



ರೂಜಾರಿಚೊ ಗಾಂಚ್

ಕಲ್ಯಾಣ್‌ಪುರ್ ರೊಚಾರ್
ಮಾಯೆಚಾ ಫಿರ್ಗಜೆಚೆಂ ವಾರ್ತಾಪತ್ರ



ಪುಸ್ತಕ್: 11

ಅಂಕೊ: 2

ಸಪ್ಟೆಂಬರ್: 2021



ಮಲಿ ಭರ್ವಶ್ಯಾಚಿ ಆವಯ್

God bless our Little Angel **SAMARAH DIAS**

09-02-2021



With best wishes from

Parents : Mr Glen Dias & Mrs Sonia Dias | Siblings: Prince Dias, Sarah Dias
Grand Parents: Mr Jerry Vincent Dias & Mrs Molly Dias,
Mr Sebastian Furtado & Mrs Jenevieve Furtado,
Uncle/Aunt : Mr Jason Dias, Mrs Marrel Dias & Baby : Victoria Dias
God mother : Dr Lara Dias

INFANT JESUS WARD



ರೋಜಾರಿಚೊ ಗಾಂಚ್

ಪ್ರಗಟ್ಟಾರ್:

ಫಿರ್ಗಜ್ ಗೊವ್ಳಿಕ್ ಮಂಡಳಿ

ವಿಗಾರ್/ ಸಂಚಾಲಕ್

ಮಾ| ಬಾ| ದೊ| ಲೆಸ್ಲಿ ಕ್ಲಿಫರ್ಡ್ ಡಿಸೋಜ

ಸಹ ಸಂಚಾಲಕ್:

ಮಾ| ಬಾ| ಸ್ಟೀವನ್ ಫೆರ್ನಾಂಡಿಸ್

ಸಂಪಾದಕಿ:

ಹಿಲ್ದಾ ಕರ್ನೇಲಿಯೊ

ಸಹ ಸಂಪಾದಕಿ:

ಡೈನಿ ಮೆಂಡೋಸ್

ಸಂಪಾದಕೀಯ್ ಮಂಡಳಿ

ಬ್ಯಾಪ್ಟಿಸ್ಟ್ ಡಾಯರ್

ರೋನಾಲ್ಡ್ ಸಲ್ವಾನ್

ಸಂತೋಷ್ ಕರ್ನೇಲಿಯೊ

ಸಿಂತಿಯಾ ಡಿಸಿಲ್ವಾ

ಜ್ಯೋ ಕ್ವಾಡ್ರನ್

ಆರ್ಚಿಬಲ್ಡ್ ಪ್ರರ್ಬಾಡೊ

ಬೆನೆಡಿಕ್ಟಾ ಮಿನೇಜನ್

ಸಿ. ವಂದಿತಾ

ಪ್ರಿಯಾ ಪ್ರರ್ಬಾಡೊ

ವಿನ್ಸೆಂಟ್ ಕ್ರಾಸ್ತಾ

ರೀಟಾ ಲುವಿಸ್

ಲೂಕ್ ಡಿಸೋಜ

ಹೆಲೆನ್ ಫೆರ್ನಾಂಡಿಸ್

ವಿಲಿಯಮ್ ಡಿಸೋಜ

ಅರುಣ್ ಡಿಸೋಜ

ಅವಿಟಾನ್ ಕರ್ನೇಲಿಯೊ

ಕ್ಲೇರಿ ಡಿಸೋಜ

ಪಲೇರಿಯನ್ ಫೆರ್ನಾಂಡಿಸ್

ಮೀನಾ ಪಿಂಟೊ

ಪ್ರವೀಣ್ ಕುಟಿನ್ಹೊ

ಆಸ್ಸಿಸಿ ಪ್ರೆಸ್, ಇಜಯ್, ಮಂಗ್ಳುರ್

☎:0824-2492816

Cell: 9480066341

“ಸಕ್ತಿವಂತಾನ್ ಮ್ಹಜೆ ಪಾಸತ್
ವಿಚಿತ್ ಕಾಮಾಂ ಕೆಲ್ಯಾಂತ್, ಭಾಗೆವಂತ್
ತಾಚೆಂ ನಾಂವ್.” (ಲೂಕ್ 1:49)

ಸಪ್ಟೆಂಬರ್ 8 ತಾರಿಕ್ ಮ್ಹಣ್ತಾನಾ
ಹರ್ಯೆಕ್ಲ್ಯಾಚ್ಯಾ ತೊಂಡಾರ್ ವ್ಹಾಳ್ವೆಂ
ಉತ್ರಾಂ ಮೊಂತಿ ಮಾಯೆಚೆಂ ಫೆಸ್ತ್,
ವಿಶೇಸ್ ಆನಿ ವಿಶಿಷ್ಟ ರೀತಿನ್ ಆಚರ್ಸುಂಚೆಂ
ಹೆಂ ಫೆಸ್ತ್, ಮೊಗಾಕ್ ಆನಿ ಎಕ್ವಟಾಕ್
ಸಾಕ್ ದಿತಾ. ಮರಿ ಸಂಸಾರಾಚ್ಯಾ



ಸೊಡ್ವಣ್ಣಾರಾ ಜೆಜುಚಿ ಆವಯ್. ನವಿ ಏವ್ ಆನಿ ಜಿಯೆತೆಲ್ಯಾಂಚಿ ಆವಯ್.
ಸ್ಥಾನ್, ಮಾನ್, ಗೌರವ್, ಭರ್ಮ್ ಆಶೆನಾಸ್ತಾನಾ, ಸಾದ್ಯಾ, ಸೊಂಪ್ಯಾ ರೀತಿನ್
ದೇವಾಚೊ ಪಾಟಾಳ್ ಕೆಲ್ಲಿ, ತಾಚೆಂ ಯೋಜನ್ ಸುಫಳ್ ಕರುಂಕ್ ಸಾಂಗಾತ್
ದಿಲ್ಲಿ. ಬಳ್ತಂತ್, ಧಯ್ಯಾಧಿಕ್ ಸ್ತೀ; ಆಮಾ ಸರ್ವಾಂಚಿ ಆವಯ್ - ಮರಿ.
ತಿಚೊ ಜಲ್ಮಾ ದೀಸ್ ಆಚರ್ಸುಂಚೆಂ ಆಮ್ಚೆಂ ಭಾಗ್. ಮಾಣಿಕ್ ಜಾವ್ನ್ ಜಲ್ಮಾಲ್ಲಿ
ಮರಿ ಸರ್ವಾಂಕ್ ಮಾಣಿಕ್ ಜಾವ್ನ್ ಉರ್ಲಿ. ಆಮಿ ಕುಟ್ಮಾಂತ್, ಸಮಾಜೆಂತ್
ಮಾಣಿಕ್ ಜಾವ್ನ್, ಶೆಗುಣಾಂನಿ ಭರುನ್ ತಿಕಾ ಕಾಣಿಕ್ ಜಾವ್ಣಾಂ.

ಹ್ಯಾ ಭಾಗಿ ಸುಖಾಳ್ಕಾರ್ ಸರ್ವ್ ಫಿರ್ಗಜ್‌ಗಾರಾಂಕ್, ಫಿರ್ಗಜ್ ಕುಟ್ಮಾಚ್ಯಾ
ಹರ್ಯೆಕಾ ಸಾಂದ್ಯಾಕ್ ದೇವಾಚ್ಯಾ ಬೆಸಾಂವಾಂನಿ ಭರ್ಲೆಲೆಂ, ಕುಟ್ಮಾ ಸ್ಪಿರಿತಾನ್
ಆಟಾಪ್ಲೆಲೆಂ ಮೊಂತಿ ಮಾಯೆಚೆಂ ಬರೆಂ ಫೆಸ್ತ್ ಮಾಗ್ತಾಂ.

- ಆಪ್ಣಾಚೆ ಸಕ್ತಿಚೆರ್ ಪಾತ್ಯೆನಾಸ್ತಾಂ, ದೇವಾಚೆರ್ ಸಂಪೂರ್ಣ್ ವಿಶ್ವಾಸ್
ದವರ್ಲೆಲಿ ಭಾವಾರ್ಥಿ ಸ್ತೀ - ಮರಿ.

ಭಾವಾರ್ಥಾನ್ ಭರ್ಲೆಲೆಂ ಕುಟಮ್ ಬಾಂದುಂಕ್ ತಿಚಿ ಮಜತ್
ಮಾಗ್ತಾಂ.

- ಆಪ್ಣಾ ಮಿಸಾಂವಾಂತ್ ದೇವಾಕ್ ಪಯ್ಲೊ ಜಾಗೊ ದೀವ್ನ್, ತಾಚೆಂ
ನಾಂವ್ ಸದೆಂವ್ ಜಾಂವ್ ಮ್ಹಣ್ ಉಚಾರ್ನ್, ಆಪ್ಣಾಕ್ ತಾಕಾ
ಅರ್ಪಿಲ್ಲಿ, ಸಮರ್ಪಿತ್ ಸ್ತೀ - ಮರಿ.

ಸರ್ವಾಂನಿ ಚಲಿಯಾಂಕ್ ಗೌರವ್ ದೀಂವ್ಕ್ ಆನಿ ತಾಂಚ್ಯಾ ಪಾಸತ್
ನೀತ್ ಉಕಲ್ನ್ ಧರುಂಕ್, ತಶೆಂಚ್ ಏಕ್ ಸಮರ್ಪಿತ್ ಜಿಣಿ ಜಿಯೆಂವ್ಕ್
ತಿಚಿ ಮಜತ್ ಮಾಗ್ತಾಂ.

- ‘ತುಜೆ ಖುಶೆ ಪರ್ಮಾಣೆ ಮ್ಹಜೆ ಥಂಯ್ ಜಾಂವ್’ - ಮ್ಹಳ್ಳಿ ಜಾಪ್
ದೀವ್ನ್ ಕುಟ್ಮಾಚೆಂ ಮಿಸಾಂವ್ ಸುಫಳ್ ಕೆಲ್ಲಿ, ಕುಟ್ಮಾಚಿ ಸ್ತೀ - ಮರಿ.

ಆಮ್ಚೆಂ ಕುಟಮ್ ಎಕ್ವಟಾಚೆಂ ಆನಿ ಮಾಯಾಮೊಗಾಚೆಂ ಕರುಂಕ್ ತಿಚೊ
ಆಧಾರ್ ಮಾಗ್ತಾಂ. ತಿಚಿ ಜಿಣ್ಯೆ ರೀತ್ ಆನಿ ಮನೋಭಾವ್ ಆಮ್ಚೊ
ಕರುನ್ ಹ್ಯಾ ಫೆಸ್ತಾಕ್ ಖರೊ ಅರ್ಥ್ ದಿವ್ತಾಂ.

- ಸಗ್ಳಿ ಸೃಷ್ಟಿ ದೇವಾನ್ ರಚ್ಲಾ. ತೊಚ್ ತಿಚೊ ಪೋಸ್ ಕರ್ತಾ. ಹ್ಯಾ
ವರ್ಸಾ ತಾಚೆ ವರ್ವಿಂ ಆಮ್ಕಾಂ ನವೆಂ ಬೆಳೆಂ ಫಾವೊ ಜಾಲಾಂ. ತಾಕಾ
ಜಾಂವ್ ಅರ್ಗಾಂ. ಸಗ್ಳ್ಯಾ ಸೃಷ್ಟಿ ಥಂಯ್ ದೇವಾಕ್ ಒಳ್ಕುಂಯಾಂ ಆನಿ
ತಿಚೊ ಪೋಸ್ ಕರ್ನ್ ಸಾಂಬಾಳ್ತಾಂ.

ದಶಮಾನೋತ್ಸವ್ ಅಂಕ್ವಾಕ್ ಸಬಾರಾಂನಿ ಶಾಭಾಸ್ತಿ ಪಾಟಯ್ಲ್ಯಾ ಹ್ಯಾ
ವಗ್ತಾ ಆಮ್ಚ್ಯಾ ಗೊವ್ಳಿಬಾಪಾಂಚೊ ಆನಿ ಕಾಥೆದ್ರಾಲಾಚ್ಯಾ ರೆಕ್ಟರ್ ಬಾಪಾಂಚೊ,
ಆದ್ಲ್ಯಾ ಸಂಚಾಲಕಾಂಚೊ, ಸಂಪಾದಕ್ ಆನಿ ಸಂಪಾದಕೀಚೊ, ಲೇಖನ್,
ಕವನಾಂ, ಜಾಯ್ತಾತ್ ದಿಲ್ಲ್ಯಾಂಚೊ ಆನಿ ಕುಮೊಕ್ ಕೆಲ್ಲ್ಯಾ ಸರ್ವಾಂಚೊ
ಉಪ್ಕಾರ್ ಬಾವುಡ್ತಾಂ. ವಿಶೇಸ್ ಕರುನ್, ಕಷ್ಟಾಂಚ್ಯಾ ವೆಳಾ ಹೊ ಅಂಕೊ
ಭಾಯ್ರ್ ಕಾಡುಂಕ್ ಸಹಕಾರ್ ದಿಲ್ಲ್ಯಾ ವಿಗಾರ್ ಬಾಪಾಂಚೊ, ಸಹಾಯಕ್
ಯಾಜಕಾಂಚೊ ಉಪ್ಕಾರ್ ಆಟಯ್ತಾಂ. ಹೊ ಅಂಕೊ ಭಾಯ್ರ್ ಕಾಡುಂಕ್
ಕುಮೊಕ್ ಕೆಲ್ಲ್ಯಾ ಸರ್ವಾಂಚೊ ಮನಪೂರ್ವಕಿಂ ಉಪ್ಕಾರ್ ಬಾವುಡ್ತಾಂ.

ರೋಜಾರ್ ಮಾಯ್ ಆಮಾ ಸರ್ವಾಂಕ್ ರಾಕೊಂದಿ, ಸಾಂಬಾಳುಂದಿ.

ಪರತ್ ಸಮೇಸ್ತಾಂಕ್ ಭಾಗಿ ಮೊಂತಿ ಮಾಯೆಚೆಂ ಫೆಸ್ತ್ ಮಾಗ್ತಾಂ.

ಹಿಲ್ದಾ ಕರ್ನೇಲಿಯೊ

ಕಳೊವ್ಚೊ

ಹ್ಯಾ ಅಂಕ್ಯಾಕ್ ಪೋಷಕ್ ಜಾವ್ನ್ ಸಹಕರ್ಪಿಲ್ಲಾ ಮೌಂಟ್ ರೋಚರಿ, ಸಾಂ ಅಂತೊನ್, ಬಾಳೊಕ್ ಜೆಜು, ಸಾಂ. ಫ್ರಾನ್ಸಿಸ್ ಅಸಿಸಿ ಆನಿ ಲಾರ್ಡ್ ವಾಡ್ಯಾಗಾರಾಂಕ್ ದೇವ್ ಬರೆಂ ಕರುಂ.

ಮುಕ್ಲೊ ಅಂಕೊ ಕ್ರಿಸ್ತಮಸ್ ಫೆಸ್ಟಾಚೊ ಜಾವ್ನಾಸ್ತಲೊ.

ತುಖ್ವಿಂ ಲೇಖನಾಂ, ಜಾಹಿರಾತಾಂ ಇತ್ಯಾದಿ ಪಾವುಂಕ್ ನಿಮಾಣಿ ತಾರಿಕ್ ನವೆಂಬರ್ 30, 2021. ಸಾದ್ಯಾ ಅಸೆಲ್ಲಾಂನಿ ಕಂಪ್ಯೂಟರಾಂತ್ ಟೈಪ್ ಕರ್ನ್ ತಸ್ವೀರಾ ಸಂಗಿಂ rozarichogaanch@gmail.com ಕ್ ಇಮೈಲ್ ಕೆಲ್ಯಾರ್ ಬರೆಂ. ಮುಕ್ಲಾ ಅಂಕ್ಯಾಚೆ ಪೋಷಕ್ ಹೆ ಜಾವ್ನಾನಾತ್ ಸಾಂ ಫ್ರಾನ್ಸಿಸ್ ಸಾವೆರ್, ಫಾತಿಮಾ ವಾಡೊ, ಸಾಂ ಜುಜಿ, ಸಾಂ ಪೆದ್ರು ಆನಿ ಭಾಗೆವಂತ್ ಕುಟಾಂ ವಾಡೊ.

ಜಾಹಿರಾತ್ ದಾರಾಂಚ್ಯಾ ಗಮನಾಕ್:

ವೋಲ್, ಕುಮ್ಗಾರ್, ಕಾಚಾರ್, ವಾರ್ಪಿಕೋತ್ಸವ್ ಆನಿ ಶೃದ್ಧಾಂಜಲಿ / ಮಿಸಾಂಚಿಂ ಜಾಹಿರಾತ್ ದಿತೆಲ್ಯಾಂನಿ ಪೊಟ್ಯಾ ಸಂಗಿಂ ಆಮಂತ್ರಣ್ ಪತ್ರ್ / ರಿಜಿಸ್ಟ್ರಿಯಿ ದೀಂವ್ಕ್ ವಿನಂತಿ.

ಸಂಪರ್ಕ್ ಕರುಂಕ್:

ಬೆನೆಡಿಕ್ಟೊ ಮಿನೇಜಸ್ - 9845833310
ಅರುಣ್ ಡಿಸೋಜ - 9741883323
ವಲೇರಿಯನ್ ಫೆರ್ನಾಂಡಿಸ್ - 9448252695
ರೋನಾಲ್ಡ್ ಸಲ್ದಾನಾ - 9448783028
ಅವಿಟಾಸ್ ಕರ್ನೇಲಿಯೊ - 9986514792
ವಿನ್ಸೆಂಟ್ ಕ್ರಾಸ್ತಾ - 9880184324

ವಾಡ್ಯಾಜಾ ಗುರ್ಕಾರಾಂನಿ ಅನಿ ಸಂಘ್ ಸಂಸ್ಕೃತ್ಯಾ ಹುದ್ದೆದಾರಾಂನಿ, ತಾಂಚ್ಯಾ ವಾಡ್ಯಾಂತ್ ವ ಸಂಘ್ - ಸಂಸ್ಕೃತ್ಯಾಂನಿ ಕಸಲಿಯೆ ಕಾರ್ಯಕ್ರಮ್ ಜಾಲ್ಯಾ ಉಪ್ರಾಂತ್, ತ್ಯಾ ಕಾರ್ಯಕ್ರಮಾಚಿ ವರ್ದಿ ತಸ್ವೀರ್ ಸಂಗಿಂ ಕಿರ್ಗಿಣ್ ದಪ್ಪರಾಕ್ ಪಾವಿತ್ ಕೆಲ್ಯಾರ್, ತಿ ವರ್ದಿ ಘಟಾಯ್ ನಾಸ್ತಾಂ ಮುಕ್ಲಾ "ರೋಚಾರಿಚೊ ಗಾಂಜ್" ಅಂಕ್ಯಾರ್ ಫಾಯ್ಡ್ ಕರ್ತೆಲ್ಯಾಂವ್. ತುಖಿಂಚ್ ಟೈಪ್ ಕರ್ನ್ rozarichogaanch@gmail.com ಕ್ ತಸ್ವೀರಾ ಸಂಗಿಂ ಇ-ಮೈಲ್ ಕೆಲ್ಯಾರ್ ಆಮ್ಕಾಂ ಬರಿಜ್ ಮಜತ್ ಜಾತಿ. ಪತ್ರಾರ್ ಛಾಪ್ಪಾ ಖಾತಿರ್ ತುಖಿ ದಿಲ್ಲೊ ತಸ್ವೀರಾ ತುಮ್ಕಾಂ ಪಾಟಿಂ ಜಾಯ್ ತರ್ ಕಿರ್ಗಿಣ್ ದಪ್ಪರಾ ಥಾವ್ನ್ ತೆ ಪಾಟಿಂ ವರ್ಜಿ.

ಪರಿಷ್ಕೃತ್ ಜಾಯ್ತಾತ್ ದರ್

Back Cover Page	5000	NA
Front Inside Cover	4000	NA
Back Inside Cover	4000	NA
Full Page	3000	1600
Half Page	1750	1000
Quarter Page	NA	600

ಬರವ್ಪಾಂಚ್ಯಾ ಗಮನಾಕ್:

ಸರ್ವ್ ವಿಷಯಾಂ ವಯ್ರ್ ಫಿರ್ಗಜ್ಗಾರಾಂಚ್ಯಾ ಬರ್ಪಾಂಕ್ ಸ್ವಾಗತ್ ಆಸಾ. ದಯಾಕರ್ನ್ ತುಮ್ಮಿಂ ಕವನಾಂ/ಲೇಖನಾಂ ಮಟ್ಟಿಂ ಆಸುಂದಿತ್. ಚಡಿತ್ ಆನಿ ಗರ್ಜೆವಿಣ್ ಲಾಂಬ್ ಬರ್ಪಾಂ ಮಟ್ಟಿಂ ಕರ್ನ್ / ತಿದ್ದುನ್ ಪರ್ಗಟ್ ಜಾತೆಲಿಂ. ಘಳಾಯ್ ಕರುನ್ ಆಯಿಲ್ಲಿಂ ಬರ್ಪಾಂ/ವರ್ಧ್ಯಾ ಸಂದರ್ಭಾನುಸಾರ್ ಮುಕ್ಲಾ ಅಂಕ್ಯಾನ್ ಫಾಯ್ಡ್ ಜಾತೆಲಿಂ. ಖಿಂಚ್ಯಾಯ್ ಬರ್ಪಾಂನಿ ವಯಕ್ತಿಕ್ ರೀಕೆಕ್ ಆಸ್ಪದ್ ನಾ. ಬರ್ಪಾಚಿ ಏಕ್ ಪ್ರತಿ ತುಮ್ಮಿ ಕಡೆ ಆಸುಂ ಹೊ ಅಂಕೊ ಸಂಸರಾಚ್ಯಾ ಖಿಂಚಾಯಿ ಕೊನ್ಯಾರ್ ಥಾವ್ನ್ www.mountrosary.com ವಾಚ್ಚಿತ್.

ಇಗರ್ಜೆಚಿ ಲಿತುರ್ಜೆಕ್ ವೇಳಾಪಟ್ಟಿ

ಮಿಸಾಂ:

ಸದಾಂ ಸಕಾಳಿಂ 6:45 ವೊರಾರ್ (ಸುಕ್ರಾರ್ ಸೊಡ್ನ್) ಹರ್ಯೆಕಾ ಸುಕ್ರಾರಾ ಸಾಂಜೆರ್ 5:00 ವೊರಾ ಥಾವ್ನ್ 6:00 ವೊರಾಂ ಮ್ಹಣಾಸರ್ ಸಾಕ್ರಾಮೆಂತಾಚಿಂ ಆರಾಧಾನ್ ಆನಿ ಮೀಸ್. ಸುಕ್ರಾರಾ ಸಕಾಳಿಂ 9:00 ವೊರಾರ್ ಇಸ್ಕೊಲ್ ಭುರ್ಗ್ಯಾಂಕ್ ಇಂಗ್ಲಿಷಾಂತ್ ಮೀಸ್. ಸನ್ವಾರಾ ಸಾಂಜೆರ್ 4:30 ವೊರಾರ್ ಮೀಸ್. ಆಯ್ತಾರಾ ಸಕಾಳಿಂ 6:00 ವೊರಾರ್ ಆನಿ 8:00 ವೊರಾರ್ ಮೀಸ್. ಭುರ್ಗ್ಯಾಂಕ್ : ಆಯ್ತಾರಾ ಸಕಾಳಿಂ 8:00 ವೊರಾರ್ ದೊತೊರ್ನ್ ಆನಿ 9:30 ವೊರಾರ್ ಮೀಸ್.

ಫಿರ್ಗಜ್ ದಪ್ಪರಾಚೊ ವೇಳ್

ಹಪ್ತಾ ಮಧೆ: ಸಕಾಳಿಂ 9:00 ಥಾವ್ನ್ 12:30 ದೊನ್ವಾರಾಂ: 2:30 ಥಾವ್ನ್ 4:00 ಸನ್ವಾರಾ: ಸಕಾಳಿಂ 9:00 ಥಾವ್ನ್ 1:00 (ಸನ್ವಾರಾ ದೊನ್ವಾರಾ ಉಪ್ರಾಂತ್ ಆನಿ ಆಯ್ತಾರಾ ದಪ್ಪರಾಕ್ ರಜಾ) ಮಿಸಾಂ ದೀಂವ್ಕ್, ಕಳವ್ಣೊ ಇತ್ಯಾದಿ - 7899963848 ಇ-ಮೇಲ್: mountrosaryoffice@gmail.com ವೆಬ್ ಸೈಟ್: www.mountrosary.com ಫಿರ್ಗಜ್ ಯಾಜಕಾಚಿಂ ಫೋನ್: 9845700683 ಇ-ಮೇಲ್: dsouzacliffordleslie@gmail.com ಸಹಾಯಕ್ ಯಾಜಕಾಚಿಂ ಫೋನ್: 9945733168

Introducing our lovely miracle from God

Thea Aria

26.03.2021



We thank God for blessing us with our beautiful child. May God's blessings be with our child forever.

Mom & Dad: Seema & Karthik
God parents: Sheetal & Jackson
Grand parents: Stella & Aritus Cornelio

ST PETER WARD

Congratulation on your

First Holy Communion

11-04-2021



SHAUN

With Best Compliments From

Leo & Gretta Cornelio / LLOYD & Glen

Mrs Bridget Cornelio & Family, Ambagilu-Kakkunje


Mrs Hilda D'Souza & Family, Handady, Brahmavara



Wish you all a Happy Nativity Feast

ST PETER WARD

ಮೊಂತಿ ಫೆಸ್ತ್ ಭಾಗೆವಂತ್ ಕುಟ್ಮಾ ಜಿವಿತಾಚಿ ಬುನ್ಯಾದ್



ಮೊಗಾಚ್ಯಾ ಮೌಂಟ್ ರೋಜರಿ ಫಿರ್ಗಜ್‌ಗಾರಾಂನೊ ಆನಿ ಆಮ್ಚಾ ಸರ್ವ್ ಅಭಿಮಾನಿಂನೊ. ತುಮ್ಮಾಂ ಸರ್ವಾಂಕ್ ಮರಿಯೆ ಮಾಯೆಚಾ ಜಲ್ಮಾ ಫೆಸ್ತಾಚೆ ರಾಸ್‌ರಾಸ್ ಉಲ್ಲಾಸ್. ರೋಜಾರ್ ಮಾಯೆಚಾ ಮಾಂತಾಖಾಲ್ ಜಿಯೆಂವ್ಚಾ ಆಮ್ಕಾಂ ತಿಣೆಂ ಸದಾಂಜ್ ಆನಿ ವಿಶೇಷ್ ಜಾವ್ನ್ ಪಾಟ್ಲ್ಯಾ ದೇಡ್ ವರ್ಸಾ ಸರ್ವ್ ಪಿಡೆಶಿಡೆಂತ್ಲೆ ಆನಿ ವಾಯ್ಟಾ ವಿಘ್ನಾಂತ್ಲೆ ಶಾಭಿತಾಯೆನ್ ರಾಕ್ಲಾಂ. ತಿಚೆ ಮುಕಾಂತ್ ದೆವಾಕ್ ಜಾಂವ್ ಅರ್ಗಾಂ, ಹೊಗ್ಯಾಪ್, ಮಹಿಮಾ ಆನಿ ಸ್ತುತಿ.

ಮರಿಯೆಚೆಂ ಜಲ್ಮಾ ಫೆಸ್ತ್ ವಿಶೇಷ್ ಸಂಗಿ ಆಟಪ್ತಾ. ಪಾಚ್ಚೆಂ ಜಿವಾಳ್ ಪರಿಸರ್, ಸೊಭಿತ್-ಸುಂದರ್ ಪುಲಾಂ, ವೆವೆಗ್ಳಿ ರಾಂದ್ವಯ್ ಆನಿ ಫಳಾಂ, ನೊವೆನಾಚಾ ದಿಸಾಂನಿ ಲ್ಹಾನಾಂ, ಯುವಜಣಾಂ ಆನಿ ವ್ಹಡಿಲಾಂನಿ ನೊವೆನಾ ವೆಳೆಂ ಭಕ್ತಿಪಣಿ ಅಪುರ್ವಿ ಸೊಭಿತ್ ಪುಲಾಂ, ಹರೈಕ್ ದೀಸ್ ಇಗರ್ಜ್ ಭರ್ನ್ ದೇವ್ ಪ್ರಜಾ, ವಾಡ್ಯಾವಾರ್ ಕಾಣಿಕೊ, ಭುರ್ಗ್ಯಾಂಕ್ ಮಿಠಾಯಿ, ಗೊಡ್ಡೆಂ, ಕೊಬು, ಫಿರ್ಗಜಿಚಾ ಗರ್ಜೆವಂತ್ ಕುಟ್ಮಾಂಕ್ ಫೆಸ್ತಾಕ್ ವಸ್ತು ರುಪಾರ್ ಆಧಾರ್ ಆನಿ ನವೆಂ ಬೆಂಜಾರ್ ಕರುನ್ ಕುಟ್ಮಾಂ ಸಾಂಗಾತಾ ಜೆಂವ್ಚೆಂ ಭಾಗ್...

ಹೆಂ ಸರ್ವ್ ದೆಖ್ತಾನಾ ಆಮ್ಕಾಂ ಸರ್ವಾಂಕ್ ಸಂತೊಸ್ ಭಗ್ತಾ. ಫೆಸ್ತಾಚೆಂ ಆಚರಣ್ ಅರ್ಥಾಭರಿತ್ ಜಾತಾ. ಸಾಂಗಾತಾಚ್ ಚಲಿಯಾಂಚೊ ದೀಸ್ ಆಚರಣ್

ಕರುನ್ ತಾಂಕಾಂ ಮಾನಾನ್ ಆನಿ ಗೌರವಾನ್ ಲೆಕುಂಕ್ ಆಮ್ಕಾಂ ಜಾಗಾಯ್ತಾ.

ಹ್ಯಾ ಕುಟ್ಮಾಚಾ ವರ್ಸಾ ಆಮ್ಚೆ ಯುವಜಣ್ ಆಮ್ಚಾ ಫಿರ್ಗಜಿಚಾ 75 ವರ್ಸಾಂ ವಯ್ಲ್ಯಾ ಮಾಲ್ವಡ್ಯಾಂಚಾ ಕುಟ್ಮಾಕ್ ಭೆಟ್ ದೀವ್ನ್ ತಾಂಕಾ ಪುಲಾಂ, ಕಾಣಿಕೊ ಆನಿ ಕೇಕ್ ಕಾತರ್ನ್ ತಾಂಚೊ ಜಲ್ಮಾ ದೀಸ್ ಆಚರಣ್ ಕರುನ್ ತಾಂಚಾ ಸಂತೊಸಾಂತ್ ವಾಂಟೆಲಿ ಜಾಂವ್ಚೆಂ ಆಮ್ಕಾ ಸರ್ವಾಂಕ್ ಧಾದೊಸ್ಕಾಯೆಚೆಂ. ತಾಂಚೆಂ ಬರೆಂ ಮನ್ ಆನಿ ವ್ಹಡಿಲಾಂ ಥಂಯ್ ಆಸ್ಚೊ ಗೌರವ್ ತಾಂಕಾಂ ವ್ಹಡಿಲಾಂಚಾ ಬೆಸಾವಾನಿಂ ಆನಿ ದೆವಾಚಾ ಆಶೀರ್ವಾದಾಂನಿ ಭರುಂ. ಸಪ್ತೆಂಬರಾಚಾ 19 ತಾರಿಕೆರ್ ಆಯ್ತಾರಾ ವಾಡ್ಯಾವಾರ್ ಜಾಂವ್ಚೆ ಮೊಂತಿ ಫೆಸ್ತಾಚೆ ಖೆಳ್ ಸಗ್ಳ್ಯಾ ಫಿರ್ಗಜ್ ಕುಟ್ಮಾಕ್ ಸಾಂಗಾತಾ ಹಾಡುನ್ ಎಕಾಮೆಕಾಚಾ ಸಾಂಗಾತ್ಪಣಾಂತ್, ಸಂತೊಸಾಂತ್ ಆನಿ ಎಕ್ವಟಾಂತ್ ಮರಿಯೆ ಮಾಯೆಚಿ ಬರಿಂ ಭುರ್ಗಿಂ ಜಾವ್ನ್ ಜಿಯೆಂವ್ಕ್ ಅವ್ಕಾಸ್ ಆನಿ ಪ್ರೇರಣ್.

ಸರ್ವ್ ರಿತಿಂನಿಂ ಆಮ್ಚೆಂ ಫಿರ್ಗಜ್ ಕುಟ್ಮಾಂ ದೆವಾಚ್ಯಾ ವಿಂಚ್ಣಾರ್ ಆಶೀರ್ವಾದಾಂನಿ ಆನಿ ಮರಿಯೆ ಮಾಯೆಚಾ ಬೆಸಾವಾನಿಂ ಸದಾಂಜ್ ಆಸುಂ. ಪರತ್ ಸರ್ವಾಂಕ್ ಮರಿಯೆ ಮಾಯೆಚಾ ಜಲ್ಮಾಚೆಂ ಆನಿ ಕುಟ್ಮಾಚೆಂ ಫೆಸ್ತ್ ಮಾಗ್ತಾಂ. ಭಾಗಿ ಮೊಂತಿ ಫೆಸ್ತ್.

ಬಾಪ್ ಲೆಸ್ಲಿ ಡಿಸೋಜಾ

Rivers do not drink their own water, trees do not eat their own fruit, the sun does not shine on itself, and flowers do not spread their fragrance for themselves. Living for others is a rule of nature. We are all born to help each other. No matter how difficult it is... life is good when you are happy, but much better when others are happy because of you - Pope Francis



ಮೊಂತಿ ಫೆಸ್ತ್ ಕುಟ್ಮಾಚೆಂ ಫೆಸ್ತ್



ಮೊಗಾಚ್ಯಾ ಫಿರ್ಗಜ್‌ಗಾರಾಂನೊ, ತುಮ್ಕಾಂ ಸಮೆಸ್ತಾಂಕ್, ಗಾವಾಂತ್ ತಶೆಂ ಪರ್ಗವಾಂತ್ ಆಸ್ಲೆಲ್ಯಾಂಕ್ ಭಾಗಿ ಮೊಂತಿ ಫೆಸ್ತ್ ಆನಿ ದೆವಾಚ್ಯಾ ಆಶೀರ್ವಾದಾನ್ ಭರಲೆಂ ಕುಟ್ಮಾಚೆಂ ಫೆಸ್ತ್ ಮಾಗ್ತಾಂ.

ಕುಟಾಮ್ ಆಮ್ಕಾಂ ಸಮೆಸ್ತಾಂಕ್ ಮೊಗಾಚೆಂ. ಆಮ್ಚ್ಯಾ ಕುಟ್ಮಾಂತ್ ಸಮಾಧಾನಾನ್ ಜಿಯೆಲ್ಲಿ ಬರಿಂ ಸಂಸಾರಾಚ್ಯಾ ಖಿಂಯ್ಚ್ಯಾ ಕೊನ್ಯಾಂತ್ ಜಿಯೆಂವ್ಕ್ ಆಸಾಧ್ಯ್. ಮಾತೆವಾಚಾ ವಾಂಜೆಲಾಂತ್ ಆಮಿ ನಿಯಾಳ್ತಾಂವ್ “ಘರಾಚಿ ಬುನ್ಯಾದ್ ಖಡ್ವಾರ್ ಘಾಲ್ಯಾರ್ ತೆಂ ಘರ್ ಮಜ್ಬೂತ್ ಉರ್ತಾ. ತಶೆಂಚ್ ಘರಾಣೆಂ ವಾ ಕುಟ್ಮಾ ಜಿವಿತ್ ಮೋಗ್ ಆನಿ ಭಾವಾರ್ಥಾಚೆರ್ ಬಾಂದುನ್ ಹಾಡ್ಲ್ಯಾರ್ ತೆಂ ಬಾಳ್ತಾ. ಹ್ಯಾ ದಿಶೆನ್ ಪಾಪಾ ಪ್ರಾನ್ಸಿಸಾನ್ ಹೆಂ ವರಸ್ ಕುಟ್ಮಾಚೆಂ ವರಸ್ ಮ್ಹಣ್ ಪರ್ಗಟ್ಲಾಂ. ಹ್ಯಾ ವಿಶೇಸ್ ವರ್ಸಾ ಆಮ್ಚ್ಯಾ ಕುಟ್ಮಾಚೆರ್ ಸೂಕ್ಲ್ಯಾಯೆನ್ ನದರ್ ಘಾಲುನ್, ಕುಟಮ್ ಮೊಗಾದ್ವಾರಿಂ ಸಂತೊಸ್ಪರಿತ್ ಕರುಂಕ್ ಆಪೊವ್ಣೆಂ ಆಸಾ.

ಕುಟಾಮ್ ಮ್ಹಣ್ತಾನಾ ಸುಖ್- ದೂಕ್, ಸಂತೊಸ್- ಬೆಜಾರಾಯ್, ಭಲಾಯ್ಕಿ- ಪಿಡಾಶಿಡಾ, ಭುರ್ಗ್ಯಾಂಚಿಂ ಜಲ್ಮ್ ಆನಿ ತಾಂಚೆಂ ಪಾಲನ್ ಪೊಷಣ್, ಯುವಜಣಾಂಕ್ ಶಿಕಾಪ್, ಕಾಮ್ ಆನಿ ಫುಡಾರ್, ದಾದ್ಲ್ಯಾ- ಬಾಯ್ಲಾ ಮಧೆಂ ಮೋಗ್ ಆನಿ ಮನಸ್ತಾಪ್, ಮಾಲ್ಪಡಿಂ, ಆರ್ಥಿಕ್ ವಿಷಯ್ ಆಶೆಂ ಸಬಾರ್ ರಿತಿಚೆಂ ಮಿಶ್ರಣ್ ಜಾವ್ನಾಸಾ. ಕುಟ್ಮಾ ಜಿವಿತ್ ದೆವಾಚೆ ಆಪೊವ್ಣೆಂ. “ಆಧುನಿಕ್ ಕಾಳಾರ್ ಕುಟ್ಮಾ ಜಿವಿತ್” ಮ್ಹಳ್ಳೆ ಆಪೊಸ್ತಲಿಕ್ ಶಿಕೊವ್ಣೆಂತ್ ಪಾಪಾಸಾಯ್ಬ್ ಜುವಾಂವ್ ಪಾವ್ಲ್ ದುಸ್ರೊ ಮ್ಹಣ್ತಾ, “ಸಂಸಾರಾಚ್ಯಾ ಮುಖ್ಯ್ ಸಮಾಜಿಚೆಂ ಭವಿತ್ ಆಜ್ ಜಿಯೆಂವ್ಚ್ಯಾ ಕುಟ್ಮಾಚೆರ್ ಹೊಂದುನ್ ಆಸಾ.” ಹೆ ಶಿಕೊವ್ಣೆ ಪರ್ಮಾಣೆ, ಜರ್ ಆಜ್ ಬರಿಂ ಕುಟ್ಮಾಂ ಆಸಾತ್, ತರ್ ಮುಕ್ತಿ ಸಮಾಜ್ ಬರಿ ಆಸ್ಲೆಲಿ. ತ್ಯಾ ಪಾಸತ್, ಬರಿಂ ಕುಟ್ಮಾಂ ರೂಪಿತ್ ಕರುಂಕ್ ಆಮಿ ಪ್ರಯತ್ನ್ ಕರಿಜೆ. ಬರಿಂ ಕುಟ್ಮಾ ರೂಪಿತ್ ಜಾಯ್ ತರ್, ಕುಟ್ಮಾಂತ್ ಜಿಯೆಂವ್ಚ್ಯಾ ವ್ಯಕ್ತಿನ್ ತಾಕಾ ಕುಟ್ಮಾಂತ್ ಆಸ್‌ಲ್ಲ್ಯಾ ಆಪೊವ್ಣಾಕ್ ಆನಿ ಜವಾಬ್ದಾರ್‌ಕ್ ಫಾವೊ ತಸಲಿ ಜಿಣಿ ಜಿಯೆಜೆ ಪಡ್ತಾ.


ಆಧುನಿಕ್ ಸಮಾಜೆಂತ್ ಸಮಾಧಾನಾಚಿಂ ಕುಟ್ಮಾ

ಆಸಾತ್ ತಶೆಂಚ್ ನಾಸಮಾಧಾನಾನ್ ಜಿಯೆಂವ್ಚಿಂ ಕುಟ್ಮಾಯಿ ಆಸಾತ್. ಸಮಾಧಾನಾಚಿಂ ಕುಟ್ಮಾ ಅಪಾಪಿ ಉಬ್ಬನಾಂತ್. ತಾಂಚೆ ಥಂಯ್ ಉಣೆಪಣ್, ಕಷ್ಟ್, ಬೆಜಾರಾಯ್, ದೂಕ್ ಆಸ್ತಾ. ಪೂಣ್ ಅಸಲ್ಲ್ಯಾ ಕುಟ್ಮಾಂತ್ ಜಿಯೆಂವ್ಚ್ಯಾ ಸಾಂದ್ಯಾಂ ಮಧೆಂ ಮೋಗ್, ಮಾಗ್ಣೆಂ, ಸೆವಾ, ಭೊಗ್ಸಾಣೆ, ಗೌರವ್ ಆನಿ ಜವಾಬ್ದಾರಿ ಆಸಾ. ಹಾಚೊ ಪರಿಣಾಮ್ ಸಮಾಧಾನ್ ಉದೆತಾ. ತಶೆಂಚ್ ನಾಸಮಾಧಾನ್ ಆಸ್‌ಲ್ಲ್ಯಾ ಕುಟ್ಮಾಂತ್ ಎಕಾಮೆಕಾ ಥಂಯ್ ಮೋಗ್ ಉಣೊ ಜಾಲಾ, ಮಾಗ್ಣಾಕ್ ವೇಳ್ ನಾ ಜಾಲಾ, ಗೌರವ್ ನಾಸ್ತಾನಾ ಬೆಜವಾಬ್ದಾರೆನ್ ಜಿಯೆಂವ್ಚೆಂ ನಾಸಮಾಧಾನಾಚೊ ಪರಿಣಾಮ್. ಕುಟ್ಮಾಂತ್ ಜಿಯೆಂವ್ಚ್ಯಾ ಹರ್ಯೆಕಾ ಸಾಂದ್ಯಾನ್ ತಾಚಿ ಜವಾಬ್ದಾರಿ ಸಮ್ಜೊನ್ ದೆವಾಚಾ ಆಪೊವ್ಣಾಕ್ ಸರಿ ಜಾಲ್ಲಿ ಜಿಣಿ ಜಿಯೆಲ್ಯಾರ್ ಕುಟ್ಮಾಂ ಜಿವಿತ್ ದಾದೊಸ್ಕಾಯೆಚೆಂ ಜಾತೆಲೆಂ.

ಮರಿಯೆಚೊ ಜಲ್ಮಾ ದೀಸ್ ತಶೆಂಚ್ ಕುಟ್ಮಾ ಫೆಸ್ತ್ ಆಚರಣ್ ಕರ್ಚ್ಯಾ ಹ್ಯಾ ಸಂದರ್ಭಿಂ ಹೆಂ ಆಚರಣ್ ಕೇವಲ್ ಎಕಾ ದಿಸಾಚೆಂ ಜಾಂವ್ಚೆಂ ನಾಕಾ. ನಿರಂತರಿ ಮರಿಯೆಚಿ ದೇಕ್ ಘೆವ್ಚ್ಯಾಂ. ತಿಚ್ಯಾ ಕುಟ್ಮಾ ಜಿವಿತಾಂತ್ ತಿಕಾ ಸಬಾರ್ ಕಷ್ಟ್ ಮೆಳ್ಳೆ ಜಾಲ್ಯಾರಿ, ತಿ ದುಸ್ರೊಂಕ್ ನಾ, ಕುಟ್ಮಾ ಜಿವಿತ್ ನಾಕಾ ಮ್ಹಣುನ್ ಜಿವ್ಣಾತ್ ಕರುಂಕ್ ನಾಂ, ದೆವಾಕ್ ಅವಿಧೇಯ್ ಜಾಂವ್ಕ್ ನಾ, ಭಾವಾರ್ಥ್, ಪಾತ್ಯೆಣಿ, ಭರ್ವಸೊ ಸಾಂಡುಂಕ್ ನಾ. ಧಯ್ತಾನ್ ಸಕ್ವಡ್ ಸ್ವೀಕಾರ್ ಕೆಲೆಂ ಆನಿ ಜಿವಿತಾಂತ್ ಯಶಸ್ವಿ ಜಾಲಿ. ತಿಚೆ ಬರಿ ಆಮಿಯಿ ಕುಟ್ಮಾ ಜಿವಿತಾಂತ್ ಸರ್ವ್ ಕಷ್ಟ್, ದೂಕ್, ಬೆಜಾರಾಯ್ ಧಯ್ತಾನ್ ಸ್ವೀಕಾರ್ ಕರ್ನ್, ಸೊಸ್ತಿಕಾಯೆನ್ ಜಿಯೆಲ್ಯಾರ್ ಆಮ್ಚೆಂಯ್ ಕುಟ್ಮಾ ಜಿವಿತ್ ಭಾಗೆವಂತ್ ಜಾತೆಲೆಂ.

ಬಾಪ್ ಸ್ವೀವನ್ ಫೆರ್ನಾಂಡಿಸ್

ಜಿವಿತಾಂತ್ ಕೆದ್ನಾಂಯ್ ಖುಶಾಲ್ಕರಿತ್ ರಾವ್. ತಿ ದೆವಾಚಿ ಖುಶಿ. ಜಿಣಿ ಮುಣಿಂತ್ ಧರ್‌ಲ್ಲ್ಯಾ ರೆಂವೆಬರಿ ಪಾಶಾರ್ ಜಾತಾ. ದೆಕುನ್ ಹಾಸ್ ಆನಿ ಹಾಸಯ್, ಮೋಗ್ ವಾಂಟ್, ನವ್ಯೊ ಸಂಗಿ ಪ್ರಯತ್ನ್ ಕರ್. ಹಗೆಂ ದರ್ವನ್ ಫೆರ್ನಾಕಾ, ಭೊಗ್ಸಾಣೆ ದಿ ಆನಿ ಖಿಸ್ತೊನ್ ಸೊಡ್. ಹೆಂಚ್ ಖುಶಾಲ್ಕಾಯೆಚೆಂ ಸೂಕ್ತ್.



ಕುಜಿಂ ಭೊಗ್ಗೊ



“ರೋಜಾರಿಚೊ ಗಾಂಚ್” - ಫಿರ್ಗ ಜ್ಞಾರಾಂಕ್ ತಾಂಚಿ ಅಭಿಪ್ರಾಯ್, ಲೇಖನಾಂ ಐ ಸಂಪಾದಕಿಕ್ ಪತ್ರಾಂ ಮುಖೇನ್ ಮಂಡನ್ ಕರುಂಕ್ ಏಕ್ ವೆದಿ ಮ್ಹಳ್ಳೆಂ ಆಮ್ಚೆಂ ಧೋರಣ್. ಹೊ ಅಂಕೊ ತುಕಾ ಕಸೊ ಲಾಗ್ತೊ? ವಿನ್ಯಾಸ್, ಬರ್ಪಾ ಶೈಲಿ ತುಕಾ ಪಸಂದ್ ಜಾಲೆಂಗೀ? ಕಾಂಯ್ ತರೀ ಉಣೆಂಪಣ್ ಭೊಗ್ತೆಂ? ತುಜೆಂ ಚಿಂತಾಪ್ ಆಮ್ಚೆ ಸವೆಂ ವಾಂಟುನ್ ಘೆ. ಮುಕ್ತೆ ಅಂಕೆ ಆನಿಕೀ ಆಕರ್ಷಿತ್ ಥರಾನ್ ರೂಪಿತ್ ಕರುಂಕ್ ತುಜೆಂ ಸೂಚನೆ ಖಂಡಿತ್ ಜಾವ್ನ್ ಆಮ್ಚಾಂ ಉಪ್ಕಾರ್ಲೆಂ. ಇಮೇಲ್‌ಯೀ ಥಾಡ್ಪೆತ್: rozarichogaanch@gmail.com

-ಸಂಪಾದಕಿ

Dear Fr. Leslie,

I just received a copy of the April 2021 issue of “Rozaricho Gaanch” celebrating 10 years of its publication. Hearty Congratulations to you and the Editorial Team for bringing out this Magazine so beautifully with so much news of the parish activities, beautiful messages and good articles, and colourful pictures which speak louder than words. And scores of advertisements! I am surprised you were able to get so many ads even for a parish magazine!

Many thanks for sending me a copy of “Rozaricho Gaanch” regularly. It helps me immediately to connect to my roots, the parish where I spent my childhood. Unfortunately, I can recognize only a few people when I read names or see pictures because most of the families are new to me. Only very old families and their children I do remember. But the magazine helps me refresh memories, some of them nostalgic. The present pandemic must have really put lot of restrictions to parish activities and services, but let us hope and pray that it will end soon and we will be able to live a normal life again.

With renewed thanks and all good wishes,

Yours in Christ,

+ Gerald John Mathias
Bishop of Lucknow

Dear Editor,

It's a sweet experience to go through ‘Rozaricho Gaanch’ magazine of Mount Rosary Church Kallianpur.

Apart from getting the details of lively activities of the church, History of the Church and meaningful articles along with some humorous writings the magazine carries a

sweet fragrance to overseas members of the church and keep them attached to the church and community.

The layout and printing of the Magazine are of top quality and the advertisements are useful for people looking for a certain product

While congratulating the Parish Priest, Editor and Editorial Board, I wish all the best for the future.

Alfred F. Crasto, Nairobi, Kenya

ಮೊಗಾಳ್ ಸಂಪಾದಕಿ,

ರೋಚಾರಿಚೊ ಗಾಂಚ್ ದಶಮಾನೋತ್ಸವಾಚೊ ಅಂಕೊ ಬರೊ ರುಚ್ಲೊ. ಮ್ಹಜ್ಯಾ ತಸಲ್ಯಾ ಹ್ಯಾ ಫಿರ್ಗಜೆಕ್ ನವಿಂಚ್ಚ್ ಆಯಿಲ್ಲಾಂಕ್ ಫಿರ್ಗಜೆಚೆಂ ಇತಿಹಾಸ್ ವಾಚುನ್ ಖೊಬ್ ಸಮ್ಜಣಿ ಲಾಬ್ಲಾ. ಹ್ಯಾ ಅಂಕ್ಯಾಚೆಂ ಕ್ವಿಜ್ ಬರೆಂ ಆಸ್ಲೆಂ, ಪೂಣ್ ತಾಂತು ಭಾಗ್ ಘೆಂವ್ಕ್ ಜಾವ್ನಾ ಮ್ಹಣ್ ಬೆಜಾರ್ ಭೊಗ್ಲೆಂ. ಆಮ್ಚ್ಯಾ ವಿಗಾರ್ ಬಾಪಾ ವಿಶ್ಯಾಂತ್ ಬರಯ್ಲೆಲಿಂ ದೋನಿ ಲೇಖನಾಂ ಬೋವ್ ಜೊಕ್ತಿಂ ಆನಿ ಶಾಭಾಸ್ಕೆಕ್ ಫಾವೊ ಜಾಲ್ಲಿಂ. ಪುಡ್ಲ್ಯಾ ಅಂಕ್ಯಾಂನಿ ಬೈಬಲ್ ಕ್ವಿಜ್ ಮುಂದರುನ್ ಆಸ್ಲೆಲೆಂ ಮ್ಹಣ್ ಪಾತ್ಯೆತಾಂ. ಭುರ್ಗ್ಯಾಂನಿ ಯುವಜಣಾಂನಿ ತಶೆಂಚ್ಚ್ ವ್ಹಡಲಾಂನಿ ಹಾಂತುಂ ಪಾತ್ರ್ ಘೆವ್ನ್ ಬೈಬಲಾಚಿ ಜಾಣ್ವಾಯ್ ಆಪ್ಣಾಯ್ವಾಯ್ ಮ್ಹಣ್ ಮ್ಹಜಿ ಆಶಾ. ಪವಿತ್ರ್ ಬೈಬಲ್ ನೆಣಾ ಜಾಲ್ಲೊ ದೆವಾಕ್ಚ್ಚ್ ನೆಣಾ ಮ್ಹಣ್ ಉಗ್ಡಾಸಾಂತ್ ದವರ್ಚೆಂ. ಸಂಪಾದಕೀಯ್ ಮಂಡಳಿಕ್ ಸರ್ವ್ ಬರೆಂ ಮಾಗ್ತಾಂ.

- ಜೇನ್ ಡಿಸೋಜ, ಸಾಂ ಪಾವ್ಲ್ ವಾಡೊ

ಮೊಗಾಳ್ ಸಂಪಾದಕಿ,

'ರೋಚಾರಿಚೊ ಗಾಂಚ್' ವಿಶೇಸ್ ಅಂಕ್ಯಾಂತ್ ಸಿ. ಲೆನಿಟಾ ಡಿಸೋಜ, SRA ಹಿಚೆಂ Sustainable Development ಏಕ್ ಪ್ರಬುದ್ಧ್ ಪ್ರಬಂಧ್. ಜೇನ್ ಡಿಸೋಜಾಚೆಂ 'ಸಾಂ ಜುಜೆಚೆಂ ವರಸ್' ಖಾಶೆಲೆಂಪಣಾಚ್ಯಾ ನಿರೂಪಣಾನ್ ಬರೆಂ ಆಂವಡ್ತಾ. ಪಾಪಾ ಫ್ರಾನ್ಸಿಸಾ ವಿಶಿಂ ಆಪುರ್ಬಾಯೆನ್ ಬರಯಿಲ್ಲಾ ಬ್ರಾಸ್ವೀವನ್ ಫೆರ್ನಾಂಡಿಸಾಕ್ ಶಾಬಸ್ಕಿ, ಮುಕಾರೀ ಹಾಂಚೆ ಧಾವ್ನ್ ಉಂಚಿ ದರ್ಜೆಚಿಂ ಲೇಖನಾಂ ಆಶೆತಾಂ.

-ಜೊಕ್ವಾ-, ಸಾಂ. ಲೋರೆಸ್ ವಾಡೊ

ಮೊಗಾಳ್ ಸಂಪಾದಕಿ,

'ರೋಚಾರಿಚೊ ಗಾಂಚ್' 2011-2021

ದಶಮಾನೋತ್ಸವ್ ಅಂಕೊ ವಾಚುಂಕ್ ಬರೊ ಲಾಗ್ಲೊ. ಹ್ಯಾ ಖಾತಿರ್ ಮಿನತ್ ಕಾಡ್ಲಲ್ಯಾ ಸಂಪಾದಕಿಕ್, ಮಂಡಳಿಕ್, ವಿಗಾರ್ ಬಾಪಾಂಕ್ ದೇವ್ ಬರೆಂ ಕರುಂ. ಕೊರೊನಾ ಪಿಡೆಚ್ಯಾ ಅಡ್ಡಣೆಂತ್ಯಾ ಹೊ ವಿಶೇಸ್ ಅಂಕೊ ಆಮ್ಕಾಂ ವಾಚುಂಕ್ ಫಾವೊ ಕೆಲ್ಲ್ಯಾಕ್ ದೆವಾಕ್ ಅರ್ಗಾಂ. ರೋಚಾರ್ ಮಾಯೆಚ್ಯಾ ಧಾರಾಳ್ ಆಶೀರ್ವಾದಾಂನಿ 'ರೋಚಾರಿಚೊ ಗಾಂಚ್' ಆನಿಕೀ ಮಜ್ಬೂತ್ ಜಾಂವ್ಪಿ. ತುಮ್ಮಾಂ ಬರೆಂ ಮಾಗ್ತಾಂ.

- ಮಾರ್ಗರೆಟ್ ಫೆರ್ನಾಂಡಿಸ್, ಸಾಂ. ಜುಜೆ ವಾಡೊ

ಮೊಗಾಳ್ ಸಂಪಾದಕಿ,

ದಶಮಾನೋತ್ಸವ್ ವಿಶೇಸ್ ಅಂಕ್ಯಾಂತ್ ಆರ್ವಾಸ್ ಜಾಹೀರಾತಾಂಚ್ ಭರೊನ್ ಗೆಲ್ಯಾಂತ್ ತೆಂ ಪಳೆವ್ನ್ ಬೆಜಾರ್ ಜಾಲ್ಲೆಂ. ತರಿಪುಣ್, ಫಿರ್ಗಜೆಗಾರಾಂಕ್ ವ್ಯಾಕ್ಸೆನ್ ಪುಕಟಾಕ್ ಲಾಬಾಶೆಂ ಕರುಂಕ್ ತುಮಿ ಪೈಶೆ ದಾನ್ ದಿಲೆ ತೆಂ ಸಮ್ಜೊನ್ 'ರೋಚಾರಿಚೊ ಗಾಂಚ್' ವಯ್ರ್ ಅಭಿಮಾನ್ ಭೊಗ್ಲೊ. ತ್ಯಾಚ್ ಪರಿಂ ಆದ್ಲ್ಯಾ ವರ್ಸಾಯ್ ಪಯ್ಲ್ಯಾ ಕುಮ್ಗಾರಾ ದಿಸಾ ತುಮಿ ಭುರ್ಗ್ಯಾಂಕ್ ಮೊಡೆಲುಪಾಸ್ ವಿಲೇವಾರಿ ಕೆಲ್ಲಿ ತೇಂಯ್ ಉಗ್ಡಾಸ್ ಯೆತಾ. ಹಿ ಬರಿ ಸವಯ್ ಮುಕಾರುನ್ ವ್ಹರಾ. ತುಮ್ಮಾಂ ಆಮ್ಚೊ ಸಹಕಾರ್ ಸದಾಂ ಆಸ್ತಲೊ. 'ರೋಚಾರಿಚೊ ಗಾಂಚ್', ವಿಗಾರ್ ಬಾಪಾಂಕ್, ಸಂಪಾದಕಿ ಆನಿ ಮಂಡಳಿಕ್ ಸರ್ವ್ ಬರೆಂ ಮಾಗ್ತಾಂ.

-ಟ್ರೀಜಾ ಫೆರ್ನಾಂಡಿಸ್, ಸಾಂ. ಲೋರೆಸ್ ವಾಡೊ

ಮೊಗಾಳ್ ಸಂಪಾದಕಿ,

'ರೋಚಾರಿಚೊ ಗಾಂಚ್' ದಶಮಾನೋತ್ಸವ್ ಅಂಕೊ ಧಾಟೊ-ಮೊಟೊ ಆನಿ ಜಡಾಯೆಚೊ ಆಸೊನ್ ದೋನಿ ಹಾತಾಂನಿ ಉಕಲ್ನ್ ಧರ್ನ್ ವಾಚಿಜಾಯ್ ಪಡ್ಲೊ! ಶ್ರೀಮತಿ ರೋಜಿ ಕ್ವಾಡ್ರಾಚೆಂ ಸೂಜೆನ್-ಫಿರ್ಗಗಾರಾಂಕ್ ಬರಂವ್ಚ್ಯಾ ವಿಶಿಂ ತರ್ಬೆತಿ ಶಿಬಿರ್ ಆಸಾ ಕರಿಜೆ- ಹಾಕಾ ಮ್ಹಜೊ ಸಹಮತ್ ಆಸಾ. ಅಶೆಂ ಕೆಲ್ಯಾರ್ ಆಮ್ಕಾಂ ಚಡಿತ್ ಬರವ್ಪಿ ಮೆಳ್ತತ್. ಫಿರ್ಗಜೆಚ್ಯಾ ಹರ್ಯೆಕ್ ಕಾರ್ಯಕ್ರಮಾಂಚಿ ವರದಿ ತಸ್ವಿರ್ಯಾಂ ಸಂಗಿಂ ದಿಂವ್ಪಿ ಬರಿ ಸವಯ್. ಹ್ಯಾ ಅಂಕ್ಯಾಂತ್ ಪ್ರತೇಕ್ ಜಾವ್ನ್ ಫಿರ್ಗಜೆ ಚರಿತ್ರಾ, ವಿಗಾರಾಂಚಿ ವಳಕ್ ಆನಿ ಪಾಪಾ ವಿಶಿಂ ಮಾಹೆತ್ ಅಶೆಂ ಸರ್ವಾಂಕ್ ಉಪ್ಕಾರಾಕ್ ಪಡ್ಲಿಂ ಬರ್ಪಾಂ ಆಸಾತ್. ಅಶೆಂಚ್ ಆನಿ ಮುಕಾರೀ ಉಪ್ಕಾರಾಕ್ ಪಡ್ಲಿಂ ಬರಿಂ ಲೇಖನಾಂ ಫಾಯ್ನ್ ಜಾಂವ್ಪಿ ಆನಿ 'ರೋಚಾರಿಚೊ ಗಾಂಚ್' ಆನಿಕೀ ಪುಲೊನ್ ಯೇಂವ್ಪಿ ಮ್ಹಣ್ ಆಶಾ. ಇತ್ಲೊ ಉಂಚಿ ಅಂಕೊ ಕಾಡುಂಕ್ ವಾವುರ್ಲೆಲ್ಯಾ ಸಂಪಾದಕಿ ಹಿಲ್ವಾ ಕರ್ನೇಲಿಯೊ, ವಿಗಾರ್

ಬಾಪಾಂಕ್ ಆನಿ ಸಂಪಾದಕೀಯ್ ಮಂಡಳಿಕ್, ಜಾಯ್ತಾತ್ ದೀವ್ನ್ ಪೊತ್ಸಾಹ್ ದಿಲ್ಲ್ಯಾಂಕ್ ಅಭಿನಂದನ್ ಪಾಟಯ್ತಾಂ. ಲಾಂಬ್ ಜಿಯೊಂ 'ರೋಜಾರಿಚೊ ಗಾಂಚ್'.

- ಬೀನಾ ಲುವಿಸ್, ಸಾಂ. ಲೋರೆಸ್ ವಾಡೊ

ಮೊಗಾಳ್ ಸಂಪಾದಕಿ,

ಹ್ಯಾ ಕೊರೊನಾ ಆನಿ ಲೊಕ್‌ಡಾವ್ನ್ ಕಾಳಾರೀ ಧಾಟೊಮೊಟೊ ದಶಮಾನೋತ್ಸವ್ ಅಂಕೊ ಪರ್ಗಟಿಲ್ಲ್ಯಾಕ್ ತುಮ್ಮಾಂ ಪರ್ಬಿಂ ಪಾಟಯ್ತಾಂ. ಜಾಯ್ತಾಂ ಖಾತಿರ್ ಚಡಿತ್ ಮ್ಹಿನತ್ ಆನಿ ವಾಂವ್ಪ್ ಕಾಡ್‌ಲ್ಲಿ ಉಟೊನ್ ದಿಸ್ತಾ. ಅಂಕೊ ಚಡ್ ಆನಿ ಚಡ್ 'ಇಂಗ್ಲಿಷ್‌ಮಯ್' ಜಾತೇ ಆಸಾ! ಸದ್ಯಾಕ್ 'ರೋಜಾರಿಚೊ ಗಾಂಚ್' ನಾಂವ್‌ಯೀ ತುಮಿ ಇಂಗ್ಲಿಷಾಕ್ ಬದ್ಲಿತಾತ್‌ಗೀ? ಬರ್ಯಾ ಕಾಲೆತಿಚಿಂ ಬರ್ಪಾಂ - History of Our Church, Homily by Pope Francis ಆನಿ ಸಿ. ಲೆನಿಟಾಚೆಂ Sustainable Development ಕೊಂಕ್ಣಿಂತ್ ನಾತ್‌ಲ್ಲಾಕ್ ಮ್ಹಜೊ ಶಿಣ್ ಆಸಾ. ಫಿರ್ಗಜ್ ಚರಿತ್ರಾ ಪುಣಿ ತರ್ಜುಮೊ ಕರ್ನ್ ಮುಕ್ಲ್ಯಾ ಖಿಂಚ್ಕಾಯ್ ವಿಶೇಸ್ ಅಂಕ್ಯಾರ್ ಕೊಂಕ್ಣಿಂತ್ ಪರ್ಗಟಿಚೆ ಮ್ಹಣ್ ವಿನತಿ. ದೇವ್ ಪ್ರಜೆಚ್ಯಾ ಆತ್ಮೀಕ್ ಆನಿ ಲಾಕಿಕ್ ಬರೆಪಣಾ ಖಾತಿರ್ ವಿಶೇಸ್ ವಾವುರ್ಚ್ಯಾ ಬಾ! ಲೆಸ್ಲಿ ಡಿಸೋಜಾ ವಿಶಿಂ ವ್ಯಕ್ತಿ ಪರಿಚಯ್ ತುಮಿ ದಿಲ್ಲಿ ಸಯ್ತ್ ಇಂಗ್ಲಿಷಾಂತ್! ತಾಂಚಿಂ ಸಂದರ್ಶನ್ ಕೊಂಕ್ಣಿಂತ್ ವಿಂಗಡ್ ದಿಂವ್ಚ್ಯಾ ಬದ್ಲಾಕ್ ದೋನೀ ಸಾಂಗಾತಾ ಕೊಂಕ್ಣಿಂತ್‌ಚ್ ಎಕ್‌ಚ್ (club) ಲೇಖನ್ ಕರಿಜಾಯ್ ಆಸ್‌ಲ್ಲೆಂ. ಹೆರ್ ಬರ್ಪಾಂಯ್ ಬರಿಂ ಆಸಾತ್.

-ರೋಜಿ ಕ್ವಾಡ್ರಸ್, ಸಾಂ. ಲೋರೆಸ್ ವಾಡೊ

(ತುಜಿಂ ಆನಿ ಹೆರ್ ಫಿರ್ಗಜ್‌ಗಾರಾಂಚಿಂ ಭೊಗ್ಣಾಂ ಮಾನುನ್ ಘೆವ್ನ್ ತೆಂ ಉಣೆಪಣ್ ಹೈ ಪಾವ್ಟಿ ಆಮಿ ಭರ್ತಿ ಕೆಲಾಂ - ಸಂ.)

ಮೊಗಾಳ್ ಸಂಪಾದಕಿ,

'ರೋಜಾರಿಚೊ ಗಾಂಚ್' ದಶಮಾನೋತ್ಸವ್ ಅಂಕೊ ಬರೊ ಲಾಗ್ಲೊ. ಲಾಕ್‌ಡಾನ್ ಅಸ್ಲಾರೀ ಹೊ ಅಂಕೊ ಭಾಯ್ರ್ ಹಾಡುಂಕ್ ಮಿನತ್ ಘೆತ್‌ಲ್ಲಾ ಸಂಪಾದಕಿ ಆನಿ ಸಂಪದಕೀಯ್ ಮಂಡಳಿಕ್ ಅಭಿನಂದನ್ ಪಾಟಯ್ತಾಂ. ಹ್ಯಾ ಅಂಕ್ಯಾಂತ್ ಸಬಾರ್ ಲೇಖನಾಂ, ಕಥಾ, ಚುಟುಕೊ, ಹಾಸೊ, ಜಾಹಿರಾತಾಂ, ಫಿರ್ಗಜೆಂತ್ಲ್ಯಾ ಕಾರ್ಯಕ್ರಮಾಚೊ ವಿವರ್ ಆನಿ ಫಿರ್ಗಜೆಚ್ಯಾ ಚರಿತ್ರೆಚೊ ಸವಿಸ್ತಾರ್ ವಿವರ್ ವಾಚುಂಕ್ ಬರೊ ಲಾಗ್ಲೊ. ಹ್ಯಾ ಪತ್ರಾ ಮುಖಾಂತ್ ಫಿರ್ಗಜ್‌ಗಾರಾಂಕ್ ಪ್ರತ್ಯೇಕ್ ಜಾವ್ನ್ ಭುರ್ಗ್ಯಾಂಕ್ ಆನಿ ಯುವಜಣಾಂಕ್ ತಾಂಚಿಂ ತಾಲೆತಾಂ ವಾಪಾರುಂಕ್ ಅವ್ಕಾಸ್ ಕರ್ನ್ ದಿಲಾ. ಹೆಂ ಪತ್ರ್ ಹ್ಯಾ ಮಟ್ಟಾಕ್ ಪಾವುಂಕ್

ಕಾರಣ್ ಜಾಲ್ಲ್ಯಾ ಸಮೆಸ್ತಾಂಕ್ ಶಾಬಾಸ್ತಿ ಪಾಟಯ್ತಾಂ ಆನಿ ಸರ್ವ್ ಬರೆಂ ಮಾಗ್ತಾಂ.

-ಪ್ರೀತಿ ಡಿಸೋಜ, ಸಾಂ ಫ್ರಾನ್ಸಿಸ್ ಸಾವೆರ್ ವಾಡೊ

ಮೊಗಾಳ್ ಸಂಪಾದಕಿ,

'ರೋಜಾರಿಚೊ ಗಾಂಚ್' ದಶಮಾನೋತ್ಸವ್ ಅಂಕೊ ಭಾರಿ ಬರೊ ಜಾಲಾ ಮ್ಹಳ್ಳಿಂ ಭಾರಿ ಖುಶೆಚಿ ಗಜಾಲ್. ಹ್ಯಾ ಅಂಕ್ಯಾಂತ್ ಇಂಗ್ಲಿಷ್ ತಶೆಂ ಕೊಂಕ್ಣಿಂತ್ಲೀ ಕಾಣಿಯೊ, ಲೇಖನಾಂ ಫಾಲ್ಯಾಂತ್. ಪೂಣ್ ಆಮ್ಚೆ ಯುವಜಣ್ ಕಿತ್ಲೆಂ ವಾಚ್ತಾತ್‌ಗೀ ಮ್ಹಳ್ಳಿಂ ಸವಾಲ್! ಯುವಜಣಾಂಕ್ ಪೊತ್ಸಾಹ್ ದೀಂವ್ಕ್ ಕಾಂಯ್ ತರೀ ಕಾಮ್ ಕರ್ಯೆತ್‌ಗೀ ಮ್ಹಳ್ಳಿಂ ಮ್ಹಜೆಂ ಚಿಂತಾಪ್! ಯುವಜಣಾಂನಿ ಲ್ಹಾನ್ ಲ್ಹಾನ್ ಕಾಣಿಯೊ ಬರಂವ್ಕ್ ಕಾಂಯ್ ಪ್ರಯತ್ನ ಕರ್ಯೆತ್‌ಗೀ? ಆಮ್ಚ್ಯಾ ಫಿರ್ಗಜೆಂತ್ ಆಮ್ಚೆ ಯುವಜಣ್ ಇತ್ಲೆ ಉರ್ಬೆವಂತ್ ಆಸಾತ್ ಅಶೆಂ ತಾಂಚಿ ಸೊಭಾಯ್ 'ರೋಜಾರಿಚೊ ಗಾಂಚ್' ಮುಖಾಂತ್ ಸಗ್ಳ್ಯಾಂನಿ ಫಾಯ್ಸ್ ಜಾಲ್ಯಾರ್ ಕಿತ್ಲೆ ಖುಶೆಚಿ ಗಜಾಲ್ ಜಾಂವ್ಕ್ ಪಾವ್ತೆಲಿ! ಅಶೆಂ ಕೆಲ್ಲ್ಯಾ ವರ್ವಿ 'ರೋಜಾರಿಚೊ ಗಾಂಚ್' ಇಲ್ಲೊ ಜಡ್ ಜಾಯ್ತ್ ಪೂಣ್ ಬುಕಾಕ್ ಮೊಸ್ತು ಸೊಭಾಯ್ ಯೇಂವ್ಕ್ ಆಸಾ.

-Anonymous

(ಫುಲೊನ್ ಯೆಂವ್ಚ್ಯಾ ಆನಿ ನವ್ಯಾನ್ ಬರಂವ್ಕ್ ಪ್ರಯತ್ನ ಕರ್ಚ್ಯಾಂತ್ ಪೊತ್ಸಾಹ್ ದಿಂವ್ಚೆಂ 'ರೋಜಾರಿಚೊ ಗಾಂಚ್'ಚೆಂ ಏಕ್ ಧೋರಣ್. ಯುವಜಣ್ ಪಯ್ಲೆಂ ಮೇಟ್ ಕಾಡುಂದಿತ್ -ಸಂ)

Rosaricho Ganch completed a decade that was a very good feeling, for which once I felt my own magazine completed 10yrs.

That's the beauty of this magazine, it makes us feel belonged and one community. What I really loved was everyone shares thier thoughts and thier auspicious occasions with all the parishners. This sharing has brought smile on peoples faces during this tough times.

The best part which I acknowledge is, it is not just producing magazine, but even helping the people in need by providing financial assistance and support.

Kudos to Mrs. Hilda Cornelio and team for bringing smiles on the face of parishners.

Rachael D'souza, St Francis Xavier Ward

ಮೊಗಾಳ್ ಸಂಪಾದಕಿ,

“ರೋಜಾರಿಚೊ ಗಾಂಚ್” ದಶಮಾನೋತ್ಸವ್ ಅಂಕೊ ಸೊಭಿತ್ ಥರಾನ್ ವಿನ್ಯಾಸ್ ಕೆಲಾ. ಜಾಹೀರಾತಾಂ ಭರೊನ್ ವೊಮ್ಮಾಲ್ಯಾರೀ, ಫಿರ್ಗಜ್ ಖಬೊ, ಫಿರ್ಗಜ್ ಚರಿತ್ರಾ, ಸೆವಾ ದಿಲ್ಲ್ಯಾ ವಿಗಾರಾಂಚಿ ತಸ್ವೀರ್, ನಾಂವಾಂ ಆನಿ ಆಪ್ಲಿ, ಆಸೊನ್ ವಾಚುಂಕ್ ಖುಶಿ ಜಾಲಿ. ವರ್ತಿ ಮ್ಹಿನತ್ ಕಾಡುನ್ ಧಾ ವರ್ಸಾಂ ಧಾವ್ನ್ ಫಿರ್ಗಜ್ ಪತ್ರಾಚಿ ಅಭಿವೃದ್ಧಿ ಹಾಂತುಂ ವಾಚುಂಕ್ ಮೆಳ್ಳಿ.

ಶ್ರೀ ವಿನೆಂಟ್ ಕ್ವಾಡ್ರಸಾಚೆಂ ಕವನ್ “ಪಯ್ಲೆ” ಅರ್ಥಾಭರಿತ್. ಬುಕಾಂತ್ ಸಂಘ್ ಸಂಸ್ಕಾಂಚೊ, ವಾಡ್ಯಾಗಾರಾಂಚೊ ತಸ್ವೀರೊ ಪಳೆತಾನಾ ಸಂತೊಸ್ ಭೊಗ್ತಾ. ಆಮ್ಚೊ ಫಿರ್ಗಜೆಂತ್ ವಾಡ್ಯಾ ಕುಟ್ಮಾಚ್ಯಾಂನಿ ಉರ್ಬೆವಂತ್ ಮುಕೆಲಿ ಆನಿ ಸಂಘ್ ಸಂಸ್ಕಾಂ ಮುಕಾಂತ್ ದಿಂವ್ಪಿ ಸೆವಾ ಫಿರ್ಗಜೆಚಿ ಸೊಭಾಯ್ ದಾಕಯ್ತಾ. ಹುಸ್ಕೆಚಿ ಗ್ರೇಸ್ತಕಾಯ್ ಆಮ್ಚೊ ರೋಜಾರ್ ಮಾಯ್ ಫಿರ್ಗಜ್‌ಗಾರಾಂಚಿ....

ಇತ್ಲೊ ಸೊಭಿತ್ ಅಂಕೊ ದಬಜಾನ್ ಫಿರ್ಗಜ್ ಗಾರಾಂ ಸಂಗಿಂ ಮೊಕ್ಟೆಕ್ ಕರುಂಕ್ ಮೆಳೊಂಕ್ ನಾ ತಿ ಬೆಜಾರಾಯ್ ಭೊಗ್ತಾ. ಏಕ್‌ಚ್ ಉಣೆಪಣ್ ದಿಸ್ಲೆಂ ಮ್ಹಳ್ಳ್ಯಾರ್ ಪಾಟ್ಲಾ ಅವ್ಡೆಂತ್ ಪರ್ಗಟ್‌ಲ್ಲ್ಯಾ ಬರ್ಪಾಂ ಪಯ್ಲಿ ಥೊಡಿಂ ವಿಂಚುನ್ ಪರತ್ ಛಾಪಿಜಾಯ್ ಆಸ್‌ಲ್ಲಿಂ.

27 ಮೇ 2016 ಥಾವ್ನ್ 30 ಮೇ 2017 ಪರ್ಯಾಂತ್ ಸಹಾಯಕ್ ಯಾಜಕ್ ಜಾವ್ನ್ ಸೆವಾ ದಿಲ್ಲ್ಯಾ ಬಾಪ್ ಅನಿಲ್ ಸಿಲ್ವಾನೊ ಪೆರ್ನಾಂಡಿಸ್, ಕಾಪುಚಿನ್ ಹಾಂಚೆಂ ನಾಂವ್ ತುಮ್ಮಾ ಪಟ್ಟೆಂತ್ ಚುಕೊನ್ ಗೆಲಾಂ.

ಸಂಪಾದಕಿ ಆನಿ ಮಂಡಳಿಕ್ ಶಾಬಾಸ್ತಿ ಆನಿ ಬರೆಂ ಮಾಗ್ತಾಂ.

(ನಾಂವ್ ಚುಕೊನ್ ಗೆಲ್ಲಿ ಫರಾಮೊಸ್ ಘಡ್‌ಲ್ಲ್ಯಾಕ್ ಲೇಖಿಕಾಚೊ ಆನಿ ಆಮ್ಚೊ ಪೇದ್ ಆಸಾ. ತಿ ಚೂಕ್ ಹ್ಯಾ ಅಂಕ್ಯಾಂತ್ ಆಮಿ ಸಾರ್ಕಿ ಕೆಲ್ಯಾ. ಆಮ್ಕಾಂ ತಿದ್ದಿಲ್ಲ್ಯಾಕ್ ದೇವ್ ಬರೆಂ ಕರುಂ. - ಸಂ)

- ಜೆಸ್ಸಿ ನಜ್ರೆತ್, ಸಾಂ ಲೋರೆಸ್ ವಾಡೊ

I am very happy to be able to read the decennial celebration book. It has done a wonderful job in going through the rich history of the church, most of which I was not aware of. The efforts of the editorial members are highly appreciated, as they have been able to collect advertisements for the magazine during the pandemic. It has been amazing to see the growth of Mount Rosary Church over the past 10 years.

Having both Konkani and English appeals to a wider audience. I congratulate the Parish Priest and the entire team in putting together this wonderful magazine and having it available for everyone around the world to read.

Nancy Rodrigues, Canada

ಏಕ್ ಫೆತ್ಲ್ಯಾರ್ ಆನ್ಯೇಕ್ ಉಚಿತ್!

ವ್ಯಾಪಾರ್ ವ್ಯವಹಾರ್ ಕರ್ತೆಲ್ಯಾಂನಿ ಅಶೆಂ ಇಸ್ತಿಹಾರ್ ದಿಂವ್ಚೆಂ ಸಾಮಾನ್ಯ್. ಪುಣ್ ತೆಂ ಸೂತ್ರ್ ಸದಾಂಜ್ಯಾ ಜಣ್ಯೆಂತ್‌ಯೊ ಆಮಿ ವಾಪರ್ತಾವ್ ಮ್ಹಳ್ಳೆಂ ತೆಂ ಆಮಿ ಗುಮಾನ್ ದಿಲಾಂಗೀ?

ದಾಕ್ಲ್ಯಾಕ್, ಆಮಿ ರಾಗ್ ಕರ್ತಾಂವ್ ಆನಿ ಉಚಿತ್ ಜಾವ್ನ್ ಆಮ್ಚೆಂ ಪೀಂತ್ ಖದ್ವಳಾಯ್ತಾಂವ್ ನ್ಹಯ್? ಮೊಸರ್ ಕರ್ನ್ ಆಮಿ ನಾಸಮಾಧಾನಾಚಿ ತಳ್ಲೆಪೊಡಾಫಡ್ ಉಚಿತ್ ಘೆತಾಂವ್, ನ್ಹಯ್? ಆಮಿ ಮತಜೊ ದಬಾವ್ ಮೊಲಾವ್ನ್ ರಗ್ತಾ ದಾಬ್‌ಯೊ ಉಚಿತ್ ಘೆತಾಂವ್! ತಶೆಂ ಜಾಯ್ತ್ಯಾ ವಾಯ್ಟ್ ಸವಯಿಂ ಸಂಗಿಂ ಆಮಿ ಆಮ್ಕಾಂಚ್ ವಾಯ್ಟಾಕ್ ಪಡ್ವೊ ಜಡಿತ್ ಮೊಟ್ಯೊ ಸಂಗಿ ಆಪ್ಣಾಯ್ತಾಂವ್.

ತರೀ,

ಎಕಾದಾವೆಕಾ ಆಮಿ ಪಾಕ್ಯೆಣಿ ಆಪ್ಣಾಯ್ಲಿ ತರ್ ಇಪ್ಪಾಗ್‌ಯೊ ಬೊನಸ್ ಮ್ಹಳ್ಳೆಬರಿ ಆಪ್ಣಾವ್ಣೆತ್. ಸದಾಂ ವ್ಯಾಯಾಮ್ ಕೆಲೆಂ ತರ್ ಬರಿ ಭಲಾಯ್ಕಾ ಘೆವ್ಣೆತ್. ಸಮಾಧಾನ್ ಆಂವ್ಡೆಲ್ಯಾರ್ ಸವಸ್ತಕಾಯ್ ಸಯ್

ಸಾಂಗಾತಾ ಯೆತಾ. ಆಮಿ ಮೋಗ್ ಫೆತ್ಲ್ಯಾರ್ ಹೆರಾಂಜೊ ವಿಶ್ವಾಸ್‌ಯೊ ಸಾಂಗಾತಾಚ್ ಮೆಳ್ತಾ.

ದೆಕುನ್,

‘ವ್ಯಾಪಾರ್’ ಕರ್ತೆಲ್ಯಾಂನಿ ಮುನಾವೊ ಕಿತ್ಲೆಂ ತೊ ಪಯ್ಲೆಂ ಸಮ್ಮೊನ್ ಘೆಜಿ.

If you're stressed, you get pimples. If you cry, you get wrinkles. So just smile and get dimples.





ಫಿರ್ಗಜ್ ಖಬ್ರು

13.06.2021

ಲಾಕ್‌ಡೌನ್‌ನಾ ನಿಮ್ಮಿಂ ಲೋಕಾಸವೆಂ ಮಿಸಾಚೆಂ ಬಲಿದಾನ್ ನಾತ್‌ಲ್ಲ್ಯಾ ವರ್ವಿ ಸಾಂ ಆಂತೊನ್ ವಾಡ್ಯಾಚ್ಯಾ ಫೆಸ್ತಾಚೊ ಯಾಜಕಾಂನಿ ಮಿಸಾಚಾ ಬಲಿದಾನಾಂತ್ ಉಡಾಸ್ ಕಾಡ್ಲೊ. ಸಾಂತ್ ಆಂತೊನ್ ಆಮ್ಕಾಂ ಸರ್ವ್ ವಾಯ್ಟಾ-ವಿಫ್‌ಫಾತ್ಲೆಂ ಪಿಡೆ-ಶಿಡೆಂತ್ಲೆಂ ಆನಿ ಪ್ರತ್ಯೇಕ್ ಜಾವ್ನ್ ಹೆ ಕರಾಳ್ ಪಿಡೆಂತ್ಲೆಂ ರಾಕುಂದಿ ಮ್ಹಣ್ ತಾಣಿಂ ಮಾಗ್ಲೆಂ. ಸರ್ವ್ ವಾಡ್ಯಾಗಾರಾಂಕ್ ಹ್ಯಾ ಸಾಂತಾಚೆಂ ಬರೆಂ ಫೆಸ್ತ್ ಮಾಗ್ಲೆಂ.

20.06.2021

ಮೇಯಾಚ್ಯಾ 16 ತಾರಿಕೆರ್ ಫಿರ್ಗಜ್ ದಿವಸ್ ಆಚರಣ್ ಕರ್ನ್, ಅಧಿಕ್ ಮಾನಾಧಿಕ್ ದೊತೊರ್



ಗೊವ್ಳಿ ಬಾಪಾಂನಿ ಮಿಸಾಚೆಂ ಬಲಿದಾನ್ ಭೆಟವ್ನ್, ತಾಂಚಾ ಹಾಜರ್ದಣಾನ್ ಹೊ 'ರೋಜಾರಿಚೊ ಗಾಂಚ್' - ದಶಮಾನೋತ್ಸವ್ ಅಂಕೊ ದಬಾಜಾನ್ ಉಗ್ತಾವಣ್ ಜಾಯ್ತಾಯ್ ಆಸ್‌ಲ್ಲೊ. ಪೂಣ್ ಕೋವಿಡ್-19 ನಿಮ್ಮಿಂ, ಅಮಿ ಫಾಲ್ಗಿಂ ಯೋಜನ್ ಜ್ಯಾರಿ ಕರುಂಕ್ ಜಾವ್ನ್ ಜೂನಾಚಿ 20 ತಾರಿಕೆರ್ ಬೋವ್ ಸೊಂಪ್ಕಾ ರಿತಿನ್



07.30 ವೊರಾರ್ ಮಾನಾಧಿಕ್ ವಿಗಾರ್ ಬಾಪ್, ದೊತೊರ್ ಲೆಸ್ಲಿ ಡಿಸೋಜಾ ಹಾಣಿಂ ಹೊ ವಿಶೇಸ್ ಅಂಕೊ 'ದಶಮಾನೋತ್ಸವ್ ಅಂಕೊ' ಮ್ಹಣ್ ನಾಂವ್ ದಿಲ್ಲೊ, ಮೊಕ್ಳಿಕ್ ಕೆಲೊ. ಹೊ ದಶಮಾನೋತ್ಸವ್ ಅಂಕೊ ಉಡುಪಿ ಆನಿ ಮಂಗ್ಳೂರ್ ದಿಯೆಸೆಜಿಚಾ ಸರ್ವ್ ಫಿರ್ಗಜೆಂಕ್ ಧಾಡ್ನ್ ದಿಲಾ.

04.07.2021

ಕಥೊಲಿಕ್ ಸಭಾ ಧಾವ್ನ್ ವನಮಹೋತ್ಸವ್



ಆಚರಣ್ ಕೆಲೆಂ. ವೆವೆಗ್ಳಿಂ ಝಡಾಂ ಲಾವ್ನ್ ಪರಿಸರಾಚೊ ದಿವಸ್ ಆಚರಣ್ ಕೆಲೊ.

04.07.2021

ಮರಿಯಾ ಗೊರಟ್ಟಿಚೆಂ ಫೆಸ್ತ್ ಜುಲಾಯ್ 6 ತಾರಿಕೆರ್ ಇಗರ್ಜೆಂತ್ ಯಾಜಕ್ ಬಾಪಾಂನಿ ಮಿಸಾ ವೆಳಾರ್ ಮರಿಯಾ ಗೊರಟ್ಟಿ ವಾಡ್ಯಾಗಾರಾಂಕ್ ತಶೆಂಚ್ ಮರಿಯಾ ಗೊರಟ್ಟಿ ಕಾನ್ವೆಂಟಾಚಾ ಸಿಸ್ಟರಾಂಚೊ ಉಡಾಸ್ ಕಾಡ್ನ್ ಮೀಸ್ ಭೆಟಯ್ಲೆಂ. ಪೂಣ್ ಇಗರ್ಜೆಂತ್ ಲೋಕಾಕ್ ಮಿಸಾಚೆ ಬಲಿದಾನಾಂ ಪ್ರಾರಂಭ್ ಜಾಂವ್ಕ್ ನಾಂತ್ ದೆಕುನ್ ವಾಡ್ಯಾಗಾರಾಂಕ್ ಆಚರಣ್ ಕರುಂಕ್ ಜಾವ್ನ್.

25.07.2021

ಪಾಪಾ ಫ್ರಾನ್ಸಿಸಾನ್ ಹೊ ಆಯ್ತಾರ್ ಜಾಗತಿಕ್ ಆಜೊ-ಆಜಿಯಾಂಚೊ ಆನಿ ಮಾಲ್ಟಾಡ್ಯಾಂಚೊ ದೀಸ್ ಜಾವ್ನ್ ಪರ್ಗಟ್ಲೊ. ದೆಕುನ್ ಆಮ್ಚ್ಯಾ ಫಿರ್ಗಜೆಂತ್



8 ವೊರಾಂಚಾ ಮಿಸಾರ್ ಫಿರ್ಗಜೆಂತ್ಲಾ ಮಾಲ್ಪಡ್ಯಾಂ ಖಾತಿರ್ ಮಾನಾದಿಕ್ ಬಾಪ್ ದೊತೊರ್ ಲೆಸ್ಲಿ ಡಿಸೋಜ ಹಾಣೆಂ ಮಿಸಾಚೆ ಬಲಿದಾನ್ ಭೆಟಯ್ಲೆಂ. ಪ್ರಸಂಗಾಂತ್ ಆಮ್ಚಾ ಕುಟ್ಮಾಂಚಿಂ ಮುಳಾಂ ಜಾವ್ನಾಸ್ಚ್ಯಾ ಮಾಲ್ಪಡ್ಯಾಂನಿ ಫಿರ್ಗಜೆ ಖಾತಿರ್ ಕೆಲ್ಲ್ಯಾ ಸಾಕ್ರಿಫಿಸಾ ವಿಶ್ವಾಂತ್ ವಿವರ್ ದಿಲೊ. ಕುಟ್ಮಾ ಆಯೋಗ್, ಕಥೊಲಿಕ್ ಸಭಾ, ಸ್ತ್ರೀ ಸಂಘಟನ್ ಆನಿ ಐಸಿವೈಎಮ್ ಸಾಂಗಾತಾ ಮೆಳುನ್ ಸರ್ವ್ ಮಾಲ್ಪಡ್ಯಾಂಕ್ ಗೊಡ್ಲೆಂ ವಾಂಟ್ಲೆಂ. ಆಮ್ಚಾ ಫಿರ್ಗಜೆಂತ್ ಚಡಾವತ್ ಜಣಾಂನಿ ಭಾಗ್ ಘೆವ್ನ್ ದೆವಾಚಿ ಅಶೀರ್ವಾದಾಂ ಜೊಡುನ್ ಘೆಲ್ಲಿಂ.

25.07.2021

ಧರ್ಮಾರ್ಥ್ ಕೋವಿಡ್-19 ವ್ಯಾಕ್ಸಿನ್ ಮೌಂಟ್



ರೋಜರಿ ಫಿರ್ಗಜೆಂತ್ ವಿಗಾರ್ ಬಾಪಾಂನಿ ಗೊಳ್ವಿಕ್ ಮಂಡಳಿ ಮುಖಾಂತ್ಲಾ ಫಿರ್ಗಜೆಗಾರಾಂಚಾ ಭಲಾಯ್ಕೆ ದಿಶೆನ್, ಆಮ್ಚಾ ಫಿರ್ಗಜೆಚ್ಯಾ 18 ವರ್ಸಾಂ ವಯ್ಲ್ಯಾ ಸರ್ವಾಂನಿ ವ್ಯಾಕ್ಸಿನ್ ಘೆಂವ್ಚೆ ಖಾತಿರ್ ಆಯ್ತಾರಾ, ಜುಲಾಯ್ 25, 2021 ಹೆಂ ಯೋಜನ್ ಮಾಂಡುನ್ ಹಾಡ್ಲೆಂ. ಹೆಂ ಯೋಜನ್ ಶಿಸ್ತೆನ್ ಯಶಸ್ವಿ ಜಾಂವ್ಚೆ ಖಾತಿರ್ ಫಿರ್ಗಜೆಚಾ ಕಥೊಲಿಕ್ ಸಭಾ, ಭಲಾಯ್ಕೆ ಆಯೋಗ್ ಆನಿ ಐಸಿವೈಎಮ್ ಸಾಂಗಾತಾ ಫಾಲ್ಸ್ ಮಣಿಪಾಲ್ಟಾ ಕೆ.ಎಮ್.ಸಿ. ಆಸ್ಪತ್ರೆಚಾ ಸಿಬ್ಬಂದಿ ಸಾಂಗಾತಾ ಆಮ್ಚಾಚ್ ಮೌಂಟ್ ರೋಜರಿ ಇಂಗ್ಲಿಷ್



ಮಿಡಿಯಂ ಇನ್ಸ್ಕೂಲಾಂತ್ ಹೆಂ ಕಾರ್ಯೆಂ ಮಾಂಡುನ್ ಹಾಡ್ಲೆಂ. ಸಕಾಳಿಂ 10 ವೊರಾರ್ ಪ್ರಾರಂಭ್ ಕರ್ನ್



ದೊನ್ವಾರಾ 1.30 ವೊರಾ ವರೆಗ್ ಆಸ್ಪತ್ರೆಚಿ ಸಿಬಂದಿ ವಾವ್ರ್ ದೀವ್ನ್ ಆಸ್ಲಿ.

01.08.2021

2021-22 ವರ್ಸಾಚೆಂ ಕ್ರಿಸ್ತಾಂವ್ ಶಿಕ್ಷಣ್ ಉದ್ಘಾಟನ್ ಆಮ್ಚಾ ಫಿರ್ಗಜೆಂತ್ 8 ವೊರಾಂಚಾ ಮಿಸಾರ್ ದಿವೊ ಪೆಟವ್ನ್ ಸಾಂಕೇತಿಕ್ ರಿತಿನ್



ಉದ್ಘಾಟನ್ ಕೆಲೆಂ. ಕ್ರಿಸ್ತಾಂವ್ ಶಿಕ್ಷಣ್ ಬರ್ಯಾ ಕುಟ್ಮಾ ಜಿವಿತಾಚಿ ಬುನ್ಯಾದ್ ಮ್ಹಳ್ಳ್ಯಾ ದೈಯಾಖಾಲ್, ದಿವೊ ಪೆಟವ್ನ್ ಮಿಸಾಚೆಂ ಬಲಿದಾನ್ ವಿಗಾರ್ ಬಾಪಾಂನಿ ಭೆಟಯ್ಲೆಂ. ಶಿಕ್ಷಣ್ ಆಯೋಗ್ ಸಂಚಾಲಕಿ, ಭುರ್ಗ್ಯಾಂನಿ, ದೊತೊರ್ನ್ ಶಿಕಂವ್ಚಾ ಟೀಚರಾಂನಿ ಸಾಂಗಾತಾ



ಮೆಳುನ್ ಮಿಸಾಚಾ ಬಲಿದಾನಾಂತ್ ಸಕ್ರಿಯ ರಿತಿನ್ ಭಾಗ್ ಘೆತ್ಲೊ. ಸರ್ವ್ ಭಲಾಯ್ಕೆಚಿಂ ನಿಯಮಾಂ ಪಾಳ್ನ್ ದೊತೊರ್ನ್ ಪ್ರಾರಂಭ್ ಕೆಲಿ.

08.08.2021

ಆಮ್ಚಾ ಫಿರ್ಗಜೆಂತ್ ರಾಷ್ಟ್ರೀಯ 'ಯುವಜಣಾಂಚೊ ದೀಸ್' ಆಯ್ಕಾರಾ 8.00 ವೊರಾಂಚಾ ಮಿಸಾರ್ ಐ.ಸಿ.ವೈ.ಎಮ್, ವೈ.ಸಿ.ಎಸ್



ಆನಿ ಫಿರ್ಗಜೆಚಾ ಸರ್ವ್ ಯುವಜಣಾಂನಿ ಸಾಂಗಾತಾ ಮೆಳುನ್ ಆಚರಣ್ ಕೆಲೊ. ಸರ್ವ್ ಯುವಜಣಾಂನಿ ಮಿಸಾರ್ ಪುರ್ಶಾಂವಾರ್ ವಚುನ್ ಮುಖ್ಲ್ಯಾ ಬಾಂಕಾಂನಿ ಬಸ್ಕಾ ಕಾಣ್ಲೆವ್ನ್ ಮಿಸಾಚಾ ಬಲಿದಾನಾಂತ್ ಕ್ರಿಯಾಳ್ ರಿತಿನ್ ವಾಂಟೊ ಘೆತ್ಲೊ. ಯುವಜಣಾಂನಿ ಕಾಣಿಕೊ ಹಾಡ್ನ್ ಮಿಸಾಚೆಂ ಬಲಿದಾನಾಕ್ ಸೊಭಾಯ್ ಚಡಯ್ಲಿ. ಮಿಸಾಚೆಂ ಬಲಿದಾನ್ ಮಾನಾದಿಕ್ ಬಾಪ್ ಸ್ಟೀವನ್ ಫೆರ್ನಾಂಡಿಸ್, ಸಹಾಯಕ್ ವಿಗಾರ್ ಹಾಣೆಂ



ಭೆಟಯ್ಲೆಂ. ಮಿಸಾ ಉಪ್ರಾಂತ್ ಆಮ್ಚಾ ಮಿಲೆನಿಯಮ್ ಹೊಲಾಂತ್ ಮಟ್ವೆಂ ಕಾರ್ಯಕ್ರಮ್ ಮಾಂಡುನ್



ಹಾಡ್ಲೆಂ. ಯುವಜಣಾಂಕ್ ಮೊಡುಪಾಸ್



ದೀವ್ನ್ ಖುಶಿ ಕೆಲಿ. ಸರ್ವ್ ಯುವಜಣಾಂನಿ ಹ್ಯಾ ಕಾರ್ಯಕ್ರಮಾಂತ್ ಸಕ್ರಿಯ ರಿತಿನ್ ಪಾತ್ರ್ ಘೆತ್ಲೊ.

15.08.2021

ಮರಿಯೆಚೆಂ ಸ್ವರ್ಗಾವರಣ್ ಆನಿ ದೇಶಾಚ್ಯಾ





ಸ್ವತಂತ್ರೋತ್ಸವಾಚಾ ದಿವಸಾಚೆಂ ಆಚರಣ್ 8.00 ವೊರಾಂಚಾ ಮಿಸಾರ್ ಕೆಲೆಂ. ಸಾಂ ಲೊರೆಸ್ ವಾಡ್ಯಾಚ್ಯಾ ಫೆಸ್ತಾ ಸಂದರ್ಭಿಂ ವಾಡ್ಯಾಗಾರಾಂನಿ



ಮಿಸಾಚೆ ಲಿತುರ್ಜೆ ಚಲವ್ನ್ ವೆಲಿ. ಮಿಸಾ ಉಪ್ರಾಂತ್ ಮೌಂಟ್‌ರೋಜರಿ ಇಸ್ಕಾಲಾಚಾ ಮುಖಾರ್ ದೇಶಾಕ್ ಮಾನ್ ಕರ್ನ್ ಬಾವ್ವೊ ಚಡಯ್ಲೊ. ಭಾರತಾಚಾ ಸ್ವತಂತ್ರೋತ್ಸವಾಚಾ ಹ್ಯಾ ದಿಸಾ ಫಿರ್ಗಜೆಗಾರಾಂನಿ




ಇಸ್ಕಾಲಾಚಾ ಶಿಕ್ಷಣ್ ಮಂಡಳಿಚಾ ಸಾಂಗಾತಾ ಮೆಳುನ್ 75ವೊ ಸ್ವತಂತ್ರ್ ದಿವಸ್ ಆಚರಣ್ ಕೆಲೊ. ಅಮ್ಚ್ಯಾಚ್ ಮೌಂಟ್‌ರೋಜರಿ ಫಿರ್ಗಜೆಂತ್ ಶಿಕ್ಷೆಲ್ಯಾ ಡಾ| ದಿವ್ಯಾ ನಾಯ್ಕ್ ಮುಖೇಲ್ ಸಯ್ತಿ ಜಾವ್ನ್ ಆಯಿಲ್ಲಿ. ಮುಖೇಲ್ ಸಯ್ತಿ, ಫಿರ್ಗಜ್ ಯಾಜಕ್, ಗೊವ್ಳಿಕ್ ಮಂಡಳಿಚೊ ಉಪಾಧ್ಯಕ್ಷ, ಕಾರ್ಯದರ್ಶಿ, 20 ಆಯೋಗಾಚೊ ಸಂಯೋಜಕ್ ಇಸ್ಕಾಲಾಚಿ ಮುಖೆಲ್

ಮೆಸ್ತ್ರಿಣ್ ಸಾಂಗಾತಾ ಮೆಳುನ್ ಫಿರ್ಗಜೆಗಾರಾಂ ಕಾರ್ಯಕ್ರಮಾಂತ್ ಹಾಜರ್ ಆಸ್ಲಿಂ.

19.08.2021

ಫಿರ್ಗಜ್ ವಿಗಾರ್ ಬಾಪ್ ಮಾನಾಧಿಕ್ ಬಾಪ್ ದೊತೊರ್ ಲೆಸ್ಲಿ ಡಿಸೋಜ ಹಾಂಚೊ 59ವೊ ಜಲ್ಮಾ ದಿವಸ್ ಅಗೊಸ್ತ್ 19 ತಾರಿಕೆರ್ ಆಚರಣ್ ಕೆಲೊ. ಸಕಾಳಿಂ 6.45 ವೊರಾಚೆಂ ಮಿಸಾಚೆಂ ಅರ್ಗಾಂ ಬಲಿದಾನ್ ಭೆಟವ್ನ್, ಏಕ್ ಲಾನ್ಟೆಂ ಕಾರ್ಯೆಂ ಮಾಂಡುನ್ ಹಾಡ್ಲೆಂ. ಸಹಾಯಕ್ ವಿಗಾರ್ ಬಾಪಾಂನಿ ಸರ್ವಾಂಕ್



ಚತ್ವಾರ್ತಿಪದಿ ಉತ್ಸಾಹ್



ಬಾಪ್ ಲೆಸ್ಲಿ ಡಿಸೋಜಾ
ಫಿರ್ಗಜ್ ವಿಗಾರ್, ಸಂತೆಕೆಲ್
19/08/2021

ಲಾಂಟ್ ಇವ್, ಬರೆ ಭೆಟಾಯ್
ಅನಿ ಮಿಸಾಂವಾಂತ್ ಯೆತಸ್ಲಿ
ಸದಾಯ್ ಲಾಂಟೆಂ ದಿವ್ನ್ ಮಾರ್ತಾಂ
ಸಹಾಯಕ್ ಯಾಜಕ್ ಆನಿ ಕೆಲೆಕ್ಚ್ಯಾ,
ಲೋಕಾರ್ ಮಾವ್ ಫಿರ್ಗಜ್, ಸಂತೆಕೆಲ್



ಮೊಗಾಚೊ ಎವ್ಕಾರ್ ಮಾಗುನ್, ಫಿರ್ಗಜೆ ತರ್ಪೆನ್, ತಶೆಂಚ್ ಉಪಾಧ್ಯಕ್ಷಾನ್, ಕಾರ್ಯದರ್ಶಿನ್ ಆನಿ 20



ಆಯೋಗಾ ಸಂಯೋಜಕಾಂನಿ ಫುಲಾಂಚೊ ತುರೊ ದೀವ್ನ್ ಬರೆಂ ಮಾಗ್ಲೆಂ. ವೈ.ಸಿ.ಎಸ್., ಐ.ಸಿ.ವೈಎಮ್, ಕಥೊಲಿಕ್ ಸಭಾ ಆನಿ ರೋಜಾರಿಚೊ ಗಾಂಚ್ ಸಂಪಾದಕೀಯ್ ಮಂಡಳಿನ್ ವಿಗಾರ್ ಬಾಪಾಚಾ ಸಂತೊಸಾಂತ್ ವಾಂಟೆಲಿ ಜಾವ್ನ್ ಫುಲಾಂಚೊ ತುರೊ ಆನಿ ಕೇಕ್ ಕಾತರ್ನ್ ವಿಗಾರ್ ಬಾಪಾಂಕ್ ಬರೆಂ ಮಾಗ್ಲೆ.

30.08.2021

ಮೊಂತಿ ಫೆಸ್ತಾಕ್ ತಯಾರಾಯ್ ಜಾವ್ನ್ ಫೆಸ್ತಾಚಿಂ ನೊವೆನಾಂ ಸಕಾಳಿಂ 6.45 ವೊರಾಂಚಾ ಮಿಸಾರ್ ಪ್ರಾರಂಭ್ ಜಾಲಿಂ. ನೊವೆನಾಚಾ ಮಿಸಾಕ್ ವಾಡ್ಯಾವಾರ್ ಲಿತುರ್ಜಿ ಆಸಾ ಕರ್ನ್ ವಾಡ್ಯಾಚಾ ಭುರ್ಗ್ಯಾನ್ ಲಿತುರ್ಜಿಂತ್ ಭಾಗ್ ಘೆಲ್ಲೊ. ಫಿರ್ಗಜ್‌ಗಾರಾಂನಿ ಭುರ್ಗ್ಯಾಂಕ್ ಖುಶಿ ಕರ್ಚಾ ಖಾತಿರ್ ಗೊಡ್ಯೆಂ ಹರ್ಯೆಕ್ ದಿಸಾ ದಿಲ್ಯಾಂತ್. ಐ.ಸಿ.ವೈ.ಎಮ್ ಆನಿ ವೈಸಿಎಸ್ ಸಾಂದೆ ಹರ್ಯೆಕ್ ದೀಸ್ ಗೊಡ್ಯೆಂ ವಾಂಟುಕ್ ಕುಮಕ್ ಕರ್ತಲಿಂ. 4 ಆನಿ 5 ತಾರಿಕೆರ್ ವೀಕ್‌ಎಂಡ್ ಕರ್ಪೂನ್ ಆಸ್‌ಲ್ಲಾ ನಿಮ್ಮಿಂ ನೊವೆನಾಚಿಂ ಮಿಸಾಂ ಲೈವ್ ಆಸಾ ಕೆಲಿಂ.

08.09.2021

ಮೊಂತಿ ಸಾಯ್ಬಣಿಚೆಂ ಫೆಸ್ತ್ ಸಕಾಳಿಂ 7.30 ವೊರಾರ್ ಇಸ್ಕಾಲಾ ಮುಖಾರ್ ಮಾ ಬಾ ದೊ|



ಲೆಸ್ಲಿ ಡಿಸೋಜಾ ಹಾಣಿಂ ಕಣ್ಣಿಂ ಬೆಂಜಾರ್ ಕರ್ನ್ ನೊವೆನಾರ್ ಭುರ್ಗ್ಯಾನ್ ಪುಲಾಂ ಮರಿಯೆಕ್



ಅರ್ಪಿಲಿಂ. ಸ್ತ್ರೀ ಸಂಘಟನಾಚಾ ಸ್ತ್ರಿಯಾಂನಿಂ ಪುಲಾಂ ಘೆವ್ನ್ ಪುರ್ಶಾಂವಾಂಕ್ ಸಾಂಗಾತ್ ದಿಲೊ. 8 ವೊರಾರ್ ಸಹಾಯಕ್ ವಿಗಾರಾನಿ ಮಾನಾದಿಕ್ ಬಾಪ್ ಜೆರಾಲ್ಡ್ ಡಿಮೆಲ್ಲೊ ಆನಿ ವಿಗಾರ್ ಬಾಪಾಂ ಸಾಂಗಾತಾ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಬಾಪ್



ಜೆರಾಲ್ಡ್ ಡಿಮೆಲ್ಲೊ ಹಾಣಿ ಪ್ರಸಂಗ್ ದಿಲೊ. ಮಿಸಾ



ಉಪ್ರಾಂತ್ ಇಗರ್ಜೆಚಿ ವೈಬ್‌ಸೈಟ್ ಅಧಿಕೃತ್ ರಿತಿನಾ ವಿಗಾರ್ ಬಾಪಾಂನಿ ಉದ್ಘಾಟಣ್ ಕೆಲಿ. 'ರೋಜಾರಿಚೊ



ಗಾಂಚ್' ದಶಂಬರ್ ಅಂಕ್ಯಾಂತ್ ಫಾಯ್ಸ್ ಜಾಲ್ಲ್ಯಾ ಬೈಬಲ್ ಕ್ವಿಜಾಚಿಂ ಇನಾಮಾಂ ಮಾ ಬಾ| ಜೆರಾಲ್ಡ್ ಡಿಮೆಲ್ಲೊ ಥಾವ್ನ್ ಜಿಕ್ಲೆಲ್ಯಾಂಕ್ ವಾಂಟ್ಲಿಂ. ಮೊಂತಿ ಫೆಸ್ತಾಕ್ ದೆವಾಧಿನ್ ಎಡ್ವಿನ್ ಎಲಿಯಾಸ್, ಜೆಸ್ಸಿ ಸಲ್ದಾನಾ ಆನಿ ಕುಟಾಮ್ ಸಾಂ ಜುಜೆ ವಾಡೊ, ಮುಡ್ಲೊವ್ ಜಾವ್ನ್ ಆಸ್‌ಲ್ಲಿಂ.

10.09.2021

ದುಕಿ ಸಾಯ್ಬಣಿಚಾ ಫೆಸ್ತಾಕ್ ತಯಾರಾಯ್ ಜಾವ್ನ್ ಧಾ ತಾರಿಕೆ ಥಾವ್ನ್ ಸಾಂಜೆರ್ 5.15 ವೊರಾರ್ ಸಾಲ್ವಿಚೆಂ ಭಕ್ತಿಪಣ್ ಚಲವ್ನ್ ವೆಲೆಂ. ಹರ್ಯೆಕ್ ದೀಸ್ ವಿಂಗಡ್ ವಿಂಗಡ್ ಯಾಜಕಾಂ ಥಾವ್ನ್ ಹಿ ಸಾಲ್ವಿ ಚಲವ್ನ್ ವೆಲಿ.

ದೀಸ್ ಆಯೋಗಾಂಚಿ ಮೆಟಾಂ

ಕೊವೀಡ್ 19 ನಿಯಾಮಾವಳಿ ನಿಮ್ಮಿಂ 2020-21 ವರ್ಸಾ ಆಯೋಗ್ ಸಂಚಾಲಕಾಂ ಥಾವ್ನ್ ಚಡಿತ್ ಕಾಮಾಂ ಜಾಂವ್ಕ್ ನಾಂತ್. ಮುಕ್ಲ್ಯಾ ದಿಸಾಂನಿ ಆಯೋಗಾ ಥಾವ್ನ್ ಕಾಮಾಂ ಕರುಂಕ್ ಅಸ್ತೆಲಿಂ. ಸರ್ವ್ ಸಂಚಾಲಕಾಂಚೊ ಭರ್ಪೂರ್ ಸಹಕಾರ್ ಆಶೆತಾಂ. ಹ್ಯಾ ಪರಿಸ್ಥಿತೆಂತೀ ಜಾಲ್ಲ್ಯಾ ಥೊಡ್ಯಾ ವಾವ್ರಾಚೊ ವಿವರ್ ತುಮ್ಚೆ ಮುಕಾರ್ ದವರ್ತಾಂ.

ಶ್ರೀ ಸಂತೋಷ್ ಕರ್ನೇಲಿಯೊ

ಕುಟ್ಮಾ ಆಯೋಗ್



ಮೌಂಟ್ ರೋಜರಿ ಫಿರ್ಗಜೆಂತ್ ಅಜೊ, ಆಜಿ ಆನಿ ಮಾಲ್ಪಡ್ಯಾಂಚೊ ದೀಸ್ ಆಚರಣ್ ಜುಲಾಯ್



25ವೆರ್ ಮೌಂಟ್ ರೋಜರಿ ಫಿರ್ಗಜೆಚ್ಯಾ ಕುಟ್ಮಾ ಆಯೋಗ್, ಐಸಿವೈಎಮ್. ಕಥೊಲಿಕ್ ಸ್ತ್ರೀ ಸಂಘಟನ್ ಆನಿ ಕಥೊಲಿಕ್ ಸಭಾ ಹಾಂಚಾ ಮುಖೇಲ್ಪಣಾರ್ ಆಚರಣ್ ಕೆಲೊ. ಫಿರ್ಗಜ್ ವಿಗಾರ್ ಮಾನಾದಿಕ್ ದೊತೊರ್ ಲೆಸ್ಲಿ ಡಿಸೋಜಾ ಹಾಣೆಂ ಮಿಸಾಚೆಂ ಬಲಿದಾನ್ ಭೆಟವ್ನ್, ಮಾಲ್ಪಡ್ಯಾಂಕ್ ಉಲಾಸ್ ಪಾಟಯ್ಲೆ. ಸಮಾರ್ 300 ಮಾಲ್ಪಡಿಂ ಹಾಜರ್ ಆಸ್ಲಿ. ಕಾರ್ಯಕ್ರಮಾ ಉಪ್ರಾಂತ್ ಸಮೆಸ್ತಾಂಕ್ ಫಳಾಹಾರ್ ವಾಂಟುನ್ ಮಾಲ್ಪಡ್ಯಾಂಕ್ ಸಂತೋಸ್ ದಿಲೊ.



ಭಲಾಂಯ್ ಆಯೋಗ್

ಆಯ್ತಾರಾ, ಜುಲಾಯ್ 25, 2021 ವೆರ್ ಭಲಾಯ್ಕೆ ಆಯೋಗ್, ಫಿರ್ಗಜ್ ಗೊಳ್ಕಿಕ್ ಮಂಡಳಿ, ಕಥೊಲಿಕ್ ಸಭಾ ಆನಿ ಐಸಿವೈಎಮ್ ಸಾಂಗಾತಾ ಫಿರ್ಗಜೆಚ್ಯಾ 18 ವರ್ಸಾಂ ವಯ್ಚ್ಯಾ ಸರ್ವಾಂನಿ ವ್ಯಾಕ್ಸಿನ್ ಘೆಂವ್ಚೆಂ ಯೋಜನ್ ಮಾಂಡುನ್ ಹಾಡ್ಲೆಂ. ಹೆಂ ಯೋಜನ್ ಮಣಿಪಾಲ್ ಕೆ.ಎಮ್.ಸಿ ಆಸ್ಪತ್ರೆಚ್ಯಾ ಸಿಬಂದೆ ಸಾಂಗಾತಾ ಮೌಂಟ್ ರೋಜರಿ ಇಂಗ್ಲಿಷ್ ಮಿಡಿಯಂ ಇಸ್ಕೂಲಾಂತ್ ಆಸಾ ಕೆಲ್ಲೆಂ.



ಯುವ ಆಯೋಜನೆ



We the YCS committee along with ICYM committee celebrated the International Youth day on 8 August 2021. The day began with the Eucharistic celebration by Rev. Fr Steevan Fernandes for all the Youths of Mount Rosary Parish Santhekatte at 8 am, followed by a get together, arranged in the Millennium hall. The programme started with a prayer song sung by Ms Caroline and team (ICYM), a valuable message was delivered for the youth by Rev. Fr Dr Leslie DSouza and Fr Steevan Fernandes, followed by an entertainment programme, whereby a

dance was performed by Ms Melisa and team (YCS), a stand-up comedy by Mr Lloyd (president YCS), a song by Ms Caroline and team (ICYM), and various games were conducted by Mr Remus (President ICYM), youth who scored high marks in exam were honoured, vote of thanks was delivered by Ms Carol (ICYM), at the end the Youth anthem was



sung by ICYM group. Nearly 25 YCS and 15 ICYM youth gathered and the whole programme was moderated by Ms Manish (YCS). All the youths participated in the celebration.



ಕ್ರಿಸ್ತೀ ಶಿಕ್ಷಣ್ ಆಯೋಗ್




ಆಗಸ್ಟ್ 1 ತಾರೀಕ್, ಆಯ್ತಾರಾ ಕ್ರಿಸ್ತಾಂವ್ ಶಿಕ್ಷಣ್ ಕ್ಲಾಸಿ ಆರಂಭ್ ಕೆಲೆ. ತ್ಯಾ ದೀಸ್ ಸಕಾಳಿಂ 8 ಪೊರಾರ್ ಪವಿತ್ರ್ ಮಿಸಾಚೆಂ ಬಲಿದಾನ್ ಮಾ ಬಾ ದೊ ಲೆಸ್ಲಿ ಡಿಸೋಜಾನ್ ಭೆಟಯ್ಲೆಂ. “ಕ್ರಿಸ್ತಾಂವ್ ಶಿಕ್ಷಣ್ ಬರ್ಯಾ ಕುಟ್ಮಾ ಜಿವಿತಾಚಿ ಬುನ್ಯಾದ್” ಮ್ಹಳ್ಳ್ಯಾ ಧೈಯ್ ವಾಕ್ಯ್ ಘೆವ್ನ್ ದೊಗಾಂ ಭುರ್ಗಿಂ ಮುಕಾರ್ ವೆತಾನಾ ತಾಂಚಾ ಪಾಟ್ಲ್ಯಾನ್ ಕ್ರಿಸ್ತಾಂವ್ ಶಿಕ್ಷಣ್ ಶಿಕಂವ್ಚಿಂ ಟೀಚರಾಂ ಆಪ್ಣಾ ಸವೆಂ ಹರ್ಯೆಕಾ ಕ್ಲಾಸಿಚೆಂ ದೊಗಾಂ ಭುರ್ಗ್ಯಾಂಕ್ ಘೆವ್ನ್ ಪ್ರವೇಶ್ ಗಿತಾಂ ಸವೆಂ ವೆದಿ ಸರ್ಶಿ ಚಮ್ಕಾಲಿಂ. ವೆದಿ ಸರ್ಶಿನ್ ಮಾಂಡುನ್ ದವರ್ಲ್ಯಾ ಫೊಳ್ಕಾರ್ ಧೈಯ್ ವಾಕ್ಯ್ ದವರ್ನ್ ದಿವ್ಪಿ ಪೆಟವ್ನ್ ಸಾಂಕೇತಿಕ್ ರಿತಿನ ದೊತೊರ್ನಿಚಾ ಕ್ಲಾಸಿಚೆ ಉದ್ಘಾಟನ್ ಕೆಲೆಂ. ವಿಗಾರ್ ಬಾಪಾನಿಂ ಪಯ್ಲಿ ದಿವ್ಪಿ ಪೆಟಯ್ಲಿ, ತಾಂಕಾ ಭಯ್ಣ್ ಡಿಯಾನಾ, ಸಂಜಾಲಕಿ ಡೈಸಿ ಮೆಂಡೊನ್ಸಾ ಆನಿ ದೊಗಾಂ ಭುರ್ಗ್ಯಾಂನಿ ಸಾಂಗಾತ್ ದಿಲೊ. ಕಾಣಿಕೊ ಹಾಡ್ನ್ ಲಿತುರ್ಜಿ ಚಲವ್ನ್ ಸರ್ವ್ ಭುರ್ಗ್ಯಾಂನಿ ಆನಿ ಟೀಚರಾನಿ ಭಕ್ತಿಪಣಾನ್




ಮಿಸಾಚಾ ಬಲಿದಾನಾಂತ್ ವಾಂಟೊ ಘೆತ್ಲೊ. ಮಿಸಾ ಉಪ್ರಾಂತ್ 4 ಥಾವ್ನ್ 10 ಕ್ಲಾಸಿಚಾ ಭುರ್ಗ್ಯಾಂಕ್



ವಿಗಾರ್ ಬಾಪಾನಿ ದೊತೊರ್ನಿಚಿ ಕ್ಲಾಸ್ ಚಲವ್ನ್ ವ್ಹೆಲಿ. ಸರ್ವ್ ಭುರ್ಗ್ಯಾಂಕ್ ತಾಣೆಂ ಅಭಿನಂದನ್ ಪಾಟಯ್ಲೆ. ಹ್ಯಾ ವರ್ಸಾಚೆ ದೊತೊರ್ನಿಚೆ ಬೂಕ್ ವಾಂಟ್ಲೆ. ಭುರ್ಗ್ಯಾಂಚೆಂ ಹಾಜರ್ಪಣ್ ತಶೆಂ ಮೆತೆರ್ಪಣ್ ನಿಜಾಯ್ತಿ ದಾಧೂಸ್ಕಾಯೆಚೆಂ ಜಾವ್ನ್‌ಲ್ಲೆಂ.



Arline D
Lewis



Dallen A Lewis

‘ರೋಜಾರಿಚೊ ಗಾಂಚ್’ – ದಶಮಾನೋತ್ಸವ್ ಅಂಕೊ ಉಗ್ತಾವಣ್




ಆಮಿ ಫಿರ್ಗಜ್ ರೋಜಾರ್ ಸಾಯ್ಬೀಣಿಕ್ ಸಮರ್ಪಿಲ್ಲಿ ಜಾವ್ನಾಸ್ತಾಂ, ‘ರೋಜಾರಿಚೊ ಗಾಂಚ್’ ಅನಿ ರೋಜಾರ್ ಸಾಯ್ಬೀಣಿಕ್ ಲಾಗ್ತೆಲೊ ಸಂಬಂಧ್ ಆಸಾ. ‘ರೋಜಾರಿಚೊ ಗಾಂಚ್’ ಫಿರ್ಗಜೆಂತ್ಲಾ ಹರ್ಯೆಕ್ ಕುಟ್ಮಾಕ್ ಸಾಂಗಾತಾ ಹಾಡ್ಚೊ ಗಾಂಚ್ ಜಾವ್ನಾಸಾ. ಏಕ್ ಕುಟ್ಮಾಂ ವಾಡೊ ಬಾಂದುನ್ ಹಾಡ್ತಾ. ಏಕ್ ವಾಡೊ ಫಿರ್ಗಜ್ ಬಾಂದುನ್ ಹಾಡ್ತಾ. ಹೊಚ್ ಗಾಂಚ್ ರೋಜಾರ್

ಮಾಯೆ ಥಾವ್ನ್ ಪ್ರಾರಂಭ್ ಜಾತಾ. ದಶಮಾನೋತ್ಸವ್ ಅಂಕೊ ರೋಜಾರ್ ಮಾಯೆನ್ ಬೆಸಾಂವ್ ಘಾಲ್ಲ್ಯಾ ವರ್ವಿಂ ಇತ್ಲೊ ದಾಟ್ ಆನಿ ಬರೊ ಆಯ್ಲಾ. ಜಾಂವ್ ರೋಜಾರ್ ಮಾಯೆಕ್ ಅರ್ಗಾಂ. ರೋಜಾರ್ ಸಾಯ್ಬೀಣಿಕ್ ಹ್ಯಾ ಬುಕಾ ಮುಖಾಂತ್ ಸರ್ವ್ ವಾಚ್ಪಾಂಕ್ ತಿಚಾ ಬೆಸಾವಾನಿಂ ಭರೊಂದಿ ಮ್ಹಣ್ ಮಾಗ್ತಾಂವ್. ಫಿರ್ಗಜೆಚಿ ಪಾತ್ರೊನ್ ತಿಚಾ ಕಾಮಾಂತ್ ಆಮ್ಕಾಂ ಸೊಡ್ನ್ ಘಾಲಿನಾ ಮ್ಹಳ್ಳ್ಯಾಕ್ ಕಾಂಯ್ ದುಬಾವ್ ನಾ.

ದೆವಾಚ್ಯಾ ಖುಶೆಕ್ ಖಾಲ್ತೆಮಾನ್ ಘಾಲ್ಲ್ಯಾ ಶಿವಾಯ್ ದುಸ್ರೆಂ ಕಿತೆಂಚ್ ಆಮ್ಚಾ ಹಾತಾಂತ್ ನಾ ಮ್ಹಳ್ಳೆಂ ಸತ್ ಆಮಾ ಸರ್ವಾಂಕ್ ಕೋವಿಡ್ ಮಹಾಮಾರಿಚ್ಯಾ ಪಿಡೆನ್ ಶಿಕಯ್ಲೆಂ.

ಮೇಯಾಚ್ಯಾ 16 ತಾರಿಕೆರ್ ಫಿರ್ಗಜ್ ದಿವಸ್ ಆಚರಣ್ ಕರ್ನ್, ಬೋವ್ ಮಾನಾಧಿಕ್ ದೊತೊರ್ ಗೊವ್ಳಿ ಬಾಪಾಂನಿ ಮಿಸಾಚೆಂ ಬಲಿದಾನ್ ಭೆಟವ್ನ್, ತಾಂಚಾ ಹಾಜರ್ದಣಾನ್ ಹೊ ‘ರೋಜಾರಿಚೊ ಗಾಂಚ್’ – ದಶಮಾನೋತ್ಸವ್ ಅಂಕೊ ದಬಾಜಾನ್ ಉಗ್ತಾವಣ್ ಜಾಯ್ತಾಯ್ ಆಸ್ಲೊ. ಪೂಣ್ ಕೋವಿಡ್-19 ನಿಮ್ತಿಂ, ಅಮಿ ಘಾಲ್ಲೆಂ ಯೋಜನ್ ಜ್ಯಾರಿ ಕರುಂಕ್ ಜಾವ್ನಾ ಜೂನಾಚಿ 20 ತಾರಿಕೆರ್ ಬೋವ್ ಸೊಂಪ್ಯಾ ರಿತಿನ್ 07.30 ಪೊರಾರ್ ಮಾನಾಧಿಕ್ ವಿಗಾರ್ ಬಾಪ್, ದೊತೊರ್ ಲೆಸ್ಲಿ ಡಿಸೋಜಾ ಹಾಣಿಂ ಹೊ ವಿಶೇಸ್ ಅಂಕೊ ‘ದಶಮಾನೋತ್ಸವ್ ಅಂಕೊ’ ಮ್ಹಣ್ ನಾಂವ್ ದಿಲ್ಲೊ ಮೊಕ್ಳೆಕ್ ಕೆಲೊ.



ಸಂಪಾದಕಿ, ಶ್ರೀಮತಿ ಹಿಲ್ಡಾ ಕರ್ನೇಲಿಯೊನ್ ಪ್ರಾಸ್ತಾವಿಕ್ ಉತ್ರಾಂ ದ್ವಾರಿ ಸುರ್ವಾತ್ ಕರ್ನ್, ವಿಗಾರ್ ಬಾಪಾಂಕ್ ಉಗ್ತಾವಣ್ ಕರುಂಕ್ ವಿನಂತಿ ಕೆಲಿ. ಮಾಬಾದೊ, ಲೆಸ್ಲಿ ಡಿಸೋಜಾ ಹಾಣಿ ಶ್ರೀಮಾನ್ ಬ್ಯಾಪ್ಟಿಸ್ಟ್ ಡಾಯಸ್ ಫಿರ್ಗಜ್ ಗೊವ್ಳಿಕ್ ಮಂಡಳಿಚೊ ಉಪಾಧ್ಯಕ್ಷ, ಶ್ರೀಮಾನ್ ಸಂತೋಷ್ ಕರ್ನೇಲಿಯೊ 20 ಆಯೋಗಾಂಚೊ ಸಂಯೋಜಕ್, ಸಹಾಯಕ್ ಯಾಜಕ್, ಮಾನಾಧಿಕ್ ಬಾಪ್ ಸ್ಟೀವನ್ ಫೆರ್ನಾಂಡಿಸ್, ಸಹ ಸಂಪಾದಕಿ ಶ್ರೀಮತಿ ಡೈಸಿ ಮೆಂಡೊನ್ಸಾ ಆನಿ ಸಂಪಾದಕಿ ಶ್ರೀಮತಿ ಹಿಲ್ಡಾ ಕರ್ನೇಲಿಯೊ ಹಾಂಚಾ ಉಪಸ್ಥಿತೆರ್ ಉಗ್ತಾವಣ್ ಕೆಲೊ.

ವಿಗಾರ್ ಬಾಪಾಂನಿ ತಾಂಚಾ ಉತ್ರಾಂನಿ, ಘಳಾಯ್ ಜಾಲ್ಯಾರೀ ಕಾಮ್ ಬರ್ಯಾ ರಿತಿನ್ ಸಂಪವ್ನ್ ಸಹಕಾರ್ ದಿಲ್ಲ್ಯಾ ಸಂಪಾದಕಿ, ಶ್ರೀಮತಿ ಹಿಲ್ಡಾ ಕರ್ನೇಲಿಯೊ ಆನಿ ಸಂಪಾದಕೀಯ್ ಮಂಡಳಿಕ್ ಶಾಬಾಸ್ತಿ ಪಾಟಯ್ಲಿ. ಹ್ಯಾ ಅಂಕ್ಯಾಂತ್ ಫಿರ್ಗಜೆಚಿ ಚರಿತ್ರಾ ಬೋವ್ ಸೊಂಪ್ಯಾ ರಿತಿನ್ ಲಿಕ್ಲ್ಯಾ. ಸಬಾರ್ ನವಿಂ ಕುಟ್ಮಾಂ ಫಿರ್ಗಜೆಂತ್ ವಸ್ತೆಕ್ ಅಸಾತ್ ಆನಿ ತಾಂಕಾಂ ಫಿರ್ಗಜೆಚಿ ಚರಿತ್ರಾ ಕಳ್ಳೆ ಖಾತಿರ್, ಹಿ ಸಮೇಸ್ತಾಂನಿ ವಾಚುನ್ ಸಮ್ಜೊನ್ ಘೇಜಾಯ್ ಮ್ಹಣ್ ತಾಂಚಾ ಉತ್ರಾಂನಿ ತಿಳ್ಲೆಂ. ಆಮ್ಚಾ ಮಾಲ್ಹಡ್ಯಾಂನಿ ಹ್ಯಾ ಫಿರ್ಗಜೆಕ್ ಸೆವಾ ದಿಲ್ಯಾ. ತಾಂಚೊ ಉಡಾಸ್ ಕಾಡ್ನ್ ತಾಂಚಿ ಖಾತಿರ್ ಮಾಗುಂಕ್ ಜಾಯ್. ತಶೆಂಚ್, ಹ್ಯಾ ಅಂಕ್ಯಾಕ್ ಜಾಹಿರಾತ್, ಲೇಖನಾಂ ಆನಿ ಇತರ್ ಸಂಗಿಂನಿ ಸಹಕಾರ್ ದಿಲ್ಲ್ಯಾ ಸಮೇಸ್ತಾಂಚೊ ಉಪ್ಕಾರ್ ಭಾವುಡ್ಲೊ. ಪರತ್, ಹೊ ಅಂಕೊ ಬಾಯ್ ಹಾಡ್ಲೊ ಸಂಪಾದಕೀಯ್ ಮಂಡಳಿಕ್ ಆನಿ ಪ್ರೊತ್ಸಾಹ್ ದಿಲ್ಲ್ಯಾ ಸಮೇಸ್ತಾಂಕ್ ದೇವ್ ಬರೆಂ ಕರುಂ ಮ್ಹಣುನ್, ಹ್ಯಾ ಅಂಕ್ಯಾ ಮಾರಿಫಾತ್ ಆಮಾ ಸಮೇಸ್ತಾಂಕ್ ರೋಜಾರ್



ಮಾಯ್ ತಿಚ್ಯಾ ಪಾಂಯಾಂಥಳಾ ಹಾಡುಂದಿ ಆನಿ ಬೆಸಾಂವಾಂನಿ ಭರುಂದಿ, ತಿಚಾ ಮುಕಾಂತ್ ಆಮಿ ದೆವಾಚಿಂ ಖರಿಂ ಆನಿ ಬರಿಂ ಭುರ್ಗಿಂ ಜಾವ್ನ್ ಎಕ್ವಟಾನ್ ಜಿಯೆಂವ್ಕ್ ಆಧಾರ್ ಜಾಂವ್ಚಿ ಮ್ಹಣ್ ಉಲೊ ದೀವ್ನ್, ಹೆಂ ಮೊಟ್ಟೆಂ ಕಾರ್ಯಂ ಅಖೇರ್ ಕೆಲೆಂ.

ಭಡ್ವಾ ಧನ್ ಇಜ್ಜಿ ದಿತಾನಾ

ಮರಿಯೆ ತುವೆಂ

ಜಿಂತ್ಲೆಂಯ್ಗೀ?

ಮರಿಯೆ, ತುವೆಂ ಚಿಂತ್ಲೆಂಯ್ಗೀ
ಏಕ್ ದೀಸ್ ತುಜೊ ಪೂತ್ ಉದ್ಕಾರ್ ಚಲ್ತೊ ಮ್ಹಣ್?
ಮರಿಯೆ, ತುವೆಂ ಚಿಂತ್ಲೆಂಯ್ಗೀ
ತುಜೊ ಭುರ್ಗೊ ಆಮ್ಚಾ
ಮನ್ಶಾಕುಳಾಕ್ ಬಚಾವಿ ದೀಂವ್ಕ್ ಆಯಿಲ್ಲೊ ಮ್ಹಣ್?
ತುವೆಂ ಚಿಂತ್ಲೆಂಯ್ಗೀ
ತುಜೆಂ ಬಾಳ್ ತುಕಾಯ್ ನವ್ಲೆರ್ ದೀಂವ್ಕ್ ಜನ್ಮಾಲಾ
ಮ್ಹಣ್?
ಜ್ಯಾ ಭುರ್ಗಾಕ್ ತುವೆಂ ಉಜ್ವಾಡ್ ದಾಕಯ್ಲೊಯ್
ತೊಚ್ ತುಕಾ ಉಜ್ವಾಡ್ ದಿತೊ ಮ್ಹಣ್?
ಮರಿಯೆ, ತುವೆಂ ಚಿಂತ್ಲೆಂಯ್ಗೀ
ದಯ್ಯಾಚ್ಯಾ ಉಚಾಂಬಳ್ ಲಾರಾಂಕ್ ಹಾತಾಚ್ಯಾ ಹಿಶಾರಾನ್
ಧಾಂಬಯ್ತೊ ಮ್ಹಣ್?
ಮರಿಯೆ, ತುವೆಂ ಚಿಂತ್ಲೆಂಯ್ಗೀ
ತುಜೆಂ ಬಾಳ್ ಆಂಜಾಂಚ್ಯಾ ಆಂಗ್ಲಾಂತ್ ಚಲ್ತೊ ಮ್ಹಣ್?
ತುಜ್ಯಾ ಬೇಬಿಕ್ ಉಮೊ ದಿತಾನಾ
ತುಜ್ಯಾ ಸರ್ವಸ್ವರಾಕ್ಚ್ ಕೀಸ್ ದಿತಾಯ್
ಮ್ಹಣ್ ತುವೆಂ ಚಿಂತ್ಲೆಂಯ್ಗೀ?
ಮರಿಯೆ, ಒಹ್ ಮರಿಯೆ, ತುವೆಂ ಚಿಂತ್ಲೆಂಯ್ಗೀ
ತುಜ್ಯಾ ಪುತಾಚ್ಯಾ ಎಕ್ಚ್ ಉತ್ತಾನ್
ಕುಡ್ಲೆ ದೆಕುಂಕ್ ಪಾವ್ತೆ

ಕೆಪ್ಪೆ ಆಯ್ಕತಲೆ
ಥೊಂಟಿ ಉಡ್ಡಿ ಮಾನ್ ಧಾಂವೊಂಕ್ ಸಕ್ತೆಲೆ
ಮೊನೆ 'ಶೆಳಿಯೆಚಿಂ' ಮಹಿಮಾ ಗಾಂವ್ತೆಲೆ
ಮೆಲ್ಲೆ ಸಯ್ತ್ ಜೀವ್ ಜಾತಲೆ?
ಮರಿಯೆ ತುವೆಂ ಚಿಂತ್ಲೆಂಯ್ಗೀ
ತುಜ್ಯಾ ಪಾಸ್ಕೆಂತ್ಲೆಂ ಬಾಳ್
ಸರ್ಗಾ ಸಂಸಾರಾಚೊ ರಚ್ಕಾರ್ ಮ್ಹಣ್?
ಮರಿಯೆ ತುವೆಂ ಚಿಂತ್ಲೆಂಯ್ಗೀ
ತುಜೊ ಪೂತ್ ಸರ್ವ್ ರಾಷ್ಟ್ರಾಂಚೆರ್ ಅಧಿಕಾರ್
ಚಲಯ್ತೊ ಮ್ಹಣ್?
ತುವೆಂ ಚಿಂತ್ಲೆಂಯ್ಗೀ ಮರಿಯೆ
ತುಜೆಂ ಬಾಳ್ ದೆವಾಚಿ ಆಮೊಲಿಕ್ ಶೆಳಿ ಮ್ಹಣ್?
ಮರಿಯೆ, ತುವೆಂ ಚಿಂತ್ಲೆಂಯ್ಗೀ
ತುಜ್ಯಾ ಪಾಸ್ಕೆಂತ್ ನಿರೋನ್ ಆಸ್ಚೆಂ ಬಾಳ್
'ಜೊ ಹಾಂವ್ ಆಸಾಂ ತೊಚ್ಚ್ ತೊ?'



ಮೌಂಟ್ ರೋಜರಿ ಫಿರ್ಗಜ್ ವಿಗಾರ್ ಧರ್ಮಾರ್ಥಿ ಕೋವಿಡ್ -19 ವ್ಯಾಕ್ಸಿನ್

ಮೌಂಟ್ ರೋಜರಿ ಫಿರ್ಗಜ್ ವಿಗಾರ್, ಮಾನಾದಿಕ್ ದೊತೊರ್ ಲೆಸ್ಲಿ ಡಿಸೋಜ ಹಾಂಚಾ ಮುಖೇಲ್ಪಣಾರ್



ಫಿರ್ಗಜ್ ಕುಟ್ಮಾಚ್ಯಾ ಸಾಂದ್ಯಾಂಚಿಂ ಭಲಾಯ್ಕಿ ಸಾಂಬಾಳ್ತಾ ಇರಾದ್ಯಾನ್ ಫಿರ್ಗಜ್ ಗೊವ್ಳಿಕ್ ಮಂಡಳಿ, ಭಲಾಯ್ಕಿ ಆಯೋಗ್, ಕಥೊಲಿಕ್ ಸಭಾ ಆನಿ ಐಸಿವೈಎಮ್ ಮುಖಾಂತ್ ಫಿರ್ಗಜಿಚ್ಯಾ 18 ವರ್ಸಾಂ ವಯ್ಚ್ಯಾ ಸರ್ವಾಂನಿ



ವ್ಯಾಕ್ಸಿನ್ ಘೆಂವ್ಚೆಂ ಯೋಜನ್ ಆಯ್ತಾರಾ, ಜುಲಾಯ್ 25, 2021 ವೆರ್ ಮಾಡುನ್ ಹಾಡ್ಲೆಂ. ಹೆಂ ಯೋಜನ್ ಮಣಿಪಾಲ್ ಕೆ.ಎಮ್.ಸಿ ಆಸ್ಪತ್ರ್ಚ್ಯಾ ಸಿಬಂದೆ ಸಾಂಗಾತಾ ಮೌಂಟ್ ರೋಜರಿ ಇಂಗ್ಲಿಷ್ ಮಿಡಿಯಂ ಇಸ್ಕೂಲಾಂತ್ ಆಸಾ ಕೆಲ್ಲೆಂ.

ಫಿರ್ಗಜಿಚ್ಯಾ 198 ಜಣಾಂನಿ ಕೊವಿಶೀಲ್ಡ್ ಆನಿ 10 ಜಣಾಂನಿ ಕೊವ್ಯಾಕ್ಸಿನ್ ಘೆವ್ನ್ ಫಾಯ್ಡೊ ಜೊಡ್ಲೊ. ಹ್ಯಾ ಯೋಜನಾಚೊ ಖರ್ಚ್ ಫಿರ್ಗಜ್‌ಗಾರಾಂಚಾ ಆನಿ ಹೆರ್ ದಾನಿಂಚಾ ಸಹಕಾರಾನ್ ಜಮೊ ಕೆಲೊ. ಹೆಂ ಕಾರ್ಯಕ್ರಮ್ ಮಾಡುನ್ ಹಾಡುಂಕ್ 20 ಅಯೋಗಾಂಚೊ ಸಂಯೋಜಕ್ ಶ್ರೀಮಾನ್ ಸಂತೋಷ್ ಕರ್ನಲಿಯೊ, ಮಣಿಪಾಲ್ ಆಸ್ಪತ್ರ್ ಥಾವ್ನ್ ಶ್ರೀ ಸಚಿನ್ ಕಾರಂತ್, ಸೀನಿಯರ್ ಮ್ಯಾನೇಜರ್, ಮಾರ್ಕೆಟಿಂಗ್, ಭಲಾಯ್ಕಿ ಆಯೋಗಾಚೊ ಸಂಚಾಲಕ್ ಶ್ರೀಮಾನ್ ಲುವಿಸ್ ಡಿಸೋಜಾ ಆನಿ ಶ್ರೀಮತಿ ಹಿಲ್ದಾ ಕರ್ನಲಿಯೊ ಹಾಣಿಂ ಕುಮೊಕ್ ಕೆಲೆ

ಫಿರ್ಗಜಿಚಾ ಚಡಾವತ್ ಮಾಲ್ಪಡ್ಯಾಂನಿ ಹಾಂತುಂ



ಭಾಗ್ ಘೆವ್ನ್ ಹಾಚೊ ಫಾಯ್ಡೊ ಜೊಡ್ಲೊ. ಹ್ಯಾ ಕಾರ್ಯಕ್ರಮಾಚೊ ಖರ್ಚ್ ಸುಮಾರ್ 1,66,440/- ಫಿರ್ಗಜ್‌ಗಾರಾಂ ತಶೆಂಚ್ ಹೆರಾಂ ಥಾವ್ನ್ ಮೊಗಾಚೊ



ಕುಮ್ತೆಚೊ ಹಾತ್ ಮುಕಾರ್ ಆಯಿಲ್ಲಾ ವರ್ವಿ ಹೆಂ ಯೋಜನ್ ಯಶಸ್ವಿ ಜಾಲಾಂ. ಗೂಗಲ್ ಪೊರ್ಮ್ ಕರ್ನ್ ಫಿರ್ಗಜ್‌ಗಾರಾಂಚಾ ಹಯೆಕ್ ಘರಾ ಸರ್ವೇ ಕರ್ನ್ ವ್ಯಾಕ್ಸಿನ್ ಕಿತ್ಲೆಂ ಜಾಯ್ ಪಡ್ಲೆಂ ಮ್ಹಣ್ ಸೊದುನ್ ಕಾಡ್ನ್ ಉಪ್ರಾಂತ್ ಜಾಯ್ ತಿತ್ಲೆಂ ವ್ಯಾಕ್ಸಿನ್ ಮಣಿಪಾಲ್ಕಾ ಕಸ್ತೂರ್ಬಾ ಆಸ್ಪತ್ರೆ ಮುಖಾಂತ್ ಆಯೋಜಿತ್ ಕೆಲೆಂ.

ಸಕಾಳಿ 10 ವೊರಾರ್ ಪ್ರಾರಂಭ್ ಕರ್ನ್ ದೊನ್ವಾರಾ 1.30 ವೊರಾ ವರೆಗ್ ಆಸ್ಪತ್ರೆಚೆ ಸಿಬ್ಬಂದಿ ವಾವ್ರ್ ದೀವ್ನ್ ಆಸ್ಲಿ.

ಖರ್ಚಾಚೆಂ ಲೇಖ್ ಹ್ಯಾ ಪರಿ ಆಸಾ.

Collection at Counters	42,500.00
Mr Ganesh Nayak, Rotary Club	
Manipal Town, MPL	25,000.00
Rozaricho Gaanch	24,960.00
Well Wisher - Cash	20,000.00
Pearl Wood Craft, Hiriadka	10,000.00
Well Wisher - I.J. Ward	10,000.00
Well Wisher - I.J. Ward	10,000.00
Prasad Netralaya- Cash	3,000.00
Collection at Office	1,560.00
Well Wisher - Cash	5000.00
Deficit paid by Church	14,420.00
	1,66,440.00



ಕಲ್ಯಾಣ್‌ಪುರ್ ರೋಜಾರ್ ಮಾಯೆಚ್ಯಾ ದೇವ್‌ಮಂದಿರಾಚಿ ಚರಿತ್ರಾ

(ದಶಮಾನೋತ್ಸವ್ ಅಂಕ್ಯಾಂತ್ ಇಂಗ್ಲಿಷಾಂತ್ ಪ್ರಗಟ್ ಜಾಲ್ಲ್ಯಾ ಲೇಖನಾಚೊ ಕೊಂಕ್ಣಿ ತರ್ಜುಮೊ)

ಕಲ್ಯಾಣ್‌ಪುರ್ ರೋಜಾರ್ ಮಾಯೆಚ್ಯಾ ದೇವ್‌ಮಂದಿರಾಚಿ ಚರಿತ್ರಾ ಆಪ್ಲೆಂ ಮಾಯ್‌ದೇವ್ ಮಂದಿರ್ ಜಾವ್ನಾಸ್ಚ್ಯಾ ಕಲ್ಯಾಣ್‌ಪುರಾಚ್ಯಾ ಮಿಲಾರ್ ಮಾಯೆಚ್ಯಾ ದೇವ್ ಮಂದಿರಾಚ್ಯಾ ಚರಿತ್ರೆ ತಿಲ್ಲಿಚ್ ಗುಂಡಾಯೆಚಿ ಜಾವ್ನಾಸಾ. ಮಿಲಾರ್ ಮಾಯೆಚೆಂ ದೇವ್ ಮಂದಿರ್ 1678 ವರ್ಸಾ ಅಸ್ತಿತ್ವಾಕ್ ಆಯಿಲ್ಲೆಂ. ತವಳ್ ತಣೆಂಚೊ ಜನಸಂಖ್ಯೊ ಭೋವ್ ಉಣೊ ಆಸೊನ್ ಆತಾಂಚೆಂ ರೋಜಾಯ್ ಮಾಯ್ ಫಿರ್ಗಜೆಚೆಂ ಪರಿಸರ್ ಮಿಲಾರ್ ಮಾಯ್ ಫಿರ್ಗಜೆಚ್ಯಾ ವ್ಯಾಪ್ತಿ ಭಿತರ್ ಆಸೊನ್ ತಾಂಚ್ಯಾ ಸ್ವಾಧೀನ್ ಆನಿ ಧಾರ್ಮಿಕ್ ಆಡಳ್ತಾಖಾಲ್ ಆಸ್‌ಲ್ಲೆಂ ಮ್ಹಳ್ಯಾರ್, ರೋಜಾರ್ ಮಾಯ್ ಫಿರ್ಗಜೆಚಿ ಆಮ್ಚೆ ಪುರ್ವಜ್ ಸರಿಸುಮಾರ್ 200 ವರ್ಸಾಂ ಆದಿಂ ಧಾವ್ನ್‌ಂಚ್ ಆತಾಂ ಕಲ್ಯಾಣ್‌ಪುರ್ ಮಿಲಾರ್ ಮಾಯೆಚೆಂ ಕಾಥೆದ್ರಾಲ್ ಆಸ್ಚ್ಯಾ ತ್ಯಾ ಮಿಲಾರ್ಚೆ ಫಿರ್ಗಜ್‌ಗಾರ್ ಜಾವ್ನ್ ಆಸ್‌ಲ್ಲೆ.

ವ್ಹಯ್, 1837 ವರ್ಸಾ, ತವಳ್ಚ್ಯಾ ತ್ಯಾ ದೇವ್ ಮಂದಿರಾಚ್ಯಾ ಎಕಾಚ್ ಫರ್ಲಾಂಗಾ ಭಿತರ್ ಆನ್ಯೆಕ್ ದೇವ್ ಮಂದಿರ್ ಕಿತ್ಯಾಕ್ ಉಬೆಂ ಜಾಲೆಂ ಮ್ಹಳ್ಯಾ ವಿಶ್ಯಾಂತ್ ವಿವರ್ ದಿಂವ್ಚ್ಯಾ ಧರಾವಳ್ ಕಾಣಿಯೊ ಚಲಾವಣೆರ್ ಆಸಾತ್. ಜಾಯ್‌ಪುರ್ತ್ಯಾ ಚತ್ರಾಯೆಚ್ಯಾ ಮಾಂಡಾವಳಿಚ್ಯಾ ಆನಿ ತಟಸ್ತ್ ಅಧ್ಯಯನಾ ಉಪ್ರಾಂತ್ ಆಮ್ಚ್ಯಾ ಪುರ್ವಜಾಂಚಿ ಆನಿ ಆಮ್ಚ್ಯಾ ಮೊಗಾಚ್ಯಾ ಫಿರ್ಗಜೆಚಿ ಚರಿತ್ರಾ ಸಂಕ್ಷಿಪ್ತ ಧರಾನ್ ಸಾಂಗ್ಚಿ ಜಾಲ್ಯಾರ್ ತಿ ಆಶಿ ಆಸಾ.

ದಂತ್‌ಕಥಾ ಆನಿ ಲೋಕ್‌ವೇದ್ ಕಾಣಿಯೊ:

ಏಕ್ ಲೋಕ್‌ವೇದ್ ಆಶೆಂ ಆಸಾಕೀ ಸೊಮಿ ಜಿವಂತ್ ಜಾವ್ನ್ ಸರ್ಗಾಕ್ ಚಡೊನ್ ಗೆಲ್ಯಾ ಉಪ್ರಾಂತ್ ಕ್ರಿಸ್ತಾಚ್ಯಾ ದೊಗಾಂ ಧರ್ಮ್‌ದುತಾಂನಿ ಮ್ಹಣ್ಣೆ ಸಾಂ. ತೊಮಸ್ ಆನಿ ಸಾಂ ಬಾರ್ತೊಲೊಮಿಯೊ ಹಾಣಿಂ ಭಾರತಾಕ್ ಯೇವ್ನ್ ಕರ್ನಾಟಕ್ ಕರಾವಳಿ ಪ್ರದೇಶಾಂತ್ ಕ್ರಿಸ್ತಾಂವ್ ಧರ್ಮ್ ಪ್ರಸಾರ್ ಕೆಲೊ. ದರ್ಯಾ ವಾಟೆನ್ ಆಯಿಲ್ಲಾ ತಾಣಿಂ ತೋನ್ನೆ ಮ್ಹಣ್ತಾತ್ ಥಂಯ್ ಪಾಂಯ್ ತೆಂಕ್ಲೆ ದೆಕುನ್ ಕ್ರಮೇಣ್ ತ್ಯಾ ಜಾಗ್ಯಾಕ್ ತಾಂಚಿಂ ನಾಂವಾಂ ಆಯ್ಲಿಂ. ಉಪ್ರಾಂತ್

ತೊಮಸ್ ಆಪ್ಲ್ಯಾ ಮಿಸಾಂವ್ ವಾವ್ರಾ ಖಾತಿರ್ ಕೇರಳ ಆನಿ ತಮಿಳುನಾಡು ತೆವ್ಲಿಂ ಗೆಲೊ ಆಸ್ತಾಂ. ಬಾರ್ತೊಲೊಮಿಯೊಕ್ ಆಪ್ಲ್ಯಾ ಭಿಗ್ಡೊನ್ ಯೆಂವ್ಚ್ಯಾ ಭಲಾಯ್ಕೆನ್ ತಾಚೆ ಸಾಂಗಾತಾ ಫಜೊಂಕ್ ಸೊಡ್ಲೆಂ ನಾ. ದೆಕುನ್ ತೊ ಪಾಟಿಂ ರಾವ್ಲೊ ಆನಿ ಕೊಳಂಬೆ ಕುದ್ರ್ಯಾರ್ ರಾವುನ್ ಕಲ್ಯಾಣ್‌ಪುರ್ ಆಸ್‌ಪಾಸ್ ತಾಣೆ ಸುವಾರ್ತಾ ಪರ್ಗಟ್ ಕೆಲಿ. ಸ್ವರ್ಣ ಆನಿ ಸೀತಾ ನಂಯೊ ವಚುನ್ ಅರಬಿ ದರ್ಯಾಕ್ ಮೆಳ್ಳಿ ತಿ ಸುವಾತ್ ಏಕ್ ಆಳ್ವೆಂ ಪುರಾತನ್ ಬಂದರ್ ಜಾವ್ನಾಸ್‌ಲ್ಲೆಂ. ತ್ಯಾ ಪರಿಸರಾಂತ್ ತಾಣಿಂ ಸುವಾರ್ತಾ ಪರ್ಗಟ್ ಕೆಲಿ ಆನಿ ಸಬಾರಾಂಕ್ ಪವಿತ್ರ್ ಸ್ನಾನ್ ದಿಲೆಂ. ತ್ಯಾ ವೆಳಾರ್ ಎಕಾ ನವ್ಯಾ ಧರ್ಮಾ ಬದ್ಲಾಕ್ ಸರ್ವೆಸ್ಪರಾ ದೆವಾಚೆರ್ ಭಾವಾರ್ಥ್ ದವರ್ಚೆಂ ಜಾವ್ನಾಸಾ ಜಿವಿತಾಚಿ ವಾಟ್ ಮ್ಹಳ್ಳೆಂ ತಾಣಿಂ ಪಾಚಾರ್ಲೆಂ. ಆಶೆಂ ಮ್ಹಣ್ತಾತ್‌ಕಿ ಬಾರ್ತೊಲೊಮಿಯೊ ಬಾರ್ಕುರ್ ವಚುನ್ ಥಂಯ್‌ರ್ ಪಿಡೆಸ್ತಾಂಕ್ ಬರೆಂ ಕರಿತ್ ಬರೆಂಚ್ ವಾವುರೊ ದೆಕುನ್ ತ್ಯಾ ಜಾಗ್ಯಾಕ್ ಬಾರ್ತೊಲೊಮಿಯೊ ಊರು ಮ್ಹಣ್ ನಾಂವ್ ಪಡ್ಲೆಂ, ತೆಂ ಉಪ್ರಾಂತ್ ಬಾರಕೂರು ಜಾಲೆಂ. ಫಿರ್ಗಜೆಚ್ಯಾ ಥೊಡ್ಯಾ ಮಾಲ್ಪಡ್ಯಾಂ ಕಡೆ ಉಲಯ್ತಾನಾ ಆಮ್ಕಾಂ ಏಕ್ ಹೆಮ್ಮಾಚಿ ಗಜಾಲ್ ಕಳೊನ್ ಆಯ್ಲಿ ಕಿತೆಂ ಮ್ಹಳ್ಯಾರ್ 2000 ವರ್ಸಾಂ ಆದಿಂ ಜೆಜು ಕ್ರಿಸ್ತಾ ಸಾಂಗಾತಾ ಜಿಯೆಲ್ಲೆ, ತಾಚೆ ಸಾಂಗಾತಾ ಜೆವ್‌ಲ್ಲೆ ಆನಿ ತಾಣೆ ಶಿಕಯಿಲ್ಲೆ ತೆ ದೊಗಾಯೀ ಧರ್ಮ್‌ದೂತ್ ಭಾರತಾಂತ್ ಪಾಂಯ್ ತೆಂಕ್ತಾನಾ ತಾಂಕಾಂ ಮೊಗಾಮಯ್ಪಾಸಾಚೊ ಸ್ವಾಗತ್ ದಿಂವ್ಚೆಂ ಭಾಗ್ ಆಮ್ಚ್ಯಾ ಕೆನರಾ ಕರಾವಳಿಕ್ ಲಾಭ್ಲೆಂ.... !

ಕೊಂಕಣ್ ಪ್ರದೇಶಾಂತ್ ಯುರೊಪಿ ಮಿಶ್ಯೊನಾರಿಂಚಿಂ ಯೆಣೆಂ ಆನಿ ಗೊಂಯಾಚ್ಯಾ ಪೊರ್ಚುಗಿಸಾಂಚೊ ಕೆನರಾ ವಯ್ರ್ ಪ್ರಭಾವ್:

ವಯ್ಲಿ ಸಂಗತ್ ಮತಿಂತ್ ದವರ್ನ್ ತಶೆಂಚ್ ಹೆರ್ ಸಬಾರ್ ಲೋಕ್ ವೇದ್ ಕಾಣಿಯೊ ಆಯ್ಕತಾನಾ ಆಮಿ ಸಮ್ಜವ್ಪತ್ ಕೀ ಸುರ್ವಿಲ್ಯಾ ಕ್ರಿಸ್ತೀ ಕಾಳಾರ್ ಧಾವ್ನ್‌ಂಚ್ ಕ್ರಿಸ್ತಾಂವ್ ಸಮಡ್ತ್ ಹಾಂಗಾ ಅಸ್ತಿತ್ವಾಂತ್ ಆಸಾ. 15ವ್ಯಾ ಶೆಕ್ಡ್ಯಾಂತ್ ಯುರೊಪಿಗಾರಾಂನಿ ಆನಿ ಚಡ್ ಕರ್ನ್ ಪೊರ್ಚುಗಿಸಾಂನಿ ತಿಕಾ ಏಕ್ ಫಾವೊತೆಂ

ರೂಪ್ ದಿಲೆಂ. ತವಳ್ ಮೊರ್ಚುಗಿಸಾಂಚೆಂ ಧಾರ್ಮಿಕ್ ತಶೆಂ ರಾಜಕೀಯ್ ಆಡಳ್ತ್ಯಾ ಕೇಂದ್ರ್ ಗೊಯಾಂತ್ ಆಸ್ಲೆಂ. ತ್ಯಾ ಕಾಳಾರ್ ಗೊಯಾಂತ್ಲ್ಯಾ ಸಬಾರ್ ಸಾಮಾಜಿಕ್ ಆನಿ ಆರ್ಥಿಕ್ ಕಾರಣಾಂಕ್ ಲಾಗೊನ್ ಗೊಂಯ್ಚೊ ಜಾಯ್ತೊ ಕೊಂಕ್ಣಿ ಲೋಕ್ ಗೊಯಾಂ ಸೊಡ್ನ್ ಕರ್ನಾಟಕಾಚ್ಯಾ ಕರಾವಳಿ ಪ್ರದೇಶಾಕ್ ಆಯ್ಲೊ. ತಾಂಚೆಂ ಪರಿಶ್ರಮ್, ಪ್ರಾಮಾಣಿಕ್ಪಣ್ ಆನಿ ಸಾಹಸೀ ಸ್ಪಿರಿತ್ ಒಳ್ಳಲ್ಲ್ಯಾ ಕೆನರಾಚ್ಯಾ ರಾಯಾಂನಿ, ಚಡ್ ಕರ್ನ್ ಕೆಳದಿ ರಾಯಾಂನಿ ತಾಂಕಾಂ ವರೊ ಸ್ವಾಗತ್ ದಿಲೊ. ವರ್ಸಾಂ ಪಾಶಾರ್ ಜಾಲ್ಲೆಬರಿ ಹ್ಯಾ ವಸ್ತೆಗಾರಾಂಚೊ ಸಂಖ್ಯೊ ವಾಡೊನ್ ಯೆತಾನಾ ತಾಣಿಂ ಸಾಂಗಾತಾ ಹಾಡ್ಲೊ ಕಥೊಲಿಕ್ ಭಾವಾಡ್ತ್ ಆನಿ ಮರಿಯೆಚೆಂ ವಿಶೇಸ್ ಭಕ್ತಿಪಣ್ ರುತಾ ಕರುನ್ ಆನಿ ಫುಡ್ಲ್ಯಾ ಪಿಳ್ಗಕ್ ಪಾಶಾರ್ ಕರ್ಚಿ ಪಾಸತ್ ತಾಂಕಾಂ ಸಂಸ್ಕಾರಾಂಚಿ ಗರ್ಜ್ ಆಸ್ಲಿ. ತವಳ್ ಗೊಯಾಂ ಥಾವ್ನ್ ಕೆನರಾಕ್ ಯೇವ್ನ್ ಆಸ್ಲೆ ಯಾಜಕ್ ಚಡ್ ಕರ್ನ್ ಪ್ರಾಚಿತ್ ಕಾಳಾರ್ ಮೊಂತಿ ಫೆಸ್ತಾಚ್ಯಾ ಆನಿ ಕ್ರಿಸ್ತ್ ಯೆಣ್ಯಾಚಾ ಸಂದರ್ಭಾಂನಿ ಮೀಸ್ ಭೆಟಯ್ತಾಲೆ, ಪ್ರಸಂಗ್ ದಿತಾಲೆ, ಮಾಗ್ಣ್ಯವಿಧಿ ಚಲಯ್ತಾಲೆ, ಸಂಸ್ಕಾರ್ ತಶೆಂ ಹೆರ್ ಧಾರ್ಮಿಕ್ ಆಚರಣಾಂ ಚಲವ್ನ್ ವರ್ತಾಲೆ.

ಹ್ಯಾಚ್ ಕಾಳಾರ್ ಮ್ಹಣ್ಣೆತ್, ಸಮುದಾಯಾಚೆ ಥೊಡೆ ಮುಖೆಲಿ ತವಳ್ಚ್ಯಾ ಚೆನ್ನಮ್ಮ ರಾಣ್ಯೆಚಿ ಸಸಾಯ್ ಸೊಧುನ್ ತಿಚೆಶಿಂ ಗೆಲೆ. 1678 ವರ್ಸಾ ಕಲ್ಯಾಣ್‌ಪುರಾಂತ್ ಮಿಲಾರ್ ಮಾಯೆಚೆಂ ದೇವ್‌ಮಂದಿರ್ ಸ್ಥಾಪಿತ್ ಕರ್ಚಿ ಖಾತಿರ್ ರಾಣ್ಯೆನ್ ಉದಾರ್ ಮನಾನ್ ಜಾಯ್ ತಿತ್ಲೊ ಜಾಗೊ ತಾಂಕಾಂ ದಾನ್ ದಿಲೊ (ಹೆಂ ಘಡೊನ್ ಆತಾಂ 340 ವರ್ಸಾಂ ಉತ್ಸೊನ್ ಗೆಲ್ಲ್ಯಾಂತ್) ತ್ಯಾ ನಂತರ್ ಕಥೊಲಿಕ್ ಸಮುದಾಯ್ ಏಕ್ ಶೆಕ್ಡೊ ಪರ್ಯಾಂತ್ ಸುರಕ್ಷಿತ್ ಥರಾನ್ ವಾಡತ್ ಗೆಲೊ. ತ್ಯಾ ಕಾಳಾರ್ ತಾಂಕಾಂ ಸಾಂಗ್ಲೆ ತಸಲೆ ಅಪಾಯ್ ಯಾ ಅನಿಶ್ಚಿತತಾಯ್ ನಾತ್ಲಿ. ಸಬಾರ್ ಘರಾಣಿಂ ತವಳ್ ನಾರ್ಲೆ, ಮೊಪಾಳ್, ತಾಂದುಳ್, ಸಾಂಬಾರ್ ಜಿನ್ಹಿ ಅಸಲ್ಯಾ ಕೃಷಿ ಉತ್ಪನ್ನಾಂಚೊ ವ್ಯಾಪಾರ್ ಚಲಯ್ತಾಲಿಂ. ತವಳ್ ಖಾಲಿಚ್ ಆಸ್ಲಲ್ಯಾ ಕುದ್ರಾಂಚಿ ಅಭಿವೃದ್ಧಿ ಕರ್ನ್ ತಾಂತುಂ ತಾಣಿ ಮಾಡಾಂಚಿ ತಶೆಂ ಭಾತಾಚಿ ಕೃಷಿ ಕೆಲಿ.

ಟಿಪ್ಪುಚ್ಯಾ ಶಿಪಾಯಾಂಚಿ ಹಿಂಸಾ ಆನಿ 1784 ಫೆಬ್ರೆರ್ 24ವೆರ್ ಘಡ್ಲೆಲಿ ಆಮ್ಚ್ಯಾ ಪುರ್ವಜಾಂಚಿ ಬಂಧಡ್:

ಹೈದರ್ ಅಲಿಚೊ ಪೂತ್ ಟಿಪ್ಪು ತವಳ್ ಮೈಸೂರೊ ಸುಲ್ತಾನ್ ಜಾವ್ನಾಸೊನ್, ತಾಚೆ ಆನಿ ತ್ಯಾ ಕಾಳಾರ್ ಭಾರತಾಂತ್ ಆಸ್ಲೆಲ್ಯಾ ಬ್ರಿಟಿಷಾಂ ಮಧೆಂ

ಝುಜ್ ಚಲೊನ್ ಆಸ್ತಾಲೆಂ. ತವಳ್ ಕೆನರಾಚೆ ಕ್ರಿಸ್ತಾಂವ್ ಬ್ರಿಟಿಷಾಂಚ್ಯಾ ಪಕ್ಷೆನ್ ಆಸಾತ್ ಮ್ಹಣ್ ಟಿಪ್ಪುಕ್ ದುಬಾವ್ ಆಸ್ಲೊ. 1784 ಜನೆರ್ 30 ತಾರಿಕೆರ್, ಟಿಪ್ಪು ಆನಿ ಬ್ರಿಟಿಷಾಂ ಮಧೆಂ ಬಿದನೂರಾಂತ್ ಚಲೊನ್ ಆಸ್ಲೆಲ್ಯಾ ಝುಜಾಂತ್ ಬ್ರಿಟಿಷ್ ಸಲ್ವಾಲೆ ಆನಿ ತೆ ಟಿಪ್ಪುಚ್ಯಾ ಫವ್ತೆಂಕ್ ಶರಣಾಗತ್ ಜಾಲೆ. ತವಳ್ ಟಿಪ್ಪುನ್ ಸರ್ವ್ ಕೆನರಾ ಕ್ರಿಸ್ತಾಂವಾಂಕ್ ಬಂಧಿತ್ ಕರ್ನ್ ಮೈಸೂರಾಂತ್ಲ್ಯಾ ಶ್ರೀರಂಗಪಟ್ಟಣ್ ವ್ಹರಾ ಮ್ಹಣ್ ಆಪ್ಲ್ಯಾ ಸೈನಾಧಿಕಾರಿಂಕ್ ಗುಪ್ತಿಂ ಹುಕುಮ್ ದಿಲಿ. ಹೆಂ ಜಾವ್ನಾಸ್ಲೆಂ ಏಕ್ ಅಜಾನಕ್ ಆನಿ ಅನಿರೀಕ್ಷಿತ್ ಆಕ್ರಮಣ್, ಜೆಂ 1784 ವರ್ಸಾಚ್ಯಾ ಫೆಬ್ರೆರ್ 24-ಚ್ಯಾ ತ್ಯಾ ದುರ್ಭವಿ ಸಿಂಜೆಚ್ಯಾ ಬುದ್ಧಾರಾ ಘಡ್ಲೆಂ. ತ್ಯಾ ದಿಸಾ ಎಕಾಚ್ ವೆಳಾರ್ ಟಿಪ್ಪುಚ್ಯಾ ಶಿಪಾಯಾಂನಿ ಆಖ್ಯಾ ಕೆನರಾಂತ್ಲ್ಯಾ ಸರ್ವ್ ಕ್ರಿಸ್ತಾಂವಾಂಕ್ ಕಯ್ಲೆ ಕೆಲಿಂ. ತವಳ್ ಉತ್ತರ್ ವಾರಾಡ್ಯಾಚಾ ಕಥೊಲಿಕಾಂಕ್ ಕಲ್ಯಾಣ್‌ಪುರ್ ಪ್ರಧಾನ್ ಕೇಂದ್ರ್ ಜಾವ್ನಾಸ್ಲಲ್ಯಾನ್ ತೆಣೆಂಚ್ಯಾ ಸರ್ವ್ ಕ್ರಿಸ್ತಾಂವ್ ಕುಟ್ಮಾಂಕ್ ಕಯ್ಲೆ ಕರ್ನ್ ಖಾಲಿ ಪಾಯಾಂನಿ ಚಲವ್ನ್‌ಚ್ ಮೈಸೂರಾಕ್ ಸಾಗ್ಲಿಲೆಂ. ಥೊಡೆ ಜಣ್ ತ್ರೈ ರಾತಿ ಭಿತರ್ ದೊಣಿಂನಿ ಚುಕವ್ನ್ ಮೊಳ್ಳೆ, ಥೊಡೆ ರಾನಾಂನಿ ಲಿಪ್ಲೆ ಆನಿ ಹೆರ್ ಥೊಡೆ ಹಿಂದು ಆನಿ ಮುಸ್ಲಿಮ್ ಇಷ್ಟಾಂಚ್ಯಾ ಘರಾಂನಿ ಲಿಪೊನ್ ಬಚಾವ್ ಜಾಲೆ ಮ್ಹಣ್ತಾತ್. ಏಕ್ ಅಪ್ಪಾದ್ ಮ್ಹಳ್ಳೆಬರಿ ತೊನ್ನೆ, ಕಿಮ್ಮಣ್, ತೊಟ್ಟಮ್ ಅಸಲ್ಯಾ ಜಾಗ್ಯಾಂನಿ ಅಸ್ಲೆಲ್ಯಾ ಥೊಡ್ಯಾ ಕುಟ್ಮಾಂಕ್ ಶಿಪಾಯಾಂನಿ ಆಪಡ್ಲೆಂನಾ. ಕಲ್ಯಾಣ್‌ಪುರ್‌ಚ್ಯಾ ದೇವ್ ಮಂದಿರಾ ಸಾಂಗಾತಾ ತ್ಯಾ ಕಾಳಾರ್ ಬಾರ್ಕುರ್ ಆನಿ ಪೇತ್ರೇಂತ್ ಆಸ್ಲೆಂ ದೇವ್ ಮಂದಿರಾಂ ನಾಸ್ ಕೆಲಿಂ ಯಾ ತಾಂಕಾಂ ಲುಕ್ಸಾಣ್ ಕೆಲೆಂ. ತವಳ್ ತೆ ಕಷ್ಟ-ದಗ್ಧಿ ವಿವರಾಂವ್ಕ್ ಪಾನಾಂಚಿಂ ಪಾನಾಂ ಪಾಂಪ್ಲಿಂನಾಂತ್. 1799 ವರ್ಸಾಂತ್ ಮೈಸೂರ್ದೆಂ ನಿಮಾಣೆಂ ಝುಜ್ ಮ್ಹಣ್ತಾತ್ ತಾಂತುಂ ಟಿಪ್ಪು ಮೊರೊನ್ ಗೆಲ್ಯಾ ಉಪ್ರಾಂತ್ ಬಂಧೆಂತ್ ವಾಂಚೊನ್ ಉರುಲ್ಲೆ ಭೋವ್ ಥೊಡೆ ಜಣ್ ಕೆನರಾಕ್ ಪಾಟಿಂ ಆಯ್ಲೆ. ಪೂಣ್ ತೆದಾಳಾ ತಾಂಚೆಂ ಆಸ್ತಬದಿಕ್ ಸಗ್ಲೆಂ ಹೆರಾಂಚ್ಯಾ ಹಾತಾಂತ್ ಆಸ್ಲೆಂ ತಾಣಿ ಪಳೆಲೆಂ.

ಪರ್ತ್ಯಾನ್ ಹ್ಯಾ ಕ್ರಿಸ್ತಾಂವಾಂನಿ ಆಪ್ಲೆಂ ಜಿವಿತ್ ಕಾಂಯ್ಚ್ ನಾತ್‌ಲ್ಲ್ಯಾಂತ್ಲೆಂ ಬಾಂದುನ್ ಹಾಡಿಜಾಯ್ ಪಡ್ಲೆಂ ಆನಿ ಶ್ರಮ್ ವಾಟಾವ್ನ್ ವಾವುರ್ಚ್ಲಾ ತ್ಯಾ ಸಮುದಾಯಾನ್ ಅರ್ಧಕುರಿ ನಾಸ್ ಜಾವ್ನ್ ಗೆಲ್ಲಿ ಇಗರ್ಜ್ 1806 ವರ್ಸಾ ನವ್ಯಾನ್ ಉಬಾರ್ಲಿ. ತೆದಾಳಾ ಗೊಂಯ್ಚೆ ಯಾಜಕ್ ಕಲ್ಯಾಣ್‌ಪುರಾಂತ್ ಸೆವಾ ದಿತಾಲೆ.

ಪಾದ್ರೋವಾದೊಚೆಂ ಝಜ್ ಆನಿ ವೆರಾಪೊಲಿಚೆಂ ಪ್ರಚಾರ್ ಮಿಸಾಂವ್:

ಕಲ್ಯಾಣ್‌ಪುರ್ಣ್ ಆನಿ ಭಂವಣೆಂಚ್ಯಾ ಸುವಾತ್ಯಾಂನಿ ಆಸ್‌ಲ್ಲ್ಯಾ ಕ್ರಿಸ್ತಾಂವ್ ಧರ್ಮಾಚ್ಯಾ ಪಾಟ್ಲ್ಯಾ ಲಗ್‌ಬಗ್ 350 ವರ್ಸಾಂಚ್ಯಾ ಸುದೀರ್ಘ ಪರ್ಯಾಂ ಕಿತ್ಲೆಂ ವಯ್ರ್ ಪಂದಾ ಜಾಲೆಂ ಮ್ಹಳ್ಳೆಂ ಕೊಣಾಯ್ನಿ ಸಮ್ಜಾಚಾಯ್ ಜಾಲ್ಯಾರ್ ತಾಣಿ ರಾಜಕೀಯ್ ಚರಿತ್ರಾ, ಸಾಮಾಜಿಕ್ ಅಂತಸ್ ತಶೆಂ ಧರ್ಮ್ ಸಾಂಗಾತಾಚ್ ಶಿಕೊಂಕ್ ಜಾಯ್, ತಶೆಂಚ್ ರೋಚಾರಿ ದೇವ್ ಮಂದಿರಾಚೊ ಜಲ್ಮ್ ಆನಿ ಉಪ್ರಾಂತ್ ತೆಂ ವಾಂಚೊನ್ ಉರ್ಚೆ ಪಾಸತ್ ಆನಿ ಸ್ವತಂತ್ರ್ ಫಿರ್ಗಜ್ ಜಾವ್ನ್ ಸ್ಥಾಪಿತ್ ಜಾಂವ್ಚೆ ಪಾಸತ್ ಲಾಯಿಕಾಂನಿ ತಶೆಂ ಯಾಜಕಾಂನಿ ಕಾಡ್ಲೆ ಕಷ್ಟ್ ಆನಿ ಕೆಲ್ಲೊ ತ್ಯಾಗ್ ಭಾಯ್ಲಿಂ, ಭಿತರ್ಲಿಂ, ಪಂಥಾಹ್ವಾನಾಂ, ಹಿಂಡಾಕ್ ಸಾಂಗಾತಾ ದವುಂಕ್ ಆನಿ ಸರ್ವೆಸ್ಪರಾ ಎಕಾಚ್ ದೆವಾಚೆರ್ ಆಸ್ಚೊ ಬಾವಾಡ್ ಮುಂದರುನ್ ವ್ಹರುಂಕ್ ಕಾಡ್ಲೆ ಕಷ್ಟ್ ಹಾಂಗಾಸರ್ ಉಲ್ಲೇಕ್ ಕರ್ಚೆಂ ಆನಿ ಸಮ್ಜೊನ್ ಘೆಂವ್ಚೆಂ ಬರೆಂ.

ನವಿಂಚ್ ಕ್ರಿಸ್ತಾಂವ್ ಜಾಲೆಲ್ಯಾ ಭಾವಾಡ್ಪಾಂಚ್ಯಾ ಮತಿಂತ್ ತಶೆಂ ವ್ಯವಹಾರಾಂನಿ ಹಿಂದು ಜಾತಿವಾದಾಚೊ ಪ್ರಭಾವ್ ಗುಂಡಾಯೆನ್ ರೊಂಬೊನ್ ಆಸ್‌ಲ್ಲೊ, ಪೂಣ್ ಪವಿತ್ರ್ ಸಭೆನ್ ಅಸಲ್ಯಾ ಭೇದಭಾವಾಕ್ ಉತ್ತೇಜನ್ ದಿಲೆಂನಾ. ಸತ್ತಾವೆಂ ಶತಮಾನ್ ಉದೆವ್ನ್ ಯೆತಾ ಯೆತಾಂ ಬ್ರಿಟಿಷಾಂಚಿ ರಾಜಕೀಯ್ ಪದ್ವಿ ಬಳಿಷ್ಟ್ ಜಾಯಿತ್ತ್ ಯೆತಾಂ ಪೊರ್ಚುಗಿಸಾಂಚೊ ಪ್ರಭಾವ್ ವಸಾಹತುಶಾಹಿ ಭಾರತಾಂತ್ ಅಳ್ವೊನ್ ಗೆಲೊ. 1832 ವರ್ಸಾಂತ್, ಪಾಪಾ ಗ್ರೆಗರಿ ಸೊಳಾವ್ಯಾಚಾ ಕಾಳಾರ್ ಪವಿತ್ರ್ ಸಭೆನ್ ಬಿಸ್ಪ್ ನೇಮಕ್ ಕರುಂಕ್ ಸುರು ಕೆಲೆಂ. ತ್ಯಾ ಪಯ್ಲೆಂ ಬಿಸ್ಪಾಂಚ್ಯಾ ನೇಮಕ್ಪಣಾಂತ್ ರಾಯಾಚೊ ಪ್ರಭಾವ್ ಚಲ್ತಾಲೊ ಆನಿ ಪಾಪ್‌ಸಾಯ್ ಚಡಾವತ್ ತೆಂ ಮಾನುನ್ ಘೆತಾಲೊ. ಏಕ್ ಪಾವ್ಟಿ ಆಶೆಂ ಘಡ್ಲೆಂಕಿ ಪೊರ್ಚುಗೀಸ್ ರಾಯಾನ್ ನೆಮ್ಲೊ ಆರ್ಚ್ ಬಿಸ್ಪ್ ಅಂತೊನಿಯೊ ಫೆಲಿಸಿಯಾನೊ ಕರ್ವಾಲೊನ್ ಪಾಪ್ ಸಾಯ್ಬಾಚಿ ಮಾನ್ಯತಾಯ್ ನಾಸ್ತಾನಾಂಚ್ ಗೊಯಾಂ ಯೇವ್ನ್ 1836 ಸಪ್ಟೆಂಬರ್ 20 ವೆರ್ ಕುರ್ವಾರ್ ಕರವ್ನ್ ಘೆನಾಶೆಂಚ್ ಗೊಯಾಂ ದಿಯೆಸೆಜಿಚೊ ಅಧಿಕಾರ್ ವಹಿಸುನ್ ಘೆತ್ಲೊ.

ತೆದೊಳ್ ಪರ್ಯಾಂತ್ ಕೆನರಾಂತ್ಲಿಂ ದೇವ್ ಮಂದಿರಾಂ ಪಾದ್ರೋವಾದೊ ವ್ಯಾಪ್ತಿ ಖಾಲ್ ಆಸೊನ್ ಗೊಂಯ್ಚೆ ಯಾಜಕ್ ತಾಂತುಂ ಸೆವಾ ದಿತಾಲೆ. ಸಬಾರ್ ಕಾಳ್ ಥಾವ್ನ್ ಗೊಂಯ್ಚೆ ಯಾಜಕ್ ಧಾರ್ಮಿಕ್ ಗರ್ಜೊ ಬರ್ಯಾನ್ ಸುಧಾರ್ಪಿತಾಲೆ ಜಾಲ್ಯಾನ್

ಚಡಾವತ್ ಭಾವಾಡ್ತಿ ಗೊಂಯ್ಚ್ಯಾ ದಿಯೆಸೆಜಿ ಖಾಲ್ ಆಸ್ಲೆಂಚ್ ಪಸಂದ್ ಕರ್ತಾಲೆ. ತ್ಯಾಚ್ ವೆಳಾರ್ ತ್ಯಾ ಕಾಳಾಚ್ಯಾ ಕೆನರಾಚ್ಯಾ ದೇವ್‌ಮಂದಿರಾಂನಿ ವೆರಾಪೊಲಿ ವಿಗಾರಾಚ್ಯಾ ಅಧಿಕಾರಾಖಾಲ್ ಸೆವಾ ದಿಂವ್ಪಿ ಜವಾಬ್ದಾರಿ ಪವಿತ್ರ್ ಸದ್ರೆಚ್ಯಾ ಸ್ವಾಧಿನ್ ಆಸ್‌ಲ್ಲಿ. ಹ್ಯಾ ಗೊಂದೊಳಾಕ್ ಲಾಗುನ್ ದೋನ್ ಪಂಗಡ್ ಉಬ್ಜಾಲೆ ಏಕ್ ಪಂಗಡ್ ಗೊಂಯ್ಚ್ಯಾ ಆರ್ಚ್ ದಿಯೆಸೆಜಿ ಖಾಲ್ ಆಸ್ಲೆಂಚ್ ಪಸಂದ್ ಕರ್ತಾಲೊ ಜಾಲ್ಯಾರ್ ದುಸ್ರೊ ಪಂಗಡ್ ರೊಮಾಚ್ಯಾ ವಾತಿಕಾನಾಚ್ಯಾ ಪವಿತ್ರ್ ಸದ್ರೆಕ್ ಜವಾಬ್ದಾರ್ ಜಾವ್ನ್ ಸ್ವಾಧಿನ್ ವೆರಾಪೊಲಿ ಮಿಸಾಂವಾ ಖಾಲ್ ಆಸ್ಲೆಂ ಪಸಂದ್ ಕರ್ತಾಲೊ.

1832 ಇಸ್ವೆಂತ್ ರೋಚಾರ್ ಮಾಯೆಚ್ಯಾ ಸ್ವತಂತ್ರ್ ದೇವ್ ಮಂದಿರಾಚೆಂ ಬಾಂದಾಪ್:

ಆತಾಂ ಕಲ್ಯಾಣ್‌ಪುರ್ ಮಿಲಾರ್ ದೇವ್ ಮಂದಿರಾಚೆಂ ಸಾಂಗ್ಲೆಂ ಜಾಲ್ಯಾರ್ ತ್ಯಾ ದೊಡ್ಯಾ ವ್ಯಾಪ್ತಿ ವಿಶ್ಯಾಂತ್ ಕಳಿತ್ ಆಸ್ಲೆಲ್ಯಾ ಥೊಡ್ಯಾ ಘರಣ್ಯಾಂಚಾ ಎಕಾ ಪಂಗಡ್ನ್ ವೆರಾಪೊಲಿ ಮಿಸಾಂವಾಚ್ಯಾ ಆಪೊಸ್ತೊಲಿಕ್ ವಿಗಾರಾಚೊ ಸಂಪರ್ಕ್ ಕರ್ನ್ ಚಡ್ ಜಣಾಂಕ್ ಸಮ್ಜಾಂವ್ಕ್ ಪಳೆಲೆಂ. ಪೂಣ್ ತಾಂತುಂ ಜಯ್ತೆವಂತ್ ಜಾಲೆನಾಂತ್ ಜಾಲ್ಲ್ಯಾನ್ ಕ್ರಮೇಣ್ ತೆ ಉಪ್ರಾಟ್ಲೆ ಆನಿ ಭಾಯ್ರ್ ಯೇವ್ನ್ 1832 ವರ್ಸಾ ಮಿಲಾರ್ ಇಗರ್ಜೆ ಮಕಾರ್ ವಿಂಗಡ್‌ಚ್ ಏಕ್ ಇಗರ್ಜೆ ಬಾಂದ್ಲಿ ಪ್ರಕ್ರಿಯಾ ಸುರು ಕೆಲಿ. ತೋನ್ನೆಚ್ಯಾ ಅಂತೊನ್ ರೆಬೆಲ್ಲೊನ್ ಮಿಲಾರ್ ಇಗರ್ಜೆ ಮುಕಾರ್ ಆಸ್ಲೆಲ್ಯಾ ಆಪ್ಲ್ಯಾ ಭುಂಯಾಂತ್ಲೊ ಏಕ್ ವಾಂಟೊ ನವಿ ಇಗರ್ಜೆ ಉಬಾರ್ಚಾಕ್ ದಾನ್ ದಿಲೊ. 1837 ವರ್ಸಾಚ್ಯಾ ಜನೆರಾಚ್ಯಾ ಆರಂಭಾಯಿತ್ಲಾಕ್ ನವ್ಯಾ ಫಿರ್ಗಜೆಚೆಂ ಪ್ರಥಮ್ ಫೆಸ್ತ್ ಸಂಬ್ರವ್ಣೆ ಖಾತಿರ್ ಕೊಲ್ವಾಚ್ಯಾ ಪಾಕ್ಯಾ ಸಂಗಿಂ ರೊಪ್ಪಾ ಭಾಷೆಚೆಂ ಏಕ್ ಬಾಂದಾಪ್ ಉಬೆಂ ಜಾಲೆಂ. ಆಂತರಿಕ್ ಜಿದ್ತ್ ಆನಿ ಮನಸ್ತಾಪ್ ಲಾಂಬ್ 50 ವರ್ಸಾಂ ಮ್ಹಣ್ಲೆ 1878 ಪರ್ಯಾಂತ್ ಮುಂದರುನ್ ಗೆಲೊ. ಎಕಾ ಉತ್ತಾನ್ ಸಾಂಗ್ಲೆಂ ಜಾಲ್ಯಾರ್ ಹೆಂ ಏಕ್ ಅವಿಧೇಯ್‌ಪಣ್ ಜಾವ್ನ್‌ಲ್ಲೆಂ. ತುಜೆ ವರ್ನಿ ಆಪುಣ್ ಬಳ್ ಮ್ಹಣ್ಲೆತ್ ತಸಲ್ಯಾ ಹ್ಯಾ ಝುಜಾಂತ್ ಕಸಲೊಚ್ ವಿಚಾರ್‌ದಾರ್ ಯಾ ಸಿದ್ಧಾಂತ್ ನಾತ್‌ಲ್ಲೆಂ. ತೆದ್ವಾಂ ಹಾಂಗಾಸರ್ ಬಾ| ಆಲ್ಬರ್ಟ್ ಡಿಸೋಜಾ ಪ್ರಥಮ್ ಫಿರ್ಗಜ್ ಯಾಜಕ್ ಜಾವ್ನ್ ನೇಮಕ್ ಜಾವ್ನ್ ಆಯ್ಲೊ.

ಕೊಲ್ವಾಚ್ಯಾ ಪಾಕ್ಯಾಚಿ ಹಿ ತಾತ್ಕಾಲಿಕ್ ಇಗರ್ಜೆ ಕಶಿ ಚಲ್ಲಿ, ಕಸಲಿ ಸೆವಾ ತಿಣೆ ದಿಲಿ ಆನಿ ತಿ ಕಶಿ ವಾಂಟೊನ್ ಉಲ್ಲಿ ಮ್ಹಳ್ಳೆಂ ಸಾಂಗ್ಲೆ ಅಧಿಕೃತ್ ದಾಖ್ಲೆ

ಕಾಂಯ್ ಆಮ್ಕಾಂ ಮೆಳಾನಾಂತ್. ಥೊಡ್ಲ್ಯೊ ತೊಂಡ್ವಾಶಿಂ ವರ್ಡೊ ಸಾಂಗ್ತಾತ್ ಕಿ ಅಪೊಪ್‌ಶೆಂ ವೆರಾಪೊಲಿ ಮಿಸಾಂವಾ ಥಾವ್ನ್ ಕೊಣ್ ಎಕ್ಲೊ ಯಾಜಕ್ ಹಾಂಗಾ ಯೇವ್ನ್ ಮೀಸ್ ಭೆಟಯ್ತಾಲೊ. ಪೂಣ್ ಸಾಕ್ರಾಮೆಂತ್ ದವರ್ನ್ ಘೆಂವ್ಕ್ ತೆಂ ಬಾಂದಾಪ್ ಸುರಕ್ಷಿತ್ ನ್ಹಯ್ ಆಸ್‌ಲ್ಲೆಂ. ಥಂಯ್ಚ್ ವಸ್ತಿ ಕರ್ತಲೊ ಯಾಜಕ್ ಉಪಲಭ್ ನಾತ್‌ಲ್ಲೊ.

ಹಾಂಗಾಸರ್ ಆಮ್ಕಾಂ ಉಲ್ಲೇಕ್ ಕರುಂಕ್ ಹೆಮ್ಮೆ ಭೊಗ್ತಾಕಿ ಸುರ್ವಿಲ್ಯಾ ರೋಜಾರ್ ಮಾಯ್ ಇಗರ್ಜೆಚಿ ಥೊಡಿ ಭುಂಯ್ ಉಪ್ರಾಂತ್ ಬೋರ್ಡ್ ಹೈಸ್ಕೂಲಾಕ್ ಬಾಡ್ಯಾಕ್ ದಿಲಿ. ತಿ ಭುಂಯ್ ಆಮ್ಚ್ಯಾ ಇಗರ್ಜೆಚಿ ಮೊಲಾಧಿಕ್ ಆಸ್ತಾ ಜಾವ್ನಾಸ್‌ಲ್ಲಿ. ತಾಂತುಂ ಆಂಗ್ಲಿ ಫಾಲುಂಕ್ ಆವ್ಕಾಸ್ ಆಸೊನ್ ಥೊಡೊ ಆದಾಯ್ ಜಾತಾಲೊ. ಆಯ್ಲೆವಾರ್ 2020 ವರ್ಸಾ 85 ಸೆಂಟ್ನಾಂಚಿ ತಿ ಭುಂಯ್ ಅಭಿವೃದ್ಧಿಚ್ಯಾ ಕಾಮಾಂ ಖಾತಿರ್ ಆಮ್ಚ್ಯಾ ರೋಜಾರ್ ಮಾಯೆಚ್ಯಾ ಫಿರ್ಗಜೆನ್ ಉಡುಪಿ ದಿಯೆಸೆಜಿಕ್ ದಾನ್ ದಿಲಿ.

ನೆಜಾರ್ ಗುಡ್ಯಾರ್ ರೋಜಾರ್ ಮಾಯೆಚಿಂ ನವೆಂ ದೇವ್ ಮಂದಿರ್ -1882:

ಲಗ್‌ಬಗ್ 50 ವರ್ಸಾಂಚ್ಯಾ (1832-1878) ಅನಿಶ್ಚಿತಾಯೆ ಉಪ್ರಾಂತ್, ಬಾ| ಆಲ್ಬರ್ಟ್ ಡಿಸೋಜಾಕ್, ಕಲ್ಯಾಣ್‌ಪುರಾಚ್ಯಾ ಮಿಲಾರ್ ದೇವ್‌ಮಂದಿರಾ ಥಾವ್ನ್ ಎಕಾಚ್ ಫರ್ಲಾಂಗ್ ಪಯ್ಸ್ ಆಸ್ಚ್ಯಾ ರೋಜಾರ್ ಮಾಯೆಚ್ಯಾ ದೇವ್‌ಮಂದಿರಾಚಿ ಜತನ್ ಘೆಂವ್ಕ್ ಬಹುಶ್ಯಾ ಪ್ರಥಮ್ ವಸ್ತೆ ಯಾಜಕ್ ಜಾವ್ನ್ ನೆಮ್ಲೊ.

ಬಾಪ್ ಆಲ್ಬರ್ಟ್ ಸೊಜ್ ದೂರಾದೃಷ್ಟೆಚೊ, ಭಕ್ತಿಚೊ ಮನಿಸ್ ಜಾವ್ನಾಸೊನ್ ತವಳ್ಚ್ಯಾ ಪ್ರಚಾರ್ ಮಿಸಾಂವಾನ್ ತಾಕಾ ಶಾಂತಿ ಸ್ಥಾಪನ್ ಕರುಂಕ್ ಮ್ಹಣ್ ಪ್ರತ್ಯೇಕ್ ಥರಾನ್ ವಿಂಚ್‌ಲ್ಲೊ. ತಾಣೆ ಆಪ್ಲ್ಯಾ ಹಿಂಡಾಕ್ ಲಾಗಿಂ ಘೆವ್ನ್ ತಾಣಿಂ ಸ್ವತಂತ್ರ್ ಜಾವ್ನ್ ಆಸ್ಚೆ ಖಾತಿರ್ ಏಕ್ ನವಿ ಸುವಾತ್ ಪಳೆಂವ್ಚೆ ಪಾಸತ್, ನಮೃತೆನ್, ಮನ್ ದುಕಯ್ನಾಶೆಂ ತಾಂಕಾಂ ಸಮ್ಜಯ್ಲೆಂ. ಆಶೆಂ ನೆಜಾರ್ ಗುಡ್ಯಾರ್ 17 ಎಕ್ರಾಂಚಿ ವಿಸ್ತಾರ್ ಸುವಾತ್ ಪಾಪ್ತ್ ಕೆಲಿ. ಆತಾಂಚಿ ಆಮ್ಚಿ ರೋಜಾರ್ ಮಾಯೆಚಿ ಇಗರ್ಜೆ ತ್ಯಾ ಸುವಾತೆರ್ ಆಸಾ. ಪಾಡ್ ಪಡ್ಲೆಲೆಂ ಬಂಜರ್ ದರ್ಕಾಸ್ ಜಾವ್ನಾಸ್‌ಲ್ಲಿ ತಿ ಸರ್ಕಾರಿ ಭುಂಯ್ ಇಗ್ನೆಶಿಯಸ್ ಜೊಸೆಫ್ ಫೆರ್ನಾಂಡಿಸ್ ಮ್ಹಳ್ಳಾನ್ ಸರ್ಕಾರಾ ಥಾವ್ನ್ ಸ್ಪಾಧೀನ್ ಕರ್ನ್ ಘೆತ್ಲಿ. ತೊ ತೊನ್ನೆ ಮುಡ್ಲಾ ಆನಿ ಪಡ್ಲಾಚೊ ಪಟೇಲ್, ಆನಿ ಇಗರ್ಜೆಚ್ಯಾ ಮೊಕ್ತೆಸರಾಂ ಪಯ್ಲಿ ಎಕ್ಲೊ ಜಾವ್ನಾಸ್‌ಲ್ಲೊ. ತಿ ಭುಂಯ್ ತಾಣೆ ಆಪ್ಲ್ಯಾ ನಾಂವಾರ್ ಕರ್ನ್ ಘೆವ್ನ್

ಉಪ್ರಾಂತ್ ತಿ ಇಗರ್ಜೆಕ್ ವರ್ಗ್ ಕರ್ನ್ ದಿಲಿ.

1887 ಮೇ 14 ರೋಜಾರ್‌ಗಾರಾಂಚ್ಯಾ ಚರಿತ್ರೆಂತ್ ಭಾಂಗ್ರಾಳ್ಯಾ ಅಕ್ಷರಾಂನಿ ಬರವ್ನ್ ದವರ್ಲೊಲೊ ದೀಸ್ ಜಾವ್ನಾಸಾ. ಏಕ್ ನವಿ ಇಗರ್ಜೆ ತ್ಯಾ ಗುಡ್ಯಾರ್ ಉಬಿ ಜಾಲಿ ಆನಿ ಬಹುಷ್ಯಾ ವೆರಾಪೊಲಿಚ್ಯಾ ಪ್ರಚಾರ್ ಮಿಸಾಂವಾಖಾಲ್ ಆಯಿಲ್ಲ್ಯಾ ಇಗರ್ಜಾಂ ಪಯ್ಲಿ ತಿ ಪ್ರಥಮ್ ಜಾವ್ನಾಸಾ. ಸಾಧಾರ್ಣ್ ತ್ಯಾಚ್ ವೆಳಾರ್, ಮಂಗ್ಳುರೊ ಆಪೊಸ್ತೊಲಿಕ್ ವಿಗಾರ್ ಜಾವ್ನಾಸ್ಲೆಲ್ಯಾ ಮೊನ್ಸಿ ಪಾಗಾನಿಕ್ ಮಂಗ್ಳುರ್ ದಿಯೆಸೆಜಿಚೊ ನವೊ ಬಿಸ್ಪ್ ಜಾವ್ನ್ ನೇಮಕ್ ಕರ್ನ್ 1885 ನವೆಂಬರ್ 25 ವೆರ್ ತಾಕಾ ಕುರ್ವಾರ್ ಕೆಲೊ. ಆನಿ 1887 ಜನೇರ್ 25 ವೆರ್ ಮಂಗ್ಳುರ್ ಏಕ್ ಸ್ವತಂತ್ರ್ ದಿಯೆಸೆಜ್ ಮ್ಹಣ್ ಪಾಚಾರ್ಲೆಂ.

ರೋಜಾರ್‌ಮಾಯೆಚಿ ಇಗರ್ಜೆ ಉಬಿ ಜಾಲ್ಲ್ಯಾ ಉಪ್ರಾಂತ್ ತಿಚ್ಯೊ ಗಡಿ, ತವಳ್ಚ್ಯಾ ದಸ್ತುರೆ ಫರ್ಮಾಣ್, ಭೌಗೊಳಿಕ್ ಘುರ್ತಾಂಚ್ಯಾ ಆಧಾರಾರ್ ನಿರ್ಧರಿತ್ ಕೆಲ್ಯೊ ನಾಂತ್ ನವ್ಯಾ ಇಗರ್ಜೆಚ್ಯಾ ಭೊಂವ್ಣೆ ಆಸ್ಲೆಲ್ಯಾ ಕುಟ್ಮಾಂಕ್ ತಾಂಕಾಂ ತಾಂಕಾಂ ಜಾಯ್ ಆಸ್‌ಲ್ಲಿ ಫಿರ್ಗಜ್ ವಿಂಚುಂಕ್ ಸೊಡ್ಲೆಂ. ಸ್ವರ್ಧೊ ಆಸ್‌ಲ್ಲಿ ಕಡೆ ಘುಸ್ವಡ್ ಉಬ್ಜಾತಾ ಮ್ಹಣ್ತಾತ್. ಆಮ್ಚ್ಯಾ ಫಿರ್ಗಜೆಚೊ ಗಾತ್ರ್ ಲ್ಹಾನ್ ಆನಿ ಫಿರ್ಗಜ್‌ಗಾರಾಂಚೊ ಸಂಖೊಯ್ ಉಣೊ ಆಸ್‌ಲ್ಲೊ ಆನಿ ಫುಡ್ಲಿಂ 50 ವರ್ಸಾಂ ಪರ್ಯಾಂತ್ ಎಕೆಕ್ಲೊಚ್ ಯಾಜಕ್ ಸೆವಾ ದಿತಾಲೆ.

ರೋಜಾರಿಚ್ಯಾ ದೊಂಗ್ರಾಚ್ಯಾ ಮರಿಯೆಚೊ ರಾಯಾಳ್ ಆನಿ ವಿಶ್ವಾಸಿ ಹಿಂಡ್ - ದೃಡ್ ಮನಾಚೊ, ಸ್ವಾಭಿಮಾನಾಚೊ ಆನಿ ಸ್ವತಂತ್ರ್:

ರೋಜಾರ್ ಮಾಯೆಚ್ಯಾ ಫಿರ್ಗಜೆಚೆ ಆಮ್ಚೆ ಪುರ್ವಜ್ ಭೋವ್ ಚಡ್ ಭಕ್ತಿಕ್ ಜಾವ್ನಾಸೊನ್ ಕೊಂತಾಚೆಂ ಭಕ್ತಿಪಣ್ ತಾಂಕಾಂ ಚಡ್ ಮೊಗಾಚೆಂ ಜಾವ್ನ್ ಆಸ್‌ಲ್ಲೆಂ. ದುಸ್ರ್ಯಾ ದುಸ್ರ್ಯಾ ಯಾಜಕಾಂನಿ ಹಿಂಡಾಕ್ ಪವಿತ್ರ್‌ಪಣಾಕ್ ಆನಿ ಮಾಗ್ಣ್ಯಾಚ್ಯಾ ಜಿವಿತಾಕ್ ಚಲವ್ನ್ ವ್ಹೆಲೆಂ.

ಕಲ್ಯಾಣ್‌ಪುರ್ ರೋಜಾರ್‌ಮಾಯೆಚ್ಯಾ ದೇವ್ ಮಂದಿರಾಚೆ ಫಿರ್ಗಜ್ ಯಾಜಕ್ - ಏಕ್ ನದರ್

- 1) ಬಾ| ಆಲ್ಬರ್ಟ್ ಡಿಸೋಜ 1878-1890 ವಿಗಾರ್
- 2) ಬಾ| ಜೋಸೆಫ್ ಪ್ರಾಸಿಡಿಯಸ್ ಎಮ್. ಮಾಸ್ 1890-1916 ವಿಗಾರ್
- 3) ಬಾ| ಜೊನ್ ಎಸ್. ಮತಾಯಸ್ 1916-1924 ವಿಗಾರ್
- 4) ಬಾ| ಸೆವರಿನ್ ಪಿ. ಟೆಲಿಸ್ 1924-1931 ವಿಗಾರ್
- 5) ಬಾ| ಫಾವುಸ್ಸಿನ್ ಆರಾನ್ಹಾ 1931-1931 ವಿಗಾರ್
ಬಾ| ಜೂಲಿಯನ್ ಡಿಸೋಜಾ ಮೇಲ್ವಿಚಾರಕ್
- 6) ಬಾ| ಪಿಯಾದಾದೆ ಸಲ್ವಾನ್ಹಾ 1931-1938 ವಿಗಾರ್

- 7) ಬಾ| ವೆಲೆಂಟೈನ್ ಗೊನ್ನಾಲ್ವಿಸ್ 1938-1940 ವಿಗಾರ್
- 8) ಬಾ| ಲಿಯೊ ಡಿಸೋಜಾ 1940-1946 ವಿಗಾರ್
1946-1947 -
- 9) ಬಾ| ಆರ್. ಡಿ'ಲಿಮಾ 1947-1951 ವಿಗಾರ್
- 10) ಬಾ| ದಿಯೊನ್ನಿಯಸ್ (ಡೆನಿಸ್) ಸಿಕ್ವೇರಾ 1951-1957 ವಿಗಾರ್
- 11) ಬಾ| ಜೊಸೆಫ್ ಲೋಬೊ 1957-1957 ವಿಗಾರ್
- 12) ಮೊನ್ನಿ ಆರ್.ಡಿ. ಸಿಕ್ವೇರಾ 1957-1967 ವಿಗಾರ್
- 13) ಬಾ| ಆಂಟನಿ ನೊರೊನ್ಡಾ 1967-1971 ವಿಗಾರ್
- 14) ಬಾ| ಲೊರೆನ್ಸ್ ಮೊಂತೇರೊ 1971-1973 ವಿಗಾರ್
- 15) ಬಾ| ಪೀಟರ್ ತಿಯೊದೊರ್ ಡಿಸೋಜಾ 1973-1982 ವಿಗಾರ್
ಬಾ| ಜೊನ್ ಕರ್ನಲಿಯೊ ಸಹಾಯಕ್
ಬಾ| ಲೊರೆನ್ಸ್ ಡಿಸೋಜಾ 1978-1981 ಸಹಾಯಕ್
- 16) ಬಾ| ರೋಜಾರಿಯೊ ಫೆರ್ನಾಂಡಿಸ್ 1982-1987 ವಿಗಾರ್
ಬಾ| ಜೊನ್ ಮೆಂಡೊನ್ಡಾ 1981-1983 ಸಹಾಯಕ್
ಬಾ| ಫ್ರೆಡ್ ಮಸ್ಕರೇನ್ಡಸ್ 1983
ಬಾ| ಕ್ಲೆಮೆಂಟ್ ಮಸ್ಕರೇನ್ಡಸ್ 1983-1985 ಸಹಾಯಕ್
ಬಾ| ಎಲ್ಸನ್ ವಿ. ಡಿಸೋಜಾ 1985-1986 ಸಹಾಯಕ್
- 17) ಬಾ| ವಿಕ್ಟರ್ ಸಲ್ವಾನ್ಡ 1987-1991 ವಿಗಾರ್
ಬಾ| ಜೇಕಬ್ ಕ್ರಾಸ್ತಾ ಸಹಾಯಕ್
- 18) ಬಾ| ಜೇಕಬ್ ಕ್ರಾಸ್ತಾ 1991-1995 ವಿಗಾರ್
ಬಾ| ಲೊರೆನ್ಸ್ ಡಿಸೋಜಾ 1985 ವಸ್ತಿ
- 19) ಬಾ| ಗೊಡ್‌ಫ್ರಿ ಸಲ್ವಾನ್ಡಾ 1995-2002 ವಿಗಾರ್
- 20) ಬಾ| ಜ್ಯೊ ಮೇರಿ ಶೆಣೋಯ್ 2002-2003 ವಿಗಾರ್
- 21) ಬಾ| ಜೊನ್ ನೊರೊನ್ಡಾ 2003-2010 ವಿಗಾರ್
- 22) ಬಾ| ಫಿಲಿಪ್ ನೆರಿ ಆರಾನ್ಡಾ 2010-2017 ವಿಗಾರ್
ಬಾ| ನವೀನ್ ಡಿಸೋಜಾ (ಕಾಪುಜೆನ್) 2012-2014 ಸಹಾಯಕ್
ಬಾ| ಎಲಿಯಾಸ್ ಮಾರ್ಟಿನ್ 2014 ಮೇಲ್ವಿಚಾರಕ್
ಬಾ| ಮಹೇಶ್ ಡಿಸೋಜಾ 2015-2016 ಸಹಾಯಕ್
ಬಾ| ಅನಿಲ್ ಸಿಲ್ವಾನೊ ಫೆರ್ನಾಂಡಿಸ್ 2016 -2017 ಸಹಾಯಕ್
- 23) ಮಾ| ಬಾ| (ದೊ) ಲೆಸ್ಲಿ ಡಿಸೋಜಾ 2017- ವಿಗಾರ್
ಬಾ| ಕ್ಲಾನ್ತಿ ಆಂಟನಿ ಡಿಸೋಜಾ 2017-2020 ಸಹಾಯಕ್
ಬಾ| ಸ್ಪೀವನ್ ಫೆರ್ನಾಂಡಿಸ್ 2020- ಸಹಾಯಕ್

ನಗರೀಕರಣ್, ರಾಷ್ಟ್ರೀಯ ರಸ್ತೆ 17 (ಆತಾಂ 66) ಹಾಚಿ ಅಭಿವೃದ್ಧಿ, ಸಂತೆಕಟ್ಟಿ ವ್ಯಾಪಾರ್ ವ್ಯವಸ್ಥಾಚಿಂ ಪ್ರಮುಖ್ ಕೇಂದ್;

ಆಮ್ಚಿ ಇಗರ್ಜ್ ಬರ್ಯಾ ಎಕಾ ಅನ್ಕೂಲ್ ಜಾಗ್ಯಾರ್ ಆಸಾ. ತಿ ಮಾರ್ಕೆಟಿಕ್, ಇನ್ಫ್ರಾಸ್ಟ್ರಕ್ಚರ್, ಆಸ್ಪತ್ರ್ಯಾಂಕ್ ಲಾಗಿಂ ಆಸ್‌ಲ್ಲಾನ್ ಸಹಜ್ ಜಾವ್ನ್ ತೆಂ ವರಾರ್ ಲೊಕಾಕ್ ಖಾಯ್ ಜಾಲೆಂ ಆನಿ ವ್ಹಡ್ ಸಂಖ್ಯಾನ್ ನವಿಂ ನವಿಂ ಕುಟ್ಮಾಂ ನೆಜಾರ್ ಗುಡ್ಯಾರ್ ವಸ್ತಿ ಕರುಂಕ್ ಆಯ್ಲಿಂ. ಶಿರೂರ್ ಮಠಾಚ್ಯಾ ಗೋಪಾಲಪುರ ಭೊಂವ್ಡೊಣೆಚಿ ವಿಸ್ತಾರ್ ಭುಂಯ್ ಘರಾಂ ಬಾಂದುಂಕ್ ಅನ್ಕೂಲ್

ಜಾಯ್ತೆಂ ಲ್ಹಾನ್ ಲ್ಹಾನ್ ವಾಂಟೆ ಕರ್ನ್ ತಾಂತುಂ ನವಿಂ ನವಿಂ ಘರಾಂ ಬಾಂದ್ಲಿಂ. ಉದಾಹರಣಾಕ್, 1980 ತ್ ಕೆಮ್ಮಣ್ ರಸ್ತಾ ಥಾವ್ನ್ ಮಲ್ತೆ ರಸ್ತಾ ಮುಕಾರ್ ಪರ್ಯಾಂತ್ಲೊ, ದಾವ್ಯಾಕ್ ಆಸ್ಲೊ ಪ್ರದೇಶ್ ಎಕ್‌ಚ್ ವಾಡೊ ಜಾವ್ನ್ ಆಸ್‌ಲ್ಲೊ ಆನಿ ಹಾತಾ ಬೊಟಾಂನಿ ಮೆಜ್ಯತ್ ತಿಲ್ಲಿಂ ಕುಟ್ಮಾಂ ತಾಂತುಂ ವಸ್ತಿ ಕರ್ತಾಲಿಂ. ಪೂಣ್ ಆತಾಂ ತೆಂ ಸಗ್ಳೆಂ ವರಾರ್ ವಾಂಟೆ ಫಾಂಟೆ ಕರ್ನ್ ತಾಂತುಂ ಸ ವಾಡೆ ಜಾಲ್ಯಾತ್. ಭಾಗೆವಂತ್ ಕುಟಮ್, ವೆಲಂಕಣಿ, ಬಾಳೊಕ್ ಜೆಜು, ಸಾಂ ಆಂತೊನ್, ಸಾಂ ಲೊರೆಸ್ ಇತ್ಯಾದಿ. ಆತಾಂ ತೆಣೆಂ 250 ಕುಟ್ಮಾಂ ವಸ್ತಿ ಕರುನ್ ಆಸಾತ್. ಆಸಕ್ತೆಚೊ ವಿಷಯ್ ಮ್ಹಳ್ಯಾರ್ ತಾಂತ್ಲಿಂ ಚಡಾವತ್ ಕುಟ್ಮಾಂ ಎಕಾ ಕಾಳಾರ್ ಸೆಜಾರಿ ಫಿರ್ಗಜಾಂಚಿಂ ಮ್ಹಣ್ಣೆ ಮಿಲಾರ್, ಕೆಮ್ಮಣ್, ತೊಟ್ಟಮ್, ಶಿರ್ವಾಂ, ಮೂಡ್‌ಬಳ್ಳೆ, ಪಾಂಗ್ಲಾ, ಬಾರ್ಕುರ್ ಇತ್ಯಾದಿ ಇಗರ್ಜಾಂಚಿಂ ಫಿರ್ಗಜಾಗಾರಾಂ ಜಾವ್ನ್ ಆಸ್‌ಲ್ಲಿಂ. ತಶೆಂಚ್ ಆದ್ಲೊ ನೆಜಾರ್ ವಾಡೊ ತಶೆಂ ಹೆರ್ ವಾಡೆಯ್ ಸುಧಾರ್ಲೆ ಆನಿ ನವಿಂ ನವಿಂ ಕುಟ್ಮಾಂ ಯೇವ್ನ್ ಥಂಯ್ಸರ್ ವಸ್ತಿ ಕರುಂಕ್ ಲಾಗ್ಲಿಂ. ಗೆಲೆ ತ್ಯಾ 20-30 ವರ್ಸಾಂನಿ ರೋಜಾರಿ ಕುಟಮ್ ದೊಡ್ಡಾನ್ ವಾಡ್ಲೆಂ ಆನಿ ಹಿ ವಾಡಾವಳ್ ಅಜೂನ್ ಚಾಲು ಆಸಾ.

ಉಡುಪಿ ದಿಯೆಸೆಜೆಚಿ ಉದಾತ್ತ್ ಮನಾಚಿ ಫಿರ್ಗಜ್:

ಉಡುಪಿ ದಿಯೆಸೆಜೆಚಿ ಆಮ್ಚಿ ಫಿರ್ಗಜ್ ಉದಾತ್ತ್ ಮನಾಚ್ಯಾ ದಿಷ್ಟಾವಾಕ್ ಆನಿ ಆಧುನಿಕ್ ಚಿಂತ್ನಾಕ್ ಏಕ್ ಅತ್ಯುತ್ತಮ್ ಉದಾಹರಣ್ ಜಾವ್ನಾಸಾ. ಹಾಂಗಾಸರ್ ಉದ್ದೆಕಿತ್ ಆನಿ ಅಶೀರ್ ಚಿಂತ್ನಾಕ್ ಆವ್ಹಾಸ್ ನಾ, ಹಾಂಗಾಚಿಂಚ್ ಆನಿ ಭಾಯ್ರ್ ಥಾವ್ನ್ ಆಯಿಲ್ಲಿಂ ಮ್ಹಳ್ಳೊ ಮನೋಭಾವ್ ಕೊಣಾಯ್ ಥಂಯ್ ಪಳೆಂವ್ಕ್ ಮೆಳಾನಾ. ಆಮ್ಚ್ಯಾ ಭಾಗೆವಂತ್ ರೋಜಾರ್ ಮಾಯೆನ್ ಹಯೆರ್ಕ್ಲ್ಯಾಕ್ ಆಪ್ಲ್ಯಾ ಗೊಪಾಂತ್ ಆರಾವ್ನ್ ಆಸ್ಲೊ ದಿಲಾ. ಇಗರ್ಜ್ ಲಗ್ನಿ ಕಾಯ್ದಾಂನಿ, ಆಚರಣಾಂನಿ, ಅಭಿವೃದ್ಧಿಚ್ಯಾ ಕಾಮಾಂನಿ ಮೆತೆರ್ ಜಾಂವ್ಚೆಂ, ವಾಂಟೆಲಿ ಜಾಂವ್ಚೆಂ ಆನಿ ಸಹಕಾರ್ ಜಾವ್ನಾಸಾ ಘುಟ್ ಯಾ ಮಂತ್ ಹ್ಯಾ ಫಿರ್ಗಜೆಚ್ಯಾ ಜೀವಾಕಾಚೆಂ.

ನವ್ಯಾ ವಿಶಾಲ್ ಆನಿ ಕಲಾತ್ಮಕ್ ದೇವ್‌ಮಂದಿರಾಚಿಂ ನಿರ್ಮಾಣ್-2015:

ಥೊಡ್ಯಾ ದಶಕಾಂ ಆದಿಂ ಆಮ್ಚ್ಯಾ ಫಿರ್ಗಜೆಕ್ ಪವಿತ್ರ್ ಸಭೆಚ್ಯಾ ವ್ಹಡಿಲಾಂ ಥಾವ್ನ್ ಫಾವೊತೆಂ ಗಮನ್ ಮೆಳೊಂಕ್ ನಾ ಮ್ಹಳ್ಳೆ ತಸಲೆಂ ಏಕ್ ಭಾವನ್ ಆಮ್ಚ್ಯಾ ಭಾವಾಡ್ಲ್ಯಾಂ ಮಧ್ಲ್ಯಾ ಥೊಡ್ಯಾಂ ಥಂಯ್ ಆಸ್‌ಲ್ಲೆಂ. ತಾಣಿಂ ತಶೆಂ ಚಿಂತುಂಕ್ ಥೊಡಿಂ ಕಾರಣಾಂಯ್ ಆಸ್‌ಲ್ಲಿಂ. ಪೂಣ್ ಆಮ್ಚೆಂಚ್ ಮ್ಹಳ್ಳೆಂ

ಏಕ್ 'ಮಿಲೆನಿಯಮ್ ಹೋಲ್' ಏಕ್ ಆಧುನಿಕ್ ಇಂಗ್ಲಿಷ್ ಮಾಧ್ಯಮ ಇಸ್ಕೂಲ್ ಆನಿ ಇಗರ್ಜೆಚೆಂ ನವೆಂ ಬಾಂದಾಪ್ ಉಬಿಂ ಜಾಲ್ಲೆಂಚ್ ಅಸಲೊ ಮನೋಭಾವ್ ಸಗ್ಳೊ ಬದಲ್ಲೊ. ಜಾಯ್ತೊ ತೇಂಪ್ ಥಾವ್ನ್ ಹಾಂಗಾ ವಿಸ್ತಾರ್ ಇಗರ್ಜೆಚಿ ಗರ್ಜ್ ಆಸಾ ಮ್ಹಣ್ ಭೊಗ್ತಾಲೆಂ ತೆಂ ಪ್ರಮುಖ್ ದೋನ್ ಕಾರಣಾಂ ಖಾತಿರ್ ಪಯ್ಲಾನ್ ಖಳಾನಾಸ್ತಾನಾ ವಾಡೊನ್ ಯೆತಲ್ಯಾ ಭಾವಾಡ್ಯಾಂಚ್ಯಾ ಸಂಖ್ಯಾಕ್ ಆಟಾಪುಂಕ್ ಹಿ ಇಗರ್ಜ್ ಭೋವ್ ಲ್ಹಾನ್ ಜಾಲಿ. ಅರ್ಥಾಕ್ ಅರ್ಧ್ ಫಿರ್ಗಜ್ಗಾರ್ ಪೊರ್ಟಿಕೊಂತ್ ರಾವುನ್ ವೇದಿ ಪಳೆಂವ್ಕ್ ಸಕಾನಾತ್ಲೆ. ದುಸ್ರೆಂ, ಆದ್ಲೆಂ ಬಾಂದಾಪ್ ಚಡ್ ಪರ್ನೆಂ ಜಾವ್ನ್ ಪಾವ್ಲಾಳೆಂತ್ ತಾಂತುಂ ಥಂಯ್ ಥಂಯ್ ಪೊಂವ್ತಾಲೆಂ ಆನಿ ಇಗರ್ಜೆಚೆಂ ನಿರ್ವಹಣ್ ಪುರೊ ಪಡಾನಾ ಜಾಲೆಂ.

ಹ್ಯಾ ವೆಳಾರ್ ಬಾ| ಜೋನ್ ನೊರೊನ್ಹಾನ್ ಏಕ್ ನವಿಚ್ ಇಗರ್ಜ್ ಗರ್ಜ್ ಆಸಾ ಮ್ಹಳ್ಳೆಂ ಚಿಂತಾಪ್ ತವಳ್ಚ್ಯಾ ಫಿರ್ಗಜ್‌ಗಾರಾಂಚ್ಯಾ ಮತಿಂತ್ ಘಾಲೆಂ. ಉಪ್ರಾಂತ್ ತಾಚ್ಯಾ ಸ್ಥಾನಾರ್ ಆಯಿಲ್ಲ್ಯಾ, ತರ್ನಾಚೊ ಆನಿ ಸುಡ್ನುಡಿತ್ ಜಾವ್ನ್‌ಸ್ಲೆಲ್ಯಾ ಬಾ| ಫಿಲಿಪ್ ನೆರಿ ಆರಾನ್ಹಾನ್ ನವ್ಯಾ ಇಗರ್ಜೆಚಿ ಆಲೋಚನ್ ಅಪುರ್ಬಾಯೆನ್ ಕಾರ್ಯಗತ್ ಕೆಲಿ. ಹಾಚೆ ವಿಶ್ಯಾಂತ್ ಸಾಂಗುಂಕ್ ಗೆಲ್ಯಾರ್ ಪರ್ತ್ಯಾನ್ ಪಾನಾಂಚಿಂ ಪಾನಾಂ ಜಾಯ್ ಪಡ್ಲೆಲಿಂ. ಮಟ್ವಾನ್ ಸಾಂಗ್ಲೆಂ ಜಾಲ್ಯಾರ್ ಭೋವ್ ಸೊಭಿತ್, ವಿಶಾಲ್ ಆನಿ ಕಲಾತ್ಮಕ್ ದೆವಾಚ್ಯಾ ಘರಾಂ ಪಯ್ಲಿ ಏಕ್ ಆಮ್ಚೆ ಮಧೆಂ ಉಬೆಂ ಆಸಾ. ಆತಾಂ ಹರ್ಯೆಕಾ ದಿಸಾ, ಚುಕಾನಾಸ್ತಾನಾ ಮ್ಹಳ್ಳೆ ಬರಿ, ಕ್ರಿಸ್ತಾಂವ್ ಮಾತ್ ನ್ಹಯ್, ಸರ್ವ್ ಧರ್ಮಾಂಚೊ ಲೋಕ್ ಹ್ಯಾ ಇಗರ್ಜೆಚಿ ಭೆಟ್ ಕರ್ತಾ, ಗೌರವ್ ಅರ್ಪಿತಾ, ಮಾಗ್ಣೆ ಕರ್ತಾ ಆನಿ ತ್ಯಾ ಶಾಂತ್ ಪರಿಸರಾಂತ್ ದೈವಿಕ್ ಹಾಜರ್ಪಣ್ ಭೊಗ್ತಾ.

ರೋಚಾರ್ ಮಾಯೆಚ್ಯಾ ದೇವ್‌ಮಂದಿರಾಚೆಂ ವತಾರ್ ಮಾಗ್ಣ್ಯಾಕ್ ಮಾತ್ ಸೀಮಿತ್ ನ್ಹಯ್, ಸುಶೆಗ್ ಘೆಂವ್ಕಾಯೀ ಥಂಯ್ ಆಸ್ತದ್ ಆಸಾ. ಪ್ರಾಯೆಸ್ತಾಂ ಥಂಯ್ಲರ್ ಯೇವ್ನ್ ಹಾತ್-ಪಾಂಯ್ ಸದಿಳ್ ಕರ್ಚೆ ಖಾತಿರ್ ಚಲೊಂಕ್ ಲಾಗ್ತಾನಾ ಭುರ್ಗಿಂ, ಯುವಜಣಾಂ ಯೇವ್ನ್ ಥಂಯ್ಲರ್ ಆಸ್ಚ್ಯಾ ಖೆಳಾಂಗ್ಲಾಂತ್ ಖೆಳೊಂಕ್ ಲಾಗ್ತಾತ್. ಪ್ರವೇಶ್ ದ್ವಾರಾಚೆಂ ಕಮಾನ್ ಧರಲ್ಲೆಂ ಇಗರ್ಜ್ ಪರ್ಯಾಂತ್ಲಿ ಸುವಾತ್, ಲಾಗಿಂಚ್ ಆಸ್ಲೆಂ ಯಾಜಕಾಂಚಿಂ ಘರ್, ಭೊಂವ್ಣೆ ಘಡೊಂಕ್ ಆಸಾ ತೆಂ ಮಧುರ್ ನಾದಾನ್ ಪಾಚಾರ್ನ್ ಸಾಂಗ್ಲೊ ಘಾಂಟಿ ಆಟಾಪ್ಪಿ ತೋರ್, 24x7 ಮ್ಹಳ್ಳೆಬರಿ ಉಗ್ತೆಂ ಆಸ್ಲೆಂ ಮಾಗ್ಣ್ಯಾಲ್, ಮಾತ್ ನ್ಹಯ್, ಆಮ್ಚ್ಯಾ

ಮರ್ವಜಾಂಚ್ಯಾ ಅಂತಿಮ್ ವಿಶೆವಾಚಿ ಸುವಾತ್ ಜಾವ್ನ್‌ಸ್ಲಿ ಸಿಮಿಸ್ ಪರ್ಯಾಂತ್, ಇಗರ್ಜೆಕ್ ಭೆಟ್ ದೀಂವ್ಕ್ ಆಯಿಲ್ಲ್ಯಾಂಕ್ ಥೊಡ್ಯಾ ವೆಳಾಕ್ ಪುಣಿ ಆಪ್ಣಾ ಥಂಯ್ ತಾಂಡುನ್ ಧರ್ತಾತ್...! ಮಟ್ವಾನ್ ಸಾಂಗ್ಲೆಂ ಜಾಲ್ಯಾರ್ ಆಜ್ ಆಮ್ಚಿ ಇಗರ್ಜ್ ನವೆಂ ಉಡುಪಿ ಜಾವ್ನ್‌ಸ್ಚ್ಯಾ ಸಂತೆಕಟ್ಟೆಂತ್ ಏಕ್ ಭೌಗೊಳಿಕ್ ಘುರ್ತ್ ಜಾವ್ನ್‌ಸಾ.

ದಿಯೆಸೆಜೆಚ್ಯಾ ಉದಗರ್ತೆ ಖಾತಿರ್ ಮುಕಾರ್:

ಆಮ್ಚ್ಯಾ ಫಿರ್ಗಜೆಚಿ ವಾಡಾವಾಳ್ ಆನಿ ಉಡುಪಿ ದಿಯೆಸೆಜೆಚೆಂ ರಚನ್ ಹಾಂಚಿ ಮಧೆಂ ಏಕ್ ವಿಶೇಷ್ ಬಾಂದ್ ಆಸಾ. ಹಾಕಾ ಏಕ್ ಉದಾಹರಣ್ ದಿಂವ್ಚೆಂ ಜಾಲ್ಯಾರ್, ದಿಯೆಸೆಜೆಚೊ ಬರ್ಯಾ ಮಾಂಡಾವಳಿಚೊ, ಕಾತೆದ್ರಾಲ್ ಥಾವ್ನ್ ರೋಚಾರ್ ಮಾಯೆಚ್ಯಾ ದೇವ್ ಮಂದಿರಾಕ್ ವೆಚೊ, ವಾರ್ಷಿಕ್ ಎವ್ಕರಿಸ್ತಿಕ್ ಪುರ್ಶಾಂವ್, ಆಮ್ಚೆಂ ನಿರ್ಮಳ್ ಸಾಂಬಾಳೆಲೆಂ ಉಗ್ತೆಂ ಮಯ್ತಾನ್ ಆನಿ ಮಿಲೆನಿಯಮ್ ಹೋಲ್ ವ್ಹಡ್ ವ್ಹಡ್ ಕಾರ್ಯಿಂ ಚಲವ್ನ್ ವ್ಹರ್ಚ್ಯಾಕ್ ಚಡ್ ಖಾಯ್ನ್ ಜಾತೆಲಿಂ ಜಾವ್ನ್‌ಸಾತ್. ಆಮ್ಚೆಂ ಮೌಂಟ್ ರೋಜರಿ ಇಸ್ಕೂಲ್, ಸರ್ಕಾರಿ, ಪೊಲಿಸ್ ತಶೆಂ ನಾಗರಿಕ್ ಸೆವಾ ಆನಿ ಹೆರ್ ವಿಭಾಗಾಂನಿ ಕಾಮಾಂ ಸೊದ್ತಲ್ಯಾಂಚಿ ಪರಿಕ್ವಾ ಘೆಂವ್ಚೆಂ ಕೇಂದ್ರ್ ಜಾವ್ನ್ ವಾಪರ್ತಾತ್. ಆಸ್‌ಪಾಸ್ಚ್ಯಾ ಫಿರ್ಗಜಾಂಚಿಂ ಜಾಯ್ತಿ ಜಣಾಂ ಹ್ಯಾ ಇಗರ್ಜೆಚ್ಯಾ ಪವಿತ್ರ ವೆದಿಲಾಗಿಂ ರೆಸ್ಪೆರ ಜಾಂವ್ಕ್ ಅತ್ತೆಗ್ತಾತ್. ಆಮ್ಚೆ ಮರಿಯೆ ಮಾಯೆಚೊ ಸುಂದರ್ ಘುಲಾಂ ತೊಟಾ ಮಧೆಂ ಪ್ರಾಕೃತಿಕ್ ಸೊಭಾಯೆನ್ ಭರ್ಲೊಲೊ ಗೊಟ್ಲೊ ಆಪ್ಣ್ಯಾ ಕಲಾತ್ಮಕ್ ವಿನ್ಯಾಸಾನ್ ಆನಿ ದೈವಿಕ್‌ಪಣಾನ್ ನವ್ಯಾ ಕಾಜಾರಿ ಜೊಡ್ಯಾಂಕ್ ಏಕ್ ವರ್ತೆಂ ಆಕರ್ಷಣ್ ಜಾವ್ನ್‌ಸಾ.

ಹೆಂ ಸರ್ವ್ ಆಮ್ಚ್ಯಾ ರೋಚಾರ್ ಮಾಯೆಚ್ಯಾ ದೇವ್ ಮಂದಿರಾಚ್ಯಾ ವತಾರಾಕ್ ಲಗ್ತಿ ಜಾಲ್ಲೆಂ ಜಾವ್ನ್‌ಸಾ. ಬಾಳ್ ದಿಯೆಸೆಜ್ ಜಾವ್ನ್‌ಸ್ಲೆಲ್ಯಾ ಉಡುಪಿಚ್ಯಾ ಗರ್ಜಾಂಕ್ ಹ್ಯಾ ಫಿರ್ಗಜೆನ್ ದಿಲ್ಯಾ ತಿ ದೆಣಿ ಬಹುಷಾ ಸಬಾರಾಂಕ್ ಕಳಿತ್ ನಾ.

ದಿಯೆಸೆಜೆಚ್ಯಾ ಗೊವ್ಳಿಕ್ ಕೇಂದ್ರಾಚ್ಯಾ ಬಾಂದ್ಪಾಕ್ ಭೋವ್ ಚಡ್ ಗರ್ಜ್ ಆಸ್ಲೆಲಿ ಆಮ್ಚ್ಯಾ ಗಡಿ ಭಿತ್, ಅಂಬಾಗಿಲು ಲಾಗ್ನಾರ್ ಆಸ್ಲೆಲಿ ಸುವಾತ್, ಏಕ್ ಎಕ್ಲೊ ತೀನ್ ಸೆಂಟ್ಸ್, ದಾನ್ ದಿಲ್ಲೊ ವ್ಯಕ್ತಿ ಜಾವ್ನ್‌ಸಾ ಮಿಲಾರ್ ಫಿರ್ಗಜೆಚೊ ದಾನಿ ಜೊನ್ ಬಿ. ಕರ್ನಲಿಯೊ (ರೋಬರ್ಟ್) ಮ್ಹಣ್ ಸಾಂಗೊಂಕ್ ಆಮ್ಕಾಂ ಹೆಮ್ ಭೊಗ್ತಾ. ಹ್ಯಾ ಸಂಬಂಧಿ, ಮೌಂಟ್ ರೋಜರಿ ಫಿರ್ಗಜ್‌ಗಾರ್, ಡೊ| ಜೆರಿ ವಿನೆಂಟ್ ಡಾಯಸ್ ಮ್ಹಳ್ಳಾ

ಮಾನೆಸ್ತಾನ್, ದಿಯೆಸೆಜಿಚ್ಯಾ ಅಸಲ್ಯಾ ಯೋಜನಾಂ ಲಗ್ಗಿ ಲಗ್‌ಬಗ್ 50 ಲಾಖ್ ರುಪ್ಯಾಂಚಿ, ಭೋವ್ ಉದಾರ್ ಮನಾಚಿ ದೇಣ್ಣಿ ದಿಲ್ಯಾ ಮ್ಹಣ್ ಉಲ್ಲೇಕ್ ಕರ್ಚೆಂ ಭೋವ್ ಜೊಕ್ತೆಂ ಜಾವ್ನಾಸಾ ಮ್ಹಣಾಜಾಯ್. ದಿಯೆಸೆಜಿಚಾ ನಿವೃತ್ತ್ ಯಾಜಕಾಂಚಾ ವಸ್ತೆ ಘರಾಚಾ ಬಾಂದ್ಪಾಕ್ ಫಿರ್ಗಜೆ ಥಾವ್ನ್ 15 ಲಾಖ್ ದಾನ್ ದಿಲಾಂ.

ಕೆಮ್ಣಣ್ಣಾ ಜೆಜುಚೆಂ ಲ್ಹಾನ್ ಫುಲ್ ಸಾಂ ತೆರೆಜಾಚ್ಯಾ ಇಗರ್ಜೆಚಿ ಸುಮಾರ್ 6 ಎಕ್ರೆ ಸುವಾತ್ ಎಕಾ ಕಾಲಾರ್ ರೋಜಾರ್ ಮಾಯೆಚ್ಯಾ ಫಿರ್ಗಜೆಚಿ ಜಾವ್ನಾಸ್‌ಲ್ಲಿ ಮ್ಹಣ್ಣಾನಾ ಸಬಾರಾಂಕ್ ಅಜ್ಯಾಪ್ ಜಾಂವ್ಕ್ ಆಸಾ. ಇಗರ್ಜೆ, ಯಾಜಕಾಚೆಂ ವಸ್ತೆ ಘರ್, ಸಿಮಿಸ್ತ್, ಹಿತ್ತಾಚೊ ದೊರೊ ಆನಿ ನಾರ್ಲಾಂ ತೋಟ್ ರೋಜಾರ್ ಮಾಯೆಚ್ಯಾ ಫಿರ್ಗಜೆಗಾರಾಂಚ್ಯಾ ತ್ಯಾಗಾಚೊ ಆನಿ ಬಾ| ಪಿಯಾದ್ ಸಲ್ವಾನ್ವಾಚಾ ಪರಿಶ್ರಮಾಚೊ ಫಳ್ ಜಾವ್ನಾಸಾ. ಕೆಮ್ಣಣ್ಣಾ ಕಾರ್ಮೆಲ್ ಕೊವೆಂತಾಚಿ ಆನಿ ಇಸ್ಕೊಲಾಚಿ ಸುವಾತ್‌ಯೀ ರೋಜಾರ್ ಮಾಯ್ ಫಿರ್ಗಜೆಗಾರಾಂಚಿ ಕಾಣಿಕ್ ಜಾವ್ನಾಸಾ.

ಓರುನಮ್ ಪ್ರಾಯೆಸ್ತಾಂಚೆಂ ಘರ್ ಆಸಾ ತಿ ಸುವಾತ್‌ಯೀ ಆದಿಂ ಆಮ್ಚ್ಯಾ ಫಿರ್ಗಜೆಚಿ ಜಾವ್ನ್ ಆಸ್‌ಲ್ಲಿ. ಆಮ್ಚ್ಯಾ ಫಿರ್ಗಜೆಗಾರಾಂನಿ ಇಗರ್ಜೆಕ್ ಮ್ಹಣ್ ದಾನ್ ದಿಲ್ಲಿ ಭೊಂವ್ಣೊಣಿಚಿ ಸುವಾತ್‌ಯೀ ದುರ್ಬಳ್ಯಾಂಕ್ ಘರಾಂ ಬಾಂದುಂಕ್ ಮ್ಹಣ್ ಭಾರಿಚ್ ಉಣ್ಯಾ ಧರಿರ್ ದಿಲ್ಯಾ.

ಮಂಗ್ಳುರಾ ಉಪ್ರಾಂತ್ ಕಲ್ಯಾಣ್‌ಪುರ್ ಅತಿ ವ್ಹಡ್ ಕಥೊಲಿಕ್ ಕೇಂದ್ರ್ ಜಾವ್ನಾಸ್‌ಲ್ಲೆಂ ಮ್ಹಣ್ತಾತ್. ಕಲ್ಯಾಣ್‌ಪುರಾಂತ್ ಏಕ್ ಆಧುನಿಕ್ ವರ್ಗಾಚಿ ಜೆರಾಲ್ ಆಸ್ತತ್ ಆಸೊಂಕ್ ಜಾಯ್ ಮ್ಹಳ್ಳೆಂ ದೆ| ಬಿಸ್ ಬಾಜಿಲ್ ಪೆರಿಸಾಚೆಂ ಸ್ವಪಣ್ ಜಾವ್ನಾಸ್‌ಲ್ಲೆಂ. ದಿಯೆಸೆಜಿಚಿ ಏಕ್ ಆಸ್ತತ್ ಉಗ್ತಿ ಕರ್ಚಿ ತಾಚಿ ಆಲೋಚನ್ ಆಸ್‌ಲ್ಲಿ. ರೋಜಾರಿ ಇಗರ್ಜೆಚೊ ಫಿರ್ಗಜ್ ಯಾಜಕ್, ಮೊನ್ಸಿ ಆರ್.ಡಿ. ಸಿಕ್ವೇರಾನ್ ಹ್ಯಾ ಸಂಗಿಂತ್ ಘಳಾಯ್ ಕರಿನಾಶೆಂ ತುರ್ತಾನ್ ರೋಜಾರಿ ಇಗರ್ಜೆಚೊ 8 ಎಕ್ರೆ 30 ಸೆಂಟ್ಸ್ ಜಾಗ್ಯಾರ್ ಮೊನ್ಸಿ ಡೆನಿಸ್ ಜೆರೊಮ್ ಡಿಸೋಜಾ ಸಾಂಗಾತಾ ಮೆಳೊನ್ ಆಸ್ತತ್‌ಚ್ಯಾ ಬಾಂದ್ಪಾಚೊ ವಾವ್ರ್ ಸುರು ಕೆಲೊ. ದಿಯೆಸೆಜಿಚಿ ಆಸ್ತತ್ ಜಾವ್ನಾಸ್ಲೆಲ್ಯಾ ಗೊರಟ್ಟಿ ಆಸ್ತತ್‌ಚೆಂ ಸಂಭ್ರಮಿಕ್ ಆಶೀರ್ವಚನ್ 1958 ಜೂನ್ ಪಯ್ಲೆರ್ ಸಂಭವ್ಣೆಂ ಆನಿ ಮೊನ್ಸಿ ಆರ್.ಡಿ. ಸಿಕ್ವೇರಾ ತ್ಯಾ ಆಸ್ತತ್‌ಚೊ ಪ್ರಪ್ರಥಮ್ ನಿರ್ದೇಶಕ್ ಜಾಲೊ. 1962 ಆಗೋಸ್ಟ್ 15 ವೆರ್ ಆಸ್ತತ್‌ಚೆಂ ಸಗ್ಳೆಂ ಆಡಳ್ತೆಂ ಬನಾರಸ್ ಪ್ರಾಂತ್ಯಾಚಾ ಎಸ್‌ಆರ್‌ಎ ಧರ್ಮಭಯ್ಲಿ ಮೆಳಾಚ್ಯಾ ಪ್ರಾಂತೀಯ್ ವ್ಹಡಿಲ್ಲಿಕ್

ಹಾತಾಂತರ್ ಕೆಲೆಂ. ಹಾಕಾ ಸ್ಥಳೀಯ್ ಧಾರ್ಮಿಕ್ ವ್ಹಡಿಲಾಚಿ ಪರ್ವಣ್ಣಿ ಆಸೊನ್ ಮಂಗ್ಳುರ್ ದಿಯೆಸೆಜಿ ಆನಿ ಎಸ್‌ಆರ್‌ಎ ಪ್ರಾಂತೀಯ್ ವ್ಹಡಿಲ್ಲಿ ಮಧೆಂ ಫಾವೊತಿಂ ಶರ್ತಾಂ ಆನಿ ನಿಯಮಾಂ ಆಟಾಪ್ಲಲೊ ಏಕ್ ಒಪ್ಪಂದ್‌ಯೀ ಜಾಲೊ. ಅಶೆಂ ಕಲ್ಯಾಣ್ಪುರಾಂತ್ ದಿಯೆಸೆಜಿಚಿ ಜೆರಾಲ್ ಆಸ್ತತ್ ಉಬಿ ಜಾಲಿ.

ಫಿರ್ಗಜೆಚಿ 2008-2021 ದಶಕಾಂತ್ಲಿ ಪ್ರಗತಿ:

ರೋಜಾರ್ ಮಾಯೆಚೆಂ ದೇವ್ ಮಂದಿರ್ ಸದಾಂಚ್, ಚಡ್ ಕರ್ನ್ ಪಾಟ್ಲ್ಯಾ ದಶಕಾಂತ್ ಪ್ರಚಾರಾರ್ ಆಸಾ. ಸೆಜಾರಿ ಫಿರ್ಗಜೆಗಾರಾಂನಿ ಹಾಂಗಾಸರ್ ನಿಯಮಿತ್ ಥರಾನ್ ಮ್ಹಳ್ಳೆಬರಿ ಧಾರ್ಮಿಕ್ ಆಚರಣಾಂ ಸಂಭ್ರಮ್ಣೆ ಆನಿ ಹಾಂಗಾಚ್ಯಾ ಭಾವಾಡ್ಪಾಂನಿ ತಾಂತುಂ ಸಂತೊಸಾನ್ ಭಾಗ್ ಘೆಂವ್ಚೆಂ ಪಳೆತಾನಾ ತೆಂ ಕಳ್ತಾ. ಬರೆ ದಾನಿ ಮೆಳ್ಳೆ ಜಾಲ್ಯಾರ್ ಏಕ್ ಬರೊ ಇಂಜಿನಿಯರ್ ನವಿ ಇಗರ್ಜೆ ಬಾಂದುಂಕ್ ಸಕ್ತಾ ಮ್ಹಣ್ತಾತ್. ಪೂಣ್ ತ್ಯಾ ಬಾಂದ್ಪಾಚೆಂ ನಿರ್ವಹಣ್ ಮಾತ್ ವ್ಹಡ್ ಕಷ್ಟಾಂಚಿ ಜವಾಬ್ದಾರಿ ಜಾವ್ನಾಸಾ. ತಾಂತುಂ ಅರ್ಗಾಂ ಜಾಂವ್, ಹೊಗ್ವಾಪ್ ಜಾಂವ್ ಮೆಳಾನಾ. ತರ್‌ಯೀ ತ್ಯಾ ಸಂಗಿಂತ್ ಆಮ್ಚ್ಯಾ ರೋಜಾರ್ ಮಾಯೆನ್ ಆಮ್ಚ್ಯಾ ಫಿರ್ಗಜೆಚೆರ್ ಬೆಸಾಂವ್ ಘಾಲಾಂ. ತಿಣೆ ಅಪ್ಲ್ಯಾಚ್ ಹಾತಾಂನಿ ವಿಂಚುನ್ ಮ್ಹಳ್ಳೆಬರಿ ಜೊಕ್ಟಾ ಯಾಜಕಾಂಕ್ ಹಾಂಗಾಸರ್ ಸೆವಾ ದೀಂವ್ಕ್ ಥಾಡ್ಲಾಂ ಆನಿ ಜಿವಂತ್ ದಂತೆಕಥಾ ಮ್ಹಣ್ಣೆತ್ ತಸಲ್ಯಾ ತ್ಯಾ ಉದಾತ್ ಅತ್ಯಾಂಕ್ ಆಮ್ಚ್ಯಾ ಕಾಳ್ಜಾಚ್ಯಾ ಗೂಂಡಾಯೆಚಿ ಧನ್ಯಾಸ್.

ಪಾಟ್ಲ್ಯಾ ಚ್ಯಾರ್ ವರಾಂ ಥಾವ್ನ್ (ಜೂನ್ 2017) ಬಾ| ಲೆಸ್ಲಿ ಸಿ. ಡಿಸೋಜಾ, ಭೋವ್ ಸಾಧೊ ಪೂಣ್ ಪರಿಪೂರ್ಣ್ ಜಾಣ್ವಾಯೆನ್ ಭರ್ಲಲೊ ಯಾಜಕ್ ಆಮ್ಕಾಂ, ಸರ್ವೆಸ್ಪರಾ ದೆವಾ ಥಂಯ್ ಚಲವ್ನ್ ವ್ಹರ್ನ್ ಆಸಾ. ತಾಚೆ ಜೊಕ್ಟಾ ಉತ್ರಾಂಚೆ ಪ್ರಸಂಗ್ ಆಯ್ಕೊಂಚಿ ಮ್ಹಳ್ಳಾರ್ ತೊ ಏಕ್ ದೈವಿಕ್ ಅನ್ವೊಗ್‌ಚ್ ಮ್ಹಣಾಜಾಯ್. ಫಿರ್ಗಜೆಚ್ಯಾ ಭುರ್ಗ್ಯಾಂ ಆನಿ ಯುವಜಣಾಂ ಥಂಯ್ ತಾಚೊ ಹುಸ್ಕೊ ನಿಜಾಯ್ಕಿ ವಿಜ್ಞೆತ್ ಕರ್ಚೆ ತಸಲೊ ಜಾವ್ನಾಸಾ. ತೊ ಏಕ್ ಸೀದಾ ಮ್ಹಣ್ತಾತ್ ತಸಲೊ ವ್ಯಕ್ತಿ, ಆಸ್‌ಲ್ಲೆಂ ಆಸಾ ತಶೆಂ ಸಾಂಗ್ಲೊ, ಸತಾಕ್ ಸಾಕ್ ದೀಂವ್ಕ್ ಪಾಟಿಂ ಸರಾನಾತ್ಲಲೊ ಸಮೆಸ್ತಾಂಚಾ ಗೌರವಾಕ್ ಪಾತ್ರ್ ಜಾವ್ನ್ ಆಸ್ಲೊ. ಬಾ| ಕ್ಲೆನಿ ಡಿಸೋಜಾ (2017-2020) ಆನಿ ಪ್ರಸ್ತುತ್ ಬಾ| ಸ್ಟೀವನ್ ಫೆರ್ನಾಂಡಿಸ್ ತಸಲೆ ಸಹಾಯಕ್ ಯಾಜಕ್ ಆಮ್ಕಾ ಮೆಳ್ಳೆಲೆಂ ದೆವಾನ್‌ಚ್ ಆಮ್ಕಾಂ ಒದಗ್ಗಿಲ್ಲೆಂ ಭಾಗ್ ಮ್ಹಣಾಜಾಯ್. ವಿಗಾರಾಚಿ ಚಿಂತ್ನಾಧಾರ್ ಆನಿ ಲೊಕಾಚ್ಯೊ ಗರ್ಜೊ ಸಮ್ಜುನ್ ಘೆಂವ್ಚ್ಯಾಂತ್

ನಿಸ್ಸೀಮ್ ತೆ. ದಿಯೆಸೆಜಿಚಿ ಯಾಜಕಾಂಚಿ ಸಿಮಿಸ್ ಆಮ್ಚಾಚ್ ಇಗರ್ಜೆಕ್ / ಸಿಮಿಸ್ತ್ರಿಕ್ ಲಾಗುನ್ ಆಸಾ. 2020 ವರ್ಸಾಂತ್ ಅಸ್ತಿತ್ವಾಕ್ ಆಯಿಲ್ಲಿ ತಿ ರೋಚಾರ್ ಮಾಯೆಚ್ಯಾ ಫಿರ್ಗಜ್‌ಗಾರಾಂಚಿ ಉದಾರ್ ಮನಾಚಿ ಕಾಣಿಕ್ ಜಾವ್ನಾಸಾ. ಶಿಕ್ವಾಚೆಂ ಏಕ್ ಸುಂದರ್ ವಾತಾವರಣ್ ನಿರ್ಮಿತ್ ಕರ್ಚೆ ಖಾತಿರ್ ಇಸ್ಕೂಲಾಚೆಂ ಬಾಂದಾಪ್ ಆನಿ ಸರ್ವ್ ಸಪ್ತತ್ಯೊ ಒದಗ್ಗಿಲ್ಯಾತ್. ಮಲ್ಯಾಧಾರಿತ್ ಊಂಚ್ ಮಟ್ವಾಚಾ ಶಿಕ್ವಾನಿಮ್ತಿ ಇಸ್ಕೂಲಾನ್ ಆಯ್ಲೆವಾರ್ ಪ್ರಾಪ್ತ್ ಕೆಲ್ಲಿ ಪ್ರಗತಿ ಗಮನಾರ್ಹ್ ಜಾವ್ನಾಸಾ. ಭೋವ್ ಚಡ್ ಗರ್ಜ್ ಆಸ್‌ಲ್ಲ್ಯಾ ಮಿನಿ ಹೊಲಾಂತ್ ಆತಾಂ ದಿಸ್ಪಡ್ತೆಂ ಮ್ಹಳ್ಳೆಬರಿ ಏಕ್ ನಾ ಏಕ್ ಕಾರ್ಯಂ ಚಲೊನ್‌ಚ್ ಆಸ್ತಾ. ಆಮ್ಚ್ಯಾ ಫಿರ್ಗಜೆಂತ್ ಆಸಾತ್ ತ್ಯಾ ವೀಸ್ ಆಯೋಗಾಂಚ್ಯಾ ಸಂಬಲಕಾಂನಿ ಆನಿ ಸಾಂದ್ಯಾಂನಿ ಎಕಾಮೆಕಾ ಎಕ್ವಟಾನ್ ವಾವುಂಕ್ ಪ್ರೋತ್ಸಾಹ್ ದಿಂವ್ಪಿ ಆಮ್ಚಿ ಫಿರ್ಗಜ್ ಜಾವ್ನಾಸಾ. 15 ವಾಡ್ಯಾಂಚಿ ಗುರ್ಕಾರ್ ಆನಿ ಪ್ರತಿನಿಧಿ ಆಪಾಪ್ಲ್ಯಾ ವಾಡ್ಯಾಂಕ್ ಸಾಕ್ಯಾ ದಿಶೆನ್ ಚಲವ್ನ್ ಆಸಾತ್. ಗೊವ್ಹಿಕ್ ಪರಿಷದ್ ಆನಿ ಸರ್ವ್ ಧಾರ್ಮಿಕ್ ಸಂಘಟನಾಂ ಆಪಾಪ್ಲ್ಯಾ ವ್ಯಾಪ್ತ್ ಭಿತರ್ ಭರ್ಪೂರ್ ಸೆವಾ ದೀವ್ನ್ ಆಸಾತ್. ಆಮ್ಚ್ಯಾ ಗಾಯನ್ ಮಂಡಳೆನ್ ಹ್ಯಾ ಪ್ರದೇಶಾಂತ್ಲಿ ಅತ್ಯುತ್ತಮ್ ಗಾಯನ್ ಮಂಡಳಿ ಮ್ಹಳ್ಳಿ ಕೀರ್ತ್ ಆಪ್ಣಾಯ್ಲಾ.

ಘಡಾರಾಚೊ ದಿಷ್ಟಾವೊ:

ಪ್ರಗತೆಕ್ ಆಕಾಸ್‌ಚ್ ಮೀತ್ ಮ್ಹಣ್ತಾತ್. ಚಡ್ ಆನಿ ಚಡ್ ಕಾರ್ಯಂ ಆಕರ್ಸುಂಚಿ ಖಾತಿರ್ ಆಮ್ಚ್ಯಾ ಮಿಲೆನಿಯಮ್ ಹೊಲಾಕ್ ಏಕ್ ನವೆಂ ರೂಪ್ ದಿಂವ್ಪಿ ಗರ್ಜ್ ಆಸಾ. ಆಮ್ಚ್ಯಾ ಫಿರ್ಗಜೆನ್ ಆಪ್ಲ್ಯಾಚಿ ಪಾಯಾಂಚೆರ್ ಉಬೆಂ ರಾವಾಶೆಂ ಕರ್ಚೆಂ ಸ್ಪರ್ಶಾಣ್ ಆಮ್ಚ್ಯಾ ವಿಗಾರಾಚೆಂ ಜಾವ್ನಾಸಾ. ಲ್ಹಾನ್ ಲ್ಹಾನ್ ಧಾರ್ಮಿಕ್ ಕಾರ್ಯಂ ಚಲಂವ್ಚೆ ಖಾತಿರ್ ಏಕ್ ಆಧುನಿಕ್ ಮಿನಿ ಹೊಲ್, ವ್ಹಡ್ ಕಾರ್ಯಕ್ರಮಾಂ ಖಾತಿರ್ ಏಕ್ ಉಗ್ಡೊ ರಂಗ್‌ಮಂಚ್, ನಾರ್ಲ್ಯಾ ತೊಟಾ ಭೊಂವಾರಿಂ ಚಡ್ ಪಾಚ್ಚಿಂ ಝಡಾಂ, ವಾಣಿಜ್ಯ ಸಂಕೀರ್ಣಾಲಾಗಿಂ ವ್ಯವಸ್ಥಿತ್ ಪಾರ್ಕಿಂಗ್ ತಶೆಂ ಸಂಬಂಧಿತ್ ಹೆರ್ ಸಪ್ತತ್ಯೊ ಅಸಲ್ಯಾ ವಿಚಾರಾಂ ಥಂಯ್ ಮುಕ್ತ್ಯಾ ದಿಸಾಂನಿ ಗಮನ್ ವ್ಹಾಳಯ್ತಲೆ. ಅತೀ ಮಹತ್ವಾಚೆಂ ಮ್ಹಳ್ಯಾರ್ ದಿಯೆಸೆಜಿಚಿ ಗೊರೆಟ್ಟಿ ಆಸ್ತತ್ ದಿ ಬಾಜಿಲ್ ಪೆರಿಸ್ ಬಿಸ್ಪಾಚಿ ಭೋವ್ ವರಿ ಆಶಾ ಆನಿ ದಿಷ್ಟಾವೊ. 1956 ತ್ ಸುರು ಕೆಲೆಂ ಆಸ್ತತ್‌ಚೆಂ ಬಾಂದಾಪ್ 1958 ಜೂನ್ ಪಯ್ಲೆರ್ ಆಸ್ತತ್ ಜಾವ್ನ್ ಉಗ್ತೆಂ ಜಾಲೆಂ. ಕಲ್ಯಾಣ್‌ಪುರ್‌ಚ್ಯಾ ಆಸ್‌ಪಾಸ್ತ್ಯಾ ಕಛೊಲಿಕಾಂಕ್ ಆನಿ ಹೆರಾಂಕಾಯಿ ಸೆವಾ ಒದಗ್ತುಂಚೊ ಆಸ್ತತ್‌ಚೊ

ಇರಾದೊ ಜಾವ್ನಾಸ್‌ಲ್ಲೊ. ಹಿ ಆಸ್ತತ್ ಗರ್ಜೆಚ್ಯಾ ಸರ್ವ್ ಆಧುನಿಕ್ ಸಪ್ತತ್ಯಾಂನಿ ಸುಸಜ್ಜಿತ್ ಕರ್ನ್ ಮಂಗ್ಳುಚ್ಯಾ ಫಾದರ್ ಮುಲ್ಲರ್ ಆಸ್ತತ್ ಬರಿ ಪ್ರಗತಿಪರ್ ಮಟ್ವಾಕ್ ಉಬಾರ್ಚೆಂ ಏಕ್ ಸ್ಪರ್ಶಾಣ್ ಆಸ್‌ಲ್ಲೆಂ. ದಿಯೆಸೆಜಿಚಿ ಆಸ್ತತ್ ಅಸ್ತಿತ್ವಾಕ್ ಆಯಿಲ್ಲ್ಯಾ 63 ಲಾಂಬ್ ವರ್ಸಾಂ ಉಪ್ರಾಂತ್ ಜಾಲ್ಲ್ಯಾರ್ಯೀ ತೆಂ ಸ್ಪರ್ಶಾಣ್ ಆನಿ ತೊ ದಿಷ್ಟಾವೊ ಜ್ಯಾರಿ ಜಾವ್ನಾಂತ್ ಕಿತ್ಯಾಕ್ ಮ್ಹಳ್ಳೆಂ ಸಂಬಂಧ್ ಜಾಲ್ಲ್ಯಾಂಕ್‌ಚ್ ಕಳಿತ್.

ಸಂಖ್ಯೆ :

ಆಜ್, ಆಮಿ, ರೋಚಾರಿ ಫಿರ್ಗಜ್‌ಗಾರಾಂ, ಆಮ್ಚ್ಯಾ ಪುರ್ವಜಾಂಚ್ಯಾ ವಾಂವ್ಪಿಚೊ ಫಳ್ ಸೆವ್ನ್ ಆಸಾಂವ್. ಫಿರ್ಗಜೆಕ್ ದಾಯ್ ಜಾವ್ನ್ ಮ್ಹಳ್ಳೆ ಬರಿ ಮೆಳ್ಳೆಲ್ಯಾ ಕರೊಡಾಂಚ್ಯಾ ಭುಂಯ್ ಆಮ್ಚ್ಯಾ ಪುರ್ವಜಾಂಚೊ ಆನಿ ಸಮರ್ಪಿತ್ ಫಿರ್ಗಜ್ ಯಾಜಕಾಂಚೊ ಘಾಮ್ ಆಸಾ. ವ್ಹಯ್, ಆಮ್ಕಾಂ ಭರೊನ್ ವೊಮ್ತೊಂಚ್ಯಾ ಮಾಘಾನ್ ಮೆಳ್ಳಾಂ ಆಸ್ತಾಂ ಆಮಿಯ್ ತ್ಯಾಚ್ ಮಾಪಾನ್ ಆಮ್ಚ್ಯಾ ಸೆಜಾರಿ ಫಿರ್ಗಜಾಂ ಥಂಯ್ ಆನಿ ಆಮ್ಚ್ಯಾ ದಿಯೆಸೆಜಿ ಥಂಯ್ ಬರೆಂ ಮನ್ ದಾಕವ್ನ್ ಆಸಾಂವ್. ತಿತ್ಲೆಂಚ್ ನ್ಹಯ್ ಆಮ್ಚ್ಯಾ ಭಾವಾಡ್ತಾಚೆಂ ತೆಂ ಗ್ರೇಸ್ತ್ ದಾಯ್, ಸ್ವಾತಂತ್ ಆನಿ ಆಸ್‌ಬದಿಕ್, ತಶೆಂಚ್ ಹ್ಯಾ ಭಾಗೆವಂತ್ ಪರಿಸರಾಚೆಂ ಪವಿತ್ರಪಣ್ ಸಾಂಬಾಳ್ಪಿ ಆನಿ ತಾಂಚಿ ಜತನ್ ಘೆಂವ್ಪಿ ಜವಾಬ್ದಾರಿಯ್ ಆಮ್ಚೆರ್ ಆಸಾ. ಆಮ್ಚ್ಯಾ ಫಿರ್ಗಜೆನ್ ವಿವಿಧ್ ಧಾರ್ಮಿಕ್ ಮೆಳಾಂಚ್ಯಾ ದೆವಾಚ್ಯಾ ದಾಕಾಂ ಮೊಳ್ಳಾಂನಿ ವಾವುಂಕ್ ಮ್ಹಣ್ ಸಬಾರ್ ಯಾಜಕಾಂಕ್ ಆನಿ ಭಕ್ತಿವಂತ್ ಧಾರ್ಮಿಕಾಂಕ್ ಉಬ್ಜಯ್ಲಾಂತ್.

ಆಮ್ಚಿ ರೋಚಾರ್‌ಮಾಯ್, ಆಮ್ಚ್ಯಾ ಫಿರ್ಗಜೆಚಿ ಶಾರೊತಿನ, ಆಮ್ಚೊ ಹಾತ್ ಧರ್ನ್, ಆಪ್ಲ್ಯಾ ಅವಯ್ ಸಾಕ್ಯಾ ಜತ್ನೆನ್ ಆಮ್ಕಾಂ ಸರ್ವಸ್ವರಾ ದೆವಾ ಥಂಯ್ ಚಲವ್ನ್ ಆಸಾ. ಭೌತಿಕ ಬರೆಪಣಾ ಆನಿ ಆತ್ಮಿಕ ಪೋಷಣಾಂ ಸವೆಂ, ಸರೊನ್ ಗೆಲ್ಲಾ ವರ್ಸಾಂನಿ ಆಮ್ಚ್ಯಾ ಫಿರ್ಗಜ್‌ಗಾರಾಂನಿ ಆಮ್ಚ್ಯಾ ಸೆಜಾರ್ಯಾಂ ಥಂಯ್ ಪ್ರಕಟಲೊ ಮಾತ್ರ ನ್ಹಯ್ ಕಾರ್ಯಾರುಪಾರ್ ದಾಖಯಿಲ್ಲೊ ಮೋಗ್ ಆನಿ ಹುಸ್ಕೊ ಫುಡ್ಲ್ಯಾ ದಿಸಾಂನಿ, ವರ್ಸಾಂನಿ ಆಮಿ ಜಿಯೆವ್ನ್ ಆಸಾಂವ್ ತ್ಯಾ ಸಮಾಜೆಂತ್ ಎಕ್ವಟಾಚೊ ಸುವಾಸ್ ಪ್ರಸಾರ್ಲೊ ದಿವ್ಯಾ ಖಾಂಬೊ ಜಾಂವ್ಪಿ....!!

ಇಂಗ್ಲಿಷ್ ಮೂಳ್ : ಆರ್ಚಿಬಲ್ಡ್ ಫುರ್ಟಾಡೊ,
ಬಾಳೊಕ್ ಜೆಜು ವಾಡೊ

ಕೊಂಕ್ಣಿಕ್ : ಡಾ. ಮೊನಾ ಮೆಂಡೊನ್ಯಾ, ಇತಿಹಾಸ್
ಉಪನ್ಯಾಸಕ್, ಸಾಂ. ಲುವಿಸ್ ಕಾಲೇಜ್ ಮಂಗ್ಳೂರ್ ಆನಿ
ಶ್ರೀ ವಿಕ್ಟರ್ ಅಲ್ಟಾರಿಸ್, ಸ್ವತಂತ್ ಕೊಂಕಣಿ ಬರೆಹಗಾರ್



ಶಿಕ್ಷಕ ಆನಿ ಗುರು

ಗುರು ಗೋವಿಂದ್ ದೋವ್ ಖಡೆ
ಕಾಕೊ ಲಾಗೂ ಪಾಯ್
ಬಲಿಹಾರಿ ಗುರು ಅಪ್ ನೆ
ಗೋವಿಂದ್ ದಿಯೊ ಬತಾಯ್

ಕೇರದಾಸ್ ಸಾಂಗ್ತಾ - ಈಶ್ವರ್ ಆನಿ ಗುರು ಮ್ಹಜ್ಯಾ ಮುಖಾರ್ ರಾವ್ಲ್ಯಾರ್ ಕೊಣಾಚ್ಯಾ ಪಾಂಯಾಕ್ ಪಡಾನ್? ಗುರುನ್ ಅಪ್ಲ್ಯಾ ಜ್ಞಾನಾ ದ್ವಾರಿಂ ಈಶ್ವರ್ ಥಂಯ್ ಪಾಂವ್ಚಿ ವಾಟ್ ದಾಕಯ್ಲ್ಯಾ ದೆಕುನ್ ಗುರುಚಿ ಮಹಿಮಾ ವರ್ತಿ, ತ್ಯಾ ಪಾಸುನ್ ಪಯ್ಲಿಂ ಗುರುಚ್ಯಾ ಪಾಂಯಾಂಚಿಂ ಸ್ಪರ್ಶ್ ಕರ್ತಾಂ.

ವ್ಹಯ್, ಶಿಕ್ಷಕ ಜಾವ್ನಾಸಾತ್ ಮಹಾನ್ ಆನಿ ತಾಂಚಿ ವೃತ್ತಿ ಪವಿತ್ರ, ಶಿಕ್ಷಕ ಮ್ಹಳ್ಯಾರ್ ಕೇವಲ್ ತೀನ್ ಅಕ್ಷರಾಂಚೊ ಸಬ್ದ ನ್ಹಯ್ ಬಗಾರ್ ಸಮಸ್ತಾಂಕ್ ಪರ್ಜಳ್ ದಿಂವ್ಚೊ ಆನಿ ಜಿವಿತಾಂತ್ ಪರ್ಜಳ್ ಹಾಡ್ಪಿ ಸಕತ್.

ಡಾ. ಎಸ್. ರಾಧಾಕೃಷ್ಣನ್ ಸಾಂಗ್ತಾ ಅನ್ನದಾನ್ ಭುಕ್ ನಿವಾರ್ತಾ ತರ್ ಅಕ್ಷರ್ ಅಜ್ಞಾನ್ ನಿವಾರ್ತಾ. ಹೆಂ ಅಕ್ಷರ್ ಜ್ಞಾನ್ ದಿಂವ್ಚೆಂ ಶಿಕ್ಷಕಾಂಚೆಂ ಪವಿತ್ರ ಕಾಮ್. ಶಿಕ್ಷಕ ಎಕಾ ಶಿಲ್ಪಿಬರಿ ತಾಚ್ಯಾ ತಾಬೆನ್ ದಿಲ್ಲ್ಯಾ ವಿದ್ಯಾರ್ಥಿ ಮ್ಹಳ್ಳೊ ಫಾತರ್ ಕಾಂತವ್ನ್ ತಾಕಾ ನವೆಂ ರೂಪ್ ದಿತಾನಾ ತಾಂಚಿ ವೃತ್ತಿ ಸಾರ್ಥಕ್ ಜಾತಾ. ಕಿತ್ಲೊಯೀ ಪ್ರಖ್ಯಾತ್ ದಾಕ್ತರ್ ವೆ ಇಂಜಿನಿಯರ್ ತ್ಯಾ ಪಾಂವ್ಡ್ಯಾಕ್ ಪಾವಾಜೆ ತರ್ ಮೂಳ್ ಕಾರಣ್ ಶಿಕ್ಷಕ ಜಾವ್ನಾಸಾ.

ಬೆಜಾರಾಯೆಚಿ ಸಂಗತ್ ಕೆಂತಗೀ ಮ್ಹಳ್ಯಾರ್ ಆದಿಂ ಶಿಕ್ಷಕಾಂಕ್ ಮೆಳ್ಚೊ ಮಾನ್ ಆನಿ ಗೌರವ್ ಆತಾಂಚ್ಯಾ ದಿಸಾಂನಿ ದಿಸೊನ್ ಯೆನಾ. ಆದಿಂ ಭುರ್ಗ್ಯಾಂಕ್ ಮಾಲ್ಯಾರ್ ಯಾ ಖಿಂಚ್ಚಿಯ್ ಥರಾಂಚಿ ತಿದ್ದಣಿ ಕಲ್ಯಾರ್ ತೆಂ ಬರ್ಯಾಕ್ ಮ್ಹಣೊನ್ ಕಾಣ್ಗೊಲಿಂ. ಆತಾಂ ಮಾರ್ಚೆಂ ಸೊಡ್, ದೊಳೆ ವಾಟಾರ್ಲ್ಯಾರ್ ಸೈತ್ ತಾಂಚ್ಯಾ

ವಿರೋದ್ ದೂರ್- ಕೇಜ್ ಫಾಲ್ಚಿ ಆಮಿ ಆಯ್ಕಾಲಾಂ. ಥೊಡ್ಯಾಂಚೊ ಮನೋಭಾವ್ ಆಸೊ ಕೇ ಶಿಕ್ಷಕ ವೃತ್ತಿ ಕೇಳ್ ವೃತ್ತಿ! ಥೊಡಿಂ, ಶಿಕ್ಷಕಾಂಕ್ ವಯ್ ಸಕ್ಯಲ್ ಕರ್ಚಿಂ ಆಮ್ಚೆ ಮಧೆಂ ನಾಂತ್‌ಗೀ? ತರ್ ಆಜ್ ಖಂಯ್ ಅಸಾ ತೊ ಮಾನ್ ಆನಿ ಗೌರವ್?

ಆತಾಂಚ್ಯಾ ಹ್ಯಾ ಮಾರಕಾರ್ ಕೊರೊನಾ ಮ್ಹಳ್ಯಾ ಖ್ಯಾಸ್ ಪಿಡೆ ವರ್ವಿಂ ಶಿಕ್ಷಕಾಂ ಕರಿಣ್ ವತ್ಸಡಾಂತ್ ಪಡೊನ್ ಗೆಲ್ಯಾಂತ್. ಥೊಡ್ಯಾಂಕ್ ಘರಾಂನಿ ಸರ್ವ್, ಥೊಡ್ಯಾಂಕ್ ಚೆಕ್ ಪೋಸ್ತಾಂನಿ, ಥೊಡ್ಯಾಂಕ್ ಆರೋಗ್ಯಾ ಕೇಂದ್ರಾಂತ್ ಅಶೆಂ ತಾಂಚೊ ಜೀವ್ ತಾಣಿಂ ರಿಸ್ಕೊ ಫಾಲ್ಚೊ ಆಸಾ. ಕಿತ್ಲ್ಯಾ ಶಿಕ್ಷಕಾಂನಿ ಹ್ಯಾ ಪಿಡೆ ವೆಳಾರ್ ತಾಂಚೊ ಜೀವ್ ಹೊಗ್ಡಾಯ್ಲಾ. ಮಾಧ್ಯಮಾ ದ್ವಾರಿ ಶಿಕಾಪ್ ದಿಂವ್ಚೆಂ ಅನ್ಯೇಕ್ ಕಷ್ಟಾಂಚೆ ಕಾಮ್ ಜಾಲಾಂ. ಥೊಡ್ಯಾ ಭುರ್ಗ್ಯಾಂಚ್ಯಾ ಅವಯ್ ಬಾಪಾಯ್ ಶಿಕಾಪ್ ನಾ. ಥೊಡ್ಯಾ ಭುರ್ಗ್ಯಾಂಕಡೆ ಜಾಯ್ ಜಾಲ್ಲಿಂ ಮಾಧ್ಯಮಾ ನಾಂತ್, ಥೊಡ್ಯಾ ಭುರ್ಗ್ಯಾಂಕ್ ಹ್ಯಾ ಥರಾನ್ ಶಿಕಯಿಲ್ಲೆಂ ಸಮ್ಜಾನಾ. ಹ್ಯಾ ಸರ್ವ್ ಕಷ್ಟಾಂ ಮಧೆಂ ಶಿಕ್ಷಕಾಂ ತಾಂಕಿಚ್ಯಾಕೀ ವರ್ತ್ಯಾ ರಿಶಿನ್ ತಾಂಚೆಂ ಕಾಮ್ ಕರ್ತೆ ಆಸಾತ್. ಥೊಡ್ಯಾಂಕ್ ತಾಂಚೊ ಸಾಂಬಾಳ್ ಸೈತ್ ಸಮಾ ಮೆಳಾನಾ ಮ್ಹಳ್ಳೆಂ ಆಮಿ ಆಯ್ಕಾಲಾಂ.

ಏಕ್ ರಾಷ್ಟ್ರ ಪ್ರಗತಿ ಪಥಾಕ್ ಪಾವಜಾಯ್ ತರ್, ಶಿಕ್ಷಣ್ ಅತೀ ಗರ್ಜ್, ಹ್ಯಾ ಶಿಕ್ಷಣಾಚೆ ಆಧಾರ್ ಖಾಂಬೆ ಜಾವ್ನಾಸಾತ್ ಶಿಕ್ಷಕ. ಹ್ಯಾ ಪವಿತ್ರ ಕಾಮಾಂತ್ ಮೆತರ್ ಜಾಲ್ಲ್ಯಾ ಸರ್ವ್ ಶಿಕ್ಷಕಾಂಕ್ “ಶಿಕ್ಷಕ ದಿವಸಾಂಚೆ (Teachers Day)ಚೆ ಶುಭಾಶಯ್ ಪಾಟಯಾಂ ಆನಿ ಮಾನ್ ಬಾಗಯಾಂ.

ಜೆಜು ಕ್ರಿಸ್ ಏಕ್ ಶಿಕ್ಷಕ ಜಾವ್ನಾಸ್ಲೊ. ದೆಕುನ್ ಹರೈಕ್ ಶಿಕ್ಷಕಾಂನಿ ಜೆಜು ಕ್ರಿಸ್ತಾಚಿಂ ದೇಖ್ ಘೆವ್ನ್ ತಾಂಚೆ ತಾಬೆನ್ ದಿಲ್ಲ್ಯಾ ವಿದ್ಯಾರ್ಥಿಂಕ್ ಮೌಲ್ಯಾಭರಿತ್ ಜೀವನಾಚಿ ದಿಶಾ ದಾಕವ್ನ್, ಆಮ್ಚೊ ರಾಷ್ಟ್ರ ಬಾಂದುನ್ ಹಾಡ್ಪಿ ಉತ್ತಮ್ ನಾಗರಿಕ್ ನಿರ್ಮಾಣ್ ಕರುಂದಿ ಮ್ಹಣ್ ಬರೆಂ ಮಾಗ್ತಾಂ. ಕೇವಲ್ ಏಕ್ ದೀಸ್ ಮ್ಹಳ್ಯಾರ್ ಸಪ್ಟೆಂಬರ್ 5 ತಾರೀಕ್ ಮಾತ್ ಶಿಕ್ಷಕಾಂಚೊ ಉಡಾಸ್ ಕಾಡಿನಾಸ್ತಾನಾ, ಹರೈಕ್ ದೀಸಯೀ ತಾಂಚಾ ಬರ್ಯಾ ಕಾಮಾಕ್ ಮಾನ್ ಭಾಗಾಯಾಂ, ಬರೆಂ ಮಾಗ್ತಾಂ ಆನಿ ಗೌರವ್ ದಿವ್ಚಾಂ.

(ಹೆಂಲೇಖನ್ ಅರ್ಪಿತಾಂ
ಸರ್ವ್ ಶಿಕ್ಷಕಾಂಕ್,
ಐಶೇನ್ ಜಾವ್ನ್ ಮ್ಹಜಿ
ಒಂದನೇ ಕ್ಲಾಸಿಚಿ ಶಿಕ್ಷಕಿ
ಜಾವ್ನ್ ಅಣ್‌ಲ್ಲ್ಯಾ ಮ್ಹಜಾ
ಮಾಂಯ್).



ಚೇನ್ ಡಿಸೋಜಾ, ಸಾಂ. ಪಾವ್ಲ್ ವಾಡೊ

Congratulations on your First Holy Communion

Alysha Kiara Olivera



“May God's Love
and Blessings be
with you throughout
your life”

Wishes and Blessings from :

**Dad: Othane Olivera, Mom: Shaila Olivera.
Olivera Family, Barkur and
Lewis Family, Kemmannu.**



ST JOSEPH WARD

ಮ್ಹಯ್ಯಾಳಿ ಶ್ರದ್ಧಾಂಜಲಿ



09.09.1935



13.07.2021

ದೇ ಮೇಲಿ ಡೆನಾ

ಪತಿಣ್ ದೆ. ನಾಲ್ವದೊರ್ ಡೆನಾ

ಮೇಲಿ ಡೆನಾ, ಫೆವ್ನ್ ನಾಂವ್ ಮಾಯ್-ಮರಿಯೆಚೆಂ

ಆಂಘ್ರಿಯ್ ಸಂಸ್ಕ್ರಾಕ್ ಜಾವ್ನ್ ದೆಣೆಂ ದೆವಾಚೆಂ

ಜೆಣೆಂ ಮೊಗಾಚೆಂ, ದೆವಾ-ಪೆಲ್ಯಾಕ್ ಮಾನ್ವೊಂಚೆಂ

ಜಿಯೆವ್ನ್ ಧೈರಾನ್, ಉರ್ಬೆನ್, ಚಮ್ಕಾಲಿಯ್ ಪಯಣ್ ಸರ್ಗಿಂಚೆಂ.

ಭಾಗಿ ತುಜೆಂ ಲಗ್ನಾ-ಜಿವಿತ್ ಸಾಲ್ವದೊರ್ ಡೆನಾ ಸವೆಂ

ಲಗ್ನಾ-ರುಕಾಕ್ ಫಳಾಂ ಸಾತ್, ಯಾಜಕ್ ಪುತಾ ಸವೆಂ

ದೋಗ್ ಪೂತ್, ಪಾಂಚ್ ಧುವೊ, ಬಾರಾ ನಾತ್ರಾಂ, ನೋವ್ ಪೋಬ್ತಾರಾಂ ಸವೆಂ

'ಡೆನಾ ಮ್ಯಾನ್' ಸೊಬ್ಲೆಂ ತುಮ್ಮ್ಯಾ ದೆವೊತ್ ಕುಟ್ಮಾ ಸವೆಂ

ಕುತ್ಯಾರ್ ಥಾವ್ನ್ ನೆಜಾರ್, ಚರ್ಲಿ ಜಿಣಿಯೆ-ಧಾಂವ್ ತುಜೆ

ಧಾಂವ್ ಮೊಗಾಚಿ, ಧಾಂವ್ ಸೆವೆಚಿ, ಧಾಂವ್ ತಿ ಮಾಗ್ಲ್ಯಾಚಿ

ಆಸ್ಲೆಂ ಆಸಾ ತಸೆಂ ಸಾಂಗ್ಲಿ, ಧೈರಾಧಿಕ್ ಉರ್ಬೆಚಿ

ಹಾಸೊನ್-ಖೆಳೊನ್ ಜಿಯೆಂವ್ಚಿ, ಧಾಂವ್ ಸಂತೊಸಾಚಿ

ಕುಟ್ಮಾ-ಸೆಜಾರ್ಯಾಂಕ್, ಫಿರ್ಗಚೆ-ಸಮಾಜಿಕ್ ವರ್ತೆಂ ತುಜೆಂ ದೆಣೆಂ

ಸಾರ್ಥಕ್, ದೆಕಿವಂತ್, ಉರ್ಬೆವಂತ್, ಸ್ವಾದಿಕ್ ಭಾವಾರ್ಥಿ ಜೆಣೆಂ

ಸ್ಪಷ್ಟ್ ತುಜೊ ಶೆವೊಟ್, ಪಳೆನಾಸ್ತಾಂ ಹೆಣೆಂ ತೆಣೆಂ

ರಿತೆಂ ಜಾಲಾಂ ಘರಾಣೆಂ, ತುಜ್ಯೆ ಹಾಜಿವಿಣೆಂ

ದೆವಾನ್ ದಿಲೆಂ, ದೆವಾನ್ ವ್ಹಲೆಂ, ಸ್ವಾದಿಕ್ ದೆಣೆಂ ದೆವಾಗೆಲೆಂ

ಹರ್ಸಿಲ್ಲೆಂ ಜಾಂವ್ ದೆವಾಚೆಂ ನಾಂವ್, ಒಪ್ತಾಂವ್ ಸೊಬಿತ್ ಪುಲ್ ಆಮ್ಗಲೆಂ

ವೊಡ್ತಾಂತ್ ಆಮ್ಚ್ಯಾ ಬಾವೊನ್ ಗೆಲೆಂ, ದೆವಾ-ಬಾಗಿಂತ್ ತೆಂ ಪುಲೊಲೆಂ

ಪುನರ್ಜಿವಂತ್ ಸೊಮ್ಯಾ ಸಂಗಿಂ ಸದಾಂ ಸರ್ವತಾಂತೆಂ ಆಸ್ತೆಲೆಂ

ಸಾಸ್ಣಿಕ್ ವಿಶೆವ್, ಅಮ್ಯಾ, ತುಕಾ ಲಾಭಂವ್ ದಯಾಳ್ ಸೊಮಿ ಆಮ್ಚೊ

ದೆವಾ-ಗೊಪಾಂತ್ ಪತಿ ಸಂಗಿಂ ಜಾಂವ್ ತೊ ಸ್ವಾದಿಕ್ ಎಕ್ವಟ್ ತುಮ್ಮೊ

ಮಾಗೊನ್ ಧಾಡಾ ಅಮಾ ಸರ್ವಾಂಕ್ ಶಿಂವೊರ್ ದೈವಿಕ್ ಬೆಸಾಂವಾಂಚೊ

ದೆವಾ-ಗೊಪಾಂತ್ ಲಾಭೊಂ ಆಮ್ಯಾಂ ಸಾಂಗಾತ್ ತುಮ್ಮೊ ವ್ಹಡ್ ಮೊಗಾಚೊ.

ಅರ್ಪಣ್ ಕರ್ತಾ

ದುಖೆಸ್ತ್ ಕುಟ್ಮಾರ್, ನೆಜಾರ್, ಕಲ್ಯಾಣ್‌ಪುರ್, ನಾಂ. ಜುಜೆ ವಾಡೊ

ಸ್ತ್ರೀ ಸಕತ್ - ದೆವಾದಿನ್ ಶ್ರೀಮತಿ ಮೇರಿ ಡೆಸಾ

ಜುಲಾಯ್ 13 ತಾರಿಕೆರ್ ಮೌಂಟ್ ರೋಜರಿ ಫಿರ್ಗಜೆಚಿ ಮಾಲ್ಗಡಿ ಶ್ರೀಮತಿ ಮೇರಿ ಡೆಸಾ ಆಪ್ಲ್ಯಾ ರಚ್ಕಾರಾಕ್ ಮೆಳೊಂಕ್ ಗೆಲಿ. ತಿ ಏಕ್ ಸ್ತ್ರೀ ಸಕತ್. ಆಪ್ಲ್ಯಾ ಜೀವನಾಂತ್ ತಿಣೆಂ ಭೆಟ್ಲಲ್ಯಾ, ಮೋಗ್ ಕೆಲ್ಲ್ಯಾ ಹರೈಕಾ ವ್ಯಕ್ತಿಚೆರ್ ತಿಚಾ ಸಾಧಪಣಾನ್ ವಿಶ್ವಾಸಾನ್ ತೆಣೆಂ ಮ್ಹೊರ್ ದಾಂಚ್ಲ್ಯಾ. “The heart is happiest when it beats for others” ಉತ್ರಾಂ ಸಾಂತ್ ಮದರ್ ತೆರೆಜಾಚಿಂ. ವ್ಹಯ್, ಮೇರಿಬಾಯೆಚೆಂ ಕಾಳಿಜ್ ಹೆರಾಂ ಖಾತಿರ್ಚ್ ಬದವ್ನ್ ಆಸ್ಲೆಂ. ಏಕ್ ಮೊಗಾಳ್ ಮಾಲ್ಗಡಿ ಧುವ್, ವಡ್ಲೆಂ ಬಾಯ್ ತಿಚಾ ತೆಗಾಂ ಭೈಣಿಂಕ್, ಬರಿ ಪತಿಣ್ ತಿಚಾ ಪತಿಕ್, ಆದರ್ಶ್ ದೆವೊತ್ ಆವಯ್ ತಿಚಾ ಸಾತ್ ಜಣಾಂ ಭುರ್ಗ್ಯಾಂಕ್, ಆಪುರ್ಬಾಯೆಚಿ ಆಜಿ ತಿಚಾ ನಾತ್ರಾಂಕ್, ಪೊಂವ್ತರಾಂಕ್, ತಾಂಚಿ ಸಕ್ದಾಂಚಿ ‘ಅಮ್ಮ’

ಮೇರಿಬಾಯೆಚೆಂ ಜೀವನ್ ಏಕ್ ಸಂಭ್ರಮ್. ತಿಚಾ ಜೀವನಾಚೆ ನಿಮಾಣ್ ಘಡ್ಯೆ ಪರ್ಯಾಂತ್ ಪಿಡೆಸ್ತ್ ತಿ ಜಾಲಿ ತರಿ ಮನ್ಶಾಂಚಿ ಪಿಶಿ ತಿ. ತಿಕಾ ಫರ್‌ಭರ್ನ್ ಜಣಾಂ ಜಾಯ್. ತಿಚಾ ಫರಾ ಭೆಟ್ ದಿಲ್ಲ್ಯಾಂನಿ ಧಾದೊಶಿ ಜಾವ್ನ್ ವಜಾಜಾಯ್. ಜೆಜುನ್ ಮೊಗಾನ್ ನಾಥಾನಾಯೆಲಾಚೆರ್ ದೀಷ್ಟ್ ಲಾವ್ನ್ ‘ಹಾಂಗಾ ಆಸಾ ಖಿರೊ ಇಸ್ತಾಯೆಲಿತ್. ಹಾಚೆ ಥಂಯ್ ಕಸಲೆಂಚ್ ಕಲ್ತಾ ಮ್ಹುಕಾ ದಿಸಾನ್’ ಮ್ಹಳ್ಳೆಂ. ಹಿಂ ಉತ್ರಾಂ ಮೇರಿಬಾಯೆಚಾ ಜಿಣ್ಯೆಂತ್ ಶೆಂಬೊರ್ ರಕ್ತ ಸತ್. ತಿಚೆಂ ಉಲೊಣೆಂ ಶೀದಾ, ಕಾಳ್ಜಾ ಥಾವ್ನ್ ಯೆಂವ್ಚೆ ತಸಲೆಂ. ತಿಚೆ ಥಂಯ್ ಕಸಲೆಂಚ್ ವಂಚನ್ ಪಳೆಂವ್ಚಾ ಮೆಳೊವ್ಣಾಂ.

ಮೇರಿಬಾಯ್ ಮಾಗ್ಣ್ಯಾಚಿ ಸ್ತ್ರೀ. ಅಖಂಡ್ ಭಾವಾಡ್ತ್ ತಿಚೊ. ವಿಶೇಷ್ ಭಕ್ತಿಕ್ ತಿ ನಿತ್ಯಾಧಾರ್ ಮಾಯೆಚಿ. ದೆಕುನ್ ಸಬಾರ್ ವರ್ಸಾಂ ಉಸ್ವಾಸ್ ಕಾಡುಂಕ್ ಕಷ್ಟ್ ಜಾಲ್ಯಾರಿ ಅಜಾಪಾನಿಂ ಮಳ್ಳೆಬರಿ 86 ವರ್ಸಾಂ ತಿ ಜಿಯೆಲಿ. “Just as a busy day brings happy sleep, a life lived well brings happy death.” ವ್ಹಯ್ ಮೇರಿಬಾಯೆಚಿ ಜೀಣಿ ಫಳಾಬರಿತ್, ತಿಚೆಂ ಮರಣ್ ಸಂತೊಸ್‌ಭರಿತ್ ಮ್ಹಣ್ ಆಮಿ ಖಂಡಿತ್ ಪಾತ್ಯೆವ್ಚೆತ್.

ಮೇರಿಬಾಯ್ ಏಕ್ ಮುಖೆಲಿ ಆನಿ ಸೆವೆಚಿ ವ್ಯಕ್ತಿ. ವಾಡ್ಯಾಂತ್, ಫಿರ್ಗಜೆಂತ್, ಸೆಜಾರಾ, ಸಮಾಜಿಂತ್ ಖಿಂಚಾಯ್ ಕಾಮಾಕ್, ಸೆವೆಕ್ ತಿ ಮುಕಾರ್. ಉಲೊಂವ್ಚೆಂ ದೆಣೆಂ ದೆವಾನ್ ತಿಕಾ ದಿಲ್ಲೆಂ. ತಿಚೆಲಾಗಿಂ ಉಂಚ್ಲೆಂ ಶಿಕಾಪ್, ಡಿಗ್ಲೊ ನಾತ್‌ಲ್ಲೊ ತರಿ ಖಿಂಚಾಯಿ ಸಂಭ್ರಮಾಂತ್ ಭಾಷಣ್ ದೀಂವ್ಚಿ ಮುಕಾರ್.

ದುಬ್ಳ್ಯಾ - ಧಾಕ್ಟಾಂ ಥಂಯ್ ತಿಚೆಂ ಕಾಳಿಜ್ ದಯಾಳಾಯೆಚೆಂ, ಮೊಗಾಚೆಂ. ಚಡ್ ಧನ್ ತಿಚೆಲಾಗಿಂ ನಾತ್‌ಲ್ಲೆಂ ತರೀ ಗುಪಿತ್ ತಿಚೆಂ ದಾನ್ ಫಿರ್ಗಜೆಕ್ ಆನಿ ದುಬ್ಳ್ಯಾ-ಧಾಕ್ಟಾಂಕ್. ಸರ್ಗಾರಾಜಾಕ್ ತಿಚೊ ಗೇಟ್ ಪಾಸ್ ತಿಚೆಂ ದಾನ್‌ಧರ್ಮ್ ಆನಿ ಸೆವಾ ಮ್ಹಣ್ ಧೈರಾನ್ ಸಾಂಗ್ತೆತ್.

ವಿಶೇಷ್ ಮೋಗ್ ತಿಕಾ ಯಾಜಕಾಂಚೊ ಆನಿ ಧರ್ಮ್‌ಭೈಣಿಂಚೊ. ತಾಲೆಂತಾನಿ ಭರ್‌ಲ್ಲೊ ಮೌಲ್ಯಾಧಾರಿತ್ ಜೀವನ್ ಸಾರ್ವೊ ಯಾಜಕ್ ಪೂತ್ ತಿಚಾ ಕಾಳ್ಜಾಕ್ ಬೋವಾಚ್ ಲಾಗಿಲೊ, ಕಾಳ್ಜಾಚಿ ಉಡಿ ಮ್ಹಣ್ತೆತ್. “ಪುತಾಕ್, ಫಾದರ್ ಡೆನಿಸಾಕ್, ಹಾಂವ್ ನಿತ್ಯಾಧಾರ್ ಮಾಯೆಚಾ ಹಾತಾಂತ್ ಒಪ್ಪಿಲಾ. ತಿ ತಾಕಾಂ ರಾಕ್ತಲಿ, ತಾಚೆ ಖಾತಿರ್ ಹಾಂವ್ ಸದಾಂಚ್ ಮಾಗ್ತಾಂ” ಮ್ಹಣ್ತಾಲಿ ಮೇರಿಬಾಯ್. ಸಬಾರ್ ಯಾಜಕಾಂಚಿ, ಧರ್ಮ್‌ಭೈಣಿಂಚಿ ತಿ ‘ಅಮ್ಮ’, ಜೆರಾಲ್ ‘ಅಮ್ಮ’. ಹೆಂ ತಿಚೆಂ ಭಾಗ್ ಸ್ವಯಿ?

ಮೇರಿಬಾಯೆಚೆಂ ಮರಣ್ ಏಕ್ ಸಂಭ್ರಮ್ ಮ್ಹಣ್ ಧೈರಾನ್ ಮಣ್ತೆತ್. ವ್ಹಯ್ ತಿ ಬರ್ಯಾ ಮರಣಾಕ್ ಆಶೆತಾಲಿ. ತಿಚಾ ಜೀವನಾಚಾ ಅಖೇರಿಕ್ ಥೊಡೆ ದೀಸ್ ತಿಣೆಂ ಪಿಡಾ ಸೊಸುಂಕ್ ಪಡ್ಲಿ. ಪುಣ್ ಲಾಂಬ್ ಆವ್ಡೆಕ್ ಸ್ವಯ್. ತಿ ಮೊಗಾಚಿ ವ್ಯಕ್ತಿ ಜಾಲ್ಲ್ಯಾನ್ ತಿಕಾ ಭರ್ಪೂರ್ ಮೋಗ್ ಆನಿ ಸೆವಾ ತಿಚಾ ಭುರ್ಗ್ಯಾಂ ಆನಿ ನಾತ್ರಾಂ ಥಾವ್ನ್ ಲಾಭ್ಲಿ. ತಿಚಾ ಜೀವನಾಚಾ ನಿಮಾಣ್ಯಾ ಘಡ್ಯೆ ಮ್ಹಣಾಸರ್ ಭುರ್ಗ್ಯಾಂಚಿಂ, ನಾತ್ರಾಂಚಿಂ ವಾಟ್ಸಾಪ್ ಪೊನ್‌ಕೊಲಾಂ. ಯಾಜಕ್ ಪೂತ್ ತಿಚಾ ಸಾಂಗಾತಾ ಮಿಸಾಚೆಂ ಬಲಿದಾನ್ ಭೆಟೊವ್ನ್ ಆನಿ ಮಾಗ್ಲೆಂ ಕರ್ನ್. ಉತ್ತಮ್ ಸೆವಾ ಲವಿನಾ ಆನಿ ತಾಚಾ ಪತಿಥಾವ್ನ್, ಕ್ಲೊಟ್ಟಿ, ವಿಲ್ಸನ್ ತಾಂಚೊ ಮೊಗಾಚೊ ಸಾಂಗಾತ್. ಸಬಾರ್ ಯಾಜಕಾಂಚಿ, ಧರ್ಮ್ ಭಯ್ಣಿಂಚಿ ಭೆಟ್. ತಿಚೆಂ ಮರಣ್ ಸಂಭ್ರಮಾಚೆಂ ಕಿತ್ಯಾಕ್ ತಿ ದೆವಾಧೀನ್ ಜಾಂವ್ಚ್ಯಾ ಕೇವಲ್ 5 ದಿಸಾಂ ಪೈಲೆಂ ಇಗ್‌ಜೊಫ್ಯಾ ಉಗ್ಡೊ ಜಾಲ್ಲ್ಯೊ ಪವಿತ್ರ್ ಬಲಿದಾನ್ ಭೆಟೊಂವ್ಚ್. ಸಬಾರ್ ಯಾಜಕ್, ಧರ್ಮ್ ಭಯ್ಣಿಂ ಆನಿ ಮೊಗಾಚಾಂ ಸವೆಂ ಮಿಸಾಚೆಂ ಬಲಿದಾನ್ ಆನಿ ಅಂತಿಮ್ ಗೌರವ್ ತಿಕಾ ಲಾಭ್ಲೊ. ನೀಜ್ ಜಾವ್ನ್ ತಿಚೆಂ ಮರಣ್ ಸರ್ಗಾಕ್ ವೆಚಿ, ತಿಚಾ ಶಾಶ್ವತ್ ಫರಾಕ್ ವೆಚಿ ಉತ್ಪ್ರಾಣ್.

“Death of someone we known reminds us that we are very much alive, for a purpose which we have to re-consider” - Anonymous.

ವ್ಹಯ್, ಆಮ್ಚೆ ಮುಕಾರ್ ಏಕ್ ವ್ಯಕ್ತಿ ಅಂತರ್ರಾನಾ ಆಮ್ಕಾಂ ಮನದಚ್ಚೆ ಜಾತಾ ಆಮಿಂ ಆನಿಕೀ ಜಿವಂತ್ ಆಸಾಂವ್ ಎಕಾ ವಿಶಿಷ್ಟ್ ಉದ್ದೇಶಾ ಖಾತಿರ್ ಮ್ಹಣೊನ್. ಮೇರಿಬಾಯ್ ಆಮ್ಚ್ಯಾ ಪುಡೆಂ ಗೆಲ್ಯಾ. ತಿಚ್ಯಾ ಜೀವನಾ ಥಾವ್ನ್ ಆಮಿ ಅನುಕರಣ್ ಕರಿಜಾಯ್ ಜಾಲ್ಲಿಂ ಮೌಲ್ಯಾಂ: ತಿಚೊ ಅಖಂಡ್ ಭಾವಾಡ್, ನಿತಳ್ ಆನಿ ಉಗ್ತೆಂ ಮನ್, ತಿಚೊ ಮೋಗ್, ದುಬ್ಳ್ಯಾ-ಧಾಕ್ಟಾಂ ಥಂಯ್ ಹುಸ್ಕೊ, ತಿಚೆ ಸೆವಾ, ತಿಚೆ ಥಂಯ್ ಆಸ್‌ಲ್ಲೊ ಸಕಾರಾತ್ಮಾಕ್ ಮನೋಭಾವ್ ಆನಿ ಧೈರ್. ತಿಚಾ ಬರ್ಯಾ ಕರ್ನಾಂಚೆಂ ಇನಾಮ್ ಜಾವ್ನ್ ಸರ್ಗಿಂಚೆ ಸುಖ್ ಫಾವೊ ಜಾಂವ್.

ಮಾನ್ಸೆಣ್ ಹಿಲ್ಡಾ ರೊಡ್ಲಿಗಸ್ ಡಿಸಿಲ್ವಾ
ಕಲ್ಯಾಣ್‌ಪುರ್

MOUNT ROSARY ENGLISH SCHOOL

Santhekatte - Kallianpura



SIYA KOTIAN
612 - 97.92%



Hearty Congratulations

DEAR STUDENTS FOR YOUR OUTSTANDING PERFORMANCE

HARD WORK & DEDICATION HAS RESULTED IN YOUR SUCCESS

Distinction: 27
1st Class: 50



SAUJANYA
605 - 96.80%



YATHISH SHANBHAG
596 - 95.36%



GAGAN J SUVARNA
593 - 94.88%



ANUSHA
591 - 94.56%



SWASTHIK
589 - 94.24%



SWATHI HEGDE
585 - 93.60%



ROMAN MARTIS
581 - 92.96%



VARSHA N
581 - 92.96%



PRATHAM S SALLIAN
580 - 92.80%



MANISHA
578 - 92.48%



HARSHITH S S
574 - 91.84%



SAMEEKSHA SUVARNA
572 - 91.52%



SHARAL CORNELIO
571 - 91.36%



ADITHYA B ANCHAN
571 - 91.36%



RASHMITHA
568 - 90.88%



PREETHIKA
567 - 90.72%



ROOPAK
566 - 90.56%



RASHMITHA R NAYAK
566 - 90.56%



ELTON FERNANDES
552 - 88.32%



DIYA R SHETTY
552 - 88.32%



SUVISHA DEVADIGA
541 - 86.56%



BRALISH SHETTY
539 - 86.24%



EASHAN
536 - 85.76%



RAKSHITHA M RAO
536 - 85.76%



ANANYA RAJESHWARI
534 - 85.44%



SAMEEKSHA
532 - 85.12%

Best Complements from

Management, Correspondent, Headmistress, Staff & Students



MOUNT ROSARY ENGLISH SCHOOL

Santhekatte - Kallianpura

100%

WE ARE PROUD OF THE SSLC BATCH OF
2020-2021 FOR ACHIEVING 100% RESULT

100%

WE APPRECIATE YOUR EXCELLENT PERFORMANCE



CONGRATULATIONS & BEST WISHES

MANAGEMENT, CORRESPONDENT, HEADMISTRESS, STAFF & STUDENTS

ಆಮ್ಚೊ ಪಾದ್ರ್ಯಾಬ್ ದೆವಾಚೊ ಸೆವಕ್ ಬಾಪ್ ಆಲ್ಫ್ರೆಡ್ ರೋಚ್ ಆಮಿ ಭಾಗೆವಂತ್ ಜಾಂವ್ಚ್ಯಾಕ್ ಆಧಾರ್

ಪಾಪಾ ಪ್ರಾನ್ಸಿಸ್ ಅಪೊಸ್ತಲಿಕ್ ಶಿಕೊವ್ಣ್
“ಸಂತೊಸ್ ಆನಿ ಉಲ್ಲಾಸ್ ಪಾವಾ” ಹಾಂತುಂ
ಆಮಿ ಲ್ಹಾನ್ ಲ್ಹಾನ್ ಸಂಗಿಂನಿಂ, ಚಿಲ್ದರ್ ಸಂಗಿಂನಿಂ
ಆಮ್ಚೊ ದಿಸ್ಪೊಡ್ತಾ ಜಿಣ್ಯೆ ಘಡಿತಾಂ ಮುಕಾಂತ್
ಭಾಗೆವಂತ್ ವಾ ಸಾಂತ್ ಜಾವ್ನತ್ ಮ್ಹಣ್ತಾ. ಹ್ಯಾ
ಉತ್ರಾಂಕ್ ಪೂರಕ್ ಜಾವ್ನ್ ಮ್ಹಳ್ಳಾ ಬರಿಂ “ಆಮ್ಚೊ
ಪಾದ್ರ್ಯಾಬ್” ಮ್ಹಣ್ ನಾವಾಡ್ಲೊ ದೆವಾಚೊ ಸೆವಕ್
ಬಾಪ್ ಆಲ್ಫ್ರೆಡ್ ರೋಚ್ ಎಕ್ಲೊ. ಆಪ್ಣಾಚ್ಯಾ ಸಾದ್ಕಾ
ಜಿಣ್ಯೆ ರಿತಿ ಮುಕಾಂತ್ ಸಾಂತಿಪಣಾಚೊ ಕುರೊವ್
ಜೊಡ್ಚೊ ವಾಟೆರ್ ತೊ ಆಸಾ. ಹಾಚೊ ಪ್ರಾಥಮಿಕ್
ವಾಂಟೊ ಜಾವ್ನ್ ಅಗೋಸ್ಟ್ 15, 2021, ಆಯ್ತಾರಾ
ಸಕಾಳಿಂ 8 ವೊರಾರ್ ಆಮ್ಚೊ ಉಡುಪಿ ದಿಯೆಸೆಜಿಚೊ
ಧರ್ಮಾಧ್ಯಕ್ಷ ಅ. ಮಾ. ದೊ. ಜೆರಾಲ್ಡ್ ಐಸಾಕ್
ಲೋಬೊ ಹಾಣಿಂ ಬಾ. ಆಲ್ಫ್ರೆಡ್ ರೋಚ್ ಹಾಂಕಾ
ಅಧಿಕೃತ್ ಧರಾನ್ ದೆವಾಚೊ ಸೆವಕ್ ಮ್ಹಣ್ ಪರ್ಗಟ್
ಕೆಲೊ. ಆಮ್ಚಾಚ್ ಗಾಂವ್ಚೊ, ಆಮ್ಚೊ ದಿಯೆಸೆಜಿಚೊ,
ಆಮ್ಚೊ ಫಿರ್ಗಜ್ ಕುಟ್ಮಾಕ್ ಭೆಟ್ ದಿಲ್ಲೊ ಆನಿ ಸೆವಾ
ದಿಲ್ಲೊ ಆಮ್ಚೊ ಪಾದ್ರ್ಯಾಬ್ ಮ್ಹಣ್ತಾನಾ ಆಮ್ಕಾಂ
ಅಭಿಮಾನ್ ಭೊಗ್ಚೆಂ ಸಹಜ್.

ಬಾಪ್ ಆಲ್ಫ್ರೆಡ್ ರೋಚಾಚೆಂ ಮೂಳ್
ನಾಂವ್ ಪೀಟರ್ ವಾ ಪೆದ್ರು. ಬಾರ್ಕೂರ್
ಸಾಂ ಪೆದ್ರು ಫಿರ್ಗಜೆಚ್ಯಾ ಮೂಡಾಡು ಕುದ್ರು
ವಾಡ್ಯಾಚಾ ಇಜಾಕ್ ರೋಚ್ ಆನಿ
ಕಾರ್ಮಿಣ್ ಮೊಂತೇರೊ ಹ್ಯಾ
ಜೊಡ್ಯಾಚ್ಯಾ ಪಾಂಚ್ ಭುರ್ಗ್ಯಾಂ
ಪಯ್ಕಿ ನಿಮಾಣೊ ಜಾವ್ನ್ ಎಪ್ರಿಲ್
3, 1924 ವೆರ್ ಜಲ್ಮಾಲೊ. ಕೃಷಿ ಕಾಮ್
ಕರ್ಚೊ ಬಾಪುಯ್ ದೇವ್ ಭಿರಾಂತಿಚೊ
ಆನಿ ಇಗರ್ಜೆಂತ್ ಕಿತೆಂಚ್ ಆಶೆನಾಸ್ತಾಂ
ಮಿರ್ನ್ಯಾಮ್ ಜಾವ್ನ್, ಕೊಯಾರಿಸ್ಟ್ ಜಾವ್ನ್ ಬೊಟ್ಟೆರ್
ಜಾವ್ನ್ ಸೆವಾ ದಿತಲೊ. ಹಿ ನಿಸ್ವಾರ್ಥ್ ಸೇವಾ ಆನಿ
ಹಾಚೊ ಪ್ರಭಾವಾನ್ ಲ್ಹಾನ್ ಪ್ರಾಯೆರ್ ಭುರ್ಗ್ಯಾಂ
ಪೀಟರಾಚ್ಯಾ ಕಾಳ್ಜಾಂತ್ ದೆವಾಚೊ ಮೋಗ್ ಕಿರ್ಲಾಲೊ
ಮ್ಹಣ್ಯೆತ್. ಮೂಡಾಡುಂತ್ ಪ್ರಾಥಮಿಕ್ ಶಿಕಪ್
ಸಂಪವ್ನ್, ಸಾಸ್ತಾನ್ ಸಾಂತ್ ಅಂತೊನ್ ಇಸ್ಕೊಲಾಂತ್

ಬಾಪ್ ಸ್ಟೀವನ್ ಫೆರ್ನಾಂಡಿಸ್
ಸಹಾಯಕ್ ಯಾಜಕ್



ಆನಿ ಉಪ್ರಾಂತ್ ಕಲ್ಯಾಣ್ಪುರ್ ಮಿಲಾರ್ ಹೈಸ್ಕೂಲಾಂತ್
ಶಿಕಾಪ್ ಜೊಡ್ಲೆಂ. ಕಲ್ಯಾಣ್ಪುರಾಂತ್ ಶಿಕಾಪ್ ಜೊಡ್ತಾನಾ
ಫ್ರಾದ್ ಫಿಲಿಫ್ ನೇರಿಚ್ಯಾ ಸಂಪರ್ಕಾರ್ ಆಯ್ಲೊ.
ತಾಂಚ್ಯಾ ಗುಣಾಂಕ್ ಪ್ರಭಾವಿತ್ ಜಾಲ್ಲೊ ಪೀಟರ್
1944 ಫೆಬ್ರೆರ್ 3 ತಾರಿಕೆರ್ ಪ್ರಾನ್ಸಿಸ್ಕನ್ ಮೇಳಿಕ್ ಭರ್ತಿ
ಜಾತಾ ಆನಿ 1945 ಎಪ್ರಿಲ್ 11 ತಾರಿಕೆರ್ ಕ್ವಿಲೊನ್,
ಕೇರಳಾಂತ್ ಪಯ್ಲಿ ಆಂಗವ್ನ್, 11 ಎಪ್ರಿಲ್ 1951 ವೆರ್
ತವಳ್ಚಾ ಮದ್ರಾಸ್ ರಾಜ್ಯಾಚಾ ಕೋಟಗಿರಿ, ನೀಲಗಿರಿಸ್
ಹಾಂಗಾಸರ್ ಯಾಜಕೀ ದೀಕ್ಷಾ ಲಾಭ್ತಾ. ಹ್ಯಾ ದಿಸಾ
ಉಪ್ರಾಂತ್ ಪೀಟರ್ ರೋಚ್ ಆಸ್ಲೊ ಫಾ.
ಆಲ್ಫ್ರೆಡ್ ರೋಚ್ ಜಾಲೊ.

ಫ್ರಾದ್ ಆಲ್ಫ್ರೆಡ್ ರೋಚ್ ಹಾಚೆಂ
ಮಿಸಾಂವ್:

ಯಾಜಕೀ ಜಿವಿತಾಚೆ ಸುರ್ವಿಲೆ
ದೀಸ್ ಫರಂಗಿಪೇಟೆಂತ್ ಆಸ್ಚಾ
ಮೊಂತೆ ಮಾರಿನೋ ಹಾಂಗಸರ್
ವೈಸ್ ನೋವಿಸ್ ಮಾಸ್ತರ್ ಜಾವ್ನ್
ಸೆವಾ ದಿಲಿ. ಥಂಯ್ಸರ್ ಬ್ರದರಾಂಚ್ಯಾ
ಕಾಳ್ಜಾಂತ್ ದೆವಾಚೊ ಮೋಗ್ ಆನಿ
ಆಸ್ತಿಸಿಚೊ ಸೆವೆಚೊ ಸ್ಪಿರಿತ್ ತಾಂಚ್ಯಾ
ಕಾಳ್ಜಾಂತ್ ಭರ್ಲೊ. ಸಂಗೀತಾಚೆಂ ದೆಣೆಂ
ಆಸ್ಲೊ ಬಾಪ್ ರೋಚಾನ್ ತೆಂ ದೆಣೆಂ ವಾಪರ್ನ್
ದೇವ್ ಸ್ತುತಿ ಜಿವಾಳ್ ಕೆಲಿ.

1956 ವ್ಯಾ ವರ್ಸಾ ಬಾಪ್ ಆಲ್ಫ್ರೆಡ್ ಬ್ರಹ್ಮಾವರ್
ಭಾಗೆವಂತ್ ಕುಟ್ಮಾಚ್ಯಾ ಫಿರ್ಗಜೆಕ್ ಪಯ್ಲೊ ಕಾಪುಚಿನ್
ವಿಗಾರ್ ಜಾವ್ನ್ ಆಯ್ಲೊ. ತ್ಯಾ ವೆಳಾರ್ ಬ್ರಹ್ಮಾವರ್
ಪರಿಸ್ಥಿತಿ ಬರಿ ನಾಲ್ಲಿ. ದುಬ್ಳಿಕಾಯ್, ಆರ್ಥಿಕ್

ಪರಿಸ್ಥಿತಿ ಸಾಂಗಾತಾ ನಾ ಸಮಾಧಾನ್ ರಾಜ್ ಕರ್ತಾಲೆಂ. ಹಿ ಪರಿಸ್ಥಿತಿ ಸಮ್ಜಾಲ್ಲೊ ಬಾಪ್ ಆಲ್ಫ್ರೆಡ್ ರೋಚ್ ಹಂತಾ ಹಂತಾನಿ ಪರಿಸ್ಥಿತಿ ಸದಾಸುಂಕ್ ಮೇಟ್ ಕಾಡ್ತಾ. ತಾಚಿ ಸಾದಿ ಜಿಣಿ ಆನಿ ವಿಶೇಷ್ ಜಾಣ್ವಾಯೆನ್ ಭುರ್ಗ್ಯಾಂಕ್, ಯುವಜಣಾಂಕ್ ಆನಿ ಸರ್ವ್ ವಡಿಲಾಂಕ್ ತಾಚಿ ಸರ್ಶಿ ಆಕರ್ಷಿತ್ ಕೆಲೆಂ. ಭುರ್ಗ್ಯಾಂ ಥಂಯ್ ವಿಶೇಷ್ ಮೋಗ್ ಆನಿ ಹುಸ್ಕೊ ಆಸ್ಲೊ. ತೊ ಖಂಯ್ ವೆತಾ ಥಂಯ್ಸ್ ತಾಚಾ ಪಾಟ್ಲಾನ್ ಭುರ್ಗಿಂ ಭೊಂವ್ತಾಲಿಂ. ತಾಂಕಾಂ ಶಿಕೊವ್ಣ್ ಆನಿ ಗೌರವ್, ಜಿಣ್ಯೆಂತ್ ಧಯ್ತಾನ್ ಫುಡೆ ಸರೊಂಕ್ ಪ್ರೇರಣ್ ತ್ಯಾ ಭುರ್ಗ್ಯಾಂಕ್ ಬಾಪ್ ರೋಚ್ ಥಾವ್ನ್ ಫಾವೊ ಜಾಲೆಂ. ಅಸಂಪೂರ್ಣ್ ಆಸ್ಲೆಂ ಇಗರ್ಜೆಚೆಂ ಭಾಂದಾಪ್ ಸಂಪೂರ್ಣ್ ಕೆಲೆಂ ಆನಿ ಸಂಗೀತಾಚೆಂ ವಿಶೇಷ್ ದೆಣೆಂ ಗಳ್ಳನ್ ಬ್ರಹ್ಮಾವರಾಂತ್ ಭಾವಾಡ್ತಾಕ್ ಭದ್ರ್ ಬುನ್ಯಾದ್ ಫಾಲಿ. ಪೇತ್ರಿಂತ್ ಆನಿ ನಿಲಾವರಾಂತ್ ಕೊಪೆಲಾಂ ಆನಿ ಸಿಸ್ಟರ್ಸ್ ಆಫ್ ಚ್ಯಾರಿಟಿ ಮೆಳಾಚ್ಯಾ ಧರ್ಮ್ ಭಯ್ಣಿಂಕ್ ನಿರ್ಮಲಾ ಹೈಸ್ಕೂಲ್ ಬಾಂದುಂಕ್ ತಾಣೆ ಕುಮೊಕ್ ಕೆಲಿ. ನಿರಂತರ್ ಲೊಕಾಂಚಿ ಭೆಟ್, ದುಬ್ಲ್ಯಾ ದಾಕ್ಟಾಂಚೊ ಹುಸ್ಕೊ, ಗರ್ಜೆ ಆಕಾಂತಾನಿ ಆಧಾರ್, ನಿರಂತರಿ ಮಾಗ್ಣೆಂ, ಶಿಕ್ವಾಕ್ ಕುಮೊಕ್, ಕಾಮ್ ನಾಸ್ತಾಂ ಆಸ್ಲಲ್ಯಾ ಯುವಕಾಂಕ್ ಕಾಮ್ ಫಾವೊ ಕೆಲೆಂ, ಸಬಾರ್ ಕುಟ್ಮಾಂನಿ ಆಸ್ಲೆಂ ನಾಸಮಾಧಾನ್ ಸಮ್ಜೊನ್ ಸಮಾಧಾನಾಚ್ಯಾ ವಾಟೆರ್ ಪರ್ತುಂಕ್ ಆಧಾರ್ ಜಾಲೊ. ಅಶೆಂ ಸುಮಾರ್ 16 ವರ್ಸಾಂಚಿಂ ಸೆವಾ ಬ್ರಹ್ಮಾವರಾಂತ್ ಸಂಪ್ರಚ್ ಕಾರವಾರ್ಚ್ಯಾ ಭಿಗಿಂ ಫಿರ್ಗಜೆಕ್ ವಿಗಾರ್ ಜಾವ್ನ್ ಗೆಲೊ. ಥಂಯ್ಸ್ ಬ್ರಹ್ಮಾವರಾಚ್ಯಾಕಿ ಚಡಿತ್ ರಿತಿನ್ ಪರಿಸ್ಥಿತಿ ಭಿಗಡ್ಲಿ. ಮುಳಾವ್ಣೊ ಸವ್ಲತ್ಯೊ ಸಯ್ ನಾತ್ಲೊ. ಯಾಜಕಾಂಕ್ ರಾವೊಂಕ್ ಫರ್ ನಾ. ಪೂಣ್ ಫಾ. ರೋಚಾನ್ ಪಯ್ಲೆಂ ಊಂಚ್ ನೀಚ್ ಮ್ಹಳ್ಳೊ ಭೇದ್ ಲೊಕಾಮನಾಂತ್ಲೊ ಮೆಕ್ಳೊ ಕೆಲೊ. ಆಮಿ ಸಗ್ಳಿಂ ಎಕ್ಚ್ ಜಾತಿಚಿಂ ಮ್ಹಳ್ಳೊ ವಿಶ್ವಾಸ್ ತಾಂಚ್ಯಾ ಮನಾಂತ್ ಭರ್ಲೊ. ಕೀಳ್ ಲೋಕ್ ಮ್ಹಣ್ ಆತ್ಮೀಕ್ ಸಂಗಿಂ ಥಾವ್ನ್ ಪಯ್ಸ್ ಜಾಲ್ಲ್ಯಾ ಲೊಕಾ ಥಂಯ್ ನವೊ ಭರ್ವಸೊ ಆನಿ ಧಯ್ಸ್ ಉದೆಲೊ. ಚಡುಣೆ 12 ವರ್ಸಾಂಚಿ ಸೇವಾ ದೀವ್ನ್, 1994 ವ್ಯಾ ವರ್ಸಾ ನಿವೃತ್ತ್ ಫ್ರಾದ್ ಜಾವ್ನ್ ಪರತ್ ಬ್ರಹ್ಮಾವರ್ ಪಾಟಿಂ ಆಯ್ಲೊ. 31 ದಸೆಂಬರ್ 1996 ವೆರ್ ಆಪ್ಲೆಂ ಸಂಸಾರಿ ಪಯ್ಲೆ ಸಂಪೊವ್ನ್ ಸರ್ಗಿಂಚಾ ನಿವಾಸಾಕ್ ಪಯ್ಸ್ ಕೆಲೆಂ.

ಮಾತೆವಾಚ್ಯಾ ವಾಂಚೆಲಾಂತ್ ಆಮಿ ನಿಯಾಳ್ಚಿಂ

ಆಟ್ ಭಾಗಿ (5:3-12) ಫಾ. ಆಲ್ಫ್ರೆಡ್ ರೋಚಾಚಾ ಜಿವಿತಾಂತ್ ಸಂಪೂರ್ಣ್ ಜಾಲಿಂ ಮ್ಹಣ್ ಸಾಂಗ್ತಾ ಕೊಣ್ಣಾ. ದೆವಾಚ್ಯಾ ಪರ್ಜೆ ಖಾತಿರ್ ದುಬ್ಲೊ ಜಾಲೊ. ರುದಾನ್ ಕರ್ತಲ್ಯಾಂಕ್, ದಿಸ್ಪೊಡ್ತೊ ಗ್ರಾಸ್ ಜೊಡುಂಕ್ ಕಷ್ಟತೆಲ್ಯಾಂಕ್ ಭುಜ್ವಣ್ವಾರ್ ಜಾಲೊ. ಮೊಗಾಳ್ ಉತ್ರಾಂನಿ ಆನಿ ಸಾಧ್ಯಾ ಜಿವಿತಾಂತ್ ಲೊಕಾಮೊಗಾಳ್ ಪಾದ್ರಾಬ್ ಜಾಲೊ. ದುಬ್ಲ್ಯಾಂ ಥಂಯ್, ಭುರ್ಗ್ಯಾಂ ಥಂಯ್, ಯುವಜಣಾಂಚ್ಯಾ ಪುಡಾರಾಕ್ ಉಜ್ವಾಡ್ ಜಾಲೊ, ನಾಸಮಾಧಾನ್ ಆಸ್ಲಲ್ಯಾ ಕುಟ್ಮಾಂನಿ ಸಮಾಧಾನ್ ಹಾಡುಂಕ್ ವಾವುರ್ಲೊ ಆನಿ ದೆವಾಕ್ ಮಾನ್ವೊಂಚೊ ಭುರ್ಗೊ ಜಾಲೊ. ಮನ್ಶಾನ್ ಮನ್ಶಾ ಬರಿಂ ಜಿಯೆಂವ್ಚ್ಯಾಕ್ ಜಾತ್ ಭೇದ್ ಪಯ್ಸ್ ಕರ್ನ್ ನೀತ್ ಹಾಡುಂಕ್ ವಾವುರ್ಲೊ. ಆಶೆಂ ಲ್ಹಾನ್ ಲ್ಹಾನ್ ಸಂಗಿಂನಿ ಆಪ್ಲ್ಯಾ ದಿಸ್ಪೊಡ್ತಾ ಜಿಣ್ಯೆ ಮುಕಾಂತ್ ಭಾಗೆವಂತ್ ಜಾಲೊ ಆನಿ ಆಮ್ಕಾಯ್ ಆಮ್ಚ್ಯಾ ದಿಸ್ಪೊಡ್ತಾ ಜಿವಿತಾಂತ್ ಆಮಿಯೀ ಸಾಂತಿಪಣಾಚೊ ಕುರೊವ್ ಜೊಡ್ಯೆತ್ ಮ್ಹಳ್ಳಾಕ್ ಬಾಪ್ ರೋಚ್ ಆದರ್ಶ್ ಜಾವ್ನಾಸಾ. ಹ್ಯಾ ಸರ್ವಾಂಚೊ ಪರಿಣಾಮ್ ಜಾವ್ನ್ ಆಜ್ ತೊ ದೆವಾಚೊ ಸೆವಕ್ ಮ್ಹಣ್ ನಾಂವಾಡ್ಲೊ. ಮಾಗ್ಯಾಂ ಆಮಿ ಆಮ್ಚಾ ಪಾದ್ರಾಬಾಕ್ ಫಾದರ್ ಆಲ್ಫ್ರೆಡ್ ರೋಚಾಕ್ ವೆಗಿಂಚ್ ಸಾಂತಿಪಣಾಚೊ ಕುರೊವ್ ಪಾವೊ ಜಾಂವ್ಕ್.

(ಅಧಾರಾನ್)

ಜಯ್ತಾಚೊ ಉಲೊ



“ಮ್ಹಜಾ ವಡಿಲಾಂಕ್ಯಾ ಹಾಂವೆಂ ಏಕ್ ನಾಂವ್ ಹಾಡ್ಲೆಂ ಮ್ಹಣ್ ಮ್ಹಾಕಾ ಖುಶಿ ಜಾಲಿ.” ಹಾಂವೆ ಚಿಂತುಂಕ್ಚ್ ನಾ ಮ್ಹಾಕಾ 98.5% ಮೆಳ್ತಾತ್ ಮ್ಹಣುನ್. ರಿಸಲ್ಟ್ ಪಳೆವ್ನ್ ಮೊಸ್ತು ಅಜಾಪ್ ಜಾಲೆಂ. ಮ್ಹಾಕಾ ಆನ್ಲೈನ್ ಕ್ಲಾಸ್ ಬರಿಚ್ ಜಾಯ್ತಾತ್ಲಿ. ಏಕ್ ಥರ್ ಬೋರ್ ಜಾತೆಲೆಂ. ಅನ್ಯೇಕ್ ಪ್ರಾಕ್ಟಿಕಲ್ ಮೆಳಾನಾ ಮ್ಹಣುನ್ ಬೆಜಾರ್ ಜಾತೆಲೆಂ. ಇಸ್ಕಾಲಾಕ್ ಗೆಲ್ಯಾರ್ ಫೈಂಡ್ಸ್ ಮೆಳ್ತಾತ್, ಖೆಳುಂಕ್ ಮೆಳ್ತಾ. ಯುವಜಣಾಂಕ್ ಕೋವಿಡ್-19 ಎಕಾ ಥರಾಚಿ ಶಿಕ್ಷಾ ಮ್ಹಳ್ಳಾಬರಿ ಮ್ಹಾಕಾ ಭೊಗ್ಲೆಂ. ಹಾಂವೆಂ ಸಿ.ಇ.ಟಿ. ಪರೀಕ್ಷಾ ದೀವ್ನ್, ಕಂಪ್ಯೂಟರ್ ಸಾಯನ್ಸ್‌ಂತ್ ಇಂಜಿನಿಯರಿಂಗ್ ಕರಿಜಾಯ್ ಮ್ಹಣ್ ಚಿಂತ್ಲಾ.

- ಕ್ಲೇಟನ್ ಡಿಸೋಜ, (ಪಿ.ಯು.ಸಿ. ಸಾಯನ್ಸ್)

ಕಛೂಲಕ್ ಸಭೆಚಿ ವರದಿ

ಎಪ್ರಿಲ್ 2021 ಥಾವ್ನ್ ಆಗೊಸ್ತ್ 2021 ಮ್ಹಣಾಸರ್ ಕಛೂಲಿಕ್ ಸಭೆನ್ ಕೆಲ್ಲ್ಯಾ ವಾವ್ರಾಚೊ ವಿವರ

1. ಕೋವಿಡ್ 19 ಪಿಡಾ ವಿಸ್ತಾರೊನ್ ಆಸ್ತಾಂ ಸರ್ಕಾರಾನ್ ವೀಕ್‌ಎಂಡ್ ಕರ್ಪೂನ್ ಆನಿ ಲೋಕ್ ಡೌನ್ ಫಾಲ್ಲ್ಯಾನ್ ಎಪ್ರಿಲ್ ಥಾವ್ನ್ ಜೂನ್ ಮ್ಹಣಾಸರ್ ಮಹಿನ್ಯಾಳಿ ಜಮಾತಿ ಚಲಂವ್ಕ್ ನಾಂತ್
2. ಪ್ರತೇಕ್ ಜಾವ್ನ್ ಎಪ್ರಿಲ್ ನಿಮಾಣ್ಯಾ ಹಪ್ಪಾಂತ್ ಆನಿ ಮೇಯಾಂತ್ ಕೋವಿಡ್ ಪಿಡೆಂತ್ ಕಷ್ಟಾತಲ್ಯಾ ಫಿರ್ಗಜ್‌ಗಾರಾಂಚಿ ಖಬರ್ ಕಾಡ್ನ್, ತಾಂಕಾಂ ಪೊನ್ ಕರ್ನ್ ಧಯ್ ದಿಲಾಂ. ತಶೆಂಚ್ ದೋನ್ ದುಬ್ಲ್ಯಾ ಫರಣ್ಯಾಂಕ್ ಡಯಲಿಸಿ, ವಕ್ತಾಕ್ ಆನಿ ಇತರ್ ಖರ್ಚಾ ಬಾಬ್ತನ್ ದುಡ್ಡಾ ಕುಮೊಕ್ ಪಾವಿತ್ ಕೆಲ್ಯಾ. ಫಿರ್ಗಜ್ ಪತ್ರ್ 'ರೋಜಾರಿಚೊ ಗಾಂಚ್' ದಶಮಾನೋತ್ಸವ್ ಸುವಾಳ್ಕಾರ್ ಜಾಯ್ರಾತ್ ಆನಿ ಲೇಖನಾಂ ದೀವ್ನ್ ಸಹಕರ್ಸಿಲಾಂ.
3. ಶ್ರೀ ಸಂತೋಷ್ ಕರ್ನೇಲಿಯೊ ಉಡುಪಿ ಪ್ರದೇಶ್ ಕಛೂಲಿಕ್ ಸಭೆಚೊ ನಿಯೋಜಿತ್ ಅಧ್ಯಕ್ಷ ಆನಿ ಶ್ರೀಮತಿ ರೋಜಿ ಕ್ವಾಡ್ರಸ್ ಮೌಂಟ್ ರೋಜರಿ ಘಟಕಾಚಿ ನಿಯೋಜಿತ್ ಅಧ್ಯಕ್ಷ ಆನಿ ವಾರಾಡೊ ಸ್ತ್ರೀ ಸಶಕ್ತಿ ಸಂಚಾಲಕಿ ಜಾವ್ನ್ ಚುನಾಯಿತ್ ಜಾಲ್ಲ್ಯಾಕ್ ಅಭಿನಂದನ್ ಪಾಟಯ್ಲಾಂತ್.
4. ಪಾಸ್ಕಾಂ ಫೆಸ್ತಾ ಸಂದರ್ಭಿಂ ಇಗರ್ಜೆಂತ್ ಲೋಕಾನಿ ಪೆಟಂವ್ಚ್ಯಾ ವಾತಿಚೆಂ ಮೇಣ್ ದಿಂಬಿಯಾಂಚೆರ್ ಪಡಾನಾಶೆಂ ಡಿಸ್ಪೊಸೆಬಲ್ ಕಪ್ಪಾಂ ವಾಂಟ್ಲಾಂತ್.

ಮೇ

5. ಮೌಂಟ್ ರೋಜರಿ ಫಿರ್ಗಜ್ ಕೋವಿಡ್ ವಿಮೋಚನ್ ಫಂಡಾಕ್ ರು. 5000/- ದಾನ್ ದಿಲ್ಯಾತ್.
6. ಫಿರ್ಗಜೆಚ್ಯಾ ಭಲಾಯ್ಕೆ ಆಯೋಗಾ ಸಾಂಗಾತಾ ವಾಡ್ಯಾ ಗುರ್ಕಾರ್ ಆನಿ ಕಛೂಲಿಕ್ ಸಭಾ ಸಾಂಗಾತಾ ಮೆಳೊನ್ ಕೋವಿಡ್ ವ್ಯಾಕ್ಸಿನೇಶನಾಚೊ ಸ್ಟೇಟಸ್ ರಿಪೋರ್ಟ್ ತಯಾರ್ ಕೆಲಾ.
7. ವೆಳಾ ಕಾಳಾ ಪರ್ಮಾಣೆ ಸರ್ಕಾರಾನ್/ ಸಾರ್ವಜನಿಕ್ ಆಸ್ಪತ್ರ್ಯಾಂನಿ ಆಯೋಜನ್ ಕೆಲ್ಲ್ಯಾ

ವ್ಯಾಕ್ಸಿನೇಶನ್ ಶೆಡ್ಯೂಲ್ ಆನಿ ಮೆಳ್ವಾ ವಿಶಿಂ ವಿವಿಂಗಡ್ ವಾಯ್ಸಾಪ್ ಗ್ರೂಪಾಂನಿ ಮಾಹೆತ್ ವಾಂಟುನ್ ಘೆತ್ಲಾ. ತ್ಯಾ ಶಿವಾಯ್, ಸರ್ವಾಂನಿ ವ್ಯಾಕ್ಸಿನೇಶನ್ ಘೆಂವ್ಕ್ ಅಭಿಯಾನ್ ಚಲಯ್ಲಾಂ.

ಜೂನ್

8. ಸಾತ್ ತಾರಿಕೆರ್, ಕೋವಿಡ್ ವಾರಿಯರ್ಸ್ ಆನಿ ಆಶಾ ಕಾರ್ಯಕರ್ತಾಂಕ್ ಉತ್ತೇಜನ್ ದೀಂವ್ಕ್ ಕಲ್ಯಾಣ್ವಾರ್ ಆನಿ ತೆಂಕಿ ನಡಿಯೂರ್ ಪಂಚಾಯತ್



ಒಫಿಸಾಂನಿ ಮಾಸ್ಕ್, ಸ್ಯಾನಿಟೈಸರ್ಸ್, ಪಲ್ಸ್ ಒಕ್ಸಿಮೀಟರ್ ಇತ್ಯಾದಿ ಸುಮಾರ್ 20000/- ರುಪ್ಯಾಂಚ್ಯೊ ವಸ್ತು ದಾನ್ ದಿಲ್ಯಾತ್.

9. "ಮಮತೆಯ ತೊಟ್ಟಲು" ಅನಾಥಾಶ್ರಮಾತ್ಲ್ಯಾ ಭುರ್ಗ್ಯಾಂಚಿ ಭೆಟ್ ಕೆಲ್ಯಾ ಆನಿ ತಾಂಕಾಂ ಖಾಣಾಚ್ಯೊ ಪೊಟ್ಲೆಚ್ಯೊ ಆನಿ ಶಿಬಂದೆಕ್ ಥರ್ಮಾಲ್ ಸ್ಯಾನ್ಸರ್ ವದಗ್ಡುನ್ ದೀವ್ನ್ ಕುಮೊಕ್ ದಿಲ್ಯಾ. 14 ತಾರಿಕೆರ್ ಕಛೂಲಿಕ್ ಸಭಾ ವಾರಾಡ್ಯಾ ತರ್ಪನ್ ವಾಂಟುಂಕ್ ದಿಲ್ಲೆ ತೀನ್ ಕಿಟ್ಸ್ (ಪೊರ್ವಾಂಚಿ ಪೊಟ್ಟಿ) ಜೊಕ್ತ್ಯಾ ಗರ್ಜೆವಂತಾಂಕ್ ಪಾವಯ್ಲಾತ್.



10. ವ್ಯಾಕ್ಸಿನೇಶನ್ ಸ್ಟೇಟಸ್ ರಿಪೋರ್ಟ್ ಫಿರ್ಗಜೆ ಮಟ್ಟಾರ್ ತಯಾರುನ್ ಏಕ್ ಎಕ್ವಟಿತ್ ವರ್ದಿ ತಯಾರ್ ಕರುಂಕ್ ಸಹಕಾರ್ ದಿಲಾ.

ಜುಲಾಯ್

11. ಜುಲಾಯ್ 4 ತಾರಿಕೆರ್ ಸಾಂಕೇತಿಕ್ ರಿಶಿನ್



ವ ನ ವು ಹೋ ತ್ಸ ವ್ ಆಚರಣ್ ಕೆಲೊ. ಅಧ್ಯಕ್ಸ್ ಶ್ರೀಮತಿ ಜ್ಯೋತಿ ಲುವಿಸ್ ಹಾಂಚ್ಯಾ ಕಂಪಾಂವ್ಡಾಂತ್ ತಶೆಂಚ್ ಹೆರ್ ಹುದ್ದೆದಾರ್/ ಸಾಂದ್ಯಾಂಚ್ಯಾ ಸುವಾತೆರ್ ಝಡಾಂ ರೊಯ್ಲ್ಯಾಂತ್ ಆನಿ ಇಗರ್ಜೆ ವಟಾರಾಂತ್ ರೋಂವ್ಕ್ ಝಡಾಂ ವದಗ್ಗಿಲ್ಯಾಂತ್.

12. ಜುಲಾಯ್ 7ವೆರ್ ಭಾಗೆವಂತ್ ಆಪೊಸ್ತಲ್ ಸಾಂ. ತೊಮಾಸಾಚ್ಯಾ ಪರ್ಟೆ ದಿಸಾ ಪಯ್ಲ್ಯಾ ಪಾವ್ಟಿಂ

‘ಭಾರತೀಯ ಕ್ರಿಸ್ತಾಂವಾಂಚೊ ದೀಸ್’ ಆಚರಣ್ ಕರ್ಚ್ಯಾ ಸಂದರ್ಭಾರ್ ಜಾಗ್ರತಿ ಉಟವ್ನ್ ಪ್ರಚಾರ್ ದಿಲಾ.

13. ಫಿರ್ಗಜೆ ತರ್ಫೆನ್ 25ವೆರ್ ಆಚೊ-ಆಜಿಯೆಂಚೊ ಆನಿ ಮಾಲ್ವಡ್ಯಾಂಚೊ ದೀಸ್ ಆಚರಣ್ ಕರ್ಚ್ಯಾ ಶುಭ್ ಸಂದರ್ಭಾರ್ ರು. 5000/- ಕುಮೊಕ್ ದಿಲ್ಯಾ. ಐ.ಸಿ. ವೈ.ಎಮ್., ಸ್ತ್ರೀ ಸಂಘಟನ್ ಆನಿ ಹೆರ್ ಸಂಸ್ಥಾಂ ಸಾಂಗಾತಾ ಹಾತಾಕ್ ಹಾತ್ ದೀವ್ನ್ ವಾವುರ್ನ್ ಕಾರ್ಯಕ್ರಮ್ ಯಶಸ್ವಿ ಜಾಂವ್ಕ್ ಆಧಾರ್ ದಿಲಾ.
14. ಫಿರ್ಗಜೆನ್ ಮಾಂಡುನ್ ಹಾಡ್ಲ್ಲ್ಯಾ ಧರ್ಮಾರ್ಥ್ ವ್ಯಾಕ್ಸಿನೇಶನ್ ಕಾರ್ಯಂ 25 ತಾರಿಕೆರ್, ‘ರೋಚಾರಿಚೊ ಗಾಂಚ್’, ಐ.ಸಿ.ವೈ.ಎಮ್., ವೈ.ಸಿ.ಎಸ್., ಭಲಾಯ್ಕೆ ಆಯೋಗ್ ಆನಿ ಹೆರ್ ಸಂಘಟನಾಂ ಸಾಂಗಾತಾ ಯಶಸ್ವಿಕ್ ಆಮ್ಚ್ಯಾ ಸ್ವಯಂ ಸೇವಕಾಂನಿ ವೊರ್ತಿ ಕುಮೊಕ್ ದಿಲ್ಯಾ. ಪ್ರತೇಕ್ ಜಾವ್ನ್ ಆಮ್ಚೊ ಮಾಜಿ ಅಧ್ಯಕ್ಸ್ ಆನಿ ಉಡುಪಿ ಪ್ರದೇಶ್ ನಿಯೋಜಿತ್ ಅಧ್ಯಕ್ಸ್ ಶ್ರೀ ಸಂತೋಷ್ ಕರ್ನೇಲಿಯೊ ಆನಿ ಸಾಂಗೊಡ್ಯಾಂಚೊ ವಾವ್ರ್ ಪ್ರಶಂಶನೀಯ್. 208 ಜಣಾಂನಿ ಹಾಚೊ ಫಾಯ್ದೆ ಜೊಡ್ಲೊ.
15. ದಿಯೆಸೆಜಿ ಮಟ್ಟಾರ್ ದೆ! ಡೆನಿಸ್ ಡಿಸಿಲ್ವಾ ಸ್ಮಾರಕ್ ಲೇಖನ್ ಸ್ವರ್ಧ್ಯಾಂತ್ ಆಮ್ಚ್ಯಾ ಮಾಜಿ ಕಾರ್ಯದರ್ಶಿ ಶ್ರೀ ರೊಯ್ಲ್ಸನ್ ಕ್ವಾಡ್ರಸಾನ್ ಪಯ್ಲೆಂ ಇನಾಮ್ ಜಿಕ್ಲ್ಯಾಕ್ ಅಭಿನಂದನ್ ಪಾಟಯ್ಲಾಂ..

ಆಗೋಸ್ಟ್

16. ಆಮ್ಚೊ ಎಕ್ಲೊ ಕಾರ್ಯಾಳ್ ಸಾಂದೊ ರಸ್ತಾ ಅಪ್ಪಡಾಂತ್ ಶಿಕೊನ್ ಆಸ್ಪತ್ರೆಕ್ ದಾಕಲ್ ಜಾಲ್ಲೊ. ತಾಕಾ ಸಾಂದ್ಯಾಂನಿ ಖಾಸ್ಗನ್ ಆನಿ ಹುದ್ದೆದಾರಾಂನಿ ಕಥೊಲಿಕ್ ಸಭಾ ತರ್ಫೆನ್ ಮೆಳೊನ್ ಧಯ್ತ್ ದಿಲಾಂ. 15 ತಾರಿಕೆರ್ ತಾಚ್ಯಾ ಘರಾ ಭೆಟ್ ದೀವ್ನ್ ಆಮ್ಚ್ಯಾ ದಾನಿಂನಿ ದಿಲ್ಲಿ ಆರ್ಥಿಕ್ ಕುಮೊಕ್ ಪಾವಿತ್ ಕೆಲ್ಯಾ.
17. ಆಮ್ಚೊ ಮೊಗಾಳ್ ಆತ್ಮಿಕ್ ನಿರ್ದೇಶಕ್/ವಿಗಾರ್ ಆಪ್ಲೊ 59ವೊ ಜಲ್ಮಾ ದೀಸ್ 19 ವೆರ್ ಆಚರಣ್ ಕರ್ಚ್ಯಾ ಸಂದರ್ಭಿಂ ತಾಂಕಾಂ ಮೆಳೊನ್ ಕಥೊಲಿಕ್ ಸಭಾತರ್ಫೆನ್ ಶುಭಾಶಯ್ ಪಾಟವ್ನ್ ಫುಲಾಂ ಬುಕ್ಕೊ ದೀವ್ನ್ ಉಲ್ಲಾಸುನ್ ಬರೆಂ ಮಾಗ್ಲಾಂ.



ಫಿರ್ಗಜ್ ಯಾಜಕ್/ಸಹಾಯಕ್ ಯಾಜಕ್, ಗೊವ್ಳಿಕ್ ಮಂಡಳಿ ಆನಿ ಹುದ್ದೆದಾರ್/ಆರ್ಥಿಕ್ ಸಮಿತಿ, ಗುರ್ಕಾರ್ ಆನಿ ಸರ್ವ್ ಸಂಘಟನಾಂ ಕಥೊಲಿಕ್ ಸಭೆಕ್ ಭರ್ಪೂರ್ ಸಹಕಾರ್ ದೀವ್ನ್ ಆಸಾತ್. ಮುಕ್ಲ್ಯಾ ದಿಸಾಂನಿ ಅಶೆಂಚ್ ತುಮ್ಮೊ ಪಾಟಂಬೊ ಆನಿ ಪ್ರೊತ್ಸಾನ್ ಆಶೆತಾಂವ್.

ಆರ್ಚಿಬಲ್ಡ್ ಫುರ್ತಾಡೊ, ಕಾರ್ಯದರ್ಶಿ



ಏಕ್ ಅಪೂರ್ವ ವಾಚನಾಲಯ್

ಸಾಮಾನ್ಯ ಲೈಬ್ರರಿಂನಿ ನಮುನ್ಯಾವಾರ್ ಬೂಕ್ ವಿಚಾರ್ನ್ ಘೆವ್ನ್ ವಾಚುನ್ ಪಾಟಿಂ ದಿವ್ಯತಾ. ಡೆನ್ಮಾರ್ಕ್ ದೇಶಾಂತ್ ಥೊಡ್ಯೊ ವಿಶೇಸ್ ನಮುನ್ಯಾಚ್ಯೊ ಲೈಬ್ರರಿ ಆಸಾತ್. ಹ್ಯಾ ಲೈಬ್ರರಿಂಚಿ ವಿಶಿಷ್ಟತಾ ಮ್ಹಳ್ಯಾರ್ ಹಾಂಗಾಸರ್ ಬೂಕಾ ಬದ್ಲಾಕ್ ತುವೆಂ ತೀಸ್ ಮಿನುಟಾಂ ಖಾತಿರ್ ಎಕಾ ಮನ್ಯಾಕ್ ಉದ್ರಿ ಘೆವ್ಪತ್! ಫ್ಲಯ್, ತುವೆಂ ಸಾರ್ಕೆಂ ವಾಚ್ಚೆಂಯ್. ಹೆ ಮನಿಸ್ ವಿವಿಂಗಡ್ ಶಿರೊನಾಮಾ ಖಾಲ್ ಯೆತಾತ್ ಆನಿ ತುಕಾ ತಾಂಚಿ ಜಿಣಿಯೆ ಕಥಾ ಸಾಂಗ್ತಾತ್. ಕೊಣ್ ದೆಶಾಂತರಿ ಆಸ್ಚೆತ್, ವ ಬೇಕಾರಿ ವ ಅಪೂರ್ವ ಪಿಡೇಸ್ತ್ ವ ಕಿತೆಂಯ್ ವಿಶೇಸ್ ಸಾಧನ್ ಕೆಲ್ಲೊ/ಕಲ್ಲಿ. ತಾಂಚ್ಯೊ ಜಿಣಿಯೆ ಕಾಣಿಯೊ ಆಯ್ಕಾತಾನಾ ಏಕ್ ಗಜಾಲ್ ಮಾತ್ ಆಯ್ಕಾತೆಲ್ಯಾಚ್ಯಾ ಮತಿಂ ರಿಗ್ತಾ ಕೀ ಮನ್ಯಾಚೆಂ ಭಾಯ್ಲೆಂ ರೂಪ್ ಪಳೆವ್ನ್ ತಾಚಿ/ತಿಚಿ ಅಸ್ತಿತ್ವಾಯ್ ಮೆಜುಂಕ್ ನಜೊ. ಇಂಗ್ಲಿಷಾಂತ್ ಸಾಂಗ್ತಾತ್ ತಶೆಂ ಬುಕಾಚೆಂ ಕವರ್ ಮಾತ್ ಪಳೆವ್ನ್ ಭಿತರ್ಲ್ಯಾ ತಿರ್ಲಾ ವಿಶಿಂ ತೀರ್ಪ್ ದೀಂವ್ಕ್ ನಜೊ. ಅಸಲ್ಯೊ ನವೆಸಾಂವಾನ್ ಆನಿ ಶಾಣೆಪಣಿ ಯೆವ್ಜಿಲ್ಲೊ ಲೈಬ್ರರಿ ಆತಾಂ ಸುಮಾರ್ ಪನ್ನಾಸ್ ದೇಶಾಂನಿ ಅಸ್ಥಿತ್ವಾಕ್ ಆಯ್ಲಾತ್!



MOUNT ROSARY ENGLISH SCHOOL REPORT

Every independence day reminds us of the great sacrifice of our freedom fighters - Dr Divya Naik

Azadi ka Amritotsav was celebrated in Mount Rosary English School by hoisting the National Flag by our alumna (1997-98 batch) Dr Divya Naik.



The Parish Priest and Correspondent Rev. Fr Dr Leslie C Dsouza, Assistant Priest Fr. Steevan Fernandes, Vice President Mr Baptist Dias, Secretary of the Parish Council Mr Ronald Saldanha,



Commissions Convener Mr. Santosh Cornelio, Headmistress Sr Vanditha were present on the dais. The chief guest in her message said that in this pandemic situation we are fighting against poor economic system and Covid restrictions. But during freedom struggle our leaders sacrificed everything and had a dream of free and prosperous India. We must fulfil those dreams and remember them every day.



President of the function Correspondent Rev. Fr Dr Leslie C Dsouza in his address said that we all know how much we are



free in present India. We must be truthful like Mahatma Gandhi, intelligent like Jawaharlal Nehru and brave like Dr B.R. Ambedkar. As our country is stepping into platinum jubilee of Independence, our school is stepping into its silver jubilee year and it is a very proud moment for all of us. On this occasion the Correspondent announced that we will be forming the Alumni Association.






Patrotic songs were sung by the staff. Tr Vanitha welcomed the gathering. Tr Pavithra Shetty proposed vote of thanks. Tr Vidyalatha compered the programme. Parishoners, former students, PTA members and parents were present on the occasion.



The PTA General Body meeting of the academic year 2021-22 was conducted in the millennium hall on 9th and 23d



August 2021. Resource persons for the days were Dr Vijendra Rao Dentist & the Commissioner of Bharat Scout & Guides Udupi District, Mr Elson DSouza, Professor of St Agnes College Mangaluru and Mrs Hilda Rodrigues Retired Professor of Milagres College Kallianpur. They addressed the topic "Online Education and Parents responsibility".

Rev. Fr Dr Leslie C DSouza the



Correspondent, Fr Steevan Fernandes Assistant Priest and Sr Vanditha headmistress were present on the dais. The parents of KG to X students were



present for the meeting. Election for the PTAmembersfortheyear2021-22washeld and Dr Ravishankar Shenoy, Mookambika, Ramesh Kotian, Shalini, Smitha Kamath, Vijay Sequeira, Vishwanath, Vismaya Kamath, Dayavathi, Mahesh Rao, Veena Rao, Narendra M Kotian, Dinesh Bangera, Chandrika Cornelio, Ashwini DSouza, Santosh, Irene Veigas, Madhukar Anchan, Parvez, Reshma Menezes, Chandrika G



Kalkur, Conrad Crasto, Malcom DCunha and Shalini Fernandes were selected. SSLC toppers Anvitha and Siya Kotian, Vignesh



who won 1 place in State level Kalotsava, Bala Gaurava awardee Harshith SS and the Corona Warrior Sindhoori were honoured on the occasion.

IQ, EQ, SQ, AQ

According to psychologists, there are four types of intelligence:

1. Intelligence Quotient (IQ)
2. Emotional Quotient (EQ)
3. Social Quotient (SQ)
4. Adversity Quotient (AQ)

1. IQ: This is the measure of your comprehensionability to solve maths, memoize things, and recall subject matters.
2. EQ: This is the measure of your ability to maintain peace with others, keep to time, be responsible, be honest, respect boundaries, be humble , genuine and considerate.
3. SQ: This is the masure of your ability to build a network of friends and maintain it over a long period of time.

People that have higher EQ and SQ tend to go further in life than those with high IQ but low EQ and SQ. Most schools capitalize in improving IQ level while EQ and SQ are played down.

A man of high IQ can end up being employed by a man of high EQ and SQ

eventhough he has an average IQ.

Your EQ represents your character. Your SQ represents your charisma. Give in to habits that will improve these three Qs but more especially your EQ and SQ.

EQ and SQ make one manage better than the other.

Please dont teach children only to have higher IQ, but also to have higher EQ and SQ.

Now, there is a fourth one., a new paradigm.

4. AQ: The measure of your aility to go through a rough patch in life and come out without losing your mind. AQ determines who will give up in face of troubles and may abandon their families.

TO PARENTS:

Expose children to other areas of life than academic. They should adore manual work. (Never use work as punishment), sport and art.

Develop their EQ SQ They should become multifaceeted human beings able to do things independently of the parents.

Finally, do not prepare the road for the children. Prepare the children for the road.

ಮೊಂತಿ ಫೆಸ್ತಾಚೊ

ದಬಾಚೊ ಕಿತ್ಯಾಕ್?

—ಸಿ| ಲೆನಿಟಾ ಡಿಸೋಜ
ಗೊರೆಟ್ಟಿ ಕೊವೆಂತ್



ಸ್ವೇಯ್ಚೊ ಪೆದ್ರು ಆರುಪ್ಪೆ ಮೆಡಿಕಲ್ ವಿಧ್ಯಾರ್ಥಿ ಜಾವ್ನಾಸ್ಲೊ. ತೊ ಆನಿ ತಾಚೊ ಪೊಪೆಸರ್ ಆಪ್ತೆ ಮಿತ್ರ್ ಜಾವ್ನಾಸೊನ್ ದೊಗಾಂಯ್ಕಿ ದೆವಾಚೆರ್ ಭಾವಾಡ್ತೆ ನಾತ್ಲೊ ಮಾತ್ ನ್ಹಯ್ ವಿಗ್ಯಾನ್ ಆನಿ ವಯ್ಜಕೀಯ್ ಸಕ್ತಿನ್ ಮಾತ್ ಗೂಣ್ ಆನಿ ಬರೆಪಣ್ ಜಾತಾ ಮ್ಹಣ್ ತೆ ವಾದ್/ಪ್ರಚಾರ್ ಕರ್ನ್ ಆಸ್ಲೆ. ಪಿಕ್ವಿಕ್, ಮರ್ಮಾ, ಮಸ್ತಿ-ಕುಸ್ತಿ ಗಮತ್ ಕರುಂಕ್ ತೆ ಏಕ್ ಪಾವ್ಲಿಂ ಫ್ರಾನ್ಸಾಚ್ಯಾ ಲೂಡ್ಸ್ ಶಹರಾಕ್ ಪಾವ್ತಾತ್. ಭಾವಾಡ್ತಾ ವಿರೋಧ್ ಪ್ರಚಾರ್ ಕರುಂಕ್ ಕಾಂಯ್ ಪುಣಿ ವಿಶಯ್ ಮೆಳ್ತಾಗೀ ಪಳೆಯಾಂ ಮ್ಹಣ್ ತೆ ಲೂಡ್ಸ್‌ಚ್ಯಾ ಬರ್ನಾದೆಟಾಕ್ ಮರಿ ದಿಷ್ಟಿ ಪಡ್ಲಾಸ್ಲೊ. ಝರಿಚ್ಯಾ ತಳ್ತಾಲಾಗಿಂ ಯೇವ್ನ್ ಪಾವ್ತಾನಾ ಥಂಯ್ಸರ್ ಸಾಂಜೆಚೊ ತೇರ್ಸ್ ಚಲೊನ್ ಆಸ್ಲೊ. ತೆ ದೊಗೀ ಬಸೊನ್ ಗುಜ್ಗೊ ಉಲಂವ್ಚಾರ್ ಪಡ್ಲೆ. ತಿತ್ಲಾರ್ ಎಕಾ ಕುಟ್ಮಾನ್ ಎಕಾ ಅಪಾಂಗ್ ಪ್ರಾಯ್ವಂತಾಕ್ ವೀಲ್ ಚೇರಾರ್ ಹಾಡ್ನ್ ಪೆದ್ರು ಆರುಪ್ಪೆಚ್ಯಾ ಮುಕ್ಲ್ಯಾನ್ ಬಸಯ್ಲೊ. ಉಪ್ರಾಂತ್ ತಾಚ್ಯಾ ಮನ್ಶಾಂನಿ ಪ್ರಾಯ್ವಂತಾಕ್ ಉಕಲ್ನ್ ತಳ್ತಾಚ್ಯಾ ಝರಿಚ್ಯಾ ಉದ್ಯಾಕ್ ದೆಂವಯ್ಲೊ. ತಕ್ಲಣ್ ತೊ ಅಪಾಂಗ್ ಉದ್ಯಾಂತ್ ಬುಡೊನ್, ವಯ್ ಯೇವ್ನ್ ಕೊಣಾಯ್ಚ್ಯಾ ಕುಮ್ತೆ ವಿಣೆ ಹಳುಹಳೊ ಚಲೊಂಕ್ ಪ್ರಯತ್ನ್ ಕರಿಲಾಗ್ಲೊ! ನಂತರ್ ವೀಲ್ ಚೇರಾ ಕುಶಿಂ ಪಳೆನಾಸ್ತಾಂ ಸೀದಸೀದಾ ಮೆಟಾಂ ಕಾಡ್ನ್ ತಾಣೆ ಚಲೆಂ ಪಳೆವ್ನ್ ಆರುಪ್ಪೆಚೆಂ ಆಂಗ್

‘ಝುಂ’ ಮ್ಹಳ್ಳೆಬರಿ ಶಿರ್ಶಿಲೆಂ. ತೊ ಇತ್ಲೊ ಥಟಾಕ್ಲೊ ಆನಿ ಥಂಡ್‌ಗಾರ್ ಜಾಲೊಕೀ ಉತ್ರಾಂ ಸುಟ್ಲೆಂ ನಾಂತ್. ತಕ್ಲಣ್‌ಚ್ ತಾಚೆ ಥಂಯ್ ಮರಿಯೆ ಆನಿ ದೆವಾ ವಯ್ ಭಾವಾಡ್ತೆ ಉದೆಲೊ! ದುಸ್ರ್ಯಾ ಘಡಿಯೆ ದೇವ್ ಆಪವ್ಣ್ಯಾಚೆಂ ಬಿಂ ಸಯ್ಸ್ ತಾಚೆ ಥಂಯ್ ಕಿರ್ಲಾಲೆಂ. ಶೆಕಿಂ ತೊ 1965 – 85 ಆವ್ಡೆಂತ್ ತ್ಯಾ ಮೆಳಾಚೊ ಮ್ಹಾ ವ್ಹಡಿಲ್‌ಯೀ ಜಾಲೊ.

ನಜ್ರೆತಾಂತ್ ಮರಿಯೆಚೊ ಕಾಳ್ ಕಸೊ ಆಸ್ಲೊ?

ಹೆರೊದ್ ರಾಯಾಚ್ಯಾ ಕಾಳಾರ್ ನಜ್ರೆತ್ ಗಾಂವ್ ದುಬ್ಯಾಂಚೊ, ಅಶಿಕ್ಪಾಂಚೊ ಜಾವ್ನಾಸೊನ್ ಹೆರ್ ಜುದೆವಾಂನಿ ತಾಂಕಾಂ ಕೀಳ್ ನದ್ರೆನ್ ದೆಕ್ಲೆಂ ಆಸ್ಲೆಂ. ಜು-1:46 “ನಜ್ರೆತ್! ಥಂಯ್ ಥಾವ್ನ್ ಕಿತೆಂ ಬರೆಂ ಯೇತ್?” ಮ್ಹಣ್ ಆಮ್ಕಾಂ ವಾಚುಂಕ್ ಮೆಳ್ತಾ. ಸಾಂ. ಜೊಕಿಮ್ ಆನಿ ಆನ್ನಾಚ್ಯಾ ಖಿಳ್ತೆ ನಾತ್ಲ್ಯಾ ಮಾಗ್ಲ್ಯಾ ವರ್ವಿಂ ತಾಂಚ್ಯಾ ಉತರ್ ಪ್ರಾಯೆರ್ ಮರಿ ಜನ್ಮಾಲಿ

ಮರಿಯೆಚ್ಯಾ ಜನನಾ ಪಾಟ್ಲಿ ಏಕ್ ಸಾಂಗ್ಲಿ.

ಮರಿಯೆಚೊ ಬಾಪುಯ್ ಸಾಂ. ಜೊಕಿಮ್ ದಾವಿದಾಚ್ಯಾ ವಂಶಾವಳಿಚ್ಯಾ ಮಂತನಾಚ್ಯಾ ಕುಟ್ಮಾಂತ್ಲೊ ಆನಿ ಆವಯ್ ಸಾಂ. ಆನ್ನ್, ಆರೋನಾಚ್ಯಾ ಯಾಜಕೀ ಕುಳಿಯೆಂತ್ಲಿ. ತಶೆಂ ಕ್ರಿಸ್ತ್ ಸಾಸ್ಣಿಕ್ ರಾಯ್ ಆನಿ ಯಾಜಕ್ ಜಾಂವ್ಕ್ ಪಾವ್ಲೊ. ಮರಿಯೆಚ್ಯಾ ಆವಯ್-ಬಾಪಯ್ಚೊ ಗಾಂವ್ ಪಾಲೆಸ್ಲಿನ್. ಏಕ್ ಪಾವ್ಲಿಂ ಜೊಕಿಮ್ ಆಪ್ಲ್ಯಾ ಶೆತಾಂತ್ಲೆಂ ಪೀಕ್ ಕಾಣಿಕ್ ಜಾವ್ನ್ ಸಾಕ್ರಿಫಿಸ್ ಭೆಟಂವ್ಕ್ ದೆವಾಳಾಕ್ ಘೆವ್ನ್ ಯೆತಾ. ತವಳ್ ಇಸ್ರಾಯೆಲಿಚ್ಯಾ ಬಾರಾ ಕುಳಿಯೆಂತ್ಲೊ ಎಕ್ಲೊ ರೂಬೆನ್ ತಾಚ್ಯೊ ಚೆಷ್ಟಾಯೊ ಕರ್ನ್ ‘ಭುರ್ಗಿಂ ನಾತ್ಲ್ಯಾಂನಿ ಸಾಕ್ರಿಫಿಸ್ ಭೆಟಂವ್ಚ್ಯಾಂತ್ ಆರ್ಥ್ ನಾ’ ಮ್ಹಣೊನ್ ಖೆಳ್ತುಳಾಂ ಕರ್ತಾ. ಹೆಂ ಆಯ್ಕೊನ್ ನಿರಾಸ್ ಜಾಲ್ಲೊ ಜೊಕಿಮ್ ಶಹರ್ ಸೊಡ್ನ್ ರೆಗಿಸ್ತಾನಾಕ್ ವಚೊನ್

ಜಾಳಿಸ್ ದೀಸ್ ಉಪಾಸ್ ಕರ್ನ್ ಮಾಗ್ಣೆಂ ಕರ್ತಾ. ತಾಣೆಂ ಮಾಗ್ಣ್ಯಾರ್ ಆಸ್ತಾಂ ಹೆಣೆಂ ಆನ್ಯಾಕ್ ಏಕ್ ತಾಳೊ ಆಯ್ಕತಾ- “ತುಂ ಗರ್ಬೆಸ್ತ್ ಜಾತಲಿಯ್. ತ್ಯಾ ಭುರ್ಗ್ಯಾಕ್ ತುಮಿ ಶ್ರೇಷ್ಟ್ ಯಾಜಕ್ ಜಾಕಾರಿಯಾ ತಾಬೆನ್ ದೆವಾಳಾಕ್ ಭೆಟವ್ನ್ ದೀಜಯ್”

ಉದೆಂತಿಂತ್ ತೆಂಪ್ಲಾಂತ್ ಭೆಟಂವ್ಚಿ ರಿವಾಜ್.

ಮರಿಯೆಚ್ಯಾ ಜನನಾ ನಂತರ್ ನಜೆತಾಚ್ಯಾ ಥೊಡ್ಯಾ ಸಮಪ್ರಾಯೆಚ್ಯಾ ಚಲಿಯಾಂ ಸವೆಂ ಜಳ್ತೊ ವಾತಿ ಘೆವ್ನ್ ಶ್ರೇಷ್ಟ್ ಯಾಜಕ್ ಜಾಕಾರಿಯಾ ತಾಬೆನ್ ಮರಿಯೆಕ್ ತೆಂಪ್ಲಾಕ್ ಭೆಟವ್ನ್ ದಿತಾತ್. ಸುರ್ವಿಲ್ಯಾ ಚರಿತ್ರೆಂತ್, ಸಾಂ. ಜೇಮ್ಸ್ ಹಾಚ್ಯಾ ‘ಪ್ರೊಟೊಎವಾಂಜೆಲಿಕುಮ್’ (Circa 145 ACE) ಲಿಖ್ಲೆ ಪ್ರಕಾರ್ ಮರಿಯೆಕ್ ತವಳ್ 3 ವರ್ಸಾಂ ಪ್ರಾಯ್. ಮರಿಯೆಕ್ ತೆಂಪ್ಲಾಂತ್ ಭೆಟಯ್ಲೆಂ ಫೆಸ್ತ್ ಆಮಿ ನವೆಂಬರ್ 21ವೆರ್ ಸಂಭ್ರಮ್ತಾಂವ್. ಹೊ ದಬಾಚೊ ಉದೆಂತಿಚ್ಯಾ ಬೈರ್ಘಾಂಟೈನ್ ಇಗರ್ಜಾಂನಿ ವಿಶೇಸ್. ಅಸ್ತಮೆಚ್ಯಾ ಇಗರ್ಜಾಂನಿ ದಸೆಂಬರ್ 8 ಮರಿ ಖತಾವೀಣ್ ಗರ್ಬ್ ಸಂಬವ್ಲೆಂ ಫೆಸ್ತ್ ಕರ್ತಾತ್. ಮರಿಯೆಚ್ಯಾ ಚವ್ದಾ ವರ್ಸಾಂ ಪ್ರಾಯೆರ್ ತಿಕಾ ಏಕ್ ಸುತಾರಿ ದಾದ್ಲೊ ಜುಜೆಕಡೆ ಕರಾರ್ ಜಾವ್ನ್ ಸೊಡ್ವಣ್ಣಾರ್ ಜೆಜುಚೊ ತೊ ಪೊಸ್ಕೊ ಬಾಪಯ್ ಜಾತಾ. (ಥೊಡ್ಯಾ ಅಪ್ರೊಕ್ರಿಪಾಲ್ ಬರ್ಪಾಂನಿ (ರುಜ್ವಾತ್ ನಾ) ಸಾಂಗ್ಲ್ಯಾ ಪರ್ಮಾಣೆ ಮರಿಯೆಕ್ 12 - 14 ವರ್ಸಾಂಚಿ ಆಸ್ತಾನಾ ಜುಜೆಕಡೆ ಕರಾರ್ ಜಾಲ್ಲೆಂ ಆಸೊಂಕ್ ಪುರೊ. ಜುದೆವಾಂಚ್ಯಾ ಸುರ್ವಿಲ್ಯಾ ಸಾಂಗ್ಲ್ಯಾಂ ಪ್ರಕಾರ್ ಮರಿ ಜುಜೆಚ್ಯಾ ಮರಣಾ ಉಪ್ರಾಂತ್ 11 ವರ್ಸಾಂ ವಾಂಚೊನ್ 41 ADತ್ ಮರಣ್ ಪಾವ್ಲಿ. ಹೆಂ ಚಿಂತಾಪ್ ಹಿಪ್ಪೊಲಿಟಸ್ ತೆಬೆಸ್ ಹಾಚ್ಯಾ ಬರ್ಪಾಂನಿ ಉಲ್ಲೇಕ್ ಕೆಲಾ.)

ಕೊಂಕಣ್ ಕರಾವಳಿಂತ್ ಮೊಂತಿ ಫೆಸ್ತಾಚೊ ದಬಾಚೊ.

ಜೂನ್-ಸಪ್ಟೆಂಬರ್ ಪರ್ಯಾಂತ್ ಶಿರಾಂಧಾರಿಂಚೊ ಪಾವ್ನ್ ಪೊತುನ್ ಸಗ್ಳಿ ಪ್ರದ್ವಿ ಸಮ್ರದ್ನ್ ಜಾವ್ನ್ ಧರ್ನಿರ್ ಪಾಚ್ಚಿ ಮಾಂದ್ರಿ ಸೊಡಯಿಲ್ಲಾಬರಿ ಝಿಳ್ವಣಾನಾ, ಶೆತಾಂ-ಭಾಟಾಂ ನವ್ಯಾ ಬೆಳ್ಳಾಚ್ಯಾ ಕಣ್ಯಾಂನಿ ಭರೊನ್ ಜಡ್ ಜಾವ್ನ್ ಪುಲಾಂ-ಫಳಾಂ, ರಾಂದ್ವಯ್-ಧಾನಿ ಯಥೇಷ್ಟ್ ಆಸ್ತಾಂ, ಕೊಂಕಣ್ ಕರಾವಳಿಚೊ ಕ್ರಿಸ್ತಾಂವ್ ಲೋಕ್ ಸಂತುಷ್ಟ್ಪಣಿ ಆಪ್ಲೆಂ ಉಪ್ಕಾರಿ ಮನ್ ದೆವಾಕ್ ಅರ್ಪುಂಚ್ಯಾ ಸಂದರ್ಭಾರ್ ಮರಿಯೆಚೊ ಜನನ್ ದಿವಸ್ ತಾಳ್ ಪಡ್ತಾ ಜಾಲ್ಲ್ಯಾನ್, ಸುರ್ವಿಲ್ಯಾ ಆಮ್ಚ್ಯಾ

ಭೊವ್ ಅನ್ವೋಗಿ ಆನಿ ಜಾಣ್ವಾಯೆಚ್ಯಾ ಮಾಲ್ವಡ್ಯಾಂನಿ ಹೊಚ್ ಫಾವೊ ತೊ ದೀಸ್ ದೆವಾಕ್ ಅರ್ಗಾಂ ದೀಂವ್ಕ್ ಮ್ಹಣ್ ಸಪ್ಟೆಂಬರ್ 8 ಮರಿಯೆಚೊ ಜನನ್ ದೀಸ್ ಆಚರ್ಸುಂಚೊ ಮ್ಹಣ್ ವಿಂಚುನ್ ಕಾಡ್ಲೊ.

ಮರಿಯೆಚಿ ಭಾಸ್ ಖಂಚಿ?

ಮರಿ ಅರೆಮಾಯಿಕ್, ಹಿಬ್ರು, ಗ್ರೀಕ್ ಆನಿ ಲಾತೆಂ ಭಾಸ್ ಜಾಣಾ ಆಸ್ಲಿ. ರೊಮಾಚೆ ಅಧಿಕಾರಿ ಆನಿ ಸೊಜೆರಾಂಚ್ಯಾ ತೊಂಡಾಂತ್ಲಿಂ ಉತ್ರಾಂ ಆಯ್ಕೊನ್ ತಿ ಲಾತೆಂ ಭಾಸ್ ಶಿಕ್ಲಿ. ವ್ಯಾಪಾರ್ ವಹಿವಾಟ್ ಆನಿ ಶಿಕ್ಲಿ ವರ್ತುಲಾಂನಿ ಗ್ರೀಕ್ ಭಾಸ್ ಚಲ್ತಾಲಿ ಜಾಲ್ಲ್ಯಾನ್ ತಿ ಗ್ರೀಕ್ ಜಾಣಾ ಜಾಲ್ಲಿ. ಗಾಲಿಲೆಯಾನ್ ಉಚ್ಚಾರ್ ಶೈಲಿ ವಾಪರ್ನ್ ತಿ ಆಪ್ಲಿ ಮಾಯ್ ಭಾಸ್ ಅರೆಮಾಯಿಕ್ ಉಲಯ್ತಾಲಿ. ಸಾಬಾತಾಚ್ಯಾ ದಿಸಾಂನಿ, ಜುದೆವ್ ಸಿನಾಗೊಗಾಂನಿ ತೋರಾ (ವಾಂಜೆಲಾಂತ್ಲೆ ಸುರ್ವಿಲೆ ಮೊಯ್ಜೆಚೆ ಪಾಂಚ್ ಬೂಕ್)ಆನಿ ಹೆರ್ ಪ್ರವಾದ್ಯಾಂಚಿ ಕೊವ್ಣೆ ವಾಚುಂಕ್ ಹಿಬ್ರು ಭಾಸ್ ವಾಪರ್ತಾಲೆ ಜಾಲ್ಲ್ಯಾನ್ ತಿ ಹಿಬ್ರು ಉಲಂವ್ಕ್ ಶಿಕ್ಲಿ.

ಮರಿ ಶಿಕ್ಲಿಗೀ? ತಿಚೆಂ ಕಾಮ್ ಕಿತೆಂ ಜಾವ್ನಾಸ್ಲೆಂ?

ಮರಿ ವಾಚುಂಕ್, ಬರಂವ್ಕ್ ಜಾಣಾ ಮ್ಹಳ್ಳೆ ವಿಶಿಂ ಚಡ್ ಸಂಶಯ್ ಆಸಾ. ಕಿತ್ಯಾಕ್, ತವಳ್ ಇಸ್ರಾಯೆಲಿತಾಂ ಮಧೆಂ ಸಬಾರ್ ಸಂಗಿ, ಮ್ಹಣ್ಣೆ, ದಾವಿದ್ ರಾಯಾಚಿಂ ಕೀರ್ತನಾಂ, ತಾಂಬ್ಲೊ ದರ್ಯೊ ಉತ್ಪೊಣ್, ಮೊಯ್ಜೆಚೆಂ ಕೀರ್ತನ್, ಮೊಯ್ಜೆಚಿ ಭಯ್ಣ್ ಮಿರಿಯಮಾಚೆಂ ಕೀರ್ತನ್, ನ್ಯಾಯ್‌ಕರ್ತಾಂನಿ ಆನಿ ಪ್ರವಾದ್ಯಾಂನಿ ಸೊಸ್ಲಿ ಇಜಾ ಆನಿ ತಾಂಚಿಂ ಮಹತ್ಕಾರ್ಯಾಂ ಹೆಂ ಸರ್ವ್ ಕಾಣಿಯಾಂ ಆನಿ ಗಾಯನಾಂ ರುಪಾರ್ ವ ತೊಂಡ್ವಾಶಿಂ ಪ್ರಸಂಗಾ ರುಪಾರ್ ಸಾಂಗ್ಲಿ ಸಂಪ್ರದಾಯ್ ಆಸ್ಲಾಲ್ಯಾನ್ ಲಿಖ್ಲಿ (ಕೊವ್ಣೆ ಸೊಡುನ್) ವಿರಳ್ ಆಸ್ಲಿ. ತಾಂತುಂಯ್ ಜುದೆವಾಂಚ್ಯೊ ರೂಲಿ-ರೆಗ್ಲೊ ವಿಶೇಸ್ ಆಸುನ್ ಚಲಿಯೆ ಭುರ್ಗ್ಯಾಂಕ್ ಶಿಕ್ವಾಚೊ ಆವ್ಕಾಸ್ ನಾತ್‌ಲ್ಲೊ. ದೆಕುನ್ ಹ್ಯಾ ಕಾಳಾರ್ ಭಾರತಾಚ್ಯಾ ಪವಿತ್ರ್ ಸಭೆನ್ ಸಪ್ಟೆಂಬರ್ 8 ಮರಿಯೆಚೊ ಜನನ್ ದಿವಸ್ “ಚಲಿಯಾಂಚೊ ದೀಸ್” ಆಚರ್ಸುನ್ ಚಲಿ ಬಾಳಾಂಕೀ ಮಾನಾನ್ ಆನಿ ಗೌರವಾನ್ ಪಳೆಂವ್ಕ್ ಉಲೊ ದಿಲೊ.

ಮರಿ ರಯ್ತಾ ವರ್ಗಾಚಿ ಜಾವ್ನ್ ತೊಟಾಂತ್ ರಾಂದ್ವಯ್-ಫಳಾಂ ಕೃಷಿ ಕರ್ತಾಲಿ. ಸುತಾರಿ ಜುಜೆ ಆನಿ ಜೆಜುಚ್ಯಾ ಕಾಮಾಚೊ ಆದಾಯ್ ಪಾವನಾತ್‌ಲ್ಲೊ. ಕಿತ್ಯಾಕ್, ತಾಂಚ್ಯಾ ಆದಾಯಾಚೊ 10% ತೀನ್ ಕಡೆನ್

ತಿರ್ವೊ (ಸುಂಕ್) ದೀಂವ್ಕ್ ಆಸ್‌ಲ್ಲೊ - ರೋಮಾಚ್ಯಾ ಅಧಿಕಾರಿಕ್, ಶ್ರೇಷ್ಟ್ ಹೆರೊದ್ ರಾಯಾಕ್ ಆನಿ ದೆವಾಳಾಕ್. ಹೆಂ ಕಡ್ಡಾಯೆಚೆಂ ಆಸ್‌ಲ್ಲೆಂ.

ಮರಿಯೆಚೆಂ ಧಯ್

ಭಾವಾಡ್ತಾಚ್ಯಾ ಸಬಾರ್ ವಿಷಯಾಂಚೆರ್ ಆಮಿ ಸೂಕ್ಸ್ತ್ಮ ನದರ್ ಘಾಲ್ಯಾರ್ ಆಮ್ಕಾಂ ಝಳ್ಕಾತಾ ಮರಿ ಏಕ್ ಧಯ್ತಾಧಿಕ್ 'ಸೊಚೆರ್' ಜಾವ್ನಾಸ್‌ಲ್ಲೆ. ಆಪ್ಣಾಕ್ 12 ವರ್ಸಾಂ ಭರ್ತಾ ಪರ್ಯಾಂತ್ ತಿ ದೆವಾಳಾಂತ್ ರಾವ್ಲಿ (ಆತಾಂಚಿಂ ಭುರ್ಗಿಂ ರಾವ್ತೀ!), ಗಾಬ್ರಿಯೆಲ್ ಭಡ್ವಾಕ್ ತಿಣೆಂ ದಿಲ್ಲಿ ಜಾಪ್ "ತುಜ್ಯಾ ಉತ್ರಾಂ ಪರ್ಮಾಣೆ ಮ್ಹಜೆ ಧಂಯ್ ಜಾಂವ್" (ಕಾಜಾರಾ ಆಧಿಂಚ್ ಗರ್ಭೇಸ್ತ್ - ಸಮಾಜಿ ಧಾವ್ನ್ ಬಹಿಷ್ಕಾರಾಚೆಂ ಭೆಂ ನಾತ್‌ಲ್ಲೆಂಗೀ?), ಮರಿ ಗರ್ಭೇಸ್ತ್ ಆಸೊನ್‌ಯೀ ಧಾವಾಧಾಂವಿ ಎಲಿಜಾಬೆತಿಚಿ ಭೆಟ್, ಮರಿಯೆಚೆಂ ಕ್ರಾಂತಿಕಾರಿ ಸ್ತುತಿ ಗಾಯಾನ್ (ಜಾಯಿತ್ತೆ ಅನ್ಯಾಯ್, ಹಂಕಾರ್, ಗರ್ವಿಷ್ಟ್ ಸ್ವಭಾವ್ ತಿ ಉಗ್ಡಾನ್ ಖಂಡನ್ ಕರ್ತಾ), ಖುರ್ಸಾ ಮುಳಿಂ ತಿಚೆಂ ಮೌನ್ (ಕೋಣ್ ಆವಯ್ ಸ್ಥಿರ್ ವೊಗೆ ರಾವತ್?)

ಸಂಸಾರಾಕ್ ಮರಿಯೆಚೆಂ ದರ್ಶನ್.

ಆಜ್ ಮರಿಯೆಚಿಂ ಪೂನ್ ಶೆತಾಂ ಸಂಸಾರ್‌ಭರ್ ವಿಸ್ತಾರ್ಲಾಂತ್. ತುಕಾ ಆನಿ ಮ್ಹಾಕಾ ಆಮ್ಚ್ಯಾ ಮಾಗ್ಣ್ಯಾಂವೆಳಿಂ ಮರಿ ನಾದಿಸ್ತ್ಯಾ ರುಪಾರ್ ತರೀ, ಮರಿ ದೊಳ್ಳಾಂಕ್ ದಿಸ್ತ್ಯಾ ಉಗ್ಡಾ ರುಪಾರ್ ದಿಷ್ಟಿಕ್ ಪಡ್ ಲ್ಲೆ ದಾಕ್ಟೆ ಸಬಾರ್. ಮೇ 13, 1917 ಪೊರ್ಚುಗಾಲಾಂತ್ಲ್ಯಾ ಫಾತಿಮಾಂತ್ ತೆಗಾಂ ಭುರ್ಗ್ಯಾಂಕ್ (ಲೂಸಿ, ಜೆಸಿಂತಾ, ಫಾನ್ಸಿಸ್) ದರ್ಶನ್, ಫೆಬ್ರೆ 11, 1858ತ್ ಫ್ರಾನ್ಸ್‌ಚ್ಯಾ ಲೂಡ್ಸ್ ಶಹರಾಂತ್ 14 ವರ್ಸಾಂಚಿ ಚಲಿ ಬರ್ನಾಡೆತ್ ಸೌಬಿರೊಕ್ಸ್ ಹಿಕಾ, ದಸೆಂಬರ್ 9, 1531ತ್ ಮೆಕ್ಸಿಕೊಚಾ ಗೌದೆಲೂಪ್ ಶಹರಾಂತ್ ಜುವಾನ್ ದಿಯೋಗ್ ಹಾಕಾ, ಜೂನ್ 24, 1981ತ್ ಬೊಸ್ನಿಯಾಚ್ಯಾ ಹೆರ್ಸೆಗೊವಿನಾಚ್ಯಾ ಮೆಡ್ವುಗೊರೆಂತ್ ಐವನ್, ಜಾಕೊವ್, ಮರಿಯಾ, ಮಿರ್ ಜಾನ, ವಿಕ ಆನಿ ಇವಾಂಕಾಕ್ 4 ವರ್ಸಾಂಕ್ ದಿಷ್ಟಾವ್.....

ಆಮ್ಚ್ಯಾ ಘರಾಂತ್ ಆಮ್ಚ್ಯಾ ಮೊಗಾಚಿಂ ಮನ್ಶಾಂ ಎಕೇಕ್ ಮೊಗಾಚೆಂ ನಾಂವ್ ಆಮ್ಕಾಂ ದವರ್ತಾತ್ ಥೊಡ್ಯಾಂಕ್ 5 - 6 ನಾಂವಾಂಯ್ ಆಸ್ತಾತ್! ತಶೆಂಚ್ ಮರಿಯೆಕ್ ಆಮಿ ಸಬಾರ್ ನಾಂವಾಂನಿ ಲದಿನೆಂತ್ ಉಲೊ ಮಾರ್ತಾಂವ್ - 'ಸುಕ್ರು, ನಿಸ್ಕಳ್ ವಂತ್ರಿ, ಆಂಕ್ಲಾರ್ ಮಾತಾ, ಮಾಣಿಕ್, ದರ್ಯಾ ಸುಕ್ರು,

ಸುಬೊಧಿನಿ ಅಶೆಂ ಹೆರ್ ಥೊಡಿಂ ಮರಿಯೆಕ್ ವಿಶೇಸ್ ನಾಂವಾಂ. ಆಮ್ಚ್ಯಾ ಖಂತಿ ದುಕಾಂತ್, ಬೆಜಾರಾಯ್, ಅಸಾಯಕ್ಪಣಾಂತ್ ಮರಿ ಜಾಂವ್ಲಿ ಭುಜಾವಣೆಚೆಂ ಕೀರ್ಣ್. ಪವಿತ್ರ್ ಸಭೆಂತ್ ತೀನ್ ಮಾತ್ರ್ ಜನನ್ ದೀಸ್ ಆಚರ್ಸಿತಾತ್ - ಜೆಜು, ಮರಿ ಆನಿ ಸಾಂ. ಜುವಾಂವ್ ಬಾಪ್ತಿಸ್ತ್ ಮರಿಯೆಚೆಂ ಜನನ್ ಆಮ್ಕಾಂ ಸರ್ವಾಂಕ್ ವಿಶೇಸ್ ಸಂತೊಸಾಚೆಂ ಜಾಂವ್. ಆಮ್ಚೆಂ ಮೊಂತಿ ಫೆಸ್ತ್ ಹ್ಯಾ ಕೋವಿಡ್ 19 ಖರ್ಗಾ ವೆಳಾರೀ ಸರ್ವಾಂಕ್ ಬರ್ಯಾ ಭಲಾಯ್ಕೆಚೆಂ ಜಾಂವ್.

ಅಗೋಸ್ತ್ ಪಂಥಾ

ಆಜ್ ಸುಟ್ಕೆಚೊ ದೀಸ್

ಮಯ್ನಾನಾರ್ ತಿರಂಗ ಉಬ್ಲಾ

ಪಾದ್ರಿ, ಪಂಡಿತ್, ಮುಲ್ಲಾನಿ ಸೆಲ್ಯೂಟ್ ಸಯ್ತ್ ಮಾರ್ಲಾ

ಎಕ್ವೊಟಾಚಿ ಲದಿನ್‌ಚ್ ವ್ಹಾಳ್ಲ್ಯಾ

ಇತ್ಲ್ಯಾರ್ ಸ್ವಾತಂತ್ರ್ಯಾಚಿ ಸಕಾಳ್ ಸಂಪ್ಲಾ

ಅಭೈ ಸಾಂಜ್ ಉದೆಲಿ

ಮುಕೆಲ್ಯಾಂಚಿ ಜೀಬ್ ಹುಳ್ವಳ್ಳಿ

ಭಕ್ತಾಂಚಿ ತಕ್ಲಿ ಫಿರ್ವಾಲಿ

ಎಕ್ವೊಟಾ ಲದಿನ್ ವಿಸ್ತಾಲಿ

ಶಾಲಾಗಾರ್ ಕೇಸರಿ ವರುನ್ ಗೆಲೆ

ನಮಾಜ್‌ಗಾರ್ ಪಾಚೆಂ ವರುನ್ ಗೆಲೆ

ಕೊಂತಾಗಾರ್ ಧವೆಂ ವರುನ್‌ಚ್ ಗೆಲೆ

ತಿರಂಗಾಚಿ ತೀನ್ ತಿರ್ಕುಟ್ ಜಾಲೆ

ಧರ್ನಿರ್ ಕಾಳೊಕ್ ಪಡ್ಲೊ

ತೀನ್ ರಂಗ್ ನಿಳ್ಕಾ ದರ್ಯಾಕ್ ಮೆಳ್ಳೆ

ಉದಾಕ್ ಮಾತ್ರ್ ತಾಂಚೆಂ-

ಎಕ್‌ಚ್ ರಂಗಾಚೆಂ ಜಾಲೆಂ!

(-ಆಲ್ವಿ ಪೆರ್ನಾಲ್ ಹಾಚಿ ಸುಟ್ಕೆ ವೊಳಿ ಕವಿತಾ)



ಮನ್ಯಾ ಜಿವಿತಾಕ್ ಏಕ್ ಆಡಂಬರ್

ಮೋಗ್ ಆನಿ ಮರಣ್ ಜಿವಿತಾಂತ್ ಚಿಂತಿನಾಸ್ತಾಂ ಅಚಾನಕ್ ಘಡ್ತಿಂ ದೋನ್ ಘಡಿತಾಂ. ಮೋಗ್ ಕಾಳಿಜ್ ಚೂರ್ತಾ ತರ್ ಮರಣ್ ಕಾಳ್ಜಾಚಿ ಉಡಿ. ಪಿಂಜೊನ್ ಗೆಲ್ಲೆ ವ್ಹಾಣೊ ಆಮಿ ಉಡಯ್ಲ್ಯಾರೀ ಆಮ್ಚೆಂ ಜಿಣಿ ಕಿತ್ಲಿ ಸಂಖ್ಯೆ ಮ್ಹಣ್ ಚೆತಾವ್ಣಿ ದಿತಾ.

ಆಯ್ಲ್ಯಾ ಹ್ಯಾ ಸಂಸಾರಾಂತ್ ನಾ ವೇಳ್ ಲೋಕಾಕ್ ಎಕಾಮೆಕಾಕ್ ಭುಜ್ವಣ್ ವ ಮೋಗಾಚಿಂ ಉತಾರ್ ಉಲಂವ್ಕ್, ನಾ ವೇಳ್ ಪಿಡೆಸ್ತಾಂಚಿ ಭೆಟ್ ಕರುಂಕ್. ಪುಣ್ ಮೋರ್ನಾಚ್ಯಾ ದಿಸಾ ಪೆಟೆರ್ ಪುಲಾಂ ಘಾಲುಂಕ್ ಮಾತ್ ಆಮಿ ವಿಸ್ತಾನಾಂವ್! ಜಿಣಿಯೆಂತ್ ಖರೊ ಈಷ್ಟ್ ಕೊಣ್ ಮ್ಹಣ್ ಆಮ್ಚ್ಯಾ ಸುಖಾಂತ್ ನ್ಹಯ್ ಬಗಾರ್ ಕಷ್ಟ್ ಆಯ್ಲ್ಯಾರ್ ಮಾತ್ ಕಳ್ತಾ. ವ್ಯಕ್ತಿಗತ್ ಆನಿ ಕುಟ್ಮಾ ಸಂಬಂಧ್ ಬರೊ ಉರಾಜಾಯ್ ತರ್ ಆಮ್ಚೆ ಥಂಯ್ ಎಕಾಮೆಕಾ ಭೊಗ್ತಾಂಚೆ ಗುಣ್ ಆಸೊಂಕ್ ಜಾಯ್. ಜಿಣಿಯೆಂತ್ ಗ್ರೇಸ್ತ್ ಆನಿ ಬಳ್ಳಂತಾಂ ಥಂಯ್ ಸಬಾರಾಂಕ್ ಮಾನ್ ಆನಿ ಅಭಿಮಾನ್ ಭೊಗ್ತಾ. ಪುಣ್ ಸಲ್ವೊನ್ ಗೆಲ್ಲ್ಯಾ ಆನಿ ನಿರಾಧಾರ್ ಜಾಲ್ಲ್ಯಾಂ ಥಂಯ್ ಆಮ್ಚಾಂ ಲಜ್ ಭೊಗ್ತಾ! ಕಷ್ಟ್ ಆನಿ ಸಂಕಷ್ಟಾಂಚ್ಯಾ ವಾಟೆರ್ ಆಸ್ಲೊ ಮನಿಸ್ ಪಡ್ತಾ ಮ್ಹಣಾಸರ್ ಆಮಿ ಹಾತ್ ದೀವ್ನ್ ಉಕಲ್ತಾಂವ್. ಪುಣ್ ಪಡ್ಲೊ ಉಪ್ರಾಂತ್ ಕುಮ್ಕೊ ನಾಟಕ್ ಕರ್ತಾಂವ್. ಸದಾಂನೀತ್ ಮಾಗ್ಣೆಂ, ರಜಾರ್, ಉಪಾಸ್ ಕೆಲ್ಯಾರೀ ಆಮ್ಚ್ಯಾಚ್ ಸೆಜಾರ್ಯಾಂಕ್ ಆಮಿ ಭೊಗ್ತಾಂಕ್ ಸಕಾನಾಂವ್.

ಮನಿಸ್ ಜಿಣಿಯೆಂತ್ ದೋನ್ ಕಡೆ ಮಾತ್ ಸಲ್ಲತಾ: ಪಯ್ಲೆಂ, ಆಮಿ ಭೊಗ್ತೆಂ ದೂಕ್ ದುಸ್ರ್ಯಾಂಕ್ ದೀಂವ್ಕ್ ಸಕಾನಾಂವ್. ದುಸ್ರೆಂ, ಹೆರಾಂಚೆಂ ಸುಖ್ ಮೊಲಾಕ್ ಘೆಂವ್ಕ್ ಸಕಾನಾಂವ್.

ಆಮ್ಚೆಂ ಕುಟ್ಮಾಂ ಆನಿ ಸಂಬಂಧ್ ಎಕಾಮೆಕಾ ಪೊಕೊಳ್ ಬುನ್ಯಾದಿಚೆರ್ ಬಾಂದುನ್ ಆಸಾ. ಎಕಾ ಕಾಳಾರ್ ಮಾಲ್ವಡ್ಯಾಂನಿ ಕೆಲ್ಲ್ಯೊ ಲಗ್ನಾ ಜಿವಿತಾಚೊ ಸಂಬಂಧ್ ಮೊರಾ ಕಾಳಾ ಮ್ಹಣಾಸರ್ ಬಾಳ್ತಾಲೊ. ಪುಣ್ ಆಜ್, ಚೆಡೊ-ಚೆಡ್ವಾ ಮಧೆಂ ಸೊಶಿಯಲ್ ಮೀಡಿಯಾಚೆರ್ ಉಬ್ಜಾಲ್ಲೊ ಮೋಗ್ ಆನಿ ಸಂಬಂಧ್ ಲಗ್ನಾಚ್ಯಾ ಥೊಡ್ಯಾಚ್ ದಿಸಾಂನಿ ಕೊಡಿಚ್ಯಾ ದಾರಾರ್ ವಿಭೇದನ್ ಜಾಂವ್ಚೆಂ ಆಮ್ಕಾಂ ದಿಸೊನ್ ಯೆತಾ. ಆಧುನಿಕ್ ಸಂಸಾರಾಂತ್ ಮನಿಸ್ ದುಸ್ರ್ಯಾ 'ವ್ಹಡಾಂಚೆಂ' ಪಳೆವ್ನ್ ತಾಂಚೆ ಬರಿ ಜಿಯೆಂವ್ಕ್ ಆಶೆತಾ ಆನಿ ಆಪ್ಲಿಚ್ ಜಿಣಿ ಜಿಯೆಂವ್ಕ್ ವಿಸ್ತಾತಾ. ಆಮ್ಚ್ಯಾ ಮಾಲ್ವಡ್ಯಾಂನಿ ಬೋವ್ ಆಪುರ್ಬಾಯೆನ್ ಸಾಂಗ್ಲೆಲಿ ಏಕ್ ಸಾಂಗ್ಲಿ ಆಸಾ

ವಿನ್ಸೆಂಟ್ ಕ್ವಾಡ್ರಸ್,
ಲೂಡ್ಸ್ ವಾಡೊ




- "ಮಾಂದ್ರಿ ಆಸ್ಲೊ ತಿತ್ಲೆಚ್ ಪಾಯ್ ಸೊಡುಂಕ್ ಜಾಯ್". ಪಯ್ಲಾಂ ಪಾಟ್ಲಿ ಧಾಂವ್ ಮನ್ಯಾಕ್ ಹರ್ಯೆಕಾ ವಾಟೆನ್ ಸಲ್ವೊಣೆಚ್ಯಾ ದಾರಾರ್ ವರ್ನ್ ಪಾಯ್ತಾ ಆನಿ ಆಪ್ಲ್ಯಾ ಜಿಣಿಯೆಚೊ ವೇಳ್ ಸಂಪಯ್ತಾ. ಹ್ಯಾ ಧಾಂವ್ಣೆಕ್ ಅಂತ್ ನಾ. ಉತ್ರಾಲ್ಲಿ ಪ್ರಾಯ್ ಆನಿ ಸಂಪ್ಲೊ ವೇಳ್ ಪರತ್ ಪಾಟಿಂ ಮೆಳಾನಾ. ಭಾಯ್ಲ್ಯಾ ದೆಕೆಕ್ ಆಮ್ಚೆಂ ಮಾಗ್ಣೆಂ ದೆವಾಸೊಣ್ ದಿಸೊನ್ ಯೆತಾ. ಪುಣ್ ಅಂತರಿಕ್ ಪರಿವರ್ತನ್ ಆನಿ ಅವಲೋಕನ್ ಕರಿನಾಂವ್. ಮೆಲ್ಯಾ ಉಪ್ರಾಂತ್ ಸರ್ಗ್ ಆಸಾ ಮ್ಹಣ್ ಆಮಿ ಸರ್ವ್ ಪಾತ್ಯೆತಾಂವ್ ತರೀ ಮರಣಾಕ್ ಮಾತ್ ಆಮಿ ಭಿಯೆತಾಂವ್.

70-80 ವರ್ಸಾಂ ಜಿಯೆಲ್ಯಾರೀ ಮೋರ್ನಾ ಕಾಳಾರ್ ಮಾತ್ ಕಾಂಯ್ ಜಿಯೆಂವ್ಕ್ ನಾಂವ್ ಮ್ಹಳ್ಳೆ ಬರಿ ರಡ್ತಾಂವ್. ಜೀಣ್‌ಭರ್ ಕಮಾವ್ನ್ ಭುರ್ಗ್ಯಾ ಬಾಳಾಂಕ್ ಆನಿ ಆಮ್ಕಾಂಚ್ ಉತರ್ ಪ್ರಾಯೆಕ್ ಮ್ಹಣ್ ಪುಂಜಯ್ತಾಂವ್. ಮೆಲ್ಯಾ ಉಪ್ರಾಂತ್ 60% ಆಸ್-ಬದಿಕ್ ಬೆಂಕಾಂತ್‌ಚ್ ಉರ್ತಾ. ಫಾಲ್ಕಾಂಚೊ ದೀಸ್ ಬರೊ ಜಿಯೆಜಾಯ್ ಮ್ಹಳ್ಳ್ಯಾ ಆಶೆನ್ ಆಯ್ಲೊ ದೀಸ್ ಆಮಿ ವಿಸ್ತಾತಾಂವ್. ಎಕಾಪ್ರಾಸ್ ಏಕ್ ಉತ್ತೀಮ್ ಮೊಬೈಲ್ ಫೊನ್ ಆಸ್ಲೊ ತಾಂತ್ಲೆ 50% ಫೀಚರ್ಸ್ ಆಮಿ ಉಪ್ಯೋಗ್ ಕರಿನಾಸ್ತಾಂ ಉರ್ತಾತ್. ಬರ್ಯಾಚಾಕೀ ಬರಿ SUV ಗಾಡಿ ಆಸ್ಲೊ ತಾಚೊ ಅರ್ಧೊ ಸ್ಟೀಡ್ ಸಯ್ತ್ ಆಮಿ ರಸ್ತಾಕ್ ದೀಂವ್ಕ್ ಸಕಾನಾಂವ್.

ಏಕ್ ಬರಿ ಜಿಣಿ ಜಿಯೆಜಾಯ್ ತರ್ ಭಲಾಯ್ಕಿ ಆಸ್ಲೊ ಕುಡಿಚಿ ತಪಾಸ್ತಿ ಕರುಂಕ್ ಜಾಯ್. ತಾನೆಂವ್ಕ್ ನಾಂಯ್ ಜಾಲ್ಯಾರೀ ಉದಾಕ್ ಪಿಯೆಂವ್ಕ್ ಜಾಯ್. ಆಯ್ಲೆಂ ಆಜ್ ಜಿಯೆವ್ಕಾಂ, ಫಾಲ್ಕಾಂಚೆಂ ದೆವಾಚೆರ್ ಸೊಡ್ಯಾಂ. ನಿದೊಂಕ್ ವೆತಾ ಮ್ಹಣಾಸರ್ ಉಸ್ತಾಸ್ ಆಸಾ ತರ್ ದೆವಾಕ್ ಅರ್ಗಾಂ ದಿವ್ಕಾಂ. ಸಕಾಳಿಂ ಉಟಾನಾಂವ್ ತರ್ ಆಮ್ಕಾಂ ಕಾಂಯ್ ಕಳಿತ್ ಜಾಂವ್ಚೆಂ ನಾ! ಆಮಿ ಕೆಲ್ಲೆಂ ಬರೆಂ ಆನಿ ವಾಯ್ ಇಗರ್ಜೆಚ್ಯೊ ಘಾಂಟಿ ಲೋಕಾಕ್ ಸಾಂಗೊಂದಿತ್.

ಜೀವಾತ್



ದೇವಾನ್ ಎಕ್ಸಲ್ಯೂಸಿವ್ ದಿಲ್ಲ್ಯಾ ಜೀವಾಕ್ ತೊಚ್ಚ ಜವಾಬ್ದಾರ್. ದೇವ್‌ಚ್ ಜಿವಿತಾಚೊ ಶ್ರೇಷ್ಟ್ ಧನಿ. ದೆಕುನ್ ಉಪ್ಕಾರಿ ಮನಾನ್ ಆಮಿ ಜಿವಿತಾಚೆಂ ದೆಣೆಂ ಸ್ವೀಕಾರ್ ಕರುಂಕ್ ಜಾಯ್ ಆನಿ ದೇವಾಚ್ಯಾ ಮಾನಾ ಖಾತಿರ್ ಆನಿ ಆಮಿಚ್ ಸೊಡ್ಲೊಣ್ ಜೊಡ್ಚೆ ಖಾತಿರ್ ತೆಂ ಸಾಂಬಾಳುಂಕ್ ಜಾಯ್. ಆಮಿ ಜಿವಿತಾಚೆ ಧನಿ ನ್ಹಯ್ ಬಗರ್ ಆಮಿ ಜತನ್ ಘೆಂವ್ಕ್ ಆಸ್ಚೆ ಚಾಕರ್. ತೊ ನಾಸ್ ಕರುಂಕ್ ಆಮ್ಕಾಂ ಅಧಿಕಾರ್ ದಿಂವ್ಕ್ ನಾ..

ಜೀವಾತ್, ಸ್ವಾಭಾವಿಕ್ ರಿತಿನ್ ಮನ್ಶಾಕ್ ತಾಚೊ ಜೀವ್ ಸಾಂಬಾಳುಂಕ್ ಆನಿ ಮುಕಾರುನ್ ವ್ಹರುಂಕ್ ದಿಲ್ಲ್ಯಾಕ್ ವಿರೋಧ್ ವೆತಾ. ಸ್ವತಾಚೊ ಮೋಗ್ ಕರುಂಕ್ ಜಾಯ್ ಮ್ಹಳ್ಳ್ಯಾಕ್ ತೆಂ ಗಂಭೀರ್ ರಿತಿನ್ ವಿರೋಧ್ ವೆತಾ. ಹಾಚೆ ಸಾಂಗಾತಾ ತೆಂ ಸೆಜಾರ್ಯಾಂಚ್ಯಾ ಮೊಗಾ ವಿರೋಧ್ ಯ್ ವೆತಾ. ಕಾರಣ್ ತೆಂ ಅನಿತಿನ್ ಕುಟ್ಮಾಚ್ಯಾ ಎಕ್ತಾರಾಚೆ ಬಾಂದ್ ಮೊಡ್ತಾ ತರ್ ಹಾಕಾ ಆಮಿ ಜವಾಬ್ದಾರ್ ಆಸಾಂವ್. ಜೀವಾತ್ ಜೀವಂತ್ ದೇವಾಚ್ಯಾ ಮೊಗಾ ವಿರೋಧ್ ವೆತಾ.

ಜರ್ ಜೀವಾತ್ ಆಧಾರ್‌ಲ್ಯಾನ್ ಹೆರಾಂಕ್ ಪ್ರತ್ಯೇಕ್ ರಿತಿನ್ ಯುವಜಣಾಂಕ್ ಏಕ್ ದೇಕ್ ಕಶಿ ಜಾತಾ ತರ್ ತೆಂ ಗಂಭೀರ್ ರಿತಿನ್ ಸ್ಥಾಂದಲಾಚೆಂ ಜಾತಾ. ಜೀವಾತಾಕ್ ಸ್ವತಂತ್ರಾಯೆನ್ ಸಹಕಾರ್ ದಿಂವ್ಚೆಯ್ ನೈತಿಕ ನಿಯಮಾಕ್ ವಿರೋಧ್ ವೆತಾ.

ಗಂಭೀರ್ ರಿತಿಚಿ ಮಾನಸಿಕ್ ಧೊಸ್, ಅಕಾಂತ್ ವ ಕಷ್ಟಾಂಚಿ ಕಠೀಣ್ ಭಿರಾಂತ್, ವಿಪರೀತ್ ಕಷ್ಟ್ ಆನಿ ದುಸ್ರ್ಯಾಂಕ್ ದಿಂವ್ಪಿ ಹಿಂಸಾ ಜೀವಾತ್ ಕರ್ತಲ್ಯಾಚಿ ಜವಾಬ್ದಾರಿ ಉಣಿ ಕರುಂಕ್ ಸಕ್ತಾ.

ಆಪ್ಲೊಚ್ ಜೀವ್ ಘೆತ್‌ಲ್ಲ್ಯಾಂಚ್ಯಾ ಸಾಸ್ಣಿಕ್ ಸೊಡ್ಲೊಣ್ ವಿಶಿಂ ಆಮಿ ಆಕಾಂತುಂಕ್ ನಚೊ. ದೇವಾಕ್ ಎಕ್ಸಲ್ಯೂಸಿವ್ ಜಾಣಾ ಆಸ್ಚ್ಯಾ ವಾಟಾಂನಿ ತಾಣೆಂ ಅಸಲ್ಯಾಕ್ ಫಾರಿಕ್ಪಣ್ ದಿಶೆಂ ಕರ್ಚ್ಯಾಕ್ ಜಾತಾ. ಪವಿತ್ರ್ ಸಭಾ ಜೀವಾತ್ ಘೆತ್‌ಲ್ಲ್ಯಾ ಪಾಸತ್ಯಾ ಮಾಗ್ತಾ.

(ಪವಿತ್ರ್ ಸಭೆಚಿ ದೊತೊರ್ನ್ 2280-2283)

ಜಯಾಚೊ ಉಲೊ

ಕೋವಿಡ್ ವರಸ್ ತರ್ನಾಟ್ಕಾ ಭುರ್ಗ್ಯಾಂಕ್ ಏಕ್ ಸಪೋಕೇಟಡ್ ಲೈಫ್. ಹಾಂವ್ ಹಿತ್ತಾಂತ್ ಇಲ್ಲೆ ಲಾಂಬ್ ವಾಕ್ ಕರ್ನ್ ಮ್ಹಜೆಂ ಮೈಂಡ್ ಫೈತ್ ಕರ್ತಲಿಂ. ಹಾಂವ್ 95% ಮೆಳುಂಕ್ ಪುರೊ ಮ್ಹಣ್ ಚಿಂತ್ಲೆ 97.6% ಮೆಳಲೆ ಮ್ಹಾಕಾ ಆನಿ ಮ್ಹಜಾ ವಡಿಲಾಂಕ್ ಮೊಸ್ತು ಖುಶಿ ಜಾಲಿ. ಶಿಕ್ಷಾ ವಿಶ್ವಾಂತ್ ಸಾಂಗ್ಚೆಂ ಜಾಲ್ಯಾರ್ ದಿಸಾಕ್ 2-3 ಘಂಟೆ ಬರೆಂ ಕರ್ನ್ ಒನ್‌ಲೈನ್ ಕ್ಲಾಸ್ ಕಾಣ್ಲೆತ್ಲ್ಯಾರ್ ಮೊಸ್ತು ಪುರೊ. ಆಮ್ಚಾಂ ಟೀಚರ್‌ಸಾಂನಿ ಬರಿ ತಯಾರಾಯ್ ದಿಲ್ಲ್ಯಾನ್ ಮ್ಹಾಕಾ ಇತ್ಲೆ ಬರೆಂ ರಿಸಲ್ಟ್ ಅಪ್ಣಾಂವ್ಕ್ ಸುಲಭ್ ಜಾಲೆಂ. ಹ್ಯಾ ಕೋವಿಡಾ ವರ್ವಿ ಫೆಂಡ್ಲ್ಯಾ ಇಂಟಾರಾಕ್ಷನ್, ಚಟುವಟಿಕೊ ಪುರಾ ಮಿಸ್ ಜಾಲೆಂ. ತ್ಯಾ ದೆಕುನ್ ರೆಗ್ಯುಲರ್ ಕ್ಲಾಸ್ ಆಸ್ಲಾರ್ ಭಾರಿ ಬರೆಂ. ಹಾಂವೆಂ ಸಾಯೆನ್ಸ್ ಘೆವ್ನ್ ಇಂಜಿನಿಯರಿಂಗ್ ಕರಿಜಾಯ್ ಮ್ಹಣ್ ಚಿಂತ್ಲಾಂ

—ಅಂಜಲಿನ್ ಲುವಿಸ್,

(ಎಸ್.ಎಸ್.ಎಲ್.ಸಿ. — ಸಿ.ಬಿ.ಎಸ್.ಸಿ.)



“ಮ್ಹಾಕಾ ಮೊಸ್ತು ಖುಶಿ ಜಾಲಿ ಬೋರ್ಡ್ ಪರೀಕ್ಷೆಂತ್ 96.83% ಅಂಕ್ ಲಾಭ್ಲ್ಯಾತ್ ಮ್ಹಣುನ್. ಮ್ಹಾಕಾ ಆನ್‌ಲೈನ್ ಇಲ್ಲೆ ಕಷ್ಟ್ ಜಾಲ್ಯಾರಿ, ಮಾಗಿರ್ ಪ್ರಿನ್ಸಿಪಾಲಾನ್ ಆನಿ ಶಿಕ್ಷಕಾಂನಿ ಆಫ್‌ಲೈನ್ ಕ್ಲಾಸ್ ಕರ್ನ್ ಪರೀಕ್ಷೆಕ್ ಬರಿ ತಯಾರಾಯ್ ದಿಲಿ. ತ್ಯಾ ದೆಕುನ್ ಮ್ಹಾಕಾ ಇತ್ಲೆ ಮಾರ್ಕ್ಸ್ ಕಾಡುಂಕ್ ಜಾಲೆಂ. ಹಾಂವ್ ಮುಖಾರ್ ಕಾಮರ್ಸ್ ಘೆವ್ನ್ ಸಿ.ಎ. ಕರಿಜಾಯ್ ಮ್ಹಣ್ ಚಿಂತ್ಲಾಂ. ಮ್ಹಾಕಾ ಉತ್ತೇಜನ್ ದಿಲ್ಲ್ಯಾ ಮ್ಹಜಾ ವಡಿಲಾಂಕಿ ಮೊಸ್ತು ಖುಶಿ ಜಾಲಾ”.
—ರೋಶನ್ ಮಾರ್ಟಿನ್, (ಎಸ್.ಎಸ್.ಎಲ್.ಸಿ. ಬೋರ್ಡ್)

ಹಜಾರ್ ಹಜಾರಾಂಚಿಂ ಸೊಭಿತ್ ಮೊಲಾಧಿಕ್ ಪ್ವಡ್ ಪ್ವಡ್ ವಸ್ತುರಾಂ ಹ್ಯಾ ಕೊರೊನಾ/ಲೊಕ್ ಡಾಪ್ಸ್ ಧರ್ಮಾನ್ ಶೊ ಕೇಜಿಂತ್‌ಚ್ ಉರ್ಲಿಂ. ಉಣ್ಯಾ ಮೊಲಾಚಿಂ ಲ್ಹಾನ್ಯೆಂ ಮಾನ್ಯ್ ಕೊರೊಡಾಂಚಿಂ ಬಿಜ್ನೆಸ್ ಕರುಂಕ್ ಪಾಪ್ಲೆಂ! ಹಾಕಾಚ್ ಸಾಂಗ್ಚೆಂ ಕೊಣಾಚೊಯ್, ಜಾಂವ್ ಬರೊ ವ ಪಾಡ್ ಕಾಳ್ ತಚೊಚ್ ಉರಾನ್!

ಧಯ್ರಾಧಿಕ್ ಸಾಂತ ಜುಜೆ



ಹ್ಯಾ ದಿಸಾಂನಿ ಹಾಂವ್ ಸಾಂತ ಜುಜೆ ಬಾಪಾಕ್ ಚಡ್ ಲಾಗಿಲಿಂ ಜಾಲ್ಯಾಂ. ತಾಚೆಂ ಪಿಂತುರ್ ಎಕಾ ಹಾತಾಂತ್ ಜೆಜು ಬಾಳುಕ್ ಘೆವ್ನ್ ಅನ್ಯೆಕ್ ಹಾತಾಂತ್ ದೊವೆಂ ಲಿಲ್ಲಿ ಪುಲ್ ಪೊಳೆಂವ್ಕ್ ಸೊಭಿತ್ ದಿಸ್ತಾ. ತೆಂ ಹಾಂವೆಂ ಕಬಟಾಕ್ ಚಿಟುಕ್ ಘಾಲಾಂ. ರಾತಿಂ ಆಡ್ ಪೊಡುಲ್ಲ್ಯಾ ವೆಳಾರ್ ಹಾಂವೆಂ ತಾಚ್ಯಾ ಲಾಗಿಂ ಉಲೊಂವ್ಚೆಂ.

ದೇವ್ ಬಾಪ್ ಸರ್ಗಾರ್ ಬೊಸುನ್ ಆಲೋಚನ್ ಕರುಂಕ್ ಪಡ್ಲೊ. ಮ್ಹಜ್ಯಾ ಪುತಾಕ್ ಸಂಸಾರಾಕ್ ವೆಗಿಂಚ್ ಧಾಡುಂಕ್ ಆಸಾ. ಕೊಣಾಕ್ ತಾಚೊ ಬಾಪಯ್ ನೆಮ್ಲೊ? ಹರ್ಯೆಕ್ ಅಂಕ್ವಾರ್ ದಾದ್ಲ್ಯಾಂಕ್ ತುಕುನ್ ತುಕುನ್ ಪೊಳಯ್ಲೆಂ. ನಿಮಾಣೆ ಜುಜೆ ತಾಕಾ ಫಿಟ್ ಮ್ಹಣುನ್ ದಿಸ್ಲೊ. ತೊ ದುಬ್ಳೊ ಸುತಾರಿ, ನಿತಿವಂತ್, ದಯಾಳ್, ಮೊಗಾಳ್, ಸೊಸ್ಣಿಕ್, ಪಾತ್ಯೆಣೆಚೊ, ಉಣೆಂ ಉಲೊಂವ್ಚೆ. ಸಕಡ್ ಸೊಸುನ್ ವರ್ತಾ ಆನಿ ಧಯ್ರಾಧಿಕ್ ಮನಿಸ್. ಹೆ ಪುರಾ ಗುಣ್ ಪೊಳೆವ್ನ್ ತಾಕಾಚ್ ಜೆಜುಚೊ ಪೊಸ್ಕೊ ಬಾಪಯ್ ಕರ್ಚೆಂ ಮ್ಹಣುನ್ ದೆವಾನ್ ನಿಫಂಟ್ ಕೆಲೆಂ.

ಜೆಸ್ಸಿ ಡಿಸೋಜ,
ಲೂಡ್ಸ್ ವಾಡೊ



ಆತಾಂ ದೆವಾಚಿ ದೀಷ್ಟ್ ಅಂಕ್ವಾರ್ ಚಲಿಯಾಂಚೆರ್. ಪರ್ತುನ್ ಸೊದುಂಕ್ ಲಾಗ್ಲೊ. ತಾಣೆಂ ವಿಂಚ್ಲೆಂ ಮರಿಯೆಕ್. ಆನ್ನಾ ಆನಿ ಜೊಕಿಮಾಕ್ ಲಗ್ನ್ ಜಾತಚ್ಚ್ 20 ವರ್ಸಾಂ ಉಪ್ರಾಂತ್ ಜಲ್ಮಾಲ್ಲೆಂ ಮಾಣಿಕ್ ಮರಿ.

ಮೊಗಾನ್ ದೇವ್ ಭಿರಾಂತಿನ ತಿಕಾ ವ್ಹಡ್ ಕೆಲ್ಲೆಂ. ತ್ಯಾ ಕಾಳಾರ್ ದೊತೊರ್ನಿಚೆ ಬೂಕ್, ಆಮ್ಚಾ ಬಾಪಾ, ನಮಾನ್ ಮರ್ಯೆ, ಹೆಂ ಸಕಡ್ ಮಾಗ್ಲೆಂ ನಾತ್ಲೆಂ. ದೇವ್ ಭಿರಾಂತಿಚೊ ಲೋಕ್ ದೆವಾಲಾಗಿಂ ತಾಂಚ್ಯಾ ಅಂತಸ್ಕರ್ನಾ ಥಾವ್ನ್ ಮಾಗ್ತೊ. ದೆವಾಲಾಗಿಂ ತೆ ಉಲಯ್ತಾಲೆ. ಆನ್ನಾನ್ ಮರಿಯೆಕ್ ದಿಂಬಿಯೆರ್ ಪಡುನ್ ದೊಳೆ ಧಾಂಪುನ್ ಹಾತ್ ಜೋಡ್ನ್ ಮಾಗುಂಕ್ ಶಿಕಯೆಲ್ಲೆಂ. ತಶೆಂಚ್ ಮರಿ ಕರ್ತಲಿ.

ಆಶೆಂ ಮರಿ ಮಾಗ್ಲೆಂ ಮ್ಹಣುನ್ ಆಸ್ತಾನಾ ದೆವಾಚಿ ದೀಷ್ಟ್ ಮರಿಯೆಚೆರ್ ಗೆಲಿ, ತೆದಾಳಾಚ್ಚ್ ದೆವಾ ಬಾಪಾನ್ ಜುಜೆಚಿ ಆನಿ ಮರಿಯೆಚಿ ಸೈರಿಕ್ ಘೆಟ್ ಕೆಲಿ. ದೆವಾಚಾ ಮಾಂಡಾವಳಿ ಪ್ರಕಾರ್ ತಾಂಚೆಂ ಕರಾರ್ ದಬಾಜಾನ್ ಜಾಲೆಂ. ಮರಿ ಪ್ರಾಯೆಂತ್ ಲ್ಹಾನ್, ಪೂಣ್ ಆನ್ನಾನ್ ಕಾಜಾರಿ ಭೆಸಾ ವಿಶಾಂತ್ ಮರ್ಯೆಕ್ ಸಮ್ಜೊಣಿ ದಿಲಿ.

ಮರಿ ದಿಂಬ್ಯೆರ್ ಮಾಗ್ಲ್ಯಾರ್ ಆಸ್ತಾನಾ ಗಾಬ್ರಿಯೆಲ್ ಭೊಡ್ಲೊ ಮರಿಯೆಕ್ ದಿಷ್ಟಿಕ್ ಪಡ್ಲೊ ಆನಿ ದೆವಾ ಬಾಪಾಚೊ ಸಂದೇಶ್ ತಿಕಾ ದಿಲೊ. ಮರಿ ಭಿಯೆಲಿ, ಆಪುಣ್ ಅನಿಕೇ ಅಂಕ್ವಾರ್!! ಹಾಂವೆಂ ಕಶೆಂ ಗರ್ಬೆಸ್ತ್ ಜಾಂವ್ಚೆಂ! ಹೆಂ ಮರಿಯೆಚೆಂ ಸವಾಲ್. ಭೊಡ್ಲಾನ್ ಮರಿಯೆಕ್ ಸಮ್ಜೊಣಿ ದೆವಾಚಾ ಮಾಂಡಾವಳಿ ವಿಶ್ಯಾಂತ್ ಸಾಂಗ್ಲೆಂ. ಪವಿತ್ರ್ ಆತ್ಮೊ ತುಜೆರ್ ದೆಂವ್ತೊ ಆನಿ ತುಂ ಸಂಸಾರಾಚಾ ಸೊಡ್ಲೊಣ್ಣಾರಾಕ್ ಜಲ್ಮ ದಿತಲಿಯೆ. ಹೆಂ ದೆವಾಚೆಂ ಯೋಜನ್. ಮರಿ ಖಾಲ್ತಿ ಜಾಲಿ. ತ್ಯಾಚ್ ಘಡ್ಯೆನ್ ಪವಿತ್ರ್ ಆತ್ಮೊ ಮರಿಯೆಚೆರ್ ದೆಂವ್ಲೊ. ಮರಿ ಸಗ್ಗಿ ಪವಿತ್ರ್ ಆತ್ಮ್ಯಾಂತ್ ಭರ್ಲಿ ಆನಿ ಪವಿತ್ರ್ ಅತ್ಮ್ಯಾ ವರ್ವಿಂ ಗರ್ಬೆಸ್ತ್ ಜಾಲಿ.

ಮರಿ ಗರ್ಭೆಸ್ತ್ ಮ್ಹಳ್ಳಿ ಖಬಾರ್ ಜುಜೆಕ್ ಮೆಳೊಂಕ್ ವೇಳ್ ಗೆಲೊನಾ. ಜುದೆವ್ ಕುಳಿಯೆಂತ್ ಕಾಜಾರಾ ಪೈಲೆಂ ಸ್ತ್ರೀ ಗರ್ಭೆಸ್ತ್ ಜಾಲ್ಯಾರ್ ತಿಕಾ ಕರಿಣ್ ಶಿಕ್ಲಾ ಆಸ್ಲಿ. ಹಿ ಶಿಕ್ಲಾ ಮರಿಯೆಕ್ ಮೆಳುಂಕ್ ನಜೊ ಮ್ಹಣುನ್ ಜುಜೆನ್ ತಿಕಾ ಗುಪಿತ್ ಸೊಡ್ಲೆಂ ಮ್ಹಣುನ್ ಚಿಂತ್ಲೆಂ. ದೆವಾಕ್ ಹೆಂ ಸಮ್ಜೊಂಕ್ ವೇಳ್ ಗೆಲೊ ನಾ. ತುರಂತ್ ಭೊಡ್ವಾಕ್ ಸಿಗ್ಗಲ್ ದಿಲೆಂ. ಜುಜೆ ನಿದೊನ್ ಆಸ್ತಾನಾ ಭೊಡ್ವಾ ಸಪ್ಪಾಂತ್ ತಾಕಾ ದಿಷ್ಟಿಕ್ ಪಡ್ಲೊ. ಜುಜೆಕ್ ಧಯ್ ದಿಲೆಂ, ಪವಿತ್ ಆತ್ಮ್ಯ ವಿಶ್ಯಾಂತ್ ವಿವರ್ಸುನ್ ಸಾಂಗ್ಲೆಂ. ವಚ್ ಆನಿ ಮರಿಯೆಕ್ ತುಜಿ ಪತಿಣ್ ಕರ್ನ್ ತುಜ್ಯಾ ಘರಾ ಹಾಡ್ ಮ್ಹಳೆಂ. ಜುಜೆ ಸಂತೊಸಾನ್ ಆನಿ ಧಯ್ತಾನ್ ಜೊಕಿಮಾಚಾ ಘರಾ ಗೆಲೊ. ಮರೈಕ್ ಅಪ್ಪಾಚಿ ಪತಿಣ್ ಕರ್ನ್ ತಾಚಾ ಘರಾ ಸಂತೊಸಾನ್ ಹಾಡ್ನ್ ಆಯ್ಲೊ. ಘನಾನ್ ಆನಿ ಮಾನಾನ್ ತಿಕಾ ದೆಣ್ಣೆಂ.

ಹೆಣೆಂ ಪ್ರಸೂತ್‌ಪಣಾಚಿ ದೀಸ್ ಲಾಗಿಂ ಯೆತಾನಾ ಜುಜೆಕ್ ಕಾನಿಶ್ಕಾರಿ ಲೆಕಾ ಖಾತಿರ್ ತಾಚಾ ಮಾಂಯ್ ಗಾಂವಾಂಕ್ ವಚುಂಕ್ ಸರ್ಕಾರಾಚೆಂ ಆರ್ಡರ್ ಅಯ್ಲೆಂ. ತಾಣೆ ಚಿಂತುಂಕ್ ನಾ, ಗಾಂವ್ಚೊ ಲೋಕ್ ಕಿತೆಂ ಮ್ಹಣಾತ್? ಕರಾರ್ ಮಾತ್ ಜಾಲ್ಲೆಂ! ಕಾಜಾರ್ ಜಾವ್ನಾ !! ಹೊ ಗರ್ಭೆಸ್ತ್ ಸ್ತ್ರೀಯೆಕ್ ಹಾಡ್ನ್ ಆಯ್ಲಾ!! ಹ್ಯಾ ವಿಶ್ಯಾಂತ್ ತಾಣೆಂ ಗಣ್ಣೆಂ ಕರುಂಕ್ ನಾ. ಲೋಕ್ ಕಿತೆಯೀ ಉಲೊಂವ್ಚಿ. ಡೊಂಟ್ ಕೇರ್! ಧಯ್ತಾನ್ ತಾಣೆಂ ಗಾಂವಾಕ್ ವೆಚಿ ಪೊಟ್ಲಿ ಬಾಂದ್ಲಿ.

ಪೂಣ್ ದೆವಾಚಿ ಮಾಂಡಾವಳ್ ವೆಗ್ಳಿಚ್ ಆಸ್ಲಿ. ವಾಟೆರ್‌ಚ್ಚೆ ಮರಿಯೆಕ್ ಪ್ರಸೂತ್‌ಪಣಾಚಿ ದೂಕ್ ಆಯ್ಲಿ. ತಾಂಕಾಂ ರಾವೊಂಕ್ ಜಾಗೊ ಮೆಳುಂಕ್ ನಾ. ಎಕಾ ಗೊರ್ವಾಚಾ ಗೊಟ್ಕಾಂತ್ ಚಿಮ್ಲಿ ದಿಷ್ಟಿ. ತಿಂ ಥಂಯ್ಸರ್ ಭಿತರ್ ರಿಗ್ಲಿಂ. ಗೊರ್ವಾಂನಿ ತಾಂಕಾಂ ಆಂಬೇಆಂಬೇ ಮ್ಹಣುನ್ ಸ್ವಾಗತ್ ಕೆಲೊ. ಖಾಂವ್ಣೆರ್ ಮರಿಯೆಕ್ ಬಸಯ್ಲೆಂ, ಥೊಡ್ಯಾಚ್ ವೆಳಾನ್ ಮರಿ ಚಿಕ್ಯಾ ಭುರ್ಗ್ಯಾಕ್ ಪ್ರಸೂತ್ ಜಾಲಿ. ಭಾಗಿ ಜುಜೆಕ್ ಸಂಸಾರಾಚಾ ಸೊಡ್ವಣ್ಣಾರಾಕ್ ಪಯ್ಲೆಂ ಪಳೆಂವ್ಚೆಂ ಭಾಗ್ ಫಾವೊ ಜಾಲೆಂ.

ಜುಜೆನ್ ಬಾಳ್ಯಾಕ್ ಆನಿ ಮರಿಯೆಕ್ ಧಯ್ತಾನ್ ಸಾಂಬಾಳ್ಲೆಂ. ಜುಜೆನ್ ಟ್ರಿಬಲ್ ರೋಲ್ ಕರಿಜಾಯ್ ಪಡ್ಲೊ. ದಾಕ್ತರ್, ಮಿಡ್ ವೈಫ್ ಅನಿ ಬಾಂಟ್ಲಿಕ್ ಪೊಸ್ತೆಲಿ. ತ್ಯಾ ವೆಳಾರ್ ಬಾಂಟ್ಲಿಕ್ ಪೊಸುಂಕ್ ಮಾಗ್ಲಿ ಬಾಯ್ ಹ್ಯಾ ಪಿಲ್ಲು ಬಾಯ್ ನಾತ್ಲಿ. ಜುಜೆನ್‌ಚ್ ಸಕ್ಕಡ್ ಸಾಂಬಾಳ್ಲೆಂ. ತಿತ್ಲೆಂಚ್ ನ್ಹಯ್, ಜಿವ್ಯಾ ಬಾಂಟ್ಲಿಕ್ ಅನಿ

ನೆಂಟ್ಯಾ ಬಾಳಾಕ್ ಕಾಣ್ಣೆವ್ನ್ ಎಜಿಪ್ತಾಕ್ ಪೊಳಾಪಳ್ ಕರಿಜಾಯ್ ಪೊಡ್ಲೆಂ. ಧಯ್ತಾಡ್ ಜುಜೆ.

ಭುರ್ಗೊ ಜೆಜು 12 ವರ್ಸಾಂಚೊ ಆಸ್ತಾನಾ, ತೆಂಪ್ಲಾಂತ್ ಭಾಯ್ ಪಡ್ಲೊ. ಮರಿಯೆಚಿ ಸಯ್ತಿಂ ಆನಿ ಈಷ್ಟ್ ಮಂತ್ರ್ ಜೆರುಜಲೆಮಾಕ್ ತೆಂಪ್ಲಾಕ್ ಭೆಟ್ ಕರ್ನ್ ಪಾಟಿಂ ವೆತಾನಾ ಜೆಜು ಚುಕ್ಲೊ. ಸ್ತ್ರೀಯೊ ಸಾಂಗಾತಾ ಆನಿ ದಾದ್ಲೆ ವಿಂಗಡ್ ಯೆತಾಲಿಂ. ಮರಿಯೆನ್ ಚಿಂತ್ಲೆಂ ಜೆಜು ಜುಜೆ ಬಾಪಾ ಸಾಂಗಾತಾ ಆಸಾ ಆನಿ ಜುಜೆನ್ ಚಿಂತ್ಲೆಂ ಜೆಜು ಮರಿಯೆ ಸಾಂಗಾತಾ ಆಸಾ ಮ್ಹಣುನ್. ಪೂಣ್ ತಾಂಚಾ ಹಳ್ಳೆಕ್ ತಿಂ ಲಾಗಿಂ ಪಾವ್ತಾನಾ ಎಕಾಮೆಕಾ ಸಾಂಗಾತಾ ಜಾಲಿಂ. ಜೆಜು ನಾತ್ಲೆಂ ಪಳೆವ್ನ್ ಫಾಬರ್ಲಿಂ. ಪರ್ತುನ್ ದೆವಾಳಾಕ್ ತೀನ್ ದಿಸಾಂಚಿ ವಾಟ್ ಚಲುನ್ ಪಾಟಿಂ ಗೆಲಿಂ. ಥಂಯ್ಸರ್ ಜೆಜು ತಾಂಕಾಂ ಮೆಳ್ಳೊ. ಮರಿಯೆನ್ ಜೆಜುಕ್ ವಿಚಾರ್ಲೆಂ 'ಅಶೆಂ ತುವೆಂ ಕಿತ್ಯಾ ಕೆಲೆಂಯ್ ಪುತಾ?' ಎಕ್‌ಚ್ಚೆ ವಾಕ್ಯ ಮರಿ ಉಲಯ್ಲಿ.

ಪೂಣ್ ಜುಜೆ ವೆಗ್ಳೆ ರಾವ್ಲೊ. ಶಾಂತ್, ಸೊಸ್ಣಿಕ್. ತಾಣೆಂ ರಾಗ್ ಕರುಂಕ್ ನಾ. ಧಯ್ತಾಡ್ ಜುಜೆ.

ಹಾಂವೆಂ ತುಜ್ಯಾ ಲಾಗಿಂ ಮಾಗ್ಲೆಂ ಸಾಂತ್ ಜುಜೆ ಬಾಪಾ, ಮ್ಹಾಕಾಯ್ ತುಜಾ ಬರಿಚ್ಚೆ ಧಯ್ತಾಡ್ ಕರ್, ಶಾಂತ್ ಆನಿ ಸೊಸ್ಣಿಕ್ ಕರ್.

ಜಯ್ತಾಚೊ ಉಲೊ



ಮ್ಹಜೆಂ ಏಕ್ ವರ್ಸ್ ಪಾಡ್ ಜಾಲೆಂಗೀ ಮ್ಹಳ್ಳಿ ಭಿರಾಂತ್ ಜಾತಾಲಿ, ಪೂಣ್ ರಿಸಲ್ಟ್ ಪಳೆವ್ನ್ ಮೊಸ್ತು ಸಂತೊಸ್ ಜಾಲೊ. ಪರೀಕ್ಷೆಚಾ ಥೊಡ್ಯಾಚ್ ದಿಸಾಂ ಪಯ್ಲೆಂ, ಇಸ್ಕಾಲಾಂತ್ ಬರೆಂ ಕರ್ನ್ ತಯಾರಾಯ್ ಕೆಲಿ. ನೀಟ್ ಬರೊಂವ್ಕ್ ಪ್ರಯತ್ನ ಕರ್ತೆ ಅಸಾಂ. ಬರೆಂ ರ್ಯಾಂಕ್ ಆಯ್ಲಾರ್ 'ಮೆಡಿಸಿನ್' ಕಾಣ್ಣೆಜಾಯ್ ಮ್ಹಣ್ ಚಿಂತಾರ್. ಕೋವಿಡಾ ವರ್ವಿಂ ಒನ್‌ಲೈನ್ ಕ್ಲಾಸಿ ಮ್ಹಾಕಾ ಮೊಸ್ತು ಕಷ್ಟ್ ಜಾತೆಲೆ. ಎಕೆಕೆ ಪಾವ್ಟಿ ಇಂಟರ್ ನೆಟ್ ಸಮಾ ಮೆಳಾನಾತ್ಲೆಂ. ಫುಂಡ್ಲಾ ಮೊಸ್ತು ಚುಕ್ತಾಲಿಂ. ತ್ಯಾ ದೆಕುನ್ ಸದಾಂ ಕ್ಲಾಸಿ ಆಸ್ಲಾರ್ ಬರೆಂ ಮ್ಹಣ್ ಮ್ಹಜಿ ಅಭಿಪ್ರಾಯ್. ಪ್ರಸ್ತುತ್ ಹಾಂವ್ ಬಿ.ಎಸ್.ಸಿ. ನರ್ಸಿಂಗಾಕ್ ಭರ್ತಿ ಜಾಲ್ಯಾಂ. ಉಪ್ರಾಂತ್ ಎಮ್. ಎಸ್.ಸಿ. ಕರ್ಚಿ ಮ್ಹಜಿ ಆಲೋಚನ್.

- ಶಾರೋನ್ ಡಿಸೋಜ, (ಪಿ. ಯು.ಸಿ. ಬೋರ್ಡ್)



**Robert D'souza
Vellankani ward**



If we call ourselves Christians, but have not seen any growth in our Christian walk, it reveals there is something wrong with our understanding about Christian faith. If we claim ourselves followers of Jesus Christ, there should be growth in our character. "I am the light of the world. Whoever follows me will never walk in darkness but will have the light of life" (Jn 8:12). So, if we follow Christ, we need to walk in the light.

When you come to Christ, that is, when you receive baptism, you become a new creation in Christ. You are born again (2 Cor 5:17). Spiritually you are a new born baby, and like all babies you need to grow. In our faith, we receive infant baptism. We grow physically and receive worldly knowledge. But what about spiritual growth? "..... Grow in grace and knowledge of our Lord and Savior Jesus Christ" (read 2Ptr. 3:14-18). We are saved by grace, and we need to grow in that grace. Growing in grace means growing in your understanding that you are accepted by God not on the basis of your performance, but on the basis of the finished work on the Cross.

Christian life is about growing in our relationship with God and that comes by character development. We are called to be like God. Thus it's important that we exhibit the characters of God in our lives. After we pass from this life, we are

going to be in heaven with God, and the preparation for that life must be made here on earth. A holy God doesn't want His sons and daughters to be in our present condition. He said, be holy for I, your God is Holy. Most of us are just satisfied by praying, reading the Bible and going to church. Of course, that is very essential, but not sufficient. Our lives are to be transformed in the likeness of Jesus Christ.

The goal of Christian life is "to be like Christ." Apostle Paul told the Corinthians, "be imitators of me, as I am of Christ" (1Cor 11:1). Jesus in his sermon on Mount said, "be perfect as your heavenly Father is perfect" (Mt 5:48). God loves us just the way we are. We who love Jesus are expected and empowered to grow in Him. Jesus did not die to leave us in it.

If you had a child who was not growing, you would be taking the child to every doctor to find out what was wrong. If you are not growing as a Christian, then there is something wrong. You need to find out why you are not growing. If you want to grow as a Christian, you should ask yourself, am I really a Christian? Have I really turned from my sins and put my faith in Christ? You can't grow as a Christian until you first become a Christian. There must be a spiritual life before there can be spiritual growth. "It is He whom we



ಪ್ರಿಸನ್ ಮಿನಿಸ್ಟ್ರಿ ಇಂಡಿಯ

ಅಂತರಾಷ್ಟ್ರೀಯ ಪ್ರಿಸನ್ ಮಿನಿಸ್ಟ್ರಿ ಪವಿತ್ರ ಸಭೆಚ್ಯಾ ಮಿಸಾಂವಾಂ ಪಯ್ಲಿ ಏಕ್. ಕೈದ್ಯಾಂಚಿ ಸುಟ್ಕಾ ಪುನರ್ವಸತಿ ಆನಿ ನವ್ನೇ ಆತಿರ್ ಸಂಸಾರ್ ಭರ್ ವಾವುರ್ತಾ ಹೊ 'ಜೈಲ್ ಸೆವಾ ಸಂಸ್ಥೆ'. ಮನ್ಶಾಕುಳಾಚ್ಯಾ ಸಮಗ್ರ ವಿಕಾಸ್ ಆನಿ ವಾಡವಳಿ ಆತಿರ್ ವಾವುರ್ಚೊ ಹೊ ಸಂಸ್ಥೆ ವಾತಿಕಾನಾಚ್ಯಾ Dicastery ವಿಭಾಗಾ ಅಧೀನ್ ಯೆತಾ. ಜುವಾಂವ್ 23ವ್ಯಾ ಪಾಪಾ ಥಾವ್ನ್ ಆತಾಂ ಪಾಪಾ ಫ್ರಾನ್ಸಿಸಾ ಮ್ಹಣಾಸರ್ ಪಾಪಾಂನಿ ಜೈಲಾಂತ್ ಕೈದ್ಯಾಂಚಿ ಭೆಟ್ ಕೆಲ್ಯಾ ಮಾತ್ ನ್ಹಯ್, ಹೆಂ ಮಿಸಾಂವ್ ಆದ್ಯತೆರ್ ಪವಿತ್ರ ಸಭೆನ್ ಘೆಜಾಯ್ ಮ್ಹಣ್ ಉಲೊ ದಿಲಾ. ಹ್ಯಾ ಮಿಸಾಂವ್ ವಾವ್ರಾಂತ್ ಮೆತೆರ್ ಜಾಲ್ಲ್ಯಾಂಕ್ ಏಕ್ ಗಜಾಲ್ ಕಾಳ್ಜಾ-ಮತಿಂ ರೊಂಬ್ತಾಕೀ ಕೈದ್ಯಾಂಚಿಂ ಭುರ್ಗಿಂ ಹಾಂತುಂ ಮೌನಾಪಣಿ ಕರೀಣ್ ಬೆಜಾರಾಯ್ ಆನಿ ಮತಿಚಿ ಇಜಾ ಸೊಸುನ್ ಆಸಾತ್ ಮ್ಹಣ್. ಆವಯ್-ಬಾಪಯ್ ದೊಗಾಂಯ್ ಕೈದಿ ಜಾಲ್ಯಾರ್ ತಸಲ್ಯಾ ಭುರ್ಗಾಂಚೆರ್ ಸಾಮಾಜಿಕ್ ಕಳಂಕ್ ಭೆಜ್ತಾ ಮಾತ್ ನ್ಹಯ್, ಆವಯ್ ಬಾಪಾಯ್ಚ್ಯಾ ಮೋಗ್-ಮಯ್ಜಾಸಾ ಥಾವ್ನ್ ತಿಂ ವಂಚಿತ್ ಜಾತಾತ್. ಕುಟ್ಮಾಂತ್ ವಾಡ್ಲಲ್ಯಾ ಆಮ್ಕಾಂ ಹಿ ಸಂಗತ್ ಖಂಡಿತ್ ಆರ್ಥ್ ಜಾತಾ. ಬಾಪಯ್ ಕಸಲ್ಯಾಯ್ ಕಾರಣಾ ಆತಿರ್ ಜೈಲ್‌ವಾಸಿ ಜಾಲ್ಯಾರ್ ಭುರ್ಗಾಂಕ್ ಬಾಪಾಯ್ಚಿಂ ಮಾರ್ಗದರ್ಶನ್ ಚುಕ್ತಾ.

ಅಸಲೊ ಅಕ್ಲಾಸಿ ವಿಶಯ್ ಸಮ್ಜಾಲ್ಲ್ಯಾ ಥೊಡ್ಯಾ ಮೊವಾಳ್ ಕಾಳ್ಜಾಚ್ಯಾ ಜೈಲ್ ಸೆವಾ ಸಂಸ್ಥಾಂತ್ ವಾವುರ್ಚ್ಯಾ ಅಮೆರಿಕಾಚ್ಯಾ (ಮಿಸಿಸಿಪಿ ಗಾಂವಾಂತ್) ಮನ್ಶಾಂನಿ ಜೈಲಾಂತ್ಲಾ ಬಾಪಯಾಂಕ್ ಆಪ್ಲ್ಯಾ

ಸಿ| ಮೆಲಾನಿಯಾ
ಗೊರೆಟ್ಟಿ ಕೊವೆಂತ್



ಭುರ್ಗಾಂಕ್ ಮೆಳ್ಳಿ ಆಶಾ ಥಾಂಬಂವ್ಕ್ ಆನಿ ಸಾಂಗಾತ್ ದೀಂವ್ಕ್ ಏಕ್ ಆವ್ಕಾಸ್ ದಿಂವ್ಪಿ ಯೆವ್ಜಣ್ ಕೆಲಿ. ಕೈದಿ ಬಾಪಾಯಾಂಕ್ ಆಪ್ತ ಸಲಹಾ ದೀವ್ನ್ ಕುಟ್ಮಾ ಜಿವಿತಾ ಥಾವ್ನ್ ಭುರ್ಗಿಂ - ಬಾಪಾಯ್ಚ್ಯಾ ಅನುಪಸ್ಥಿತೆಂತ್ - ವಂಚಿತ್ ಜಾಲ್ಯಾಂತ್ ತೆಂ ಸಮ್ಜಾಯ್ಲೆಂ. ಉಪ್ರಾಂತ್ ಭುರ್ಗಾಂಕ್ ಸಯ್ ತಾಂಚ್ಯಾ ಬಾಪಯಾಂಕ್ ತಾಂಚೆರ್ ಕಿತ್ಲೊ ಮೋಗ್ ಆಸಾ, ಭುರ್ಗಾಂಚೊ ಸಾಂಗಾತ್ ಚುಕ್ ಲ್ಲಾನ ತೆ ಕಿತ್ಲೆ ದುಕೇಸ್ತ್ ಆಸಾತ್ ಆನಿ ತಾಂಚ್ಯಾ ಸಾಂಗಾತಾಕ್ ಕಿತ್ಲೆ ಆಂವ್ಡತಾತ್ ತೆಂ ಸಮ್ಜಾಯ್ಲೆಂ. ಸಕ್ಕಡ್ ಭುರ್ಗಿಂ ಬಾಪಾಯ್ಕ್ ಮೆಳೊಂಕ್, ತಾಚೆ ಸಂಗಿಂ ಏಕ್ ದೀಸ್ ಸಾರುಂಕ್ ಭಾರಿಚ್ ಆತುರಿತ್ ಜಾಲಿಂ ಆನಿ ತಾ'ತಾಂಚ್ಯಾಚ್ ರಿತಿನ್ ತಯರಾಯ್ ಕರುಂಕ್ ಪಡ್ಲಿಂ. "ಬಾಪಯ್ ಸಂಗಿಂ ಏಕ್ ದೀಸ್" ಅಶೆಂ ನಾಂವ್ ದಿಲ್ಲ್ಯಾ ಹ್ಯಾ ದಿಸಾಕ್ ಜೈಲಾಂತ್ಲೆ ಬಾಪುಯ್ ಆನಿ ಭಾಯ್ಲ್ಯಾ ಸಂಸಾರಾಂತ್ ತಾಂಕಾಂ ಮೆಳೊಂಕ್ ಆಶೆಂವ್ಪಿಂ ಭುರ್ಗಿಂ ಆತುರಾಯೆನ್ ರಾಕೊನ್ ರಾಪ್ಲಿಂ. ವರ್ಸಾಂಗಟ್ಲಾನ್ ಖೆಲ್ಲ್ಯೊ ಜವಾಬ್ದಾರಿಚೊ ಬಾಪಾಯ್ಚೊ ಕಾಯ್ದೊ ಏಕಾ ದಿಸಾನ್ ಫಾರಿಕ್ ಜಾಂವ್ಚೊ ನ್ಹಯ್ ತರೀ ತೆಂ ಕಿತ್ಲಾ ಮೆಳ್ತಾಕ್ ಜೊಡುನ್ ಘೆವ್ಚೆತ್ ಹೆಂ ಸಗ್ಳೆಂ ಆಪ್ತ ಸಲಹಾ ಮುಕಾಂತ್ ತಾಂಕಾಂ ಸಮ್ಜಾಯ್ಲೆಂ. ಬಾಪಾಯಾಂನಿ ಖುದ್ ಭುರ್ಗಾಂಕ್ ಫೊನ್ ಕರ್ನ್ ಫಲಾಣ್ಯಾ ದಿಸಾ, ಫಲಾಣ್ಯಾ ವೆಳಾರ್ ಜೈಲಾಂತ್ ಭೆಟೊಂಕ್ ಯೆಂವ್ಚ್ಯಾಕ್ ಆಪವ್ಣೆ ದೀಂವ್ಕ್ ಆವ್ಕಾಸ್ ದಿಲೊ..

ಭುರ್ಗಾಂಚೊ ಉಲ್ಲಾಸ್, ಆತುರಾಯ್ ದಾಂಬುನ್ ದವರ್ಚಿ ನ್ಹಯ್! ಚಡಾವತಾಂನಿ ಆಪ್ಲ್ಯಾ ಪೊಲ್ಯಾರ್ ವ ಕಪಲಾರ್ ವ ಹಾತಾರ್ "ಡ್ಯಾಡ್" ಸಬ್ದಾಚಿಂ ಟಾಟ್ಟೊ ಲಾಗಯಿಲ್ಲೆಂ. ಜಾಯ್ತಾಯ್ನಿ ಖುದ್ ಗ್ರೀಟಿಂಗ್ ಕಾರ್ಡ್ ಕರುನ್ ಆಪ್ಣಾಕ್ ತೊ ಕಿತ್ಲೊ "ಚುಕ್ಲಾ" ವ ಆಪುಣ್ ತಾಚೊ ಕಿತ್ಲೊ ಮೋಗ್ ಕರ್ತಾಂ ಅಶೆಂ ಬರವ್ನ್ ಹಾಡ್ಲೆಂ ಜಾಲ್ಯಾರ್ ಥೊಡ್ಯಾಂನಿ ಆಪ್ಲಿಂ ಭೊಗ್ಣಾಂ ಕಾಗ್ದಾರ್ ಬರವ್ಪಿ ಹಾಡ್ಲೆಂ. ಹೈ

ಕುಶಿನ್ ಕೈದ್ಯಾಂಕೀ ತಾಂಚಿ ಆತುರಾಯ್, ಸಂತೋಸ್ ತ್ಯಾ ಘಡಿಯೆಚಿಂ ನಿರೀಕ್ಷಣ್ ಲಿಪಂವ್ಕ್ ಅಸಾಧ್ಯ್ ಜಾಲ್ಲೆಂ. ಎಕಾ ದಿಸಾಚೊ ವೇಳ್ ಸಾಂಗಾತಾ ಖರ್ಚುಂಕ್ ಜೈಲ್ ಅಧಿಕಾರಿಂನಿ ಪರ್ವಣ್ಗಿ ದಿಲ್ಲಿ ತರೀ ಇತ್ಲೊಚೊ ವೇಳ್ ಕಾಂಯ್ ಪಾವಾನಾ ತಿ ಸಮ್ಜಣಿ ಕೈದ್ಯಾಂಕ್, ಭುರ್ಗಾಂಕ್, ಜೈಲ್ ಸೆವಾ ಸಂಸ್ಥಾಚ್ಯಾ ವಾವ್ರಡ್ಯಾಂಕ್ ಮಾತ್ ನ್ಹಯ್, ಜೈಲ್ ಸಿಬಂದಿಕಿಯೀ ಕರಿಣ್ ಭೊಗ್ಲೆಂ. ಕಿತ್ಯಾಕ್, ಹ್ಯಾ ಸಹಮಿಲನಾಂತ್ ತ್ಯಾ ಉಮಳ್ಕಾಂಚೊ ಆನಿ ಸಿಂತಿಮೆಂತಾಂಚೊ ವ್ಹಾಳೊ, ತ್ಯೊ ದುಕಾಂಚ್ಯೊ ಝರಿ, ತಿ ಆಸ್ಲೆಲಾಚಿ ವೇಂಗ್ ಆನಿ ತೆ ಉಮೆ ದೋನೀ ಕುಶಿಂ ಥಾವ್ನ್ ವಾಳ್ತೆಂ ಪಳೆವ್ನ್ ಅಧಿಕಾರಿ ಆನಿ ಸ್ವಯಂಸೇವಕ್ ಸಯ್ತ್ ವಿಜ್ಞೆತ್ಲೆ.

ಮಾಯ ಮ್ಹಳ್ಳ್ಯಾ ಭುರ್ಗಾಂಕಡೆ ಅಧಿಕಾರಿಂನಿ ಉಪ್ರಾಂತ್ ಸವಾಲ್ ಕೆಲ್ಲ್ಯಾ ವೆಳಿಂ ತೆಂ ಮ್ಹಣಾಲೆಂ ಕೀ ಬಾಪಾಯ್ ಸಂಗಿಂ ಎಕಾ ದಿಸಾಚೊ ತರೀ ಎಕ್ವಟ್ ಆಪ್ಣಾಕ್ ವಿಶೇಸ್ ಸಂತೋಸಾಚೊ ಜಾಲೊ. ತೊ ಖುನಿಯೆಚ್ಯಾ ಅಪ್ರಾದಾಕ್ ಜೈಲಾಕ್ ಗೆಲಾ ತರೀ ಆಪುಣ್ ತಾಚೊ ಮೊಸ್ತ್ ಮೋಗ್ ಕರ್ತಾಂ ಆನಿ ತಾಣೆ ಆಪ್ಣಾ ಸಾಂಗಾತಾ ಸದಾಂ ಆಸಾಜಾಯ್ ಮ್ಹಣ್ ಆಶೆತಾಂ. ಜೊನಿ ಮ್ಹಳ್ಳೊ ಕೈದಿ ಬಾರಾ ವರ್ಸಾಂಚಿ ಸಜಾ ಭೊಗುನ್ ಆಸಾ. ತಾಚಿಂ ತೀನ್ ವರ್ಸಾಂ ಆನಿ ಆಟ್ ವರ್ಸಾಂಚಿಂ ದೊಗಾಂ ಭುರ್ಗಿಂ ಧಾಂವೊನ್ ಯೇವ್ನ್ ಬಾಪಾಯ್ಚ್ಯಾ ಗೊಮ್ಮಾಚ್ಯಾ ಚಿಡ್ಕೊಂಕ್ ಉಡಿ ಮಾರ್ತಾನಾ ತೆಂ ನಿರೀಕ್ಷಾ ಕರುಂಕ್ ನಾತ್ಲೊ ಕೈದಿ ಉದಾರೊಚ್ ಧರ್ಣಿಕ್ ಪಡ್ಲೊ! ಹೆಂ ದ್ರಶ್ಯ ಸಕ್ಡಾಂಕ್ ಏಕ್ ಘಡಿ ಹಾಸೊಂಕ್ ಕರಿಲಾಗ್ಲೆಂ ತರೀ ಕೈದ್ಯಾನ್ ದೊಗಾಂಯ್ಚಿ ದೋನೀ ಹಾತಾಂನಿ ಉಕ್ಲುನ್ ಧರುನ್ ಹರ್ಥ್ಯಾಕ್ ಪೊಟ್ಟಿಲ್ಲೆಂ ಪಳೆತಾನಾ ದೆಕ್ತಲ್ಯಾ ಸಕ್ಡಾಂಚ್ಯಾ ದೊಳ್ಕಾಂನಿ ದುಕಾಂ ಉಮಾಳ್ಲೆಂ. ಭುರ್ಗಾಂನಿ ಹ್ಯಾ ಪಯ್ಲೆಂ ಏಕ್ ಪಾಪಿಂ ಬಾಪಾಯ್ಚಿ ಭೆಟ್ ಥೊಡ್ಯಾಚ್ ಮಿನುಟಾಂಚಿ ಕೆಲ್ಲಿ ತರೀ ಆನಿ ತೇಂಯ್ ಸರಳಾಂ ಪಾಟ್ಲ್ಯಾ ಜಾಲ್ಲ್ಯಾನ್, ಹೈ ಪಾಪಿಂಚಿ ಮುಲಾಕಾತ್ ವ್ಹಡ್ ಉಗ್ತಾ ಸಾಲಾಂತ್ ಅತ್ಯಂತ ಸಂತೋಸಾಚಿ, ಉಲ್ಲಾಸಾಚಿ ತಶೆಂಚ್ ಉಮಾಳ್ಕಾಂಚಿ ಆನಿ ಫಳಾಧಿಕ್ ಜಾಲಿ. (ವಾಚ್ ಕೀ .69:33 ,ಇಸಾಯಿಯಾ 9:2 ಆನಿ ಮಾತೆವ್ 19:14)

ಆಮ್ಚ್ಯಾ ಭಾರತಾಂತ್ 1350 ವ್ಹಡ್ ಜೈಲಾಂ ಆಸಾತ್ ಆನಿ ತಾಂತುಂ 4,78,600 ಕೈದಿ ಭರ್ಲ್ಯಾತ್. ಕೊರ್ಟಾ ಥಾವ್ನ್ ಶಿಕ್ಷೆಚಿ ಸಜಾ ಮೆಳ್ತೆಂ ಹಾಂತುಂ 1,44,000 ಇತ್ಲೆ ಜಾಲ್ಯಾರ್ ಉರ್ಲೆ ವಿಚಾರಣಾಧೀನ್!

ಹ್ಯಾ ಎಕಾ ಕಾರಣಾ ಖಾತಿರ್ ಕಿತ್ಲೆತಾ ಭುರ್ಗಾಂಕ್ ಬಾಪಯ್ಲೆಂ ಮಾರ್ಗದರ್ಶನ್ ಆನಿ ಮೋಗ್ ಮೆಳಾನಾ ಜಾಲಾ. ಎಕಾ ಸಮೀಕ್ಷಾ ಪರ್ಮಾಣೆ ಸರಿಸುಮಾರ್ 80% ತಿತ್ತಿಂ ಕೈದ್ಯಾಂಚಿಂ ಭುರ್ಗಿಂ ಸಯ್ತ್ ದುಷ್ಟತ್ಯಾಂ ಆಧಾರುನ್ ಅಪ್ರಾದಿ ಜಾತಾತ್! ಸಾಮಾಜಿಕ್ ಬಹಿಷ್ಕಾರ್ ಆನಿ ತಾಣಿಂ ಭೊಗ್ಲೆಂ ಉಣೆಪಣ್ ಹಾಕಾ ಕಾರಣ್. ಹ್ಯಾ ಖಾತಿರ್, ಭುರ್ಗಾಂಚಿ ವೆಳಾರ್ ಫಾವೊ ತಿ ಜತನ್ ಘೆಂವ್ಕ್ ಜಾಯ್., ತಾಂಕಾಂ ಶಿಕಾಪ್ ದೀವ್ನ್ ಸಾಮಾಜಿಕ್ ವ್ಹಾಳ್ಕಾಂತ್ ಮೆತರ್ ಕರುಂಕ್ ಜಾಯ್. ಹ್ಯಾ ಖಾತಿರ್ ಇಂಡಿಯಾಚೊ ಜೈಲ್ ಸೆವಾ ಸಂಸ್ಥೊ ಕೈದ್ಯಾಂಚ್ಯಾ ಭುರ್ಗಾಂಕ್ ಶಿಕಾಪ್ ದೀಂವ್ಕ್, ಬರೆಂ ಜಿವಿತ್ ಜೊಡುನ್ ಘೆಂವ್ಕ್, ಕುಟ್ಮಾ ಜಿವಿತಾಚಿಂ ಮಹತ್ವ್ ಸಮ್ಜಾವ್ನ್ ತಾಣಿ ಅಪ್ರಾದಿ ಜಾಯ್ನಾಶೆಂ ಆಡಾಂವ್ಕ್ ಪ್ರಯತ್ನ ಕರುನ್ ಆಸಾ. ಆಮ್ಚೊ ಗೊವ್ಳಿ ಬಾಪ್ ಅಮಾದೊ! ಐಸಾಕ್ ಲೊಬೊ ಆಮ್ಚ್ಯಾ ದಿಯೆಸೆಜಿಚ್ಯಾ ಜೈಲ್ ಸೆವಾ ಸಂಸ್ಥಾಚೊ ಪ್ರೋಷಕ್ ಆನಿ ಪ್ರೇರಕ್ ಜಾವ್ನಾಸಾ.

ಇಂಡಿಯಾಂತ್ ಥೊಡ್ಯಾಕಡೆ ಅಸಲ್ಯಾ ಭುರ್ಗಾಂ ಬಾಬ್ಲಿಂ ವಸ್ತೆ ಘರಾಂ ಉಬಿಂ ಕೆಲ್ಯಾಂತ್. ಕೇರಳಾಂತ್ 'ಸ್ನೇಹ ದೀಪಮ್', ಮಹಾರಾಷ್ಟ್ರಾಂತ್ 'ಸೈಂಟ್ ಅಂತೊನಿ ಹೋಮ್', ಕರ್ನಾಟಕಾಂತ್ 'ಸೈಂಟ್ ಮ್ಯಾಕ್ಸ್ ಮಿಲ್ಲಿಯನ್ ಕೊಲ್ಪೆ ಹೋಮ್' ಇತ್ಯಾದಿ. ತಶೆಂಚ್ ಚೆಡುಂ ಭುರ್ಗಾಂಕ್ ಉತ್ತರ್ ಪ್ರದೇಶಾಂತ್, ಕೇರಳಾಂತ್, ಕರ್ನಾಟಕಾಂತ್ ಆನಿ ಜಾರ್ಕಾಂಡ್ ರಾಜ್ಯಾಂನಿ ವಸ್ತೆ ಘರಾಂ ಆಸಾ ಕೆಲ್ಯಾಂತ್. ಮೊಗಾಳ್ ವಾಚ್ಪ್ಯಾ, ತುಕಾಯ್ ಹ್ಯಾ ಮಿಸಾಂವಾಂತ್ ಮೆತರ್ ಜಾವ್ನ್ ಎಕಾ ಭುರ್ಗಾಕ್ ಪೊಸ್ಕೆಂ ಘೆವ್ನ್ ಪುಣಿ ಬರಿ ವಾಟ್ ದಾಕಂವ್ಚೊ ಆವ್ಕಾಸ್ ಆಸಾ. ಎಕಾ ಭುರ್ಗಾಚೊ ಶಿಕ್ಷಾಚೊ (ಆನಿ ಇತರ್) ಖರ್ಚಾ ಬಾಬ್ಲಿನ್ ರು. 5000/ ಜೈಲ್ ಸೆವಾ ಸಂಸ್ಥಾಕ್ ದಾನ್ ದೀವ್ನ್ ಎಕಾ ಭುರ್ಗಾಚೊ ಪ್ರೋಷಕ್ ಜಾವ್ತಾ.

ಎಐಒಡ್

ಸ್ಥಳೀಯ ಐಐ ಥಾವ್ನ್ ಎಕ್ಲೊ 99 ವರ್ಸಾಂ ಪ್ರಾಯಿಚ್ಯಾ ಎಕಾ ಮಾನೇಸ್ತಾಚಿಂ ತಾಚ್ಯಾ ಜಲ್ಮಾ ದಿಸಾ ಸಂದರ್ಶನ್ ಘೆವ್ನ್ ಆಸ್ ಲ್ಲೊ. ಜಣಿ ಅನಿ ದಿನಜಲಿ ಖಜಾರ್ನ್ ಜಾತಚ್ ಸಂದರ್ಶಕ್ ಮ್ಹಣಾಲೊ "ಹಾಂವ್ ಪಾತ್ಯೆತಾಂಗೀ ತುಂ ಮುಕ್ಲ್ಯಾ ವರ್ಸಾ 100 ವೊ ಜನ್ಮಾ ದೀಸ್ ಆಜರ್ಸಿತಾನಾ ತುಕಾ ಉಲ್ಲಾಸುಂಕ್ ಪಾವ್ತಲೊಂ ಮ್ಹಣೊನ್!" ಪ್ರಾಯಿನ್ಸ್: ಕಿತ್ಯಾಕ್ ನಜೊ ತರ್ನಾಟ್ಯಾ? ತುಂ ಅತಾಂ ಭಲಾಯ್ಕೆಭಲಿತ್ ದಿಸ್ತಾಯ್!

ತಿದ್ದಿಲ್ಲೆಂ ನಶೀಬ್!



ರೋಜಿ ಕ್ಲಾಡ್ಸ್,
ಸಾಂ ಲೋರೆಸ್ ವಾಡೊ

ಏಕ್ ದೀಸ್ ಮರಣ್ ಏಕಾ ಮನ್ಶಾಕ್ ಭೆಟ್ಲೆಂ ಆನಿ ಮ್ಹಣಾಲೆಂ “ಆಯ್ಲೊ ದೀಸ್ ತುಜೊ ನಿಮಾಣೊ!”

“ಪುಣ್ ಹಾಂವ್ ತಯಾರ್ ನಾ!” ತ್ಯಾ ಮನ್ಶಾನ್ ಭಿಯೆವ್ನ್ ಜಾಪ್ ದಿಲಿ.

“ತರೀ, ತುಜೆಂ ನಾಂವ್ ಮ್ಹಜ್ಯಾ ಆಯ್ಜ್ಯಾ ಲಿಸ್ತೆಂತ್ ಪಯ್ಲೆಂ ಆಸಾ.”

“ಜಾಯ್ ತರ್.... ತುವೆಂ ಮ್ಹಾಕಾ ವರ್ಚಾ ಪಯ್ಲೆಂ ಆಮಿ ಸಾಂಗಾತಾ ಬಸೊನ್ ಮ್ಹಜಿ ನಿಮಾಣಿ ಕೊಫಿ ಪಿಯೆಯಾಂಗೀ?” ತ್ಯಾ ಮನ್ಶಾನ್ ಪುಸ್ಲಾಯ್ಲೆಂ.

“ಖಂಡಿತ್ ಜಾವ್ನ್” ಮರಣ್ ತಾಕಾ ಒಪ್ಪಾಲೆಂ.

ತ್ಯಾ ಮನ್ಶಾನ್ ಏಕ್ ಕೊಫಿ ಮರಣಾಕೀ ದಿಲಿ ಆನಿ ತ್ಯೆ ಕೊಫ್ಯೆಂತ್ ತಾಣೆಂ ನಿದೆಚ್ಯೊ ಗುಳಿಯೊ ಖಿರವ್ನ್ ಭರ್ಸಿಲ್ಲೊ! ಮರಣಾನ್ ತಿ ಕೊಫಿ ಪಿಯೆಲ್ಲಿಚ್ ತಿಕಾ ಕಠೀಣ್ ಜೆಮ್ ಯೇವ್ನ್ ನೀದ್ ಪಡ್ಲಿ.

ತಕ್ಷಣ್ ತ್ಯಾ ಮನ್ಶಾನ್ ತಿಚೆಕಡೆ ಆಸ್ಲಿ ಲಿಸ್ತ್ ಘೆಲ್ಲಿ, ಸುರ್ವೆರ್ ಆಸ್ಲೆಂ ಆಪ್ಲೆಂ ನಾಂವ್ ಅಳ್ಲೆಂ ಆನಿ ತೆಂ ಲಿಸ್ತಿಚ್ಯಾ ನಿಮಾಣೆ ಬರವ್ನ್ ಸೊಡ್ಲೆಂ! ಥೊಡ್ಯಾ ವೆಳಾನ್ ಮರಣಾಕ್ ಸುಡ್ನಡಿತ್ ಜಾಗ್ ಜಾಲಿ.

“ತುವೆಂ ಮ್ಹಾಕಾ ಆಜ್ ಆಪುರ್ಬಾಯೆನ್ ಸನ್ಮಾನ್ ಕೆಲೊಯ್! ಭಾರಿಚ್ ಮೊಗಾನ್ ಮ್ಹಾಕಾ ಸುಧಾರ್ಸಿಲೆಂಯ್. ತುಜ್ಯಾ ದಯಾಳಾಯೆಚ್ಯಾ ಕಾಮಾ ಖಾತಿರ್ ತುಜೆಂ ನಾಂವ್ ಲಿಸ್ತಿರ್ ಪಯ್ಲೆಂ ಆಸ್ಲೆಂ ತೆಂ ತಶೆಂಚ್ ಆಸುಂದಿ, ಹಾಂವ್ ಮ್ಹಜೆಂ ಕಾಮ್ ಲಿಸ್ತಿಚ್ಯಾ ನಿಮಾಣ್ಯಾ ನಾಂವಾ ಥಾವ್ನ್ ಸುರು ಕರ್ತಾಂ!” ಮರಣಾನ್ ಪ್ರಸನ್ನ ಜಾವ್ನ್ ತಾಕಾ ತಿಳ್ಲೆಂ.

ಜಾಯ್ ಪಾವ್ಲಿಂ ಆಮ್ಚ್ಯಾ ಜಿವಿತಾಂತ್ ಅಶೆಂ ಘಡ್ತಾ ಕೀ ಥೊಡ್ಯೊ ಸಂಗಿ ಬದ್ಲುಂಕ್ ಕಿತ್ಲೆಂ ಪ್ರಯತ್ನ್ ಕೆಲ್ಯಾರೀ ಆಮ್ಕಾಂ ಬಿಲ್ಕುಲ್ ಸಾಧ್ ಜಾಯ್ನಾ. ಹಾಕಾಚ್ ಆಮಿ ನಶೀಬ್ ಮ್ಹಣ್ ಮಾನ್ವೊನ್ ಘೆಜೆ ಪಡ್ಲಾ. ಜಿವಿತಾಚೆರ್ ಆನಿ ಮರಣಾಚೆರ್ ಪದ್ವಿ ಆಸ್ಚಿ ಸರ್ವೇಸ್ಪರ್ ದೆವಾಕ್ ಮಾತ್ ಸೊಡುನ್ ನಶ್ಟ್ ಮನ್ಶಾಕ್ ನ್ಹಯ್. ತರಿಪುಣ್ ದೆವಾಕಡೆ ಆಮಿ ಜಾಯ್ತಿಂ ಮಾಗೊನ್ ಘೆಂವ್ಕ್ ತೊ ಆಮ್ಕಾಂ ಆವ್ಕಾಸ್ ದಿತಾ ಆನಿ ತಾಚ್ಯಾ

ಬದ್ಲಾಕ್ ಆಮೀಯ್ ಹೆರಾಂ ಥಂಯ್ ದಯಾಳಾಯ್ ದಾಕಯ್ಲೆ ಮ್ಹಣ್ ತಾಚಿ ಆಪೇಕ್ಷಾ.

ರಚ್ಚೆಚ್ಯಾ ಸುರ್ವೆರ್ ಕಾವ್ಯಾ ಬರಿಚ್ ಕೀರ್ಯೀ ಕುರೂಪ್ ಆಸ್ಲೊ ಖಂಯ್! ಕೀರಾಕ್ ಹಿ ಗಜಾಲ್ ಭಾರಿ ನಾಸಮಾಧಾನಾಚಿ, ನಾಪಸಂದೆಚಿ ಜಾಲಿ. ತಾಣೆ ವಜೊನ್ ರಚ್ಕಾರಾ ಕಡೆ ವಿನತಿ ಕೆಲಿಕೀ ಆಪ್ಣಾಕ್ ಸೊಭಾಯ್ ಆನಿ ಸುರುಪ್ ದೀಂವ್ಕ್. ರಚ್ಕಾರಾನ್ ತಾಚೆಂ ಮಾಗ್ಣೆಂ ಮಾನುನ್ ಘೆತ್ಲೆಂ ಮಾತ್ ನ್ಹಯ್, ಚಡಿತ್ ಜಾವ್ನ್ ತಾಕಾ ಉಲಂವ್ಚಿ ಜಾಣ್ವಾಯ್ ಸಯ್ ದಿಲಿ! ಆಯ್ಜಿ ಗಜಾಲ್ ಪಳೆಯಾ - ಸುರುಪಿ ಕೀರ್ ಪಿಂಜ್ರ್ಯಾಂತ್ ಬಂದಡೆಕ್ ಸಾಂಪಡ್ತಾ ಆನಿ ಕುರೂಪಿ ಕಾವೊ ಸ್ವತಂತ್ರ್ ಜಾವ್ನ್ ಆಕಾಸಾರ್ ಉಬೊನ್ ಭೊಂವ್ತಾ! (ವಾಟ್ಸಾಪ್ ಪ್ರೇರಿತ್)

ಜೆರ್ಗಿ ಮಿಸಾಂಗ್

ಪಳೆಂವ್ಕ್ ದಿಸ್ತಾಯ್ ಅತೀ ಲ್ಹಾನ್
ತಿಕ್ಣಾನ್ ತುಜಿ ಭೊವ್ ಕಠೀಣ್
ಬಿಯೊ ಆಸಾತ್ ಭಿತರ್ ರಾಸ್
ವಕ್ತಾ ಗೂಣ್ ವರ್ಣಿತಾ ಮನಿಸ್
ತರ್ನಾಟ್ ಪಣಾರ್ ನೀಟ್ ತುಂ
ಖೊವವ್ನ್ ದವರ್ ಲ್ಹಾ ಸತ್ರೆ ಬರಿ
ಪ್ರಾಯ್ ಭರ್ತಾನಾ ಸೊಭಿತ್ ತುಂ
ಕಿರಾಚ್ಯಾ ಬೊಂಚಿ ಬರಿ

ಪಳೆತಾನಾ ತುಕಾ ಸುಕ್ಲಾಂಕ್ ಮಿಶಿ
ಖಾವ್ನ್ ಜಾತಾತ್ ಧಾದೊಶಿ
ಕೊಣ್ ಜ್ ತುಕಾ ಕಿರ್ಲತ್ ಘಾಲಿನಾ
ಕೊಣೀ ತುಜೊ ಪೊಸ್ ಕರಿನಾ
ದೆವಾನ್ ದಿಲ್ಯಾಂತ್ ತುಕಾ
ದೆಣಿಂ ಸಬಾರ್ ತರೀ
ವಾಚಾಳಿ ಚೆಡ್ವಾಕ್
ಕಿತ್ಯಾಕ್ ಕರ್ತಾತ್ ತುಕಾ ಸರಿ?



-ಮಾರ್ಗರೆಟ್ ಫೆರ್ನಾಂಡಿಸ್
ಸಾಂ ಜುಜೆ ವಾಡೊ



ನೈಜೀರಿಯಾಚೊ ಬಿಲ್ಲಿಯನೇರ್ ಫೆಮಿ ಒಟೆಡೊಲಾಚೆಂ ಸಂದರ್ಶನ್ ಘೆತಾನಾ ತಾಕಾ ಏಕ್ ಸವಾಲ್ ವಿಚಾರ್ಲೆಂ “ಸರ್, ತುಜ್ಯೆ ಜಿಣಿಯೆಂತ್ ತುಕಾ ಅತ್ಯಂತ ಸಂತೊಸ್ಕರಿತ್ ಕೆಲ್ಲಿ ಸಂಗತ್ ಖಂಚಿ?”

ಜಾಪ್ ಅಶಿ ಆಯ್ಲಿ “ಹಾಂವ್ ಸಂತೊಸಾಚ್ಯಾ ಚಾರ್ ಹಂತಾಂನಿ ಪಾಶಾರ್ ಜಾಲ್ಲ್ಯಾ ಉಪ್ರಾಂತ್‌ಚ್ ಮ್ಹಾಕಾ ಬಾಳ್ವೊಂಚೊ ಖರೊ ಸಂತೊಸ್ ಕಿತೆಂ ತೊ ಸಮ್ಜಾಲೊ. ಪಯ್ಲೊ ಹಂತ್ ಪಯ್ಲೆ ಆನಿ ಆಸ್ಟ್ ಜಮೊ ಕರ್ಚೊ. ಹಾಂತುಂ ಮ್ಹಜಿ ತಾನ್ ಭಾಗ್ಚಿ ನಾ.

ದುಸ್ರ್ಯಾ ಹಂತಾರ್ ಮೊಲಾಧಿಕ್ ಆನಿ ವಿರಳ್ ವಸ್ತುಂಚೆಂ ಸಂಗ್ರಹ್ ಕರುನೀ ಪಳೆಲೆಂ. ಹ್ಯಾ ಸಂತೊಸಾಚೊ ಉಜಾಳ್ ತ್ಯಾ ಎಕಾ ಘಡಿಯೆಚೊ ಮಾತ್ರ್ ಜಾವ್ನ್ ಉರ್ಲೊ.

ತಿಸ್ರ್ಯಾ ಹಂತಾರ್ ಸರ್ಕಾರಾಂಚಿಂ ಆನಿ ದೇಶ್ ವಿದೇಶಾಂಚ್ಯಾ ವ್ಹಡ್ ವ್ಹಡ್ ಕಂಪ್ಲಾಂಚಿಂ ಪ್ರೊಜೆಕ್ಟಾಂ ವಹಿಸುಂಕ್ ಸುರು ಕೆಲಿಂ. ತ್ಯಾ ವರ್ವಿಂ ನೈಜೀರಿಯಾ ಆನಿ ಆಫ್ರಿಕಾಚ್ಯಾ 95% ಡೀಸೆಲಾ ವಯ್ರ್ ಹಾಂವೆಂ ಮಾಲಕ್ವಣ್ ಆಪ್ಣಾಯ್ಲೆಂ ಮಾತ್ರ್ ನ್ಹಯ್ ತೆಂ ಸಾಗ್ಗುಂಚ್ಯಾ ಜಯ್ ತಾವಾಂಚೊಯ್ ಧನಿ ಜಾಲೊಂ.. ತರೀ ಹಾಂವೆಂ ಆಶೆಂವ್ಚೆ ತೊ ಸದಾಂ ಬಾಳ್ವೊ ಸಂತೊಸ್ ಮ್ಹಜ್ಯಾ ಕಾಳ್ಜಾಂತ್ ಉಮಾಳ್ತೊನಾ.

ಚವ್ತೆಂ ಹಂತ್ ಅಶೆಂ ಘಡ್ಲೆಂ. ಮ್ಹಜ್ಯಾ ಎಕ್ಲ್ಯಾ ಇಷ್ಟಾನ್ ಅಪಾಂಗ್ ಭುರ್ಗ್ಯಾಂಕ್ ಕೇವಲ್ ದೊನ್ತಿಂ ಫೀಲ್‌ಚೇರಾಂ ಘೆವ್ನ್ ದೀಜಾಯ್ ಮ್ಹಣ್ ವಿನತಿ ಕೆಲಿ ಆನಿ ಹಾಂವೆಂ ತಕ್ವಣ್ ತಿಂ ಘೆವ್ನ್ ದಿಲಿಂ. ಪುಣ್ ಉಪ್ರಾಂತ್ ತ್ಯಾಚ್ಚೆ ಇಷ್ಟಾನ್ ಪರತ್ ಆಗ್ರಹ್ ಕೆಲೆಂ ಕೀ ಹಾಂವೆಂಚ್ ಮುದ್ ಯೇವ್ನ್ ತಿಂ ವೀಲ್‌ಚೇರಾಂ ಭುರ್ಗ್ಯಾಂಕ್ ವಾಂಟಿಜಾಯ್ ಮ್ಹಣ್. ತಾಕಾಯ್

ಒಪ್ಪೊನ್ ಹಾಂವ್ ತಾಚೆ ಸಾಂಗಾತಾ ಗೆಲೊಂ ಆನಿ ಸಮಾರಂಭಾಂತ್ ಮ್ಹಜ್ಯಾಚ್ ಹಾತಾಂನಿ ತಿಂ ಭುರ್ಗ್ಯಾಂಕ್ ವಾಂಟಿಂ. ತ್ಯಾ ಭುರ್ಗ್ಯಾಂಚ್ಯಾ ವದನಾರ್ ಏಕ್ ವಿಶೇಸ್ ಸಂತೊಸಾಚೊ ಪರ್ಜಳ್ ಹಾಂವೆಂ ದೆಕ್ಲೊ. ಭುರ್ಗಿಂ ಕದಲಾರ್ ಬಸೊನ್ ತೆಂ ಹೆಣೆ ತೆಣೆ ಭೊಂವ್ಡಾವ್ನ್ ಮುಶಾಲ್ಕಾಯ್ ಭೊಗ್ತಾಲಿಂ. ಅಶೆಂ ಲಾಗ್ಲೆಂ ಕೀ ತಿಂ ಎಕಾ ಪಿಕ್ವಿಕ್ ಜಾಗ್ಯಾರ್ ಯೇವ್ನ್ ಪಾವ್ಲ್ಯಾಂತ್ ಆನಿ ಲೊಟ್ರಿ ಲಾಗ್‌ಲ್ಲಾಬರಿ ಬರೆಂಚ್ ಎಂಜೊಯ್ ಕರ್ನ್ ಆಸಾತ್! ತಾಂಕಾಂ ಪಳೆತಾನಾ ನಿಜಾಕಿ ಏಕ್ ಖರೊ ಸಂತೊಸ್ ಮ್ಹಜ್ಯಾ ಕಾಳ್ಜಾಂತ್ ಉಮಾಳ್‌ಲ್ಲೊ ಅನ್ವೋಗ್ ಮ್ಹಾಕಾ ಜಾಲೊ!

ಥಂಯ್ ಥಾವ್ನ್ ಪಾಟಿಂ ಭಾಯ್ರ್ ಸರ್ತಾನಾ ಎಕಾ ಭುರ್ಗ್ಯಾನ್ ಮ್ಹಜ್ಯಾ ಪಾಂಯಾಂಕ್ ಘೆತ್ ಆರಾಂಟುನ್ ಧರ್ಲೆಂ! ಹಾಂವೆಂ ಸವ್ಯಾಸಾಯೆನ್ ಮ್ಹಜೊ ಪಾಂಯ್ ತಾಚ್ಯಾ ಹಾತಾಂತ್ಲೊ ಕುಡ್ವುಂಕ್ ಪಳೆಲೆಂ ತೆದ್ನಾ ತಾಣೆಂ ಮ್ಹಜೆ ದೊನೀ ಪಾಂಯ್ ಬಳಾನ್ ವೆಂಗೆ.

“ತುಕಾ ಆನಿ ಕಿತೆಂ ಪುಣಿ ಜಾಯ್ ಆಸ್‌ಲ್ಲೆಂಗೀ?” ಹಾಂವೆಂ ಬಾಗ್ಸೊನ್ ತಾಕಾ ಲೊವ್ ವಿಚಾರ್ಲೆಂ.

ತ್ಯಾ ಭುರ್ಗ್ಯಾನ್ ಮ್ಹಾಕಾ ದಿಲ್ಲಿ ಜಾಪ್ ಆಯ್ಕಾತಾನಾ ಮ್ಹಜೆಂ ಕಾಳಿಜ್ ಸಂತೊಸಾನ್ ಫುಲ್ಲೆಂ ಮಾತ್ರ್ ನ್ಹಯ್ ಬಗಾರ್ ಸಗ್ಳ್ಯಾ ಜಿಣಿಯೆ ಥಂಯ್ ಮ್ಹಜೊ ದೃಷ್ಟಿಕೋನಾಚ್ ಸಂಪೂರ್ಣ್ ಬದ್ಲಾಲೊ! ಭುರ್ಗೊ ಮ್ಹಣಾಲೊ “ಆತಾಂ ತುಕಾ ಬರೆಂ ಕರ್ನ್ ಪಳೆತಾಂ ಕಿತ್ಯಾಕ್ ತುಕಾ ಸರ್ಗಾರ್ ಪಳೆತಾನಾ ಮ್ಹಾಕಾ ತುಜಿ ವಳಕ್ ಧರುಂಕ್ ಜಾಯ್ ಆನಿ ಪರ್ತುನ್ ತುಕಾ ದೇವ್ ಬರೆಂ ಕರುಂ ಮ್ಹಣೊನ್ ಅರ್ಗಾಂ ದೀಂವ್ಕ್ ಜಾಯ್!”

ತುಜ್ಯಾ ಹ್ಯಾ ಸಂಸಾರಾಂತ್ಲ್ಯಾ ನಿರ್ಗಮನಾ ಉಪ್ರಾಂತ್ ತುಜೊ ಕಸಲೊ ಉಗ್ಡಾಸ್ ಹಾಂಗಾ ಸೊಡುನ್ ವಚೊಂಕ್ ಆಶೆತಾಯ್? ತ್ಯಾ ಮಹತ್ವಾಚ್ಯಾ ಜಾಗ್ಯಾರ್ ತುಜೆರ್ ಪರತ್ ಏಕ್ ದೀಷ್ಟ್ ಘಾಲುಂಕ್ ಕೋಣೀ ಆಶೆತಾಲಿಂ ಆಸ್ತೀತ್?

ತುಜೆಂ ಕೋಪ್ ಭರೊನ್ ಒವ್ಣೊಂಚ್ಯಾ ಬರಿ ಸರ್ವೆಸ್ಪರ್ ತುಜೆರ್ ಅಶೀರ್ವಾದಾಂ ಒತ್ತಾ ತೆದ್ನಾಂ ಹಿ ಸಂಗತ್ ಉಗ್ಡಾಸ್ ದವರ್: ಜೆಂ ತುಜ್ಯಾ ಕೊಪಾಂತ್ ಆನಾ ತೆಂ ತುಜೆಂಚ್. ಜೆಂ ಭರೊನ್ ಒಮ್ಮತಾ ತೆಂ ಪೆಲ್ಯಾಕ್! (ಕೀ: 23:5)

ಹನಿ ಚಿಲ್ಲಿ ಚಿಕನ್

ಗರ್ಜೆಚ್ಯೊ ವಸ್ತು

500 ಗ್ರಾಂ ಹಾಡಾಂ ನಾತ್ಲೆಂ ಕುಂಕ್ಡಾ ಮಾಸ್, 2 ಚಾ.ಕು. ಕೊರ್ನ್ ಫ್ಲೋರ್, 1 ತಾಂತಿಂ, 1/2 ಚಾ.ಕು. ಮೀಟ್, 1/4 ಚಾ.ಕು. ಮಿರಿಯಾ ಪಿಟೊ, 1 ಚಾ.ಕು. ಅರ್ಕಾಂಡ್ ಮಿಸಾಂಗ್ ಪಿಟೊ ಇತ್ಲೆಂ ಸಾಂಗಾತಾ ಫಾಲ್ಸ್ ಅರ್ಧೆಂ ಪೊರ್ ಮರಿನೇಟ್ ಕರ್ನ್ ಎಕೆ ಕಡಾಯೆಂತ್ ಭಾಜುನ್ ವಿಂಗಡ್ ದವರ್. 1 ಮೆ.ಕು. ಕೊಚ್ಚೊ ಲೊಸುಣ್, 1 ಮೆ.ಕು. ಕೊಚ್ಚೊ ಆಲೆಂ, 2 ಮೆ.ಕು. ಕೊಚ್ಚೊ ತರ್ನಿ ಮಿಸಾಂಗ್ - ಇತ್ಲೆಂ ಎಕೆ ಕಾಯ್ಲಿರ್ 3 ಮೆ.ಕು. ತೇಲ್ ತಾಪವ್ನ್ ಇಲ್ಲೆಂ ಭಾಜುನ್, 2 ಮೆ.ಕು. ಸೊಯ್ ಸೊಸ್, 1 ಚಾ.ಕು. ಸಿರ್ಕೊ. 2 ಮೆ.ಕು. ಮಿಸಾಂಗ್ ಸೊಸ್, 2 ಮೆ.ಕು. ಮೊಂವ್ ಫಾಲ್ಸ್ ಬರೆಂ ಕರ್ನ್ ಚಾಳ್. ರುಚಿ ಪುರ್ತೆಂ ಮೀಟ್, 1/4 ಚಾ.ಕು. ಮಿರಿಯಾ ಪಿಟೊ, 1/2 ಚಾ.ಕು. ಅರ್ಕಾಂಡ್ ಮಿಸಾಂಗ್ ಪಿಟೊ, 1/2 ಕೊಪ್ ಉದಾಕ್ ಫಾಲ್ಸ್ ಖಿತ್ಯತೊ ಆಯಿಲ್ಲಾ ನಂತರ್ ಭಾಜ್ಲೆಂ ಮಾಸ್ ಫಾಲ್ಸ್ ಬರೆಂ ಕರ್ನ್ ಭರ್ಸಿ 1/2 ಕೊಪ್ ಸ್ಪಿಂಗ್ ಒನಿಯನ್, 1/2 ಚಾ.ಕು. ಧವೊ ತೀಳ್ ಫಾಲ್ಸ್ ಗಾರ್ನಿಶ್ ಕರ್..




ಬೈನೀಸ್ ಚಿಕನ್

ಗರ್ಜೆಚ್ಯೊ ವಸ್ತು

1). ಕುಂಕಾಡ್ ಬೊನ್ ಲೆಸ್ 1/2 ಕಿಲೊ. 2).. ಕೊರ್ನ್ ಫ್ಲೋರ್ - 2 ಮೆ.ಕು. 3). ಮಿರಿಯಾ ಪಿಟೊ - 1 ಚಾ.ಕು. 4). ತಾಂತಿಂ - 1 5). ತೇಲ್ - 1/2 ಲೀ. 6) ಕೊಚ್ಚೊ ಆಲೆಂ - 1 ಮೆ.ಕು. 7). ಕೊಚ್ಚೊ ತರ್ನಿ ಮಿಸಾಂಗ್ - 1 ಮೆ.ಕು. 8). ಡಾರ್ಕ್ ಸೊಯ್ ಸೊಸ್ - 1 ಮೆ.ಕು. 9). ಸಾಕರ್ - 1 ಚಾ.ಕು. 10). ಚಿಕನ್ ಸ್ಲಾಕ್ - 1 ಕಪ್ 11).. ಶಿರ್ಕೊ - 2 ಚಾ.ಕು. 12). ಮೀಟ್ - ರುಚಿಕ್ ಪುರ್ತೆಂ. 13). ಸ್ಪಿಂಗ್ ಒನಿಯನ್ - 5. 14) ವಾಲ್ನಟ್/ಕಾಜು ಮೊಯೊ ಭಾಜ್ಲೆ - 8 ರಾಂದ್ವಾ ರೀತ್: ಗರ್ಜೆಚ್ಯಾ ವಸ್ತುಂತ್ಲೊ 1-4 ಭರ್ಸುನ್ ಹುನ್ ತೆಲಾಂತ್ ಹಳ್ಳ ಭಾಜುನ್ ಕಾಡ್. ಗೂಂಡ್ ಕಾಯ್ಲಿಂತ್ 2 ಕುಲೆರಾಂ ಭಾಜ್ಲೆಂ ಹುನ್ ತೇಲ್ ಫಾಲ್ಸ್ ಆಲೆಂ ಆನಿ ತರ್ನಿ ಮಿಸಾಂಗ್ ಭಾಜುನ್, ಭಾಜ್ಲೆಂ ಮಾಸ್ ಭರ್ಸುನ್, ಸೊಯ್ ಸೊಸ್ ಆನಿ ಸಾಕರ್ ಮಿಕ್ಸ್ ಕರ್. ಚಿಕನ್ ಸ್ಲಾಕ್, ಶಿರ್ಕೊ ಫಾಲ್ಸ್ 5 ಮಿನುಟಾಂ ಶಿಜಯ್. ಉಪ್ರಾಂತ್ ಮೀಟ್ ಆನಿ ವ್ಹಡ್ಲೆ ಪೀಸ್ ಕರ್ನ್ ಶಿಂದ್ಲೆಂ ಸ್ಪಿಂಗ್ ಒನಿಯನ್ ಫಾಲ್. ಅರ್ಧೆಂ ಕಪ್ ಉದ್ಕಾಂತ್ 2 ಕುಲೆರಾಂ ಕೊರ್ನ್ ಫ್ಲೋರ್ ಖಿರವ್ನ್ ಮಿಕ್ಸ್ ಕರ್ನ್ ದಾಟ್ ಜಾತಾ ವರೇಗ್ ಶಿಜಯ್. ತಾಕಾ ಭಾಜ್ಲೆ ವಾಲ್ ನಟ್ ವ ಕಾಜು ಮೊಯೊ ವಯ್ಲಾನ್ ಫಾಲ್ಸ್ ಹುನೊನಿ ಖಾಂವ್ಕ್ ದೀ.



ಉಗ್ತೆಂ ಕುಮ್ಮಾರ್!



ದಿಸ್ತಾ ಹಾಂವ್ ಮನಿಸ್ ಬರೊ!
ದೆಕುನ್ ದೆವಾನ್ ಬಾಯ್ಲೆ ಬಲಿ ದಿಲಿ
ಅತ್ಮ್ಯಾಕ್ ಮ್ಹಜ್ಯಾ ರಾಕ್ಡೊ ಖರೊ
ಬಾಯ್ಲೆಕ್ ಜವಾಬ್ದಾರ್ ಕೆಲಿ!

ಜುಕಿ ಮ್ಹಜ್ಯೊ ತಕ್ಲಣ್ ದಾಕಂವ್ಕ್
ತಿ ಏಕ್ದಮ್ ತಯಾರ್

ತೊ ಸದಾಂಜ್ ಉಗ್ತಾನ್ ದವರುಂಕ್
ಕಂಪ್ಯೂಟರಾ ಬಲಿ ಹುಶ್ಯಾರ್!

ಪೊರ್ಜ್ ಸಾಯ್ಬಾ ಜುಬ್ಲೆನ್ ಕೆಲೊ
ಪನ್ನಾನ್ ವರ್ನಾಂಕ್ ಅರ್ಗಾಂ ದಿಲಿಂ
ಸಂಖ್ಯಂ-ಧಂಖ್ಯಂ, ಭುರ್ಗಿಂ-ನಾತ್ರಾಂ
ಸಲ್ವಿಂ ಘರಾಂತ್ ಜಖ್ಣಿಂ

ಭುರ್ಗಾಂನಿ ವತ್ತಾಯೆನ್ ಜಯರ್ ದಿಲಿ

ಬಾಯ್ಲೆ ಸಲ್ವಿಜ್ ಪುಲೊನ್ ಗೆಲಿ

ಇತ್ಲಿಂ ವರ್ನಾಂ ಕಶಿಂ ಕಾಡ್ಲಿಂ

ತಿ ಸೆಮಾಂವಾಕ್ ಜಡ್ಲಿ!

ಅಷ್ಟೆಂಜ್ ಕಶೆಂ ಘರ್ ಸಾಂಬಾಳ್ಚೆಂ
ಭುರ್ಗಾಂಕ್ ಬರ್ಯಾನ್ ವಾಗ್ವಾಂ
ಘೊವಾನ್ ಕೇವಲ್ ಜೊಡುನ್ ಹಾಡ್ಲೆಂ
ಖಾವ್ನ್ ಜೀವ್ನ್ ಘೊರೆವ್ನ್ ಕಾಡ್ಲೆಂ!

ಸೆಜಾರ್ನಿ ಕಡೆ ಪಿನ್ಟಿಸೊನ್ ಉಲಯ್ಲೊ
ಬಾಂಟ್ ಪೊನ್ವೆಲ್ಯಾಕ್ ಪಕೆವ್ನ್ ಹಾನ್ಲೊ
ಹಾಜೆರ್ ನದರ್ ವ ಭುರ್ಗಾಂಕ್ ಪಕೆಂವ್
ಕಾಜಾರ್ ಕಶೆಂ ವಾಂಚಂವ್!

ದೆವಾನ್ ಕೆಲೊ ವ್ಹಡ್ಲೊ ಉಪ್ಕಾರ್
ಅಮಾಲಾಜಿ ನಾ ಲಿರಾಂತ್-ಕಷ್ಟ್
ವತ್ತಾಯೆನ್ ಕೊಣಿಯ್ ಹುಂಗಯ್ಲಾ
ಪಿಶ್ಯಾಚ್ಯಾಕಿ ಪಾಸ್ತ್!

ಜುಗಾರ್-ಕಾಡಾಂ ಸಮ್ಜನಾಸ್ತಾಂ

ಲಾಲಿಂ ವಜೊಂಕ್ ಭಯಿತಾ

ಏಕ್ ದೀಸ್ ಗೆಲೊ ಸಾಂಲಿನಾಸ್ತಾಂ

ಪಾಟಿಂ ಜಡ್ಲೆರ್ ಯೆತಾ!

ಬಾಯ್ಲೆ ಬಂಧ್ ಕರ್ಚೆಂ ದಿಸಾನಾ

ತೊಂಡ್ ಧಾಂಪಯ್ಲಾಸ್ತಾಂ ಉಪಾವ್ ನಾ

ಕುಮ್ಮಾಲಿಂತ್ ಸಾಂಗೊಂಕ್ ಕಾಂಯ್ ಉರ್ಚೆಂ ನಾ

ಪಾತ್ರಾಂ ಮ್ಹಜಿಂ ಅಶೆಂಜ್ ಧುವ್ನ್ ವೆತಾನಾ!

-ಜೊಕ್ಕಾ, ಸಾಂ. ಲೊರೆಸ್ ವಾಡೊ

ಅಭಿನಂದನ್

ಸಾಂ ಪೆದ್ರು ವಾಡ್ಯಾಚೊ ಲಾಯ್ಡ್ ಕರ್ನಲಿಯೊ ಪೂತ್ ಶ್ರೀಮತಿ ಗ್ರೆಟ್ಟಾ ಆನ್ಸಿಲ್ಲಾ ಆನಿ ಶ್ರೀ ಲಿಯೊ ಕ್ಲಾರೆನ್ಸ್ ಕರ್ನಲಿಯೊ, 2020-21 ಅವ್ಡೆಕ್ ವೈ.ಸಿ.ಎಸ್. ಸಂಘಾಚೊ ಅಧ್ಯಕ್ಷ ಜಾವ್ನ್ ವಿಂಚುನ್ ಆಯ್ಲಾ. ತಾಕಾ ರೋಜಾರಿಚೊ ಗಾಂಚ್ ಉಲ್ಲಾಸಿತಾ ಆನಿ ಮುಕ್ಲ್ಯಾ ತಾಚಾ ವಾವ್ರಾಂತ್ ಸರ್ವ್ ಬರೆಂ ಮಾಗ್ತಾ.



ಆಶ್ಲಿ ಡಿಸೋಜ, ಧುವ್ ಶ್ರೀಮತಿ ಲಿಝಿ ಆನಿ ಶ್ರೀ ಅಲೆಕ್ಸ್ ಡಿಸೋಜ, ಮದರ್ ತೆರೆಜಾ ವಾಡೊ ಹ್ಯಾ ವರ್ಸಾಚಾ ದಿಯೆಸೆಜಿಚಾ ಸೆಂಟ್ರಲ್ ಯುವ ಸಮಿತಿಕ್ ಸಹ ಕಾರ್ಯದರ್ಶಿ ಜಾವ್ನ್ ವಿಂಚುನ್ ಆಯ್ಲಾ. ತಾಕಾ ರೋಜಾರಿಚೊ ಗಾಂಚ್ ಉಲ್ಲಾಸಿತಾ ಆನಿ ಮುಕ್ಲ್ಯಾ ತಾಚಾ ವಾವ್ರಾಂತ್ ಸರ್ವ್ ಬರೆಂ ಮಾಗ್ತಾ.

ಗೊಡ್ವಿನ್ ಮಸ್ಕರೇನಸ್, ಪೂತ್ ಶ್ರೀಮತಿ ನಿರ್ಮಲಾ ಡಿಸೋಜ ಆನಿ ಆಗ್ನೆಲ್ ಮಸ್ಕರೇನ್ಸಸ್, ಮದರ್ ತೆರೆಜಾ ವಾಡೊ ಹೊ ಕಲ್ಯಾಣ್ವರ್ ವಾರಾಡೊ ಯುವ ಸಮಿತಿಚೊ ಕಾರ್ಯದರ್ಶಿ ಜಾವ್ನ್ ವಿಂಚುನ್ ಆಯ್ಲಾ. ತಾಚಾ ಮುಕ್ಲ್ಯಾ ವಾವ್ರಾಂತ್ 'ರೋಜಾರಿಚೊ ಗಾಂಚ್' ಸರ್ವ್ ಬರೆಂ ಮಾಗ್ತಾ.



ಶ್ರೀ ರೋನಾಲ್ಡ್ ಸಲ್ವಾನ್ಟಾ, ಕಾರ್ಯದರ್ಶಿ, ಗೊವ್ಳಿಕ್ ಮಂಡಳಿ, ಕರ್ನಾಟಕ ಕಥೋಲಿಕ್ ಮಂಡಳಿಚೊ ಸಾಂದೊ ಜಾವ್ನ್ ವಿಂಚುನ್ ಆಯ್ಲಾ. 'ರೋಜಾರಿಚೊ ಗಾಂಚ್' ತಾಕಾ ಅಭಿನಂದನ್ ಪಾಟಯ್ತಾ ಅನಿ ತಾಚ್ಯಾ ವಾವ್ರಾಂತ್ ಸರ್ವ್ ಬರೆಂ ಮಾಗ್ತಾ.

ಅಂಜೆಲಿನ್ ಫೆಲ್ಪಿಯಾನಾ ಲುವಿಸ್, ಧುವ್ ಶ್ರೀ ಅಲೆನ್ ಆನಿ ಶಾಲೆಟ್ ಲುವಿಸ್, ಸಾ ಪಾವ್ಲಾ ವಾಡೊ, ಹಾಣೆಂ ಎಸ್.ಎಸ್.ಎಲ್.ಸಿ. ವಿಭಾಗಾಂತ್ 97.6% ಅಂಕ್ ಆಪ್ಣಾಯ್ಲ್ಯಾತ್. "ರೋಜಾರಿಚೊ ಗಾಂಚ್" ತಾಕಾ ಅಭಿನಂದನ್ ಪಾಟವ್ನ್, ತಾಚ್ಯಾ ಮುಕ್ಲ್ಯಾ ಶಿಕ್ಪಾಂತ್ ಸರ್ವ್ ಜಯ್ತ್ ಮಾಗ್ತಾ.



ರೋಹನ್ ಶಾನ್ ಮಾರ್ಟಿನ್, ಫಾತಿಮಾ ವಾಡ್ಯಾಚಾ ಶ್ರೀ ಚಾರ್ಲಿ ಆನಿ ಶ್ರೀಮತಿ ಸವಿತಾ ಮಾರ್ಟಿನ್ ಹಾಂಚೊ ಪೂತ್. ಹಾಣೆಂ ಎಸ್.ಎಸ್.ಎಲ್.ಸಿ. ಪರೀಕ್ಷೆಂತ್ 96.83% ಅಂಕ್ ಆಪ್ಣಾಯ್ಲ್ಯಾತ್. "ರೋಜಾರಿಚೊ ಗಾಂಚ್" ತಾಕಾ ಅಭಿನಂದನ್ ಪಾಟವ್ನ್, ತಾಚ್ಯಾ ಮುಕ್ಲ್ಯಾ ಶಿಕ್ಪಾಂತ್ ಸರ್ವ್ ಜಯ್ತ್ ಮಾಗ್ತಾ.

ಲೋರೆನಾ ಡಿಸಿಲ್ವಾ ಧುವ್ ಶ್ರೀ ರೋನಾಲ್ಡ್ ಆನಿ ಲತಾ ಡಿಸಿಲ್ವಾ ಸಾಂ. ಲೋರೆಸ್ ವಾಡೊ, ಹಾಣೆಂ ಎಸ್.ಎಸ್.ಎಲ್.ಸಿ. ವಿಜ್ಞಾನ್ ವಿಭಾಗಾಂತ್ 94% ಅಂಕ್ ಆಪ್ಣಾಯ್ಲ್ಯಾತ್. “ರೋಚಾರಿಚೊ ಗಾಂಚ್” ತಾಕಾ ಅಭಿನಂದನ್ ಪಾಟವ್ನ್, ತಾಚ್ಯಾ ಮುಕ್ಲ್ಯಾ ಶಿಕ್ಪಾಂತ್ ಸರ್ವ್ ಜಯ್ತ್ ಮಾಗ್ತಾ.



ಎನೊಲಾ ಆಂಡ್ರಿಯಾ ರೆಬೆಲ್ಲೊ, ಧುವ್ ಶ್ರೀ ಜೋನ್ ಜೋಸೆಫ್ ಆನಿ ಲೋಡರ್ ರೆಬೆಲ್ಲೊ ಲೂಡ್ಸ್ ವಾಡೊ, ಹಾಣೆಂ ಎಸ್.ಎಸ್.ಎಲ್.ಸಿ. 92% ಅಂಕ್ ಆಪ್ಣಾಯ್ಲ್ಯಾತ್. “ರೋಚಾರಿಚೊ ಗಾಂಚ್” ತಾಕಾ ಅಭಿನಂದನ್ ಪಾಟವ್ನ್, ತಾಚ್ಯಾ ಮುಕ್ಲ್ಯಾ ಶಿಕ್ಪಾಂತ್ ಸರ್ವ್ ಜಯ್ತ್ ಮಾಗ್ತಾ.

ಶಾರಲ್ ಕರ್ನಲಿಯೊ ಮರಿಯ ಗೊರಟ್ಟಿ ವಾಡ್ಯಾಚಾ ಶ್ರೀ ಐವನ್ ಆನಿ ಶ್ರೀಮತಿ ಚಂದ್ರಿಕಾ ಕರ್ನಲಿಯೊ ಹಾಂಚಿ ಧುವ್, ಹಾಣೆಂ ಎಸ್.ಎಸ್.ಎಲ್.ಸಿ. ಪರೀಕ್ಷೆಂತ್ 91.36% ಅಂಕ್ ಆಪ್ಣಾಯ್ಲ್ಯಾತ್. “ರೋಚಾರಿಚೊ ಗಾಂಚ್” ತಾಕಾ ಅಭಿನಂದನ್ ಪಾಟವ್ನ್, ತಾಚ್ಯಾ ಮುಕ್ಲ್ಯಾ ಶಿಕ್ಪಾಂತ್ ಸರ್ವ್ ಜಯ್ತ್ ಮಾಗ್ತಾ.



ಶಾರೋನ್ ಡಿಸೋಜ, ಸಾಂ ಅಂತೊನ್ ವಾಡ್ಯಾಚಾ ಶ್ರೀ ಸ್ಟೀವನ್ ಆನಿ ಶ್ರೀಮತಿ ಅನಿತಾ ಡಿಸೋಜ ಹಾಂಚಿ ಧುವ್, ಹಾಣೆಂ ಪಿ.ಯು.ಸಿ. ವಿಜ್ಞಾನ್ ಪರೀಕ್ಷೆಂತ್ 99.83% ಅಂಕ್ ಆಪ್ಣಾಯ್ಲ್ಯಾತ್. “ರೋಚಾರಿಚೊ ಗಾಂಚ್” ತಾಕಾ ಅಭಿನಂದನ್ ಪಾಟವ್ನ್, ತಾಚ್ಯಾ ಮುಕ್ಲ್ಯಾ ಶಿಕ್ಪಾಂತ್ ಸರ್ವ್ ಜಯ್ತ್ ಮಾಗ್ತಾ.

ಕ್ಲೇಟನ್ ರೋಬರ್ಟ್ ಡಿಸೋಜ, ಪೂತ್ ಶ್ರೀ ಕ್ಲೇರೆನ್ಸ್ ಆನಿ ಪ್ರಮಿಲಾ ಡಿಸೋಜ, ಮದರ್ ತೆರೆಜಾ ವಾಡೊ, ಹಾಣೆಂ ಪಿ.ಯು.ಸಿ.ತ್ 98.5% ಅಂಕ್ ಆಪ್ಣಾಯ್ಲ್ಯಾತ್. “ರೋಚಾರಿಚೊ ಗಾಂಚ್” ತಾಕಾ ಅಭಿನಂದನ್ ಪಾಟವ್ನ್, ತಾಚ್ಯಾ ಮುಕ್ಲ್ಯಾ ಶಿಕ್ಪಾಂತ್ ಸರ್ವ್ ಜಯ್ತ್ ಮಾಗ್ತಾ.



ಸ್ನೇಹಲ್ ಪ್ರತೀಕಾ ಡಿಸೋಜ, ಧುವ್ ಎಲಿಯಾಸ್ ಆನಿ ಜಸಿಂತಾ ಡಿಸೋಜ, ಬಾಗೆವಂತ್ ಕುಟಾಮ್ ವಾಡೊ, ಹಾಣೆಂ ಪಿ.ಯು.ಸಿ.ತ್ 95.2% ಅಂಕ್ ಆಪ್ಣಾಯ್ಲ್ಯಾತ್. “ರೋಚಾರಿಚೊ ಗಾಂಚ್” ತಾಕಾ ಅಭಿನಂದನ್ ಪಾಟವ್ನ್ ತಾಚ್ಯಾ ಮುಕ್ಲ್ಯಾ ಶಿಕ್ಪಾಂತ್ ಜಯ್ತ್ ಮಾಗ್ತಾ.

ವಿಯೊಲಾ ಫೆರ್ನಾಂಡಿಸ್, ಸಾಂ ಪಾವ್ಲು ವಾಡ್ಯಾಚಾ ಶ್ರೀ ವಲೇರಿಯನ್ ಆನಿ ಶ್ರೀಮತಿ ನ್ಯಾನ್ಸಿ ಫೆರ್ನಾಂಡಿಸ್ ಹಾಂಚಿ ಧುವ್, ಹಾಣೆಂ ಪಿ.ಯು.ಸಿ. ವಿಜ್ಞಾನ್ ಪರೀಕ್ಷೆಂತ್ 93.5% ಅಂಕ್ ಆಪ್ಣಾಯ್ಲ್ಯಾತ್. “ರೋಜಾರಿಚೊ ಗಾಂಚ್” ತಾಕಾ ಅಭಿನಂದನ್ ಪಾಟವ್ನ್, ತಾಚ್ಯಾ ಮುಕ್ಲ್ಯಾ ಶಿಕ್ವಾಂತ್ ಸರ್ವ್ ಜಯ್ತ್ ಮಾಗ್ತಾ.




ರುಬೆನ್ ಸಲ್ವಾನ್ಟಾ, ಸಾಂ ಅಂತೋನ್ ವಾಡ್ಯಾಚಾ ಶ್ರೀ ಬೊನಿಫಾಸ್ ವಿಜಯ ಆನಿ ಶ್ರೀಮತಿ ರೋಶನಿ ಸಲ್ವಾನ್ಟಾ ಹಾಂಚೊ ಪೂತ್, ಹಾಣೆಂ ಪಿ.ಯು.ಸಿ. ಸಾಯನ್ಸ್ ವಿಭಾಗಾಂತ್ 91.40% ಅಂಕ್ ಆಪ್ಣಾಯ್ಲ್ಯಾತ್. “ರೋಜಾರಿಚೊ ಗಾಂಚ್” ತಾಕಾ ಅಭಿನಂದನ್ ಪಾಟವ್ನ್, ತಾಚ್ಯಾ ಮುಕ್ಲ್ಯಾ ಶಿಕ್ವಾಂತ್ ಸರ್ವ್ ಜಯ್ತ್ ಮಾಗ್ತಾ.

ರೋಜರಿ ಕ್ವಿಜ್ 22 – ಬಹುಮಾನ್ ವಿತರಣ್



ಲರೈನಾ ಡಿಸಿಲ್ವಾ
ಸಾ ಲೋರೆಸ್ ವಾಡೊ



ಕ್ಯಾರೊಲಿನ್ ಮಿನೇಜಸ್
ಸಾಂ ಅಂತೋನ್ ವಾಡೊ



ರೀಟಾ ಒಲಿವೆರಾ,
ಮೌಂಟ್‌ರೋಜರಿ ವಾಡೊ



Panicking when her two year old swallowed a tiny magnet, my friend rushed him to the emergency room. “He will be fine” the doctor promised her “The magnet should pass through his system in a day or two” “How will I be sure?” she persisted. “Well,” the doctor suggested “you could stick him on the refrigerator and when he falls off, you will know!”



ಪವಿತ್ರ ಸಭಾ ತುಮ್ಮಾಂ ಸ್ವಾಗತ್ ಕರ್ತಾ



ಭುರ್ಗ್ಯಾಚಿಂ ನಾಂವ್	ಆವಯ್/ಬಾಪಯ್	ಫಿರ್ಗಜ್ / ವಾಡೊ	ಜಲ್ಮಾಲ್ಲ್ಯಾ ತಾರಿಕ್
ರಲಿಶಾ ಅನಾಯಾ ಡಿಸೋಜಾ	ರಾಜೆಶ್ ಆನಿ ರೀಮಾ ಡಿಸೋಜಾ	ಮದರ್ ತೆರೆಜಾ	17-05-2021



ಸುಖಾಂತ್ ತಶೆಂ ದುಕಾಂತ್.....



ನವ್ರೊ/ವೊಕಾಲ್ ಮೌಂಟ್ ರೋಜರಿ	ವಾಡೊ	ತಾರಿಕ್	ಫಿರ್ಗಜ್	ಆವಯ್ / ಬಾಪಯ್
ವಿಜಯ್ ವಿವಿಯನ್ ಕುಟಿನ್ಯೊ ಆನಿ ಆಂಟಿಕ್ ಸುನಿತಾ	ಮದರ್ ತೆರೆಜಾ	27-07-2021	ಚಿತ್ರದುರ್ಗ	ಫೆಲಿಕ್ಸ್ ಆನಿ ನಥಾಲಿನ್ ಕುಟಿನ್ಯೊ/ ಜೋಸೆಫ್ ಆನಿ ಸಗಯ ಮೇರಿ
ಸಜೀತ್ ಡೇವಿಡ್ ಡಿಸೋಜಾ ಆನಿ ಸ್ನೇಹಲ್ ಮರ್ಲಿನ್ ಮಿನೇಜಸ್	ಸಾಂ ಆಂತೋನಿ	14-08-2021	ಮೌಂಟ್ ರೋಜರಿ	ಪಿಯುಸ್ ಆನಿ ಶಾಂತಿ ಡಿಸೋಜಾ/ ಮ್ಯಾಕ್ಸಿಮ್ ಆನಿ ರೋಸಿ ಮಿನೇಜಸ್
ಜುಲಿಯಸ್ ಲೋರೆನ್ಸ್ ಲುವಿಸ್ ಆನಿ ಪ್ರಮೀಳಾ ಶಾಂತಿ ಫರ್ನಾಂಡಿಸ್	ಮದರ್ ತೆರೆಜಾ	26-08-2021	ಬನ್ಸೂರ್	ಜೋಸೆಫ್ ಆನಿ ಸಿಂತಿಯಾ ಲುವಿಸ್/ ಜೆರೋಮ್ ಆನಿ ಫಿಲೋಮಿನಾ ಫರ್ನಾಂಡಿಸ್

✠ ಸರ್ಗಿಂ ರಾಜಾಕ್ ✠

ನಾಂವ್	ಸಂಬಂಧ್	ವಾಡೊ	ಪ್ರಾಯ್	ತಾರಿಕ್
ಆಲಿಸ್ ಡಿಸಿಲ್ವಾ	ರೋನಾಲ್ಡ್ ಡಿಸಿಲ್ವಾಚಿ ಆವಯ್	ಸಾಂ ಲೋರೆಸ್	78 ವರ್ಸಾಂ	18-06-2021
ಜೋನ್ ಹ್ಯೂಬರ್ಟ್ ಲುವಿಸ್	ಜೆಸಿಂತಾ ಹ್ಯೂಬರ್ಟ್ ಲುವಿಸಾಚೊ ಪತಿ	ಬಾಳೊಕ್ ಜೆಜು	63 ವರ್ಸಾಂ	24-06-2021
ಜೋನ್ ರೋಸಾರಿಯೊ ಬರೆಟ್ಟೊ ಮೇರಿ ಡೇಸಾ	ದೇವಿ ನ್ಯಾನ್ಸಿ ಬರೆಟ್ಟೊಚೊ ಪತಿ	ಭಾಗೆವಂತ್ ಕುಟಾಮ್	93 ವರ್ಸಾಂ	09-07-2021
	ದೇವಿ ಸಾಲ್ವದೋರ್ ಡೇಸಾಚಿ ಪತಿಣ್	ಸಾಂ ಜುಜೆ	85 ವರ್ಸಾಂ	13-07-2021

ಸನ್ಮಾರಾ ಆನಿ ಆಯ್ತಾರಾಚಿ ಅರುಜ್

ತಾರಿಕ್	ವೇಳ್	ವಾಡೊ	ತಾರಿಕ್	ವೇಳ್	ವಾಡೊ
06-11-2021	04:30	ಸಾಂ ಫ್ರಾನ್ಸಿಸ್ ಅಸ್ಸಿಸಿ	26-12-2021	06:00	ಬಾಳೊಕ್ ಜೆಜು
07-11-2021	06:00	ಮದರ್ ತೆರೆಜಾ		08:00	ಭಾಗೆವಂತ್ ಕುಟಾಮ್
	08:00	ಸಾಂ ಆಂತೋನ್	28-12-2021	07:00am	ಲಿತುರ್ಜೆ - ಭುರ್ಗ್ಯಾಂಕ್
13-11-2021	04:30	ಬಾಳೊಕ್ ಜೆಜು	31-12-2021	07:00pm	ನವೆಂ ವರಸ್ ಮರಿ ದೆವಾಚಿ ಮಾತಾ - ಲಿತುರ್ಜೆ ಸಮಿತಿ
14-11-2021	06:00	ಭಾಗೆವಂತ್ ಕುಟಾಮ್	01-01-2022	08:00am	ನವೆಂ ವರಸ್ ಮರಿ ದೆವಾಚಿ ಮಾತಾ - ಲಿತುರ್ಜೆ ಸಮಿತಿ
	08:00	ಲೂಡ್	01-01-2022	04:30	ಮರಿಯಾ ಗೊರಟ್ಟಿ
20-11-2021	04:30	ರೋಜಾರ್ ಮಾಯ್	02-01-2022	04:30pm	ಕೊಂಪ್ರಿಚೊ ಆಯ್ತಾರ್ - ಲಿತುರ್ಜೆ ಸಮಿತಿ
21-11-2021	06:00	ವೆಲಂಕಣಿ	04-01-2022	07:00pm	ಬೆಸ್ - ಲಿತುರ್ಜೆ ಸಮಿತಿ
	08:00	ಸಾಂ ಜುಜೆ	05-01-2022	10:15am	ಫಿರ್ಗಜ್ ಫೆಸ್ತ್ - ಲಿತುರ್ಜೆ ಸಮಿತಿ
27-11-2021	04:30	ಸಾಂ ಆಂತೋನ್	08-01-2022	04:30	ಮದರ್ ತೆರೆಜಾ
28-11-2021	06:00	ಸಾಂ ಫ್ರಾನ್ಸಿಸ್ ಸಾವೆರ್	09-01-2022	06:00	ರೋಜಾರ್ ಮಾಯ್
	08:00	ಸಾಂ ಲೋರೆಸ್		08:00	ವೆಲಂಕಣಿ
04-12-2021	04:30	ಲೂಡ್	15-01-2022	04:30	ಭಾಗೆವಂತ್ ಕುಟಾಮ್
05-12-2021	06:00	ಫಾತಿಮಾ	16-01-2022	06:00	ಸಾಂ ಆಂತೋನ್
	08:00	ಸಾಂ ಪೆದ್ರು		08:00	ಸಾಂ ಫ್ರಾನ್ಸಿಸ್ ಸಾವೆರ್
11-12-2021	04:30	ಸಾಂ ಜುಜೆ	22-01-2022	04:30	ವೆಲಂಕಣಿ
12-12-2021	06:00	ಸಾಂ ಪಾವ್ಲ್	23-01-2022	06:00	ಲೂಡ್
	08:00	ಮರಿಯಾ ಗೊರಟ್ಟಿ		08:00	ಫಾತಿಮಾ
18-12-2021	04:30	ಸಾಂ ಲೋರೆಸ್	29-01-2022	04:30	ಸಾಂ ಫ್ರಾನ್ಸಿಸ್ ಸಾವೆರ್
19-12-2021	06:00	ಸಾಂ ಫ್ರಾನ್ಸಿಸ್ ಅಸ್ಸಿಸಿ	30-01-2022	06:00	ಸಾಂ ಜುಜೆ
	08:00	ಮದರ್ ತೆರೆಜಾ		08:00	ಸಾಂ ಪಾವ್ಲ್
24-12-2021	07:00pm	ಲಿತುರ್ಜೆ ಸಮಿತಿ			
25-12-2021	08:00am	ಲಿತುರ್ಜೆ ಸಮಿತಿ			
25-12-2021	04:30	ಸಾಂ ಪೆದ್ರು			

Congratulation on your

First Holy Communion

11-04-2021



SHAUN

With Best Compliments From

Leo & Gretta Cornelio / LLOYD & Glen

Mrs Bridget Cornelio & Family, Ambagilu-Kakkunje

Mrs Hilda D'Souza & Family, Handady, Brahmavara



Wish you all a Happy Nativity Feast

ST PETER WARD

Congratulations



**Julius
with
Prameela**



*Wishing you
a great day
With lots of
wonderful
memories
That will
last forever*



**WISHES FROM
Cynthia Lewis
Jerome & Philomena Fernandes
MOTHER THERESA WARD**

With best compliments from



CITY CATERERS & SERVICES

**Udupi & Mangalore
9916258321**

**Kundapura
9535678583**

ಬೈಬಲ್ ಕ್ವಿಜ್ - 24



ಪೋಷಕ:
ಜೆರಾಲ್ಡ್ ಡಿಸೋಜಾ
ಜಿಎಸ್‌ಜೆ ಡೆವಲಪರ್ಸ್,
ಸಂತೆಕಟ್ಟೆ, ಕಲ್ಯಾಣಪುರ



PROMOTERS
GSJ DEVELOPERS PVT. LTD
Rosary Queen, Shop No. 3, Nejar, Kallianpur
Post Santhekatte, Udupi - 576 105
Phone: 0820 - 2583154 (Site Office),
2582154 (Office) M: 94801 38141
Email: gsjdevelopers@gmail.com
Website: www.gsjdevelopers.com

ನಿಯಮಾಂ :

1. ಫಿರ್ಗಜ್‌ಗಾರಾಂಕ್ ಮಾತ್ ಆವ್ಕಾಸ್. ಎಕಾ ಕುಟ್ಮಾ ಥಾವ್ನ್ ಏಕ್‌ಚ್ ಪ್ರವೇಶ್.
2. ಖಾಲಿ ಕಾಗ್ಲರ್, ಕ್ರಮ್ ಸಂಖ್ಯೆ ಆನಿ ಸಾರ್ಕಿ ಜವಾಬ್ ಬರವ್ನ್, ತುಜೆಂ ನಾಂವ್, ಮೊಬಾಯ್ಲ್ ನಂಬರ್ ಆನಿ ವಾಡ್ಪಾಚೆಂ ನಾಂವ್ ಬರವ್ನ್ ಫಿರ್ಗಜೆ ದಪ್ಪರಾಂತ್ ದಿಂವ್ಚೆಂ.
3. ಇನಾಮಾಂ ಹ್ಯಾ ಪರಿಂ ಆಸ್ತಲಿಂ
ಪಯ್ಲೆಂ ಇನಾಮ್ : ರು. 500/-
ದುಸ್ರೆಂ ಇನಾಮ್ : ರು. 300/-
ತಿಸ್ರೆಂ ಇನಾಮ್ : ರು. 200/-
4. ಎಕಾ ಪ್ರಾಸ್ ಚಡ್ಚಿಕ್ ಸಾರ್ಕೊ ಜಾಪಿ ಆಸ್ಲಾರ್, ಸೊಡ್ತಿ ಕಾಡ್ನ್ ವಿಂಚ್ತಲ್ಯಾಂವ್. ಖಿಯಾಲ್ಯಾಯ್ ತರ್ಕಾಕ್ ಆಸ್ಪದ್ ನಾ.
5. ಸಂಪಾದಕೀಯ್ ಮಂಡಳಿಚೆಂ ತೀರ್ಪ್‌ಚ್ ನಿಮಾಣೆಂ.
6. ಫಿರ್ಗಜ್ ದಪ್ಪರಾಕ್ ಜಾಪಿ ಪಾವೊಂಕ್ ನಿಮಾಣೆ ತಾರಿಕ್ **30.11.2021**

(ಜುವಾಂವ್ಚೊ ವಾಂಚೆಲ್, ಜುವಾಂವ್ಚೊ ಪತ್ರಾಂ, ಆನಿ ಉಗ್ಡಾಪಣ್)

1. ಖಾಲಿ ಜಾಗೊ ಭರ್ತಿ ಕರ್

1. ಜೆಜುಕ್ ಧರ್ಮ ಉಪ್ರಾಂತ್ ತಾಕಾ ಪಯ್ಲೆ ಸರ್ವಿಂ ವ್ಹೆಲೊ.
2. ಪಾತಕ್ ಕರ್ತಾ ತೊ ಹರೈಕ್ಲೊ ಜಾತಾ.
3. ತುಜಿ ಲಾಯ್ ಆನಿ ಭುಮಿ ವಯ್ಲಾ ದಾಕ್ಟಲಿಂಚೆ ಫೊಸ್ ಸಕ್ತಡ್ ಎಕ್ವಾಯ್ ಕರ್.
4. ಏಕ್ ವ್ಹಡ್ಲೆಂ ಚುಡಿಪರಿಂ ಪೆಟುನ್ ಅಂತ್ರಾಳಾ ಥಾವ್ನ್ ಕೊಸಾಳ್ಚೆಂ.
5. ಕೇಫಾಸ್ ಮ್ಹಳ್ಳಾರ್

2. ಹೊಂದುನ್ ಬರಯ್

1. ಜುವಾಂವ್ - ಪಾತಕ್ ಕರಿನಾ
2. ದೆವಾ ಥಾವ್ನ್ ಜಲ್ಮಲ್ಲೊ - ಸೊಮ್ಯಾಕ್ ಖರಿ ಸಾಕ್ಸ್ ಜಾಲ್ಲೊ ಮಾಡ್ತೊ
3. ಮೋಗ್ ಕರ್ಲೊ - ಗಾಲಿಲೆಯಾಗಾರ್
4. ಅಂತಿಫಾಸ್ - ಜುದೆವಾಂಚೊ ಅಧಿಕಾರಿ
5. ನಿಕೊದೆಮ್ - ದೆವಾಚೆ ಉಪದೇಸ್ ಪಾಳ್ಚೆ

3. ಖಿಯಾಲ್ ಚುಕ್ಲಾಂ ತೆಂ ಸಾರ್ಕೆಂ ಕರ್

1. ನಿಕೊದೆಮ್ ತೀನ್ ಕಿಲೊ ಮಿಸ್ಕವ್ಲಿ ಘೆವ್ನ್ ಆಯ್ಲೊ.
2. ಕ್ರಿಸ್ತ್ ಸರ್ವ್ ಶೆಗುಣಾಂಚೊ ಅಲಂಕಾರ್.

3. ಆದ್ಲೊ ಸಂಸಾರ್ ಸಗ್ಳೊ ಹುಲ್ಲುನ್ ಗೆಲಾ.
4. ಜುವಾಂವ್ಚೆ ಪಯ್ಲೆಂ ಪತ್ರ್ ಗಾಯುಸ್ ನಾಂವಾಚ್ಯಾ ಏಕ್ ಮಾನೆಸ್ತಾಕ್ ಬರಯ್ಲಾ.
5. ಜೆರುಜಲೆಮಾಚ್ಯಾ ಕಾನಾ ನಗರಿಂ ಏಕ್ ಲಗ್ನ್ ಆಸ್ಲೆಂ.

4. ಸಾರ್ಕೆಂ ಯಾ ಚೂಕ್ ಬರಯ್

1. ಪೆದ್ರುನ್ ಶ್ರೇಷ್ಟ್ ಯಾಜಕಾಚ್ಯಾ ಚಾಕ್ರಾಚೊ ಧಾವೊ ಕಾನ್ ಕಾಪ್ಲೊ.
2. ಪವಿತ್ರ ಪುಸ್ತಕಾಚೊ ಭೋವ್ ಲ್ಹಾನ್ ಗ್ರಂಥ್ ಜುವಾಂವ್ಚೆಂ ದುಸ್ರೆಂ ಪತ್ರ್.
3. ಜಿವಿತಾಚೊ ರೂಕ್ ವರ್ಸಾಕ್ ಬಾರಾ ಪಾವ್ಟಿಂ ಫಳ್ ದಿತಾ
4. ಜೆಜುನ್ ತಿಸ್ರಾ ದಿಸಾ ಲಾಜರಾಕ್ ಜಿವಂತ್ ಕೆಲೊ
5. ಜೊ ಕೋಣ್ ಮ್ಹಜೊ ಮೋಗ್ ಕರ್ತಾ, ತೊ ಮ್ಹಜೆಂ ಉತರ್ ಪಾಳ್ತಾ.

5. ಸವಾಲಾಂಕ್ ಜಾಪಿ ಬರಯ್

1. ಬೊಕ್ಟಾಂಚ್ಯಾ ದಾರ್ವಟ್ಯಾಳಾಗಿಂ ಆಸ್ಚೆ ತಳೆಂ ಖಿಂಚೆಂ?
2. ಜುವಾಂವ್ನ್ ಸಾಂಗ್ಚೆ ಪರ್ಮಾಣೆಂ ಫಟ್ಕಿರೊ ಕೋಣ್?
3. ಸಂಪೂರ್ಣ್ ಮೋಗ್ ಕಿತೆಂ ಧಾಂವ್ಡಾಯ್ತಾ?
4. ಜುವಾಂವ್ಚೆ ದುಸ್ರೆಂ ಪತ್ರ್ ಖಿಂಚಾ ವಿಶಯಾಂ ಭೊಂವಾರಿಂ ವಿಣ್ಲಾಂ?
5. ಆಸ್ಲಿಯಾ ಪ್ರಾಂತಾಂತ್ ಆಸ್ಚೆ ಸಾತ್ ಇಗರ್ಜೊ ಖಿಂಚ್ಯೊ?

ರೋಜರಿ ಕ್ಲಿಪ್ ~ 23 ಪ್ರಾಕ್ಟೀಸಿ

ಸಾರ್ಕೊ ಜಾಪಿ

1. ಪ್ರೊ. ಲಿಗೋರಿ ಆರಾನ್ಹ ಆನಿ ಶ್ರೀ ಬೆನೆಡಿಕ್ಟ್ ಮಿನೇಜಸ್
2. ಎಪ್ರಿಲ್ 2012
3. 3-3-2012
4. ಪಾಸ್ಕಾಂ ಫೆಸ್ಟ್- ಎಪ್ರಿಲ್ 2011
5. 1958
6. 1997
7. 17 - 20 ನವೆಂಬರ್ 2012
8. ಶ್ರೀ ಮಾಯ್ಕಲ್ ಮೆಂಡೊನ್ಸ್
9. ಮೌಂಟ್ ರೋಜರಿ ಫಿರ್ಗಜ್, ಕಲ್ಯಾಣ್ಕರ್, ಸಂತೆಕಟ್ಟೆ ದೆ ಜೇಮ್ಸ್ ಆನಿ ದೆ ಮೊನಿಕಾ ಡಿಸೋಜ
10. ಶ್ರೀ ರಿಚ್ಚರ್ಡ್ ಡಾಯಸ್
11. ಶ್ರೀ ಜೆರಾಲ್ಡ್ ಡಿಸೋಜ

- 12 ಸವಾಲ್ ರದ್ದ್ ಕೆಲಾಂ (Cancelled)
- 13 ಬಾಪ್ ಆಲ್ಬರ್ಟ್ ಡಿಸೋಜ
14. ಚಾರ್
- 15 10 ಎಪ್ರಿಲ್ 2015
- 16 ಪಾಂಚ್
17. 23
18. ಶ್ರೀ ಪೀಟರ್ ಆನಿ ಶ್ರೀಮತಿ ಸೆಲಿನ್ ಡಿಸೋಜ, ಮಾರಿಯಾ ಗೊರೆಟ್ಟಿ ವಾಡೊ
19. ಬಾಪ್ ಅಂಟೋನಿಯೊ ಮಾರಿಯಾ ಬೊಡ್ಡೆನ್, ಜೆ.ಸ.
20. ಬಾಪ್ ಗೊಡ್ ಫ್ರಿ ಸಲ್ವಾನ್ಟಾ
21. 1925
22. 19-8-1962
23. ಶ್ರೀಮತಿ ರೊಮನ್ ಆನಿ ಶ್ರೀ ಸಂತಾನ್ ಫೆರ್ನಾಂಡಿಸ್

24. 20-4-1998
25. ಶ್ರೀ ಸಂತೋಷ್ ಕರ್ನೇಲಿಯೊ
26. 7-6-2017
27. ಶ್ರೀ ವಿಕ್ಟರ್ ಎಮ್. ಡಿಸೋಜ
28. 2-11-2020
29. ಶ್ರೀಮತಿ ಸಿಂತಿಯಾ ಡಿಸಿಲ್ವ
30. ಆರ್ಚ್ ಬಿಸ್ಪ್ ಲಿಯೊ ಕರ್ನೇಲಿಯೊ

ಇನಾಮಾಂ

- 1 ಸಂತೋಷ್ ಡಿಸಿಲ್ವ, ಸಾಂ. ಫ್ರಾನ್ಸಿಸ್ ಆಸ್ಸಿಸಿ ವಾಡೊ
2. ಕೆರೊಲಿನ್ ಮಿನೇಜಸ್, ಸಾಂ ಅಂತೊನ್ ವಾಡೊ.
3. ಸಿಂತಿಯಾ ಕ್ವಾಡ್ರಸ್, ಸಾಂ. ಜುಜೆ ವಾಡೊ.

Happy Birthday



VICTORIA DIAS

DATE OF BIRTH : 01.06.2020

God bless you dear baby **Victoria**. May the Lord Almighty guide you and lead you in the path of righteousness. May He endow you with wisdom and His divine grace.

PARENTS : JASON AND MARREL DIAS

**BLESSINGS FROM : DR JERRY VINCENT DIAS AND FAMILY
GLEN DIAS AND FAMILY.**

VENUS APARTMENT

Agasanakere Road, Santhekatte, Kallianpur



BUDGETED LUXURY FLATS

POLLUTION FREE ENVIRONMENT

BUDGETED LUXURY FLATS



BOOKING :

8123952677 | 8618720750 | 9900777498

If undelivered please return to
The Editor
'Rozaricho Gaanch'
Mount Rosary Church
Santhekatte, Udupi - 576105

To

FOR PRIVATE CIRCULATION ONLY